

В. Ян

# ЖЕЛАЛЕТДИН



В. Ян

# ЖЕЛАЛЕТДИН

Повестлер ве хекаялар



Т Д И  
Kitaphana  
№ 30906

АШГАБАТ «МАГАРЫФ» 1992

Ян В.

Я62

Желалетдин: [Повестлер ве хекаялар. Улы ве орта яшлы мекдеп окувчылары учин. Тержиме эден К. Гурбанмырадов]. — А.: Магарыф, 1992. — 256 с.

Белли совет языжысы, СССР-иң Девлет байрагының лауреаты В. Яның бу китабында эсасан түркмен халкының гадымы гетменин барада сөхбет ачылар.

Китаба гадымы Римин гулларының бейик гозгалаңы хакдакы «Спартак» повести хем гиризилди.

Тержиме эден  
Какабай ГУРБАНМЫРАДОВ

4803010201 — 2392  
Я М552(14) — 92 148—91

ББК 84Р7

© В. Ян. 1992 й.

Түркмен дилине тержиме эдилди.

ISBN 5—675—00604—04

# СПАРТАК

## Повесть

Гадымы Римин гулларынын  
бизин эрамыздан онки  
1 асырдакы бейик гозгалаңы.

### Биринжи бөлүм

#### ОРТАЕР ДЕҢЗИНДЕ ГОПАН ГАЙ

Дәли-порхан болуп мөвч уран гай үч гүне чекди. Деңзин гөвсүндө чишип, геришлери ак көпүржикли мавум-тыл эпет толкунлар бири-биринин ызындан ындарылып гелшине, айылтанч гүйч билен патшылдап урулярды. Гөвнүне болмаса, гөрүлмедик гүйч билен хазлап өвүс-йән елин газабына хөтдө гелип билжек хич хили зат ёк ялы гөрүнйәрди. Гайдан өчинчө дуралга өзүни атып етишен гәмилер кенара чекилип, гоша танап билен берк багланыпды. Йөне газаплы толкунларын бады бу еригем гелйәни үчин, сырдам богалдаклар чайканып, гәмилерин атачлары эдил пытрайжак ялы шатырдашярды.

Алжыраңылыга дүшен аяллар порта гирилийән ердәки яйбаң мейданчада хем чагыллы кенарда елин бады билен шарпылдап урулян ятыша-да үнс бермән, ики-бака алакжаярдылар. Олар голларыны асманга гөтерип, эрешип, балык тутмага гиден әрлеридир какаларынын башына бу бетбагтчылыгы индерен худайlara гаргыш окаярдылар. Бичәрелерин бихуда назары гарамтыл гомларын араһындан өзлерине таныш ямалы елкенлер гөрнәер өйдүшип, думанлы алыслыга гөнүгипди.

Агшама голай леммер булутлары бөвсүп чыкан гүн шөхлеси ялңыз тызыл елкенә дүшди. Киченрәк гәми кө толкунларын гершиинә чыкып, көтә болса гайнап дуран ялы оя сүссүрилийәрди. Бираз салым теченсон ене ёкары чыкян ол гәми гытак елкөнли богалдагыны гышардып өнә омзаярды. Дивар ялы болуп сүрүнйән герши ак көпүржик гомлар гәмнини ики яна элеследип, аягыны ер тутдураноқды. Мунуң ялы гайда гәмнини батырман угрукдырмак динә эдевли, нәчә днйсең тежрибе топлан деңизчилерә башардырды.

Ахырсоңы гәми порта гирилийән ердәки белент дива-

рын янындан бөвүр берип, дуралга етди. Елкенини ятырып, он бир жүбүт узын күреклерини сува диреди-де, усуллык билен хатар тутуп дуран сөвда гәмилеринин гапдалындан гечди. Гәминин даяв, эгинлек, эзилен сакгалы гапак ялы дөшүнө елмешен эеси ызда абшарылып дурды. Ол богук сөсине бат берип, кэ бүтин гөврелерини рулдакы күреклерин үстүнө атан ики саны эпет негре, кэте болса зынжыр билен отургыжа мэкэм саралан йигрими ики күрекчө гытырды. Гәми чакганлык билен өврүм этди-де, ики бүрүнч лабырыны ташлап, дуралганын ортасында тогтады.

Дуралгадакы мэхелле ол даяв хожайынын кенара чыкып, деңизде нэхили гәмилере габат гелениңи гүррүн берерине гарашарды. Сакгаллак деңизчи төверегиндәки гох-галмагала питива этмән, ёкары гөтерен элини ашак гойберди. Онун бу херекети — әхли душан гәмилер сувуң тейине гитди дийдигиди. Соң ол гәминин йүк гоюл-ян ички жайына гитди. Гәминин ыз тарапындакы кичижик пенжиреден өчүтси ышык йылпылдап гөрүнйәрди.

Гай гиже-де көшөшмеди. «Бу гараңкың ичинде дуралга гәми гелеси ёк-ла?» дийип ойланан портуң гаравулларам өзлерини ыкышак ере атдылар.

Шейле-де болса, дуралганын ортасында ики лабыр ташлан гең гәминин янына бирнәче гайык йүзүп барды. Гәминин үстүнө чыкып гаймалашян көлегелер ол ерден адамлардыр йүклери гайыкклара салладылар. Үзлем-саппам буйруклар, гыкылыклар, сөгүнчдир басык инчилдилер эшидилди.

Эртеси жахан яттылыберен учурларында гай бүтинлей ятды. Теп-текиз деңизде ушажык күмүшсов толкунлар шыпырдашарды. Деңизин гарамтыл өвүсйән гөвси газалпы сөвешде ядан пәлванын күкреги ялы бир галып, бир песелйәрди.

Кенара чайылян толкунлар гәмилерин яйрап ятан дөвүк тагталарыны, чапшан ящиклери, балык тутулян торларын бөлеклерини хем мәмиши ренкли нар габыкларыны сыпалап, еңе ыза серпикйәрди.

Гүн кэте гүндогар тая хайдап барян гайын ызындан галман алакжаян леммер булутларын араһындан есерлик билен жыкляарды.

Ир билен Фурий портунын хожайыны гүмрүкхана барлагчыларыны өзүнө шүбхели гөрнен гәминин әхли

ерини жикме-жик гөзден гечирмәге ёллады. «Гәмин эесиниң сыпаты бирхили, гаракчы писинт!» дийип, ойланды-да, ол жайың ясы үчегине чыкды. Йөне шүбхеленйән гәмисине онуң гөзи дүшмеді. Оңа «Гай перзенди» атландырылаң ғызыл елкенли гәминиң гижәниң гаранкысында ачык деңзе чыкып, думана дувланып гөзден йитенини хабар бердилер.

## ГУЛ САТЫН АЛЯНЛАР

Шол гүн томаша хөвөсек адамларың гиден мәхеллеси Фурий шәхериниң эсасы — гин мейданына йығнанды. Агач секилериң үстүнде сатмага чыкарылан гулларың улы топары хатар тутуп отырды. Сырдам, гүйчли фракиялылар, йүзлериниң реңки өчүк, хүвжүк сачлары сечеленишип дуран сириялылар, инче беденлери бүрүнч реңкли, гөни эгинлери дартылып дуран мүсүрлилер хем гайры нәбелли миллетлердөн болан гуллар хатарланышып, эллерини дөшлерине атанаклайын тутушып дурдулар. Олар ялаңач диен ялыды; диңе өрүлен хер дүрли гүллер билен безеленди. Уят ерлерине ғызыл даңы саралып, аяклары болса хек чалнып агардылыпдыр. Херсиниң бойнундан асылан тагтажыкда атлары хем нәче яшындадыгы язылыпдыр.

Фурий шәхериниң сөвдагәрлери, төверөкдән гелен чакыр ясаянлар хем багчылык билен мешгулланынлар гулларың нырхыны сорап, нәхили хүнәрлериниң бардыгы билен ғызыкланярдылар. Хеммесиниң ислеги тежрибелди уссалары сатын алмакды: әдикчими, челек ясаянмы, мис уссасымы я-да күйзәгәрми — ик-үч саны ишине эзбер, хүнәрли гулы болан хожайын өз бүтиң машгаласы билен бол-элин дурмушда өмүр сүрүп билжекди. Шонуң үчинем, хер гулуң гапыргаларыны, эгинлерини, аякларыны мазалы гөзден гечирйәрдилер. Эллерини эңип-язмага межбур әдйәрдилер. Гуллар гөвүнлери бир ялы, табынлык билен агызларыны ачып, тешнеликден яна гус-гуры болан диллерини чыкарыярдылар.

— Ярамаз гул алдыгың — агсак ябы алан ялы бир зат: идили дүшевүнт гөрмерсин! — дийип, гүррүн әдйән сөвдагәрлерин аладасы өзүне етикди.

Шыры чыкан бөлек бойраның үстүнде отуран үч киши — бир эркек адам, бир ғыз хем огданжык бейлеки гуллардан айратын сайланярды.

Эркек киши — сачлары өстүн, сакгалынын ярысы атаран грекди. Ол мелевше renkли көне плащыны этинине атыпдыр, элинде болса хат язылып тогаланан бир-нече папирус<sup>1</sup> барды. Ол тәзе хожайынның элине гечйәни үчин ховсала дүшүп, йитирилен азатлыгын хасратыны чекйән бейлеки гуллардан тапавутлылықда — мүззерилмән, гөвнүбир халда парахат дурды. Гайта терсине — онуң кешбинде хич киме гарашсыз адамың текепбирлиги хем шадыянлыгын алааматлары дуолярды. Сораян затлара латын хем грек диллеринде гөвүнженлик билен йылгырып жогап гайтаряны үчин, бу адамың үйтгешик геплерине хайран галан билесителижи мәхелләниң улы топары онуң төверегине үйшүпди.

Үч гулуң эеси — гөрнүшинден чен тутсан, кичи азиялы гелмишеге чалым эдйән, ялпылдавук кепже сакгалы, гиң гызыл донунын этеги алабедер жәхекли адам сесине назым берип гыгырды:

— Тапылгысыз гуллара гелиң! Арзан сатың! Аматы пурсаты душдан гечирмән!

Гырмызы renkли плаща чоланан гарынлак бири грегн янына барып, текепбирлик билен оңа йүзленди:

— Нәме башарян задың болса айт, эшдели?

— Мен дандан Аполлоны ясамагы башарян!

— Онда сен жадыгөй болайма? Я өвүнжен аласам-сыксын? Хей, гудраты гүйчли худаям бир дашдан ясап болармы?

— Мени сатын ал. Боляныны-болмаяныны онсон гө-рерсин.

— Сен хейкелтарашсын. Мермерден Аполлон худа-йың шеклини ясаянсын, шейлеми?

Гул эеси ара гошулып, харыдыны өвмәге башлады:

— Бу сатылан — пайхаслы грамматик<sup>2</sup>, сүйжи дил-ли философ. Бу өзүниң адатдан дашары сунгаты билен бигүнә чагаларың аңына зерур када-канунлары хем ке-раматлы билимлери гуймагы башарян адам. Өзем әхли сапаклары эллинлерин<sup>3</sup> үйтгешик дилинде гечйәр... Хор-матлы адамлар, мунуң ялы пайхаслы мугаллымы элден сыпдырман! Ховлутын!

<sup>1</sup> Папирус — мүсүрлилерде ве бейлеки гадымы халкларда хат язмак үчин уланылан гаргы япраты. (Тержимечиниң беллети).

<sup>2</sup> Грамматик — мугаллым.

<sup>3</sup> Элли — гадымы грек.

Дуранларын кәбири «пайхаслы мугаллымдан» нәмеден, нәхили сапак бержегини сорады. Грек оларә сесини якымлы соғдурып, шахырларын дилинде жогап гайтарды:

— Гулмы я-да ат-овазалы хөкүмдармы — биз хем-мәмиз ялаңач догуляс. Зерур гимматлыклары bize байлыгам, гелип чыкышымызың дережесем беренек: беденини хем аныны өсдүрмәгә укуплы зат дине ылымдыр. Онун гүйжи билен мен барып ятан тентекденем Марса<sup>1</sup> кыбапдаш гахрыман етишдирип билер'ин.

— Сен нәхили ылымлары өвредйән? — дийип, мәрекеден бири сорады.

— Мекдеби мен берк хем такык ылым болан грамматикадан башларын. Шейле хем гимнастика билен чаганың беденини беркитмәгә чалшарын. Улы яшлылара математиканы хем пайхаслы философияны өвредйәрин. Мениң окувчыларым «адам» диен белент ады буйсанч билен гөтерерлер.

Дуранлар бири-бириниң йүзүне сәредишип, шейле алым гулуң нәчә дурияныны соращдылар.

— Ики мүн сестерций<sup>2</sup>. Пәхим-пайхасы Сократа, билмиллиги Аристотеле дең бу философы арзанжак сатян... Ине, бу фракиялы деңсиз-тайсыз тансчы гыз Амика<sup>3</sup>. Мунам сатын алып билерсиңиз. Дүрли халкларын тансларыны ерине етирийәр. Чакганлыгы нимфлерин<sup>4</sup> дагам чакы дөл. Бир вагтын өзүнде ики түйдүкде саз чалмагы башаряр. Айдым айтмага-да, чагалара горкунч эртекилер гүррүн бермәгә-де өкде. Булардан башга-да, мата докамагам, көйнек тикмегем, гутап биширмегем онун элинден гелийәр. Бахасам бары-егы үч мүн сестерций. Ким сатын алып, мейданда мәрекән өңүнде танс этдирсе, бир йылын ичинде муңа төлән бахасыны он эссе әдип үзлүшер.

Нимфлерденем чакган дийлип өвгүси етирилен гараятыз, бедени гүне янан, бурнундан күмүш халка ге-

---

<sup>1</sup> Марс — гадымы римлилерде уршун худайы.

<sup>2</sup> Сестерций — 6 көпүк чөмеси рим пулы.

<sup>3</sup> Амика — көне ат. Латынча бу сөз «жора» диймеги аңладяр.

<sup>4</sup> Нимфлер — Грек мифологиясында тебигатың дүрли гүйчлерини жаңландырың икинжи дережелги худайлар. (Тержимечинин беллиги).



чирилен тансчы гыз көне бойраның үстүндө аякларыны ашагына йыгнап отурышына хожайынына хем төверек-дәки мәхеллә йыгрэнч, горкы билен назар саярды.

— Бу фракиялы огланжыга-да сын эдин — дийип, хожайын сөзүнн довам этди. — Хәзире ченли хич бири-низ мунуң ялы огланы гөрөн дәлсиниз. Гүйжи хем батырлыгы боюнча бу тизден иң мешхур гладиатор<sup>1</sup> билен дөңлөшөр.

Гырмызы реңкли тога<sup>2</sup> чоланан гарынлак адамын огланжыгы хас ичгин сынласы телди. Огланжык узын сачларыны силкеләп ябаны хайваның чагасы ялы өзүне голайлашын алыжыны йити назары билен сынлаярды. Хачан-да гарынлак адам онуң гулакларындан тутуп, агзына серетжек боланда, огланжык бир гапдала товсуп дүшди, алыжы болса элини силкеләп, богазына сындыгындан гытырды:

— Итин бири! Йыланың чагасы! Дишлөп, тас бармагымы топарыпды!

— Гудуз экен-ов бу огланжык! — дийшип, оларын төверегини галлап дуран адамлар гүлүшдилер. — Мунуң алыны сатын алып, ким башына япсын?

— Шунуң алыны сатын алярлар-да — дийип, гул эеси оларга гаршы чыкды. — Өйүзү горар ялы гахаржан гүжүк чагасыны сатын аланзокмы әйсем? Даглы спарта тайпасындан болан бу фракиялы огланжыкдан ыгтыбарлы сакчы тапмажагыңыз хак. Хөчжет гулы ужы үч дилкав гайыш гамчының ёла гетирйәнини билйәңиз-ә. Улалансон муны иң чакган хем әдермен гладиатор хөкмүндө циркде-де гөркезин билерсиниз.

— Огланжыгы нәче бахалаян?

— Гетаның бахасы мүн сестерций. Ёла гетир ялы гамчынам үсте берйән.

— Ха-ха! — дийип, дуранларын кәбири гүлүшди. — Онча пулы төлемек үчин Красс ялы депсен депренмез бай болмалы!

— Красс ялы? Хорматлы Марк Лициний Крассын белент адыны агзан ким? — дийип, инчежик аял сесли бири жыңчылдады.

Хеммелер төверегине ялтаклады. Йөне голай-голтум-

<sup>1</sup> Гладиатор — Гадымы Римде циркин аренасында вагшы хайванлар ядга өзи ялы адамлар билен екеме-ек сөвөшө чыккан гөрешижки.

<sup>2</sup> Тога — плащ ялы дашыңа чоланан инли мата бөлөги.

да аял машгала хич кимин гөзи илмеди. Шол вагтгулларын гаршысында бир гең адам пейда болды. Онун гарры аялыңка чалымдаш лимон ялы саргылт йүзи, халпарып дуран чектелери йыгырт-йыгыртды. Гошарында ловурдап дуран тылла билезик барды. Эгниндәки гейми парсларын гөк хем гырмызы гүллер урлан гызгылт-сары матасындан тикиленди. Онуң өнүне дүшүп гелиән узын бойлы уршужы элиндәки найзасы билен мәрекәни гөдекси ителәп, ёл арчайрды. Ыздан гелиән ярым яланач негр гулуң бир элинде ак йүн тога, бейлекисинде болса дашына демир халкалар айланан агач гуты барды.

— Эйсем, Крассын адыны агзаныңыз ёк-да онда?— дийип, нәтаныш өнки совалыны гайталады. — Элбетде, хөкмүрован, бай Крассын говы, ыхласлы гуллар болса бахасына серетман сатын алмак мейли ёк дәл. Мен бу үч гулы сатын алян. Маңа ене-де мейданда ишләр ялы даявлыкда атын дерегини тутжак берк беденли гулларын йүзләрчеси герек. Йөне бейле ёкары бахадан дәл. Бизин еңилмез серкерделеримизин урушдан топар-топар ёсир сүрүп гетирйән хәзирки дөврүнде базарда гулларын нырхы доңуздан я-да гоюнданам арзан болды.

Бай нәтанышын гашына йүврүп баран гүл эси элдерини дөшүне говшурып, касам ичип, харыдының бахасыны барха кемелдип, сөвдалашмага дурды. Узак махал чекелешип, ахыры ылалашыга гелдилер. Негр гутудан санап алан ики гысым алтын хем күмүш пулларыны бойранын янында язылгы дуран плашын үстүне дөкди. Сөвдагәр гамышдан эдилен йүпүн бир ужуну элине алды. Бейләки гуллар билен бирликде грек философам, тансчы гызам, дишлек оғланжыгам шол йүпә даңыланды.

Соң оларын әхлисини шәхерин дашындакы, ики гырасындан хем гаралып дуран усаханалар узалып гидйән ёла тарап алып гитдилер. Бу ерде гуллары бирнәче адамдан топарлара бөлүп, аякларыны зыңжыр билен баглаярдылар. Саклав хем өзлерини сүрүп әкитмели адамлар билен дашлары гуршалан гуллар зарын айдыма хиңленип, демиргазык тая йөнелдилер. Оларын өнүнде Италияның пайтагты Риме ченли болан агыр ёл узалып ятырды.

Гулларын дөрдүси кежебе ялы тагтаның үстүнде инчежик аял сесли адамы эгинлерине гөтерип барярды.

Ол адам-Римин ин улы байы, патрициси<sup>1</sup> хем ер эеси  
Крассын ынанылан хазыначысыды.

Ел тизден даглара синди. Гәми күрекчилери болан  
гулларын гадымы айдымы гаялара дүшүп гүңлөч яңла-  
нып уграды:

Мәхрем энем-атам, арамыз ырак,  
Сизе отул тидарыны гөрмө ёк.  
Батлы ур күреги, батлы ур ене,  
Гүйч дүшсүн гошара, гүйч дүшсүн эгнел..

Гомлар тиркеш гурап тидйәр кенара,  
Догдук илден барха ачылар ара..  
Батлы ур күреги, батлы ур ене,  
Гүйч дүшсүн гошара, гүйч дүшсүн эгнел..

## УЛЫ ЕЛДА

Сүрүп барянварын ховлукдырмагына гарамаздан,  
кервен хаяллык билен херекет эдйәрди. Кеселли я-да  
энтөк яралары онлы битмедик гуллар төверөкдәкилерин  
аякларына эермән, бейлекилерем саклаярдылар. Олар  
хәзир базарда сатылан гүнлериндәки ялы ялаңач дәл-  
дилер. Көпүси есир дүшен махалларындакы беэемен ге-  
йимлерини гейипди, башга бирнәчелери болса тапан-  
тупан летделерини эгнине атаны үчин, мәхелләнең гөр-  
нүши дийсең алабедерди. Гелии чыкышлары боюнча  
дүрли тайпалардан болан бу адамларын эхлисине мах-  
сус бир алапат барды: олам — буларын барынын гул-  
дугына кепил гөйөн зынжырлары хем сачынын ярысы  
сырылан келлелериди.

Хас бетерем душ гөйөн адамларын үнсүни гең лы-  
баслы гулларын улы топары өзүне чөкйәрди: оларын  
аягында ябынын хамындан эдилен, топукларынын япып  
дуран узын балаклары, эгинлеринде гөдекси зыгыр ма-  
тасындан тикилен келте көйнектери, башларында-да  
тилки дерисинден телпектери барды. Тилкинин габа  
гуйругы болса еңселеринде салланып дурды.

— Середин, ана, хол барянвар — фракциялылар! —  
дийшип, ёлда душян обаларын илаты ол гуллары гөр-  
кезит гыгырышардылар. — Инди бирнәче йыл бәри би-

<sup>1</sup> Патриций — Рим хан-беглеринин векили.

зин гошунумыз шолар билен уршуп йөр! Фракиялылар дагда яшап, хич киме боюн этеслери геленок. Оларын дүньяде иң сөййән затлары эркинлик. Өзлерем сөвешде хич вагт ыза чекилмейәрмишлер...

Хеммелер аякларындакы зынжырларыны шакырда-дып, гамгын айдым айдышып барян эгинлек фракиялы-лара горкы хем билесигелижилик билен сын этдилер. Гета узак гүн ёл йөрәнлери себәпли чаң-тозаның дер-динден әхлиси бирмензеш чаларан гулларың мәхелле-синиң арасында йитип гитди. Ол фракиялы гыз Амика-ның көйнегине япышып йөрәп барялды. Тансчы гыз че-тине дегиберселер тиз гахары гелйән огланжыгы бей-лекилериң теенели дилинден гораглап саклялды.

Кервен ашамларына душ гелен шәхериң мейданын-да я-да обаның бир четинде дүшлейәрди. Мүмкин бол-шуна гөрә, әхли гуллары бир үйшмәге топлап, төверек-леринде от яжардылар: сакчылар гулларың хич бири гачмасын үчин ұзын гиже гаравуллаялдылар.

Елуң ярпысы гечилеңде кервен гаты кән гулуң эеси бай Красса дегишли мүлклерин биринде дүшледди.

Ол ерде байрың үстүнде мермерден салнып, овадан хейкеллер билен безелен, дашыны сейрек душян мивели баглар гуршан зынатлы вилла<sup>1</sup> барды.

Гөзегчилер гулларың улы топарыны бөлеклере бөл-дүлер-де, херсине айратынлыкда дүшүндирдилер:

— Сиз — Пил, сиз — Кәтмен, сен — Азал, сен — гую-ның Чархы, сен — Мала, сен болса — Галтак...

Иң гүйчли боланлары үчин фракиялылары Дегирмен дашы хем Күдүң дийип атландырдылар.<sup>2</sup> Олар дүрли ишлери ерине етирмелиди: бирнәчеси харазда дегирмен дашыны айламалыды, бейлеки бир топары болса даш топарылан ерде уллакан мермер бөлеклерини чапмалы-ды. Сонра ол мәрмерлерден байлар мүлклеринде ажа-йып жайлар гуруп, гөзел хейкеллер ясадылардылар.

Фракиялылар бири-бири билен хошлашык аламаты хөкмүнде аяларыны ёкары гөтерип, гуссалы айрылыш-дылар. Тиэден ене-де душгүшмалы болжакларындан ола-рың хич бириниң хабары ёкды.

<sup>1</sup> Вилла — шәхериң дашында салнап жай, мүлк.

<sup>2</sup> Ол дөвүрлерде гулларың өз атларыны тутман, херсини иш-лейән гуралы боюнча атландырышдылар: «Пил», «Азал» ве ш.м. Олар хакында: «Гул — дилли гуралдыр» дийишдилер.

## ӨЛҮМЕ БУЙРУЛАНЛАР

Гулларын бейлеки топары демиргазык тая ёлларыны довам этдирип, бирнече гүнлөп йөрөнлөринден сон, ир билен улы хем бай Капуа шәхериниң дервезесине етдилер. Гета, Амика, грек философы үчүси хем шол топардады. Узак гиже дынч берилмән, ач-сувсуз коваланан адамлар ыгын-мыдарлары болмансон, шәхер диварына етен батларына өзлерини ере гойбердилер. Девезе энтэк япык боланы үчин эшекдир өкүзлере йүклөп гөк өнүмлер, товук, гоюн пейнири хем бейлеки дүрлүдүмен иймитлери сатмага гетирен адамларам улы топар болуп үйшүшип дурдулар.

— Девезе хачан ачылар? Гаравул энтегем көп ят-жакмыка? — дийип, олар хасаларыны демир халкалар билен мөкәм беркидилен агыр девезе гүтледип уярдылар.

— Девезени какян ким? — дийип, гаравул гыгырды. — Бүрүнч галканлар гүнүң доганыны иле жар эди зарңылдаянча худай Аполлонын жрецлерем<sup>1</sup> сабыр эди парашярлар. Таркылдыңызы бес эдин, укыма пәстел бермән! Мениң бу дүнъеде еке-тәк шатлыгым — дүйшүм. Онам ине-гана гөрмәге гояноктар. Дине дүйшүмде алыс-да галан ватаныма гитмәге эрким етйәр...

Девезениң таркылдысы галмансон, ичерден чыкян хүнүрди хасам гаталып, дешикден ики элиниң хем ики дызының үстүнде товсаклаян ген жандар чыкды. Ол сакчыды. Булашык узын сачлары йүзүни япып, ере дегип дурды. Эндамында гейим дерәгине хайваның бөлек-бүчек дерилери салланышып гөрүнйәрди. Билиндәки демир халка узын зынжыр билен дивара беркидилипдир. Ол товсаклап, дивары таркылдаян адама топулды. Ол гачансон, сакчы дүшнүксиз дилде сөгүнмәге башлады. Бейлеки дуранлар гүлшүп, оны гижжеледилер:

— Ет оң ызындан, Цербер<sup>2</sup>! Тутуп, эйини етирсене!

— Боланок-да. Зынжыр гойберенек, — дийип, сакчы өнки болшундан үйтгемән жогап гайтарды. — Ёгсам дагы аякларымың дөвүкдигине гарамаздан о бихелбәни тутардым-ла.

<sup>1</sup> Жрецлер — Дин хызматкәрлери.

<sup>2</sup> Цербер — гадымы адамларын ынамына гөрә, мерхумларын шалыгы хасаплаган Аидден чыккыян гапыны гораян үч келлели горжунч ит.

- Аякларыңы нәме үчин дөвдүлөр?
- Ватаныма гачжак болдум. Үчини шол.
- Көпден бәри сакчы болуп ишлейәнми?

— Отуз йыл-а бар, белки, көпрәкдирем. Есир дүшемде яш йигитдим. Яңы муртум табапды. Инди болса сач-сакгалым агарды. Йөне барыбир өз догдук обама гачарын. Эллерим билән сүйшерин велин, бу залымлардан сытарын! — Ол сүңклери сомалышып дуран юмругыны шәхер тарапа узадып хайбат атды

Бирден дуран адамлар тозгалаң тапды. Эшеклер үркүп, товуклар вакгылдашып, бир гыра чекилдилер.

- Өлүме буйруланлар! Шолар гелйә! Хәзир болун!

Бир топар адам ёлы ала тозан эдиң гелйәрди. Яраглар шакырдашып, яңы догуп гелйән гүнүң шөхлелери найзаларың йителдилен учларына хем гейимлеринң балыгың тенселери ялы арассаланан демирлерине дүшүп ялдыраярды.

Төвереге эсгерлер билән гуршалаң сырдам бойлы, гүйчли адамлар дөрт-дөртдән хатар тутуп гелйәрди. Оларың эгнинде дүрли реңкли келте гейимлери барды. Аяклары зыңжырам болсалар, оларың эдим урушлары шадыяңды. Йити, батыртай назарларына гөзи дүшен адамлар олар голайларына геленден бир гыра чекилйәрдилер.

- Булар ким болмалы?

— Өлүме буйрулан гладиаторлар. Циркде адамлар буларың ёлбарс, айы хем газаплы өкүз билән екме-ек сөвештишлерине томаша эдйәрлер. Я-да болмаса эллери йити гылычлы бири-бири билән сөвешйәрлер. Ол сөвешде хайсы еңилсе, бейлеки оны хөкман өлдүрмели.

Гладиаторлара гөзи дүшен Амика сычрап еринден турды-да, ичгин сынлап дуршуна янындакы огланжыга йүзленди:

— Серет, Гета, оларың арасында бизиң фракиялыларымызам бар! Хол өңден баряи узын бойлы яш йигиди гөрийәнми? Онуң дөшүнде атың аркасына хопба болан барсың сураты чекилипдир. Бейле белги бизиң дағлы тайпамызың йигитлеринде боляр. Онуң гүне янан йүзүне үнс бер! Ана, ол басым өлжөгинден бихабар ялы, гүлүп баряр... Белки, ол буларың ичтинде иң батырыдыр! Үч йыл мундан озал римли итлер бизиң йигитлеримизниң көпусини есир алыпдылар.

Амиканың гөркезен гладиаторы барян хатарындан

чыкды-да, үркөн күррөнің гулагындан япышды. Малының ызындай ковалап барян гарры дайхан:

— Баш үстүне, гөвнүң халан задыны ал-да ийибер! — дийип, мерхемет этди. — Белки, басым өмүр таңапын үзүлөр? Арманың галмасын!

Гладиатор себеттен ики саны алма билен бир дөвүм нан алды. Соңам зынжырыны шакырдадып, мылайым йылтырды-да, гаррының эңине какып:

— Хайсымызың узак яшажагымызың беллисн ёк... — дийди.

Дервезе энтэк япык боланы үчин гладиаторлар аяк чекип, ёлуң гырасында дынч алмага отурдылар.

Амика фракиялы гладиаторың янына баржак болуп угранда гулларың гөзөгчиси онун чигининден гөдеклик билен пенжеледи-де, бир гапдала сүдүрлөп, ызында нам гамчысыны айлады. Ёз достуның урланына гөзи дүшөн Гета бөкүп турды-да, пишик ялы чаласынлык билен гөзөгчинин ягырнысына хопба болуп, бойнундан агыз салды.

— Ол мөжөк чагаасына гаран! — дийип, төверекдөкилер гыгырышдылар. — Сөлүтөң оны айырмага гүйжем етеюк. Болса-да, есер огланжык экен!

Фракиялы гладиатор бу тутлушыгы гөрди. Гөзөгчи огланжыгы зордан ере ташлап, богуп өлдүрмөгө сына-нышарды. Ол хаял этмөн сакчылары ителешдирип, гөзөгчинин янына барды-да, онун гушагына гысдырылгы гылыжы согруп алды. Төверекде дуранлар жың даган ялы болды. Өлүмини бойнуна алан гөзөгчи болса элини йүзүнө тутуп ере язылды.

Фракиялы боглуп ыгыны алнан огланжыгы ерден гөтерди-де, Амика йүзленди:

— Ызымдан галма! Гөрйөн велин, сенем бизиң тайпамыздан ялы.

Реңки агаран, йөне буйсанчлы, гарпышмага тайын халда ол өз ёлдашларына тарап йөнелди. Гарашылмадык бир зат болар өйдүп бүтин төверек дымды. Эсгерлер найзаларыны тайын тутуп, она голайлашдылар. Фракиялы элиндөки гылыжы энтегем түкте дүшүп ятан гөзөгчө тарап зынып гөйберди. Ховада ялдыран гылыжың ужы барып онун эдил келлесинин сәхелче бейле янына санжылды. Гладиаторларың эеси чакнышык болан ере ылгады. Крассын йүзи йыгырт-йыгырт хазына-чысам отуран кежебесинден бөкүп турды-да, горкусына гөзөгчилери пеналап, гладиаторларың янына гелди.

— Шөхратлы Марк Лициний Крассын гулларына эл гөтөрмөгө хет эден ким? Бу ише эхлиңиз жогап окамалы боларсыңыз!

— Жыңылдаман дур, гожажык! — дийип, гладиаторлар гыгырышдылар. — Өз ишинден башга зада бурнуны сокма. Егсам гладиаторларын ойнууны шу ерде — сизин башыңызда турзуп, сенем, йитренжи көмөкчилеринем дүнйө инмедик ялы эдерис!

Олар өңе окдурылып гыссанып, өзүни йитирен хазыначыны тутдулар-да, күйрөп өз хатарларына гошдулар.

— Шундан шейлөк бу-я менин уям, бу-да доганым! — дийип, фракиялы гладиатор Амика билен Гетаны гөркезип, хазынача дүшүндирди — Олары менден айра салмак ислөн еринде, өзүни эдил кэди ялы ики чапып ташларын.

Бхласлы баш эгип, горкусындан титрөп дуран Крассын хазыначысынын янына телен ланиста<sup>1</sup> ховлукмачлык билен оңа дүшүндирмөгө башлады:

— Бу бизин иң говы гладиаторымыз: хенизе ченли аренада юны еңип билен ёк. Шол гатнашжак дийип ыглан эдилсе, цирк мыдама адамдан хырын-дыкын доллар. Бу гыз билен огланжык сен нәмөңө деркар? Олары маңа сатып гойбер. Мен бахасындан гачжак адам дэл.

Өлүмө буйруланлар өзүни дүйт-мүйт эдер өйдүп гара жаны галмадык хазыначы сакавлап, дессине гулы сатмага фазылашды. Ланиста ичи пуллы халтажыгы онуң элине тутдурды.

— Ярысы бизиңки! — дийишип, өлүмө буйруланлар гыгырышдылар.

Хазыначы санңылдаян эллери билен халтажыкдакы пулуң ярысыны гладиаторлара бөлди-де, узын гейминин сыныны гысымлап, кежебесине бакан юмлукды.

— Менин адым Спартак! — дийип, фракиялы гладиатор Амика гыгырды.

Белент диварын ёкарсында Аполлон худаын жреелеринин бүрүнч галканлара батлы ургулары янланан бадына агсак сакчы дервеза тарап йөнелди. Ол билинде салланып дуран уллакан послы ачар билен дервезени ачансон, бүтин мэхелле гыслышып шөхере гирди.

---

<sup>1</sup> Гладиаторлар хайсам болса бир адамың гарамыгында болупдырлар. Ол адам гладиаторлары циркде гөркезени үчин пул алыпдыр. Адатча, шейле адамлары «ланиста» дийип атландырышдырлар. Бу сөз «фехтования мугаллымы» диймеги аңладыдыр.



## ГЛАДИАТОРЛАРЫҢ МЕКДЕБИНДЕ

Яз чыкды. Ак гүлли акациялар гөйө гар бүренип отуран ялы гөрүнйәрди. Гүйчли ятыш әхли ёллары шалпы-шараң этди. Гладиаторларын Капуадакы мектебинин дервезе сакчысы саралып гиден яма-яма плащына чоланып диварын ыкышак еринде гизленди. Онун дине реңки солан үч саны гызыл елекли емшик бүрүнч тувулгасы хем дүвүн-дүвүн бармакларына берк гысан найзасы гөрүнйәрди.

Бир гараятыз яш аял йүзүнде акацияның ак гүллери гайышып йөрен көлчелерин төверегинден көв уруп гечди-де, дервезә голайлашды. Этниндәки гызыл реңкли гейми хем бурнуна илдирилен күмүш халка гүндогарын «вагшы» тайпасындан болан гырнакдыгыны әшгәр әдйәрди. Ол әййәм укуда ятан сакчының хоррулдысына бираз динширгенип дурды-да, чекинженлик билен дивара япланды.

Тизден дервезениң аңырсындан гара гөзли огланжыгын буйра сачлы келлеси гөрүнди. Огланжык төверегине ялтаклап, бирден аяла гөзи душенсиң, оңа тарап сүйшүп гайтды.

— Амика, мен бирнәче ёла бу ере чыкып серетдим. Ахырам мунуң ялы ятышда телмерсин, өйтдүм.

— Саг бол, эзизим Гета. Ыхласың үчин бир гысым хоз берйән. Шу яаны Спартага бер. Билип гой, башга хич киме дәл-де, дине өз элине говшургын! Шуң ичинде соган билен гайнадылан гоюн келлесем бардыр. Оңа «Циркдәки томаша ене сөкиз гүнден боляр. Шоң үчинем, гаты гысансын» диен хабарымы етир. Әййәм еңил-мезек фракиялы гладиатор Спартак еңилмезек галл гладиаторы Крикс билен сөвешйәр дийип бүтин шәхере жар әдилди.

— Айданларын барыны оңа етирин, Амика.

— Хер гезек циркде сөвеш боланда оны ене дири гөрермикәм дийип гара жаным таланок. Эшидйәрмин: наны онуң хут өз элине бергин.

Гүйчли гөк гүммүрдисине укудан оянан сакчы гышаран тувулгасыны дүзедип, Амика тиккесини дикди.

— Сен бу ере ене гелдинми? — дийип, ол богук сеси билен гыгырды. — Инди олар билен душумык гадаган әдилди. Ханы, утра! Гөрөсин гелсе, циркин аренасында сынлай.

Гета гетирилен иймитлери плащының ашагында тиз-  
лөп, ызына — дөрвөзө дырмашды.

Ол гин, дөртгыраң ховлының ортасындан ылгапгит-  
ди. Ики гапдалдакы хапа казармаларың ачык тапыла-  
рының өңүндө дүрли тайпалардан болан гладиаторлар  
гыслышып дурдулар: оларың арасында геймлери эн-  
дамына сырлашып дуран галлар-да, алабедер эшикли,  
сакгаллак скифлер-де, эндамлары шар-гара, боюнла-  
рындан майдажык ак балыкгулаклары монжук ялы эдип  
дакынан нубиялылар-да, йүзлериниң реңки өчүк, золак-  
золак плащлы сириялылар-да барды.

Буларың бары харбы есирлерди. Эхлисиниң гүнәси  
мензешди: булар өз ватанларыны рим гошунларындан  
горап, есир алыныпдылар.

Гета фракиялыларың болян казармасына тарап уг-  
рады. Сүңкбашы ири, гараягыз, сечеленип дуран сачлары  
ики өрүм эдилип койберилен фракнялылар ерде йыртык  
бойрайың үстүндө отырдылар. Оларың бири мис иңче  
билен геймини чатярды, бейлеки кэбирлери сүңк ойна-  
ярды, бирнәчелери болса дызларыны гужаклап, ыраны-  
шып, сес гошуп туссалы айдыма гыгырярдылар.

Фракиялыларың эхлисиниң эндамында йылдызла-  
рың, бүргүдиң я-да вагшы хайванларың иңче билен дүр-  
түлип чекилен шекиллери барды. Бу шекиллер олары  
бейлеки тайпалардан болан гладиаторлардан сайла-  
ярды.

Оларың арасында Спартата гөзи дүшмедик оглан-  
жык башга тарапа йөнелди. Бирден барярка таныш ат  
гулагына дөгди-де, биыгтыяр аяк чекди.

Гета гладиаторларың көпүсиниң дилине дүшүнйөр-  
ди. Хожайыны оны чакган гладиатор эдип етишдирме-  
ги йүрегине дүвени үчин, огланжык инди ики йыл бәри  
шу мекдепде яшайярды. Ол галларың, нумидиялыларың<sup>1</sup>  
хатда шар-гара нубиялыларың дилинем аз-овлак бил-  
йәрди.

— Спартагы өлдүрмек керек! — дийип, галларың то-  
парында гүррүн өдйәрдилер.

— Ол эхлимизден гүйчли хем чакган. Биз оң билен  
сөвөшип билмерис. Оны таравулламалы-да, аматына

<sup>1</sup> Нумидиялылар — хәзіржи Алжириң территориясында  
гөчүп-гонан Демиргазык Африканың бир тайпасы.

гарап, үстүнө чозагадан, сыртмак билен богуп өлдүр-мели.

— О диенини шу гүн эдерис...

Бу гүррүнлерден горкан Гета эшиден затларыны Спартага етирмек үчин ылгап гитди. Огланжык оны дийсең говы төрйәрди. Спартагам онун билен начыны, соганыны, үзүмини пайлашярды, хич киме говнүне дет-диренокды. Спартак энчеме ёла огланжыга дөшүндө-ки чапып барян атың шекилини төркезип, шейле дийип-ди: «Бу бизиң атымыз. Сен болса огланжык, эдермен гетлерин тайпасындансын. Бизиң ганымыз бирдир».

Спартагы хич ерден тапмадык Гета дашкы дивара чыкды. Бирден онун гөзи достуна дүшди. Спартак бир дашың үстүндө ягша-да үнс бермән отурды. Ол алыс-дакы датларын энтегем гара басырылгы диш-диш ге-ришлерине серөдип отурушына, өз янындан нәмедир бир затлар хүмүрдейәрди.

— Спартак, айнал! Спартак! — дийип, огланжык онун эгнинден силкеләп пышырады.

Оңа тарап өврүлен Спартагың йүзүндө ягыш дам-жалары сырыярды.

— Бу ерде еке өзүң отурма. Өз фракиялыларымызын арасына бар! — дийип, Гета текрарлады.

— Ханы, бейләк — хол алыслыга серет, огланжык! — дийип, Спартак онун сөзлерине шитива этмән сесленди. — Мен чагалыкдан бәри ана, шолар ялы белент гаяларда айланматы халаян. Ол ерлерде диңе еңил дат гечиле-ридир кувватлы айылар дүшяр. Ине, хәзирем отураң диварымдан мавы алыслыклары сынлаян. Олар мени бу капасаны терк әдип, дат шемалының өвүсйәи ерине хем учутларын ёкарсындакы буз ятакларының янына чагыряр. Бичәре етим, сен даш ерземирлерде өсүп-улал-яның үчин, азатлыгың нәхили затдыгыны билеңок-да!

— Спартак, сең үстүнө ховп абаняр!.. — Гета шейле дийди-де, галлардан эшиден гүррүнлериниң әхлисини оңа айтды.

Айдыланлары үнс берип динлән Спартагың гашла-ры герилди. Ол юмругыны дүвүп, сычрап еринден турды.

— Акмаklar! Көралакалар! Кәшгә, мениң өлүмим олары циркде пейманасы долмакдан халас әдйән бол-са?! — Ол плащының этеги билен йүзүни сүпүрди-де, гүйчли голуны Гетаның эгнине гойды. — Зыяны ёк! Нә-хили болса, олар билен дил бирикдиржек болуп сына-

нышайын. Нәме саңңылдаяң? Амиканың теленини-гел-мәнини төрмедиңми?

— Вий, мен оны гөрдүм. Шу затларам саңа иберди.

Спартак яглыгы чөзди-де, шатлык билен гатаңсы арпа найына элини етирди. Гоюның келлесини болса огланжыга узатды:

— Бу саңа. Грек мугаллымым бир гезек маңа: «Гадымкы гахрыманлар, гүйчли болуп етишерлери ялы, өз чагаларыны кичижижиклигинден гойнуң бейниси билен бакыпдырлар» дийипди. Шу келләни ий. Белки, сенем гахрыман боларсың.

— Ана, олар гелйәр! — дийип, огланжык ховсалалы сесленди.

Галлар диварың үсти билен хатар тутуп гелйәрди. Эгинлек, эдил деңиз леңдежиниңки ялы берк япышян пенжелери гүйчли, узын бойлы яш галл Крикс иң өңдеди.

Спартак дивара япланды-да, сыгырды.

Дивар инсизди. Бир адам гелйән болса, икинжә ер ёкды. Ашақда — диварың дүйбүнде галларың улы топары үйшүп дурды. Олар эллериндәки дашларыны мазамлап, хайбатлы гыгырышдылар:

— Крикс, оны бизиң янымыза окла!

— Угур хайыр бол-а? — дийип, Спартак яңсылы йылгырып гыгырды. — Нәме ниет билен гелйәнинден хабарым бар. Илки маңа гулак ас, Крикс: бизиң әхлимизиң кысматымыз меңзеш. Хеммәмизиң өмүр тачапымызың үзүлмели ери — циркин аренасы.

— Ур оны! — дийип, ашақдан бири гыгырды. — Ол гөп билен сен башыңы айлажак боляр.

— Крикс, аяк чек! — Спартак ыза чекилди-де, наны ики дөвүп, ичиндәки ханжары алды. Соң ол бир элинде ханжары тутуп дуршуна бейлеки эли билен наны узатды. — Говусы, достлук аламаты хөкмүнде шу наны бөлүшели. Крикс; сен батыр хем гүйчли адам. Гел, говусы, өз голларымыз билен зынданың дервезесини дөвүп, хол гөк даглара гачмак хакында әхтнама баглашалы. Ол ерде гаты кән эркин гачтаклар бар. Циркде өз достларымызың ганына галандан эркинлиге чыкып, азатлык угрундакы төрөшде жан беренимиз мүн пай говы. Циркин аренасында яраланан ёлдашларыңыз чәгән үстүнә йыкыланда, оларың беденинден аян гана сын эдил гөрдүңизми? Гөрөн болсаңыз — гызылдыр. Хеммәминкем гызыл. Римлилер билгөшлин бир халкы башга

халкың үстүнө күшгүрйөр: фракиялылары галлара, сириялылары самнитлере гаршы өжүкдирйөр. Олар биз бири-биримиз билен хас газаплы уршарымыз ялы, өзлери үчин болса гызыклы томаша болар ялы шейдйөрлер. Бизден горкяндыклары үчин олар бизин гарадан гайтмаз батырларымыздан дыммак ислейөрлер. Эгер-де биз бирлөшөйсек, онда хатда кувватлы Римди хем горкусындан титремөге межбур эдиби билерис. Биз Италияның эхли гулларыны төрөшө талкыадырарыс. Гачалын бу ерден!

Галлар онун сөзлерини үнс берип динледилер. Кэбинин элиндеки даш ере гачды.

— Ярагы ниреден тапжак? — диен ынамсыз сеслер эшидилди.

— Яраг тапарыс! — дийип, Крикс гыгырды. — Сен хак айдың, Спартак. Сениң гаршымыза дөл-де, биз билендигине мен өрөн шат. Саңа өмүрлик элими берйән. Достлугуң нышаны хөкмүндө наның ярысыны алян хем-де мундан бөйлөк хасратам, шатлыгам сен билен бөлүшмөге тайяр. Ким биз билен азатлык угрундакы сөвөшө гитжек? Гачмага тайынлык төрелиң!

— Хүштөрлүги элден бермән. Дилиңизе берк болун! — дийип, Спартак олара саргады. — Гачмага сынанышан гула нэхили жезаның гарашявыны унутман.

## БАТЫРГАЙ ГАЧЫШ

Шол гиже эсасан галлардан хем фракиялылардан болан ики йүз чөмөси гладиатор бейлекилер укуда ятыркалар сөс-седасыз өрдүлөр-де, дервезе тарап йөнелдилер. Оларың аз санлысында йөнекей пычаклар хем ашханадан огуруланан демир сыхлар барды. Галанлары дашына гөн дартылан агач гылычлар хем тыгы агачдан эдилен найзалар билен яраглананды. Ол агач яраглар мекдепде хер хили машклары өвретмек үчин уланыларды.

Олара тарап эййэм кимдир бири тарапындан дуйдурылан гаравуллар хем бир эллери янян летдели, бейлекиси ялаңач гылычлы рим легионерлери<sup>1</sup> эңишип гелйөрдилер.

---

<sup>1</sup> Легионерлер — уршужылар.

— Топалаңчылар, ыза доланың! — дийип, мектебин хожайыны ыгырды. — Енжиң олары!

Рим уршужылары ярагсыз гладиаторларың үстүнө топулдылар.

— Ыза дөнәймән! Азатлыга тарап өңе! — дийип, Спартак билен Криксий сеси яңланды. Олар етип гелен ёлдашларының көмеги билен агыр дервезәни ачдылар.

Диңе етмиш адама бу тутлушыкдан аман сыпып, мейдана гачып чыкмак башартды. Галанларының бир-нәчеси өлдүрилди, бейлекилери болса гаранкы зындан-лара ташланды. Инди эдермен гачтаклары саклап бил-жек гүйч ёкды. Олар эржеллик билен жеңеллерин хем мейданларың ичинден гүнорта — думанда чала салгым атып гөрүнйән даглара тарап барярддылар. Данданлар олара ярат йүкли арабалар габат гелди. Улы шатлык билен йүке чозан гладиаторлар сөвешде дерде ярай-жақ ярагларың әхлисини алдылар.

— Бизем сизден галжак дәл! — дийшип, йүк алып барян гулларам олара гошулды.

Арабалардан айрылан атлардыр гатырлара агыр яралылары мүндүрип, отряд ховлукмачлык билен гүн-орта уграды. Олар улы ёллара голайлашман, гатнал-маян гумақ ёдалара дүшүп, өңе херекет этдилер.

Агшама голай бир ерде дүшлемек герек болды. Нәче дийсең ядан гладиаторлар аяк үстүнде зордан дурду-лар. Спартак бир чепде байрын үстүнде мермерден сал-нан кашан жая тарап элини узатды. Жай хем төверек-дәки тутуш мүлк томусы шу ерде гечирйән бир атлы байыңкыды. Жай зейтун хем серви агачларының гүр токайлыгы билен гуршалаңды. Байрың этегинде гаты кән гул зыңжырларыны шақырдадып, үзүм атачлары-ның дүйбүни ағдарярды.

— Биз гижәмизи шу мүлкде гечирерис — дийип, Спартак сесленди. Соңам ишлешип йөрән гуллара тарап элини узадып: — Олар болса эртирин өзүңде бизиң ха-тарымыза гошуларлар — дийди.

Гладиаторлар байра чыкып, төвереклерине гаравул гойдулар. Ерземинлери дөрүнип, ода тутулып бишири-лен, какадылан бутлары, төгелек пейнирлери хем көне чакырлардан долы күйзелери тапдылар.

Шол гүн агшам гачтаклар үч ёлбашчыны сайлады-лар: олар — фракиялы Спартак, галл Крикс хем Эно-

май<sup>1</sup> үчүсиди. Отрядың эсасы баштутаны эдилип Спартак сайланды.

Гижеки ховсала эхли кишини өрүзди. Мулке бир нәтаныш гелди. Гаравуллар узак ёл өөкүп, дийсең ядан атың жылавундан япышдылар. Атың үстүндө бир яш аял билен огланжык отырды.

— Бизем сизлик! — дийип, огланжык гыгырды. — Спартак ниреде?

— Амика! Гета! Бизи нәдип тапайдыңыз? — дийип, гаравуллар бегенчли сөслөндилер.

— Сиз сөвөшип дурканыз мен йүп билен дивардан салландым. — дийип, Гета дүшүндүрмөгө башлады. — шөхере ылгадым-да, Амиканы таптым. Сизин хич вагт доланмажагыңызы биленимизден соң, ызыңыздан етмек карарына гелдик. Елда саташан гулларын эхлиси Капуадакы гладиаторларын гозгалаңы хем олара нәдип гошулып болжагы хакында гүррүн эдйәрлер. Биз Амика билен мүнүп гелен атымызы бир байын мүлкүндәки сүрүдөн огурлап аддык. Инди хич вагт сизден айрылмарыс!

Ир билен төверекдәки мүлклерден онларча гул оларын янына гелди. Олар аякларындакы зынжыры хем боюнларындакы демир халканы дөвдүлөр-дө, өзлерине яраг бермеклериини хайыш этдилер. Кәбирлеринин янында болса палта, чалгы, уссан чекижи ялы гураллар барды.

— Кимде яраг ёк болса, элине чиш демир алсын. Душмана гаршы онун билен сөвөшерис! — дийип, гладиаторлар үйшөн мәхеллә йүзлендилер.

— Ерин ашагында бенди гуллар эжир чекйәр. Шолары бошадаверин! — дийип, соң гошуланлар ялбардылар.

Спартак горкусындан галпылдаян мүлк доландырыжысы билен ерасты зындана дүшүп уграды. Ол ерде чыглы, алагаранкы жайларда боюн эгмедик я-да гүнәленен гуллар сакланярды. Зынжыра берк багланан туллар эпет дегирмен айлаярдылар, жайларын дүйбүне гоюлжак дашлары ёнярдылар. Оларын ерине етирийән ишлери адам эдерден чөкөрдди.

Хачан-да Спартак уссалара оларын зынжырларыны оврагмагы буйрук беренде, гуллар өзлерине багт гүлүп баканына ынанмажак болдулар.

Спартак вагт йитирмән, тизлик билен өңө херекет этди. Агшама голай деңиз якасындакы Неаполь шөхө-

риниң этегине баран отряд ене бай мүлкде дүшледи. Елбойы гуллар топары билен тозгалаңчылара гошуларды. Ики гүнүң ичинде отрядың саны ики мүн адама ченли етди.

Ковгудан ховатыр эдйән Спартак өз адамларыны мүмкин болдугыча дашырага эжитмәге гыссаңарды.

Бир ерде атлы горагчыларың отряды оларың ёлуны кесди. Яраглары күмүшден, сычрап дуран атының аркасына гаплаңың хамы атылан яш римли эсли аралыкдан үст-башлары дуршуна чаң, ядав гладиаторлара гыгырды:

— Ыза дөнүн, ыкмандалар! Аяк чекиң Сенатың<sup>1</sup> адындан сизе ыглан эдйән: эгер-де тозгалаңы башланлары тутуп бизиң элимизе берсеңиз, гүнәңизи течйәс. Дыза чөкүн-де, чеп элиңизин барматыны ёкары гөтерин. Шонда сизе зат дегмежегимизе сөз берйән.

Өнде дуран гладиаторлар газап билен оларың үстүне топулдылар. Атлылар жын даган ялы болуп, чар тарапа яззыны бердилер. Оларың даш жайдар деген баштутаны ере язылып ятырды. Гладиаторлар онун атыны Спартага гетирип бердилер. Ол атың алтындан ясалан эсбапларыны гопарышдырып зыңды-да, өзүне диңе гаплаңың хамыны галдырды.

— Азатлык утрунда гөрөшө чыкан адам хич вагт римлилерин шунча ган дөкүп газаян алтыны билен өзүни беземез! Ине, шу хам атыма ичирги, өзүме-де дүшөк болар.

## ВЕЗУВИЙ КРАТЕРИНДЕ

Өнде пөвризе дашы ялы гөк асмана гезелип дуран Везувий дагының белент герши гаралып гөрүнйәрди.

— Биз мүн йыл бәри ятан бу дагы укудан оярыс<sup>2</sup> — дийип, гуллар гүррүң эдйәрдилер. — Онун гершинде тозгалаңың ятты ялы алашып, бүтин Италия яйар.

Отряд Неаполь шәхериниң гапдалындан гечип гитди.

<sup>1</sup> Сенат — Римниң шол вапкы ин ёкары хөкүмет органы.

<sup>2</sup> Везувий ол дөвүрде өмүрлик сөнөн вулкан хасапланыпдыр. Онун атылышы Спартагың тозгалаңындан 150 йыл соң болды. Помпея хем Рим шәхерлериниң бейлеки биринчелери шонда ёга чыкдылар.



Елда гыммат бахалы финикия мебели, халылар хем гайры затлар йүкленен арабалар хэли-шинди душярды. Ол йүклер Спартагың чагырышына сес гошуп, гозгалан турзан гуллардан горкуларына мүлкүни терк эдип гачып барян байларыңкыды. Гладияторларың гелийэнини эшиден шэхерлеринг эхлиси дервезелерини гулпплап, диварлара саклав тойярдылар.

Спартак өз отрядыны догры Везувий дагына тарап алып барярды. Онуң белент гершине екеже ёда узалып гидйәрди.

Дагың этегинде гиден мейданы тутуп үзүм хем зейтун ағачлары энайы болуп өсүп отырды. Оларың арасындан мермерден салнан кашаң жайлар агарып гөрүнйәрди. Янатшык гурлан үч шэхержитинг бири эдил деңзинг кенарында ерлешйәрди. Онуң гэми дуралгасындакы елкенлери егшерилишип гиден көп күрекли гэмилерининг дик гөврелери толкуна чайканжыраярды. Ёда билен ёкары галдыкларыча отряддакыларың гөзлерининг өңүнде гөк деңзинг чэксиз гингликлери хас аңры узалып гидйәрди.

— Белки, басым бизиңем гэмилеримиз болар? Шолара мүнүп, бу ёвуз, рехимсиз юрды терк эдип гитседин! — дийип, гуллар гөвүн йүвүрдйәрдилер.

Дагың гершине толайлашдыкларыча төверекдэки гөрнүш үйтгөп уграды: үзүм ағачлары чун, тутук жүлгелер билен орнуны чалышды. Диш-диш гара гаялардыр вулканың гең гөрнүшде донуп галан гарамтыл-тызыл лавалары жүлгелеринг үстүне ховала болуп дурды.

Дагың чүр депесине чыканларында төвереге гаялар билен гуршалан сувдан долы чун оя гладияторларын гөзи дүшди.

Гаяларынг мэхнет дашлары донуп галан айылганч хайванлары ядына саяярды. Гөзе илиён эхли зат аныңда бу ерде гөрүлмедик янгын болаңдыр диен дуйгы оярярды. Шейле-де болса дашларың арасында гөйдүк гүлжагазлар хем ере сүйренип өсийн өсүмликлер гөзе илийәрди. Йүз яшлы үзүмлеринг чыбыклары гаялардан йылан ялы салланышып, бири-бирине чолашып, уллан тожга тутуп дурдулар.

Спартак ёданың бирнэче еринде гизленип гөзегчилик эдер ялы гаравуллар гойды. Дага чыкмагың өрэн кын боланы үчин, үстүне чозулар горкусы болмадык Спартак өз дагынык хем угурсыз ярагланан гошунына уруш тэлимлерини өвретмэге гиришди. Ол гошуныны

йүзлүклере хем онлуклара бөлүп, херсине ин тежрибели гладиаторлардан баштутан белледі. Баштутанлар өз адамларына тизлик билен бир угра дүзүлмәни, йыгжам дурманы, дарғап, ене-де зынжыр ялы берк хатара дүзүлип хүжүм этмәни хем рим гошунында бар болан бейлеки харбы сунгатлары өвредйәрдилер.

Спартак өз гладиаторларыны бирнәче гезек песе — байларың гүлләп отуран мүлкүнә ёллады. Олар болса гатырлардыр эшеклери нандан, мивелерден хем гайры иер ялы азыклардан мас йүкләп гелйәрдилер. Булардан башта-да ол циркин аренасында өз масгара өлүмлерине гарашып отуран мүнлерче есирлерин үйшен ерлери болан Италияның гладиаторлар тайярланын улы мекдеплерине гизлин чапарлар ёллады. Спартак өзи ялыларың әхлисини ёвуз Рим билен гөрешмек үчин гозгалаң турузмага чагырды.

## ХОВПЛЫ СЫЯХАТ

Бирнәче гүн геченден сон дагдан дүшүлйән ери Римден иберилен отряд эеледи. Ол үч мүн уршужыдан ыбарат гошуну тежрибели командирин баштутанлыгында: «Спартагы келлекесерлери билен бирликде гөзләп тапмалы хем-де ёк этмели» диен берк буйрук астында довла душен сенат ёллапды.

Гошунбашы Клодий Пульхр алавың гапдалында алабедер халының үстүнде гышарып ятышына бол-телки агшамлык нахарына гүмрады.

— Топаланчыларың инди мең элимден сыпжак ерлери ёк — дийип, Клодий өз центурионларына (йүзбашыларына) дүшүндирийәрди. — Спартагың менден гачып сыпара ери бармы? Ол гөдек гладиатор диңе циркин аренасында гылыч ойнамага өкде. Йөне тутуш гошуна баштутанлык этмек, хей, она башартжак затмы? Хей-де, акылы болан адам ол ере екеже ёданың баряныны билибөм, Везувинин гершине чыкармы? Биз ол гаракчылар ачлыгыңдан өлерине гелйәнчәлер сабырлылык билен шу ери саклар ятарыс. Жанлары бокурдагына гелип, халыс гүйчден гачансонлар, өзлери бу ере дүшүп утрарлар. Биз болса олары берк пенжәмизе гысага-да, элтип ене циркин аренасына дыкарыс. Шол ерде-де олар бири-биринин башына етип гутарарлар. Гөрерсиниз — оларың өзлери Спартагың элини-аягыны сарап,

мен элиме гетирип берерлер. — Клодий өз гепинден хош болуп, Везувиниң тылла шапак чайылан, асманда диш-диш гаялары гызгылт өвсүп гөрүнйөн гершине назар салды.

Шол вагт Спартак хем онуң ёлдашлары дагын керт гыраларыны айланып, дүшүп болаяр ялы аматлы ер гөзлейёрдилер. Гаялар дийсең кертди. Чар тарапдакы гаралып гөрүнйөн чуң жүлгелерин депесинде уллакан бүргүтлер гайышып йерди.

— Ине, говы чыкалга тапылды! — дийип, Спартак бегенчли сесленди-де, бүтин отряда ябаны үзүмиң голларыны чапмагы хем тал чыбыклары билен бирликде даңмагы буюрды.

Агшам ише башлан гладиаторлар алавларың ягтысына узак гижеләп эржеллик билен узын, чее чыбыклардан мердуван ясадылар.

Даның өң янында мердуваны усуллык билен учутдан салладылар. Мердуваның берклигини барламак үчин ужуна адамдана агырак даш дандылар.

Кичижик Гета илки салланмага дөвталап болды. Батыр огланжык дүйпсүз гараңкылыгың гойнуна гирип уграды. Мердуваның соңы ёк ялы гөрүнйёрди. Эмелсиз даңлан үзүм голларыны шемал чайкаярды. Ахыры аягы ере етен Гета ики гезек сыгырып, саг-аман дүшенини хабар берди.

Соңра бейлеки уршужылар салланып уграды. Бу ховплы сыяхат узак довам этди. Ин соңкы уршужы галан яраглары саллады. Ол әпет гөврели Криксди. Мердуван онуң аграмына ховсалалы жыгылдаярды.

Өзлериниң ховпдан халасдыгына ынанян римлилер дагын бейле тарапында гайгы-аладасыз хор чекишип ятырдылар. Гаравуллер ачлыкдан энкамы аган гачтаклар басым гара берәйселер герек диен тама билен укулы гөзлерини ёда дикйёрдилер. Бирден гаравуллер гижәниң ярымында ховсала турзуп, гошунбашы Клодини чагырдылар. Олар ёдада гыкылык хем аяк сеслерини эшидипдилер, кимдир бириниң аягының астындан тогаланан дашлар шақырдашды. Эли гылычлы Клодий түм-лүге үнс билен гарап дурды.

— Дур! Еринден гозганайма! — дийип, өндәки гаравул гыгырды.

Жогаба дерек часлы анңырма яңланып, алавың ягтысында бирнәче эшек гөрүнди.

— Середин, — дийип, гаравул сесленди — бу эшегин

бойнундан асылгы тагтаның йүзүнө нәмедир бир затлар азылыңдыр!

Уршужыларың бири хаты окады:

«Пайхаслы хем эдермен Клодий Пульхра. Везувинин депесинде талан эшеклер өз гүнәлерининг течилмегини хем гарынларының доюрылмагыны сенден товакга эд-йәрлер. Спартак».

— Бу говы алапат — дийип, баштутанына говы гөрүнжек болан йүзбашыларың бири сесленди. — Топалаң турзанлары үчин, гладиаторлар өзлерини эшек дийип атландырыңдырлар. Олар чакы, ачлыждан өлерине гелип, гүнәлерининг течилмегини сорапандырлар.

Клодий Пульхр хем онуң текепбир көмөкчилери «хапа топалаңчылар ачлыждан хем горкудан өлүмнүң бәри янына барыңдырлар» дийип гүлүшйән вагтлары Спартак өз эдермен ёлдашлары билен гаранкыны пеналап, римлилеринг лагерине толайлашыңды.

Үркән гушунг ганатының сесинден хем дөвүлйән гуры шахаларың шатдылдысыңдан башга сес-селем болмадык үмсүм гижеде Спартагың отряды душманың дымдырҗ лагерининг эдил алкымына гелди. Олар улы гыкылык эдиң, укуда ятан рим эсерлерининг үстүнө дуйдансыз дөкүлдилер. Клодий Пульхр ялаңач атыны мүнүп илки гачды. Горкуларыңдан зәхрелери ярылаң легионерлер гөрәнмак хакында пикирем этмән, дүв-дагың болдулар. Бүтин рим лагерини эхли яраглары, азыкларыңдыр гайры затлары билен сөвешсиз диен ялы Спартагың элине гечди.

## АРАСЫ КЕСИЛЕН ОЮНЛАР

Римде нобатдакы байрамчылык гечйәрди.

Реңк билен жайларың диварына язлаң билдиришлер улы циркде үйттешик томаша болжагыны хабар берйәрди: «Ябаны өкүзлери авлаян ёлбарслар», «Он скифинг он саны газаллы айы билен сөвеши», «Нумидиялы атлыларың «дензинг аңырсыңдан гетирилен серче»<sup>1</sup> билен чапышыгы» — ол серчәнинг аяклары атыңкыдан узың, бойны найза меңзеш, гуйругыңда екеже пер бар, сөййән иймити — даш, чүйлер хем мис пуллар.»

<sup>1</sup> Римлилер Африка дүегушыны «дениз аңырсыңдан гетирилен серче» дийип атландырыңдырлар.

Мундан башта-да, шадыяң дарбазчыларын, от ювуд-япларын, бөкүжилерин, гөзбаччылардыр тансчыларын гүлкүли чыкышларының болжакдыгы сөз берилйәрди. Ахырсоңы гладиаторларын оюнлары — кичижик адам-ларын хем тәлим берлен үч йүз жүбүт уршужынын гө-реши ыглан әдилди.

Томаша узак гүнләп довам этди. Гладиаторларын сөвеши ёвузды. Яралананларын галканларыны бир чете зыңып, чеп элинин бармагыны галдырып, аман диле-меклери ер тутанокды. Ганлы сөвешден кейплери гөте-рилен томашачылар саг эллеринин башам бармагыны ашак ятырып: «Өлдүр оны!» дийип гыгырышардылар.

— Гладиаторлара хич хили эглишик этмели дәл! — дийип, томашада отуран байлар гүррүн эдйәрдилер. — Басым Клодий Спартаты хем ёлдашларыны зынжыр-лап бу ере гетирерлер. Шонда оларын аренада бири-бирини өлдүришлерине томаша эдерис.

Эллери яйбан гаплы хызматкәрлерин томашачыла-рын арасына айланып, дүрли тағамлары пайлап угра-магы билен, хөдүр-керемден етдик пайыны алжак бо-луп, адамларын башагайлык турзуп утран махалы ики консулын<sup>1</sup> отуран мермер айманчасына үст-башы тоза-на гөмлен чапар телди.

Чапар хормат билен татзым этди-де, элини өне уза-дып, дашына гызыл сапак саралып, мум мөхүр басылан кагызы олара узатды.

— Хат кимден? — дийип, аренадакы сөвеше үнс бе-рип сын эдип отуран консул ялталык билен сесини сог-дуруп сорады.

— Клодий Пульхрдан.

Төверекдәкилер бир зат анжак болян ялы хаты ока-мага башлан консулын сакгалы сырылгы йыгырт-йы-гырт йүзүне тинкесини дикдилер. Консулын бүтин хе-рекети толгуняныны эштәр эдйәрди. Ол бейлеки консу-ла тарап эгилди-де, гудузлан ялы, деми-демине етмән пышырдады:

— Гөрлүп-эшидилмедик масгарачылык! Ужы чиш симлер билен ярагланан гуллар Клодий Пульхрын бү-тин отрядыны чым-пытрак эдипдирлер! Өзи зордан ба-шыны гутарыпдыр. Тутуш лагерь, әхли яраглар ол хапа еңиёлуқларын элине гечипдир!

---

<sup>1</sup> Консуллар — республиканың бир йыллык мөхлети билен сайланан ики саны ёкары дережелі баштутаны.

— Бу ягдай эййэм Римнн үстүнө ховп абанянынын аламаты! — дийип, бейлеки консул сесленди. — Инди Спартак ислэн тарапына ёла дүшүп, тэзе гүйчлер топлап, бейлеки гуллара-да топалаң турузмага мечев берип билер... Клодий Пульхрын өзи ниредемиш?

— Ол шөхөрийн дашындакы мүлкдө гизленип ятышына: «Башыма күл уруп, плащыма чоланып, йүзүми гөзяш билен ювуп, иймек-ичмекден йүз өврүп ятырын» дийип хат ёллаар.

— Онуң агланынын-гүленинин бизе, хей, жиннек ялы хайры бармы? Оны суда берэгеден, жезаландырмак герек! Байдагың астына тэзе гошун топлап, эдермен бирини гошунбашы беллемели-де, башына гиден гаракчыларың якан алавыны хаял этмән сөндүрмөгө ховлукмалы.

— Клодий Пульхрын гошунынын саны нөчеди?

— Үч муң эсгер.

— Биз инди алты муң ёлларыс. Азмы? Онда он муңе етирерис. Йөне хер зат этмели велин, Спартагың ёгуна янмалы!

— Кими гошунбашы беллөсөккөк?

— Гарры Публий Варинини беллөелин. Харбы иште тежрибели, чозушда батыртай адам. Ол Клодий Пульхр ялы хачан душманың өзи пенжөмө гелеркө дийип гарашып ятмаз.

Рим гошунынын хелөк боланы хакындакы хабар цирке томаша эдиң отуран адамларың арасына яйрады. Спартагың ады ондан-да-мундан эшидилип уграды. Толгунышык гарыпларың үйшүп дуран ёкаркы хатарларына ченли етди. Ики консул хем сенаторлар бирден ерлеринден турдулар-да, цирки ташлаң чыкып гитдилер. Оюнларың арасы кесилип, томашачылара бу гезек «деңзин анырсындан гетирилен серчөнин» ылгашынам, скифлерин айылар билен сөвөшишлеринем гөрмөк несип этмеди.

## СПАРТАГЫҢ ЛАГЕРИНДЕ

Спартагың дагың эннидинде яйрап отуран лагеринден Кампаниянын хасыллы мейданлары, чырпынып ятан тарамтыл-гөк деңиз эдил элин аясында ялы гөрүйәрди. Лагерин төверетине чуң гарым айланып, онун дашынданам сеңер галдырылыпдыр. Неаполь билен

Римин аралыгындакы эсасы ёлы саклаян отряд гунор-  
тадакы Сицилия адаасындан гелиён дене йукли улагла-  
ры сыпдырман эле саларды.

Шахалардан орулип эдилен чатмаларын ортасында-  
кы даражык мейданчада атын чиш демирлере беркиди-  
лен алабедер ичиргилери герлидир. Олар бу ерде яша-  
ян Спартагы ягышдан хем шемалдан пеналаярдылар.  
Гапланын хамынын устунде отуран Спартак керпич бе-  
леги билен гылыжыны арасалаярды. Одун янында ды-  
зына чекуп отуран Амика бурунч газанда турп билен  
бир белек гоюн этини гайнадырды. Спартагы янына  
гелен Крикс шейле дийди:

— Яшамак учин мулкдеки жая гечсен болмаярмы?  
Жанынын гадрыны патрицийлер билйер. Мулкде сува  
дүшер ялы ховуз, юмшажык пер яссыклар, ажайып  
мермер хейкеллер билен безелен салкын отаглар бар.

Спартак сачларыны силкеледи-де, гүлди. Онуң чеп  
гулагы күмүш халкалы гүне янан йүзи гошунбашынын  
дөл-де, дагда мал бакян чопанын кешбине чалым эд-  
йерди.

— Гер, сен говнун нәмелерин хөвесинде! Ол мулк-  
лерде бизин гарнымызы яг алып, гылыч урмагы басым  
ятдан чыкарыс. Мен мулки башыма япайынмы? Ол ма-  
на дузакдан энайы гөрненок. Биз, фракиялыларда шей-  
ле сөз бар: «Кимде атын ичиргиси болса — онуң өйли  
болдугы. Кимде онуң дашындан гоюн дерисем бар бол-  
са — онда учекли йылы жайлы болдугы.»

— Эйсем, сен ёлдашларың адам шекилли дынч ала-  
ларыны ислэнок-да? Оларың инди нэче йылдыр эжир  
чекип йөрүшлери!

— Мен бу мастарачылыккы сөзлери кимин агзын-  
дан эшидийэн? — дийип, сычрап туран Спартак гылыжы-  
ны айлады. — Хер эдимде душян ховп-хатарлы хем  
өлүмли ёлы биз бай рим мулклеринде язлып-яйнамак  
учин сайлап алдыкмы? Биз бир сагат вагтымызам би-  
худа йитирмэн, өнде дуран айылганч сөвешлере тайын-  
ланмалы. Эгер хэзир бөлүнишип мулкере даргайсак,  
байлар хем оларың ялгылары эдил жожук соян ялы  
эди, эхлимизин дамагымызы чаларлар. Биз эркин хем  
батыр адамлардан гүйжи, дүзгүн-нызамы боюнча рим  
легионларындан сэхелче-де пес отурмаян гошун дөрет-  
мели. Олара текелбир Рим эзижилерини тар-мар эди  
билер ялы дережеде уруш тэлимлерини өвретмели.

Крикс бирден топулды-да, Спартагы гарса гужаклады:

— Сең айдыяларың хак, эдермен достум! Аз салымлык эжизликден дилиме алан сөзлерим үчин мен гүңәми өт! Тайяр болуп дурарыс!

Шол вагт ёлларың чатрыгында тойлан антавчылар ылгашып гелип, хабарыны бердилер:

— Узакдан булут ялы тозан гөрүнйәр. Уллакан отряд сүйшүп гелйәр. Биз өңдәки рим атлысыны эле салдык. «Варининиң баштутанлыгында он мүн эстерли гошун үстүңизе гелйәр» дийди. Римлилер бизи габамак үчин әхли ёллара легионерлерин отрядыны даргадындыр.

Спартак чатманың янында дуран атыны чөзди-де, гаплаңың хамыны үстүне ташлап, чекисини берк дартып данды. Соңам келте йүн плащыны гейди-де, үч найзаны элине алып, еңиллик билен атына бөкүп мүнди. Ат римлилерин гелйән тарапына йүзин салып гитди.

Бу төвөрегин әхли задына белет бирнәче чопандыр хич вагт өз улы достуны еке гоймаян Гета-да Спартагы яны билен гитдилер.

Атлылар үзүм агачларының арасындакы ёдалар билен гидип, байра чыкдылар. Шол ерден рим легионерлериниң уллакан дөрт бурч лагери оңат гөрүнйәрди. Хатар эдилеп якылан алавлар түсселешип дурды. Уршужыларың бирнәчеси чадыр диксе, бейлеки бир топары күлүн билен гарым газып, агач хаятлы берк горат сендерини дикелдйәрдилер.

Спартак янындакылары:

— Голайрак барып, гүррүнлерини динлемели. Оларын бү ерде нәче вагт дуржакларыны аныкламак зерур — дийди.

— Антава биз уграйс — дийип, чопанлар атларына бөкүп мүндилер-де, сессиз-үйнсүз жеңнеллите синип гитдилер.

— Маңа-да олар билен гитмәге ругсат эт! — дийип, Гета достуна йүзленди. — Мен эдил инчежик ок йылан ялы, әхли ерден сүмлүп гечмеги башпарарын.

Спартак огланжыга үнс билен гарап:

— Гитсең гит. Йөне хәзиррәк бол! — дийди.

Гета атының жылавуны янында дуран чопаның элине тутдурды-да, инчежик ёда дүшүп, гүр от-чөплерин арасына синди.



## ЕСИРЛИКДЕ

Гета хатар-хатар эдилеп экилен үзүм агачларынын арасы билен гидип барыарды. Узун даш хаятлар тиз-тизден онун ёлуны беклейәрди. Ол хаятларын үстүнден усуллык билен ашып, гүр гөк шахаларын арасына сиң-йәрди-де, шагалдыр тилкилерин гатнаян ёдаларыны сыпдырман, өнө херекет эдйәрди. Бир ерден эмедекләп гечмели болды. Бирден зарп билен дүртүлөн найза пла-щынын сынындан парран чүмүп, оны ере чүйледі. Чиг-нинден берк япышан гүйчли пенже Гетаны нирәдир бир тарапа сүйрекләп әкитди.

Төвөреги өсгүн от-чөп билен гуршалан тәзерәк аг-дарылан мейданчада алаһ янып дурды. Одун гапдалын-да отуран ики эсгер әллериндәки, сыхы әйләк-бейләк өврүп, эт бишинийәрди.

— Бу сүйрәп гелйәнин ким?

— Аңтавчы! Ханы, огланжык, шу ерде отур-да, бә-рине бак.

Гета төркезилен ере чөкди.

Огланжыгын гаршысында гарры эсгер отырды. Кеш-ялы чун йыгыртлар онун йүзүни мазалы торлапдыр. Энегинин ашагындан кемер билен беркидилен гаралып гиден бүрүнч тувулга еңсәк агып дурды. Гатансы ма-тадан тикилен гейми яма-ямады.

Огланжыга үнс билен сын әден гарры түйлек юмрук-ларыны онун бурнунын янына сомлап:

— Бу юмругым — сениң ажалың, бу болса — табы-дың. Гөнел-де, догружаны сөзле, нирә барырдың? — дийди.

Гета элини узадып, найынжар сөсленди:

— Нан берәйин-дә!..

Гарры гөзлерини гырп-гырп эдип, гапдалында бөлек көнө халынын үстүнде ятан гайыш торбасына элини етирди. Ол чыкаран наныны элинде өврүшдирип, ики дөвди-де, кичи бөлегини огланжыга узатды.

Гета ол бөлөги агзына салса-да, горкусындан яна ювдуп билмән дүвүнди.

— Топалаңчы! Сен ялы гачтак башга-да кәнми?

Диңе келлесини ыралаян Гетаның «хава» я-да «ёк» диййәинине дүшүнип болар ялы дәлди. Сыхынын ужунда бир бөлек эт бугарып дуран эсгер Гетаның яка-сындан әбшитләп тутды-да, ёкарык галдырды.

— Гулларданмың? Спартагың нөкери дийсене! Се-

рет, Спурий,, мунун дөшүнө чапып барян атың шекили чекилипдир. Бу хем фракиялы экен. Хань, берк тут-да, сорат эт... Гачжак болуп даты сынананшаймагын. Эдил гарныңы силкерин! — Онуң ашак басан гүйчли голы Гетаны ене еринде отуртды.

Гарры эсгер огланжыгын бойнуна сыртмак салды-да, кемерин бир ужуны өз элине орады.

— Инд-э гачаймасан герек!

Ол Гетадан сорат эди башлады: топалаңчылар узак-дамы? Оларын саны нөчерек? Нахарлайышлары ганы-матмы? Спартак нэхили сыпатдакы адам? Ол айы ялы эпет, хер нахарына бир гоюн ийярмиш дийилиэни дог-румы?

Гета өңкүси ялы келлесини ыралап дуршуна, дүш-нүксиз бир затлар мыдырдаарды.

— Спурий, нәме ол огланжык билен яңкалашып дурсун? — дийип, бейлеки нөкер гахарланды. — Ков, гүм эт-де, Нанам берме!

— Мен муны өзүме яраг гөтерийән эдинжек. Гой, ме-нин ызымдан ғалман, найзамы гөтерип берсин.

Басым ики эсгер гаравуллары чалшырмага гитди. Спурий билен Гета икичэк галды. Гарры, гөрнүшине гөрә, геплемсекди, огланжык болса терсине, эржеллик билен дымярды. Спурий бөлөк гоюн этини ода тутуп отурышына өз башына хүмүрдәп уграды:

— Эсгер болуп йөрениме нәче йылың ичидир. Йөне ханы мөнин сылагым? Сулланың баштутанлыгында Грециянын хем Фракиянын шәхердир обаларыны ода габсанларын бири мен. Шонда-да эндамыдакы тыт ызларыдыр ярадан башга газанан задым ёк. Урушдан өврүлип гелсем — түнөгимин халыс дереги даргацдыр. Учегн чөкөн күлбәм гышарып дур. Гүйчден гачан кем-пир халына еген аялым гөртүли аттыкларына нәдип өл-мез-өди тапжагыны билмән, элеврәп йөр. Сәхелче ери-мизем бай гоншымыз ганрып алыпдыр-да, гулларына агдардып йөр... Серкерделеримиз бизе «Ата-бабалары-ңызын мазары хем мәхрибан топрагыңыз үчин сөвеш-йәрсиңиз» диен болярлар. О затлар ховайы гүррүң! Биз ялы гарамаяк нөкерлеринем бир өз ери болармы?! «Яба-ны хайванларын өз хинлеридир сүренлери бар, йөне Италия үчин сөвешйәнлерин яттылыкдыр ховадан баш-га хич зады ёк». Бу — гарып халкын горагчысы Тибе-рий Гракхын элли йыл мундан озал айдан сөзлери. Хей, ол дөвүрден бәри үйтгән зат бармы? Биз дине аз сан-

лы патрицийлерин бай хем элпе-шелпеликте яшамагы үчин урша гидйәс, сөвешде баш гойяс... Этер-де мениң есир алан гаты кән гулларымың азажык бөлеги элимде болсады, онда ылары ишледип, бираз өзүми тутардым, азда-кәнде баярдым. Йөне әжли гуллары байлар сатын аляр. Биз гарып битәрелере велин башаржан, дүшевүнтли хүнәри болан гул әдинмек хакында арзув эдеси ишем ёк... Индем биз ялы гарры нөкерлери чагырып, «Гозгалаң турзан гуллары тутмалы» диййәрлер, Мен-ә урушдан бизар! Ханы, огланжык, өзүң айт. Мен нәдип йөрише гидейин? Мени чагырып: «Урша гитжекми?» дийдилер. Менем: «Аятым яланаң» дийдим. Айдынымын догрудыгыны гөрдүлер-де, ики саны калиги<sup>1</sup> бердилер. Олаң икисем саг аягыңкы. Бир-ә холпарып ятыр, бейлекисем тысып, жаныңы алып баряр...

Гарры нөкерин херекетлерини сынлап отуран Гетаның бар пикир-күйи гачмакдады.

Тәзе гаравуллар гелди. Спурий кичижик көне халысыны дүйрледи-де, күршгесини торбасына салып, Гетаның бойнуна дакылан кемерден дартды.

## РИМЛИЛЕРИҢ ЛАГЕРИНДЕ

Чаларак агсап Спурий Гетаны ызына тиркәп лагерин ичинден гечип барярды.

— Идип гелйәнин Спартагың өзи-хә дәлдир-дә?! — дийип, эсгерлер гыгырдылар. — Бу гүжүги тутжак болуп бирнеме азаб-а гөрөһсин?

Спурий сан-сажаксыз гайыш чадырларың арасы билен гечип, гыммат бахалы гундогар матасындан тикилен белент чадырың янында аяк чекди. Гапының агзында ярат барыны асынан сакчы найзасына сөөнип дурды. Гүберчек дөрт бурч галканы болса аягының янындады.

Сакчының аягы кемерден өрүлен әдиклиди. Дөшүнде хем ягырнысында сөвешде найзаның ургусындан гораиясы демир барды. Кемеринден келтежик гөни гылыч асыпдыр. Йүзүни тутуш диен ялы өртйән демир тувулгасы кемер билен алкымының ашатындан айланып беркидилипдир.

— Нәме герек саңа?

<sup>1</sup> Калиги — тасмадан өрүлен, багжыкы эсгер әдиги.

— Мөхүм антавчы тутуп гелдим. Хожайына хабар бер.

Чадырдан ики эсгер чыкды-да, херси гапының бир тарапында дурды. Оларың этиндәки кемер билен берк даңлан үйшмек шахалара ялдырап дуран палта санжылыпдыр.

Оларың ызындан гошунбашы даш чыкды. Онуң ярысы чаларан гүр гашлары совуклач ялдыраян гөзлериниң үстүне бүрелип дурды. Йыгырт-йыгырт ялың йүзүнде гулагындан энегине ченли узалян тыг ызы билдирийәрди.

— Муны ниреден тутдун?

— Букдаклап бизиң лагеримизе геленде эле салдым.

— Антавчымы? Өлдүриң онда — дийип, гошунбашы кеститли айтды.

— Бу фракиялы. Дөшүнде атың сураты бар. Гой, сакчы мундан сораг этсин. Ол Фракияны дыза чөкөрмөге гатнашаны учин, олаң дилинем билйәр.

Сакчы сораг әдип уграды:

— Ханы, түжүк, сең адың нәме?

Гөзлерини гырпылдадып дуран Гета сесини чыкармады.

— Тур еринден! Сең билен шөхратлы гошунбашы Вариний гөплешйәр!

— Сен гладиаторларың лагеринденми? — дийип, Вариний сорады.

— Хава. Йөне мен ол ерден гачдым. — Душманлара ялан сөзлемеге йүрегине дүвен Гета гүррүңиниң үстүни етирди. — Мени уранлары хем ач сакланлары учин шейтдим.

— Спартагың гошунының саны көпми?

— Озал көпди, инди азалды. Әхли киши ондан гачып, дага сиңйәр.

— О гаракчылаң максады нәме? Урушмак ислейәрми я-да гачмага мейиллими?

— Гулларың уршаслары геленок.

— Гөрүң бу акмак жүйжежиги — әхли билйәнжесини айдайды! Мунуң инди bize гереги ёк. Тыгдан гечириң-де, итлең өңүне зыңып гойберин.

Спурий ара гошулды:

— Эдерменлериң буйсанжы хем пенакәри хорматлы хожайын! Мен көпден бәри ызыма дүшүп, найзамы хем гошхалтамы гөтәре адам гөзләп йөрдүм. Бу вагшы оғ-

ланжыгы маңа багыш эдин. Мен муны эдермен рим легионери эдип етишдирейин.

— Боляр. Багыш этдим.

Шейлелик билен, Гета Спуриниң гулуна өврүлди. Ол лагерде тэзе хожайыны нирэ гитсе, ызына дүшүп йорди. Гуюдан сув дашамагам онун брйнунады. Йөне шунча пейлесе-де, гачмага ягдай ёкды: сеннер белентди, ахли ерде эсердең сакчылар дурды. Олар лагере хем римли эсгерлерин гачып гитмезлигине эсеван эдйёрдилер.

Илкинжи гүн лагере одун гетирмэге иберилен эсгерлерин бир бөлегн «өйлерине, өз меллеклерине» гачды. Бейлеки бир отряд гладиаторларын лагеринне антавчы болуп гитмекден йүз дөндерди. Агшамларына алавын башында эгеле болшуп отуран эсгерлер Спартак хакында «ол тылыжы бир саланда адамы догры ики бөлийермиш» дийип, горкулы гүрүңлер эдйёрдилер. Газаплы фракиялылар хакында болса шейле диййёрдилер: «Оларын иймити чиг этмиш. Сөвешде хич вагт ыза чекилмейёрмишлер. Өзлерем гаты рехимсиз адамлармышын».

## СПАРТАК НИРЕДЕ?

Спурий ерде дүйрүлип ятан Гетаны аягы билен депип гойберди. Нәмәң нәмедигини оңлы аншырмадык ағланжык бөкүп еринден турды. Эртир чагынын ховасы салкынды. Гүндөгара шапагың элван реңки чайылыцдыр. Эсгерлерин галмагалы бүтин төвереге яң саларды. Йөриш шайыны тутян эсгерлер хайдашып ярагларыны дакынярдылар. Гылыч салланып дуран кемерлерини эгинлеринден айлаярдылар. Эййәм тайын болуп дуран Спуриниң элинде найзасы хем ортарасында гүберчек мис түммерйән гайыш галканы барды.

Совукдан галпылдаян отланжык тошхалта элини етирди.

— Хэзир сөвеш болар — дийип, Спурий бурнуна салып хүмүрдеди. — Менден бир эдимем ыза галайма. Диеними этмесен, эдил гурбага ялы найзадан гечирерин!

Спуриниң келлеси гаралып гиден бүрүнч тувулганын астында гизленди. Онун йүзи тутушлыгына диен ялы ургудан горалып, диңе дилкав ышлардан нэразы гөзлери йылдырап гөрүнйёрди.

Эсгерлер лагерин галдалындакы мейданчада гөни

хатар болуп нызама дүзүлдилер. Мейданчанын ортасындакы дашлардан өрүлүп салнан гурбан берилген ерде от янып дурды. Онуң дашына халкалайын айланан узун гейимли бирнече гарры гезек-гезегине сосна шахаларыны ода окляярдылар. Оларың бириниң гейми хас узынды. Эгниндәки гин плащының этеги болса келесине оралыпдыр.

— Бу бизиң баш жрецимиз. Ол хәзир сөвешиң шовлы я-да шовсуз болжагыны өңүнден аныклап берер.

Яглы доңзы, гара гоюны хем ак өкүзи идип гетирдилер. Донуз чиркин сеси билен чыгырарды. Өкүз нәме учин гетириленини дуян ялы гахарлы бөгүрип, тойнаклары билен ер газарды. Эсгерлер оларың икисинем десине өлдүрдилер.

Гарры жрец оларың багрыны, йүрегини согруп алды-да, илки сынлап, соңам дуршуна гана боялан голларыны асманга гөтерип, назым билен дога окамага башлады. Онуң айдышына гөрә, сөвеш шовлы болмалыды.

Асманга галан гүн тозанлы ёлдан узун хатар болуп йөрише угран отрядың депесинден гызгын ховруны дөкүп уграды. Хеммелерин гүррүңи гарры жрецин: «Гысга ёл улы шовлулыгың аламаты» диен велилиги хакындады.

Гошун дүз мейдан билен гидип барярды. Алтын өвүс-йән бутдайлы пеллер мивели баглардыр үзүмчилик билен орнуны чалышярды.

Гүнортанлар өнлеринде гулларың лагерьине гөзи дүшен гошун тогтады. Олам эдил рим легионерлериниң лагери ялы дөрт бурчды, дашы сеннер хем белент агач хаят билен гуршаланды. Хер бурчдакы агачдан салнан чаклаңжа гөзөгчилик динлеринде гымылдаман дуран гаравуллар гөзе илйәрди. Лагерь үмсүмликди.

Мес ак атың үстүнде отуран рим гошунбашысы соңкы буйрукларыны берди:

— Душманга хич хили рехим этмели дөл! Есир алжак болман, әхлисини эдил гудуз итлер ялы чапып ташламалы!

Сөвеш түйдүгиниң богук сеси яңланды. Римлилерин гошун бирикмелери ховлукмачлык билен өңе окдурылдылар. Ясы тагталары көпри эдип, гарымдан гечдилерде, мердуван дирәп, агач хаята дырмашдылар, чун гөмлен пүрслери палта билен чапып йыкдылар. Олара гаршылык гөркезен болмады.

Эсгерлер лагере күрсәп гирдилер. Эмма онда екеже-

-де жанлы-жеменде ёкды. Узын хатар болуп дуран чадырлардыр шахалардан гурлан чатмаларда гош-голам-лар, дүшеклер ятырды.

Бурчдакы гөзегчилик динлеринде гымылдаман дуранлар болса өлен эстерлерин жесетлери болуп чыкды.

Үч йүз атлы чар яна алакжап, тизден бирнече чопаны өңлерине салып гетирдилер. Гошунбашы Вариний оларың үзлем-саплам гүррүңлерине гулак асды:

— Гуллар гечен гиже, пишик ялы, сес-селемсиз лагери терк эдип гитдилер. Оларың угры гүнорта — Лукан дагларына тарап.

— Диймек, олар чопанлардыр таракчыларың ватынына гидипдилер-дә — дийип, Вариний ахмырлы сесленди. — Дагда олары эле салмак аңсат дүшмез. Ханы, олаң бизден сыпышларыны гөрөли! Рим, олар үчин циркин аренасыны тайярлабер!

Отряд гыссаглы ёла дүшди. Ел байырларың арасы билен узалып гидйәрди. Ёне гиден аңтавчылар атларыны йүзи салып гелишлерине хабарларыны бердилер:

— Спартагың отряды эдил габат гаршымызда дур!

Эдил күшдүң өйлери ялы дөртбурч пеллер яйылып ятан байырда гладиаторлар сөвеше тайын болуп дурдулар. Оларың саны римлилерин чак эдишинден азды. Легионерлер тувулгалары билен йүзлерини өртүп, байырдан дүшүп уградылар. Хатарларыны деңләп, сөвеше тайынландылар. Ёңден эллери дротикли<sup>1</sup> еңил яратлылар, ыздан болса дуршуна гораг лыбасына гирен агыр яраглы эстерлер барялдылар.

Ызкы хатарың орта гүрпүнде дуран Спурий хүнүр-деди:

— Гуллар нәме үчин гөзганман дурларка? Бир мекирлиг-э этжек болярлар өйдйән?

Спуриниң арка тарапындакы кичижик депә мүнөн Гетаның йүреги гүрс-гүрс уряды. Алыса гарап дуршуна, ол гулларың алабедер хатарларының арасындан гара атының аркасына гаплаңың хамы атылан атлыны агтарарды.

Гулларың хатарлары позганды. Йлки хаял сүйшүп утран гошун соңра чалтлык билен римлилере голайлашды. Фракиялыларың инини дүйрүкдирижи: «Улала!» диен гыкылыгы төвереге яң салды.

<sup>1</sup> Дротик — гысгажык агач саплы, зыңылан яраг хөкмүнде гадым дөвүрдө уланылан найза. (Тержимечиниң беллиги).

Гуллар илкинжи чакнышыкда римлилерин еңил ярагланан өңдәки хатарларыны ёк этдилер. Ондан соң агыр ярагланан эстерлер хужүме гечдилер. Гладияторлар дийсең газалпы сөвешйәрдилер. Оларын эллериндәки ужы чиш демирлерем душман үчин ёвуз ярага өврүлипди.

Спуринин дуран үчүнжи гошун бирлешмөси гыссанмач хужүме гечди. Гарры нөкер өкже огурлап уллакан дашы пеналап отурды-да, әдигини чыкармага башлады.

— Әдигиң шу болса, асыл уршуп гөнендирмерсин!.. Билйәрминң нәме, Гета, гел, шу уршы гойболсун эдели-ле! Икимиз бизе гидели-де, меллеге гүйменели. Ханы, онда «Асса гачан — намарт» этдикми? Әдигиңем пейдасындан гечжек. Аяк ялаңач хас чалтрак ылгарын.

Башлы-баратлыкдан пейдаланан Гета башга тарапа юмлукды. Ызына середеңде, Спуринин хөкүдикләп, сөвеш мейданындан ара ачып баряныны гөрди.

Рим гошунының хатарлары бозулып башлады. Кәбир бөлүмлер гулларын саклап болмажак хужүмине тап гетирип билмән, ян берди. Фракиялыларын «Улала!» диййән сөвешкең гыкылыклары хас газалпы хем батлы яңланярды.

Ахырсоңы рим гошунының илки ортадакы, соңам чеп ганаты ярагларыдыр галканларыны ташлап, басга дүшүп, еңсе бердилер. Олар өз лагерлеринде гизленмәге-де етишмән, анры гачдылар. Әхли иймит, яраг складлары хем пуллы-ящиклер лагере күрсәп гирен гулларын элине гечди.

Спартак лагеринң ортасындакы уллакан чадырын янына ат чапдырып барды. Соң ол гечен гиже римлилеринң гошунбашысы Варинининң ятан бу чадырынның гапысындакы тутыны бир яна серпди-де:

— Крикс ниреде? — дийип, гыгырды. — Крикс, сен дыңч аласың гелйәрди-ле?! Серет, өз ятан юмшак дүшегини, мымык мүсүр халыларыны хем эндамыңа чалынян хошбой ыслы ягдан долы күйзелерини Вариний саңа гоюп гидипдир. Ол дуранлар нәмекә? Хәзир биләерис!.. — Спартак атдан товсуп дүшди-де, ылгап чадыра гирди.

Ол ерде бири-бирининң үстүне гойлан бирнәче гайыш гутулар дурды. Спартак олардан чыкаран тогалангы папирус катызларыны язды-да, якында дуран мүрзә узатды. Ол болса гыссанмач окая башлады.

— Достлар, середин! Бу кагызлара сенатың гозга-



лаң турзан гуллары тутмак хакындакы газаплы буйрук-лары язылыпдыр — дийип, Спартак гүлди. — Бизи тутуп, Риме элтмели дийлипдир. Ханы, бу иш ынанылан гошунбашы Вариний гөрненок-ла? Ине, мен оң өз чадырында дурун. Нәме үчин мени тутанокка?!

Огланжыгын часлы сеси она жогап берди: — Вариний өз легионерлеринин ыза чекилип башланыны гөрөндө, илки болуп языны берди.

Гета мүрзәни динләп дуран Спартатың янына барды-да, ашак чөкди. Берк оралан кемерин ужы онун бойнундан салланып дурды.

— Кемери кессене, Спартак. Мен есирликде болдум.

— Икимизин ганымыз бир! — дийип, Спартак кемери кесип дуршуна сесленди. — Биз әхли зада табын болуп дуран мал дәл-де, азатлык сөйүжи адамлар. Шоң үчинем, сен есирликден гачмагы башарыпсың. Эй, елдашлар, шу чадыры кесишдириң-де, херин өзүне азынар ялы дүшөклик бөлүп алың!

## ИКИНЖИ БӨЛҮМ ЕВУЗ АТ

Спартатың ады бүтин Италия долды. Юрдун гүнор-тасында яшаян гуллар, айратынам, азатлыга чыкмагың гарашылмадык мүмкинчилигине бегенен эдермен, ярым ябаны лүкан чопанлары онун гошунына топар-топар болуп гелмәге башладылар. Бирнәче айың нчин-де гозгалаңчыларың саны етмиш мүң адама етди.

Спартатың яп-яны ташлап гөндө ери болан Кампанианың хасыллы областыны олар ене-де эледилер. Ол ере байларың мүлкүни горамага иберилен рим корпу-сы<sup>1</sup> тутушлыгына даргадылып, ёк эдилди. Инди бүтин гүнорта Италия азатлыга чыкан гулларың элиндеди.

Иң эсасы шәхерлерин хич бири оларың хужүмине хөтдө гелип билмеди. Озал хожайыңлар боюн эгмейән гуллары гержешдирип агажа сараян болса, инди өңки гуллар текөпбир аристократлары басып алан шәхерле-ринин дервезелерине даңып, ичлерини совадырдылар.

Гаты көп обалардыр шәхерлерде гозгалаң турды. Зынжырларыны оврадан гуллар өзлерине гүн яманыны гөркезен хожайыңларыны өлдүрип, зынданлары юмур-ярдылар. Атыр салтытлардан халыс чөкөн дайханлар

<sup>1</sup> Корпус — бу ерде улы гошун бирикмесини аңладар.

азалдыр пиллерини ташлап, чопанлар бакян сүрүлери-  
ни башына ковуп, гозгалаңчылара гошулярдылар. Спар-  
тагы деңсиз-тайсыз эдерменлиги, хер бир зада пайхас-  
лы чемелешйәнлиги, гошуны доландырмакдакы адалат-  
лылыгы хем эле дүшен олжаны эстерлере дең-дерман  
пайлаянлыгы үчин говы гөрйәрдилер.

Хачан-да Спартак Италияның гүнорта кенарында  
ерлешйән Фурий гәми дуралгасыны эеләнде, деңиз га-  
ракчыларам мис, бүрүнч, демир хем гошуна зерур бо-  
лан бейлеки затлары гетирип, она көмек бердилер. Ус-  
саларың улы топары гиже-гүндиз ишләп, ол гетирилен  
затлардан яраг ясадылар.

Сөвешлерде дүшен олжалары сатын алмак үчин чар  
тарапдан Спартагың янына сөвдатәрлер гелйәрди. Йөне  
Спартак оlara алтын я-да бейлеки гыммат бахалы зат-  
лары гетирселер, берк жеза бержөгини дуйдурып, ур-  
шы довам этмек үчин зерур болан азыкдыр яраг сөв-  
дасыны этмәге рутсат берди.

## БИГАМ ГАЛЛАР

Думанлы гыш гижеси гладиаторларың хайванларын  
дерисинден ясалан кичижик чадырларыдыр шахалар-  
дан өрүлен чатмаларының гөни хатар болуп ерлешен  
лагериниң үстүне герилди. Чал думанда хас-да ягты  
гөрүйән сан-сажаксыз алавларың гызыл диллери ур-  
шужуларың агыр йөришлерде сакгал-сачлары өсүп,  
хырсызланан тутук йүзлерине ягты саярды.

Бир алавың төверегинде гонур йүн плащларына чо-  
ланып, айратың бөлүмлерин баштутанлары отырдылар.  
Арам-арам көвсар урян шемал көзлери үфләп, күлдүр  
учгунлары асыл-асыл болуп дуран чал булутлара тарап  
гайдырып алып гидйәрди.

Кәте гаймалаян енилжек гар тозгалары эстерлери  
плащларына хас ыкжамрак чоланмага межбур эдйәрди.  
Одун йылпылдысы эстерлеринг гараягыз йүзлерини, гү-  
не хем шемала гатан гужурлы голларыны, чытык гаш-  
ларыдыр янып дуран гөзлерини ягтылдырды.

«Инди нәме эдерис?» Бу пикир отуранларың эхлис-  
ни көпден бәри ховсала саярды. Энчеме адам йүрегин-  
дәкини айдыпды. Йөне эсасы көпчүлик энтегем дым-  
ярды.

Алавың янына найзалы, чөп эли кичирәк тегелөк  
галканлы уршужы гелди. Маңлайына үч саны гызыл

елек ғысдырылан мис тувулгасы онун йүзүни тутушлыгына диен ялы яып дурды.

— Сердарымыза салам! — дийип, ол сесленди. — Эдил хазир лагеримизин дөрвезесинин агзына ики саны нэтаныш адам гелди. Олар: «Римден өрөн мөхүм хабар гетирдик. Йөне оны дине Спартагың өзүне айтжак» диййәрлер. Нәхили адамдыкларыны аңар ялы дәл. Белки, алдаяндырлар. Мең баштутаным олары нәме этмелидигини сорап гелмек үчин сизин яныңызга ёллады.

Талап эдижи ғырылжык сеслер эшидилди:

— Гой, шу ерде айтсынлар. Оларын нәхили гушдукларыны сайрайышларындан билерис.

— Бәрик алып гел! — дийип, Спартак буюрды.

Гараңка сиңип гиден гаравул дессине доланып гелди. Онун ызындан гелйән этеги гин шляпалы ики адамың гөрнүши гаты узак ёл сөкене чалым эдйәрди.

Келте плащларыны дызларына ченли чолан ол адамларын аякларында тозуп утран көвүшлери, эллеринде болса хасалары барды. Бири — узун сачлы, сечеленип дуран чал сакгаллы, аррык йүзи ядав гөрүнйән адамды. Бейлекиси — семиз, яңаклары ғызарып дуран, гара гөзлери есерлик билен ойнаклаян адам дымма гошун башлыкларының кейпини гөтержек болян терзде якымлылык билен йылтырып, хеммелере баш атды.

— Салам сизе, еңилмез уршужылар, деңсиз-тайсыз гахрыманлар! — дийип, ол шелайынсырады. — Мен грек Эльпидор. Актер, айдымчы, тансчы хем шейлекин шадьян адам болан мен шан-шөхрада бәсленен сердар Спартагы гөрүп билермикәм? Биз төс-гөни Римден гелйәрис.

— Ханы, илки бир одун башына чөк-де, йылын. Соң белки, оны гөрәймегинем ахмал.

— Сен өзүн хайсы тайпадан? — дийип, отуранларын бири гарра йүзленди.

— Мен эркин грек, философ Аристомен. Гөзлейәним хақыкат, сөййәним билим. Доглан ерим ёвуз Эвксин деңзинин кенарында ерлешйән алыс Синопа шәхери. Йөне пәхим-пайхасы Грецияның ажайып шәхери Афиныда өврөндим. Римлилер мени тутдулар-да, биканун ерден гула өврүп, хошниетли патрицилерин чагаларына сүйжидиллилити хем философияны өврөдерим ялы, Риме алып гитдилер. Мен ол ерде түчжар Марк Лициний Крассын гулуна өврүлдим.

— Шейдим, такдырыңа кайыл болайдыңмы?

— Адамың элине, аягына зынжыр уруп болар. Йөне философың пикирлерини, эркини гула өврүп өзүңе табын эдип билмерсиң. Сизин гозгалаң турзаныңызы эшиден бадыма мен хожайынымың элинден сыпып гачмага аматлы пурсат агтарып уградым. Ахырам адамгара гатнамаян чет ёллардан гачып, сизин араңызга өзүми атдым.

— Бу ерде нәме билен мештулланмакчы? Хей, бизе көмегин дегжек зады бармы?

— Гылычлашайын дейсем, оң-а гүйжүм етжек дәл. Йөне яралылары бежермек элимден гелйәр. Үстүңизе нәхили ховп абанса-да сиз билен боласым гелйәр.

— Ода голайрак сүйш. Нәхили мөхүм тәзелик гетирдиниз?

Актер Эльпидор төверегине көп манылы гаранжаклап, өңе эглип, бир бармагыны чоммалтды-да, пышырдап гепледи:

— Мен гөс-гөни Римден гелйән. О ер бер-башагайлык, әхли киши горкуда. «Эбеди шәхер, дүнийән тәжи Рим ховп астында. Әхли зат элден гидип баряр. Консуллар нәме иш эдйәрлер? «Юрдуң аталары» — сенаторлар нәме пикирде?» дейшип гыгырышярлар. Ахыры сенатың буйруты боюнча юрдуң ёкары дережели хөкүмдарлары болан консулларын икисем гошуна баштутан белленди. Олар эрте-биригүн йөрише уграрлар. Йөне олар сизе кәр эдип билер өйдемок. Илкинжи чакнышыкда товшан ялы, олаң херси бир яна гачар. Сиз — еңил-мезек гахрыманлар ахыры!

— Гой, гелсинлер бәрик! — дейип, гладиаторларын бири сөсленди. — Газаплы айының пенжеснне дүшметин нәхилидигине шонда гөз етирерлер.

Эльпидор гүлди:

— Икимиз пикирдеш экеник. Мен бир зада ген гаян: шатланып, гөвүн ачмагын дерегине, нәмүчиндир хеммәниз пикире батып, йүзүңизи саллап отырсыңыз? Сизин дынч алян ериниз ниреде? Я-да шу мейданда ягшың-гарың астында гүн гөрүп йөрмүсиниз? Сизи ким горкузып билжек? Хич ким! Нәме үчин шәхерин ел-ягмыр кәр этмейән йылы жайларында яшанзок? Ол ерде болсаңыз, хәзиркиңиз ялы ода герлип отурмаздыңыз. Өзүңиз гул эелери болуп, агалык сүрүп билжек махалыңыз, аладасыз дурмушда шады-хоррамлыкда яшамалы халыңызга, гуллар ялы дашарда гагшап отурмак-данам бир мыдар болармы?

— Саңа сыным отуяр! — дийип, бир яш эсгер сесленди. — Шу гүн сен галл Криксийкиде мыхман болуп, өз иң говы айдымларың билен хезил бер. Галлар болан биз шахандаз адамлар. Айдымы, тансы өлемен говы гөрийәс.

— Философ Аристомен, ханы сенем пикирини эшидели? Елдашың айданларыны нәхили гөрийән? Биз шәхере гечмелими я-да хәзиркимиз ягшымы? — Бу соваллары берен адам совуклач назарыны философа дикди. Онуң чеп гулатындакы халка одуң ягтысына ялдырап гитди.

Онуң янында отуран буйра сачлы гараягыз огланжыгың билесигелижи назары бир сердара, бирем философа гөнүгйәрди.

— Эгер сиз кувватлы Римнң гаршысына баш гөтерен болсаңыз — дийип, философ сөзе башлады. — Онда бу тарыхда хенизе ченли гөрүлмедик эдерменлик. Сизнң бар пикириниңиз адамлара гулчулыксыз, багтлы, азат дурмуш гуруп бермек болуп, әкли гүйжүңизи шоңа сарп этсеңиз, онда бүтин дүнйәниң эжир чекйән илаты зынжырларыны гырып, хатарыңызга гошуларлар. Шондан соң сизнң гаршыңызда дуруп билжек гүйч тапылмаз. Билип болмаз, эгер ишнңиз шовсузлыга учрап, башыңызга бела инәйсе-де, энчеме асырлап сизнң адыңыз гырып-гаҕсарларнң диллериниң сенасы болар.

«Нәхили эдермен адамлар экен! Нәме үчин биз шолар ялы, зынжырларымызы гырып, азатлык угрунда жандан гечмели дәл?» дийип гүррүн эдерлер.

— Гүррүннң маңzyma батды! — дийип, гулагы халкалы сердар сесленди. — Сен шу гүн Спартагың мыхманы боларсын.

— Сен мени танаярмың? — дийип, огланжык философа йүзленди. — Мен, сен хем фракциялы гыз Амика үчимизнң гаракчыларнң гәмисинде Фурий шәхерине баранымыз, ол ерде әхлимизи гул базарына салып, сатанлары ядына дүшенокмы?

— Хә, сен шонда гарынлақ сөвдагәрнң бармагынам дишләпдин! — дийип, философ хош болды. — Сени шу лагерде гахрыманларнң арасында гөрийәниме өрән шат. Тансчы тыз Амика ниреде?

— Олам әкли кынчылыклара мертлик билен дөз гелип, хатда сөвеш вагтам бизнң янымыздан галанок — дийип, алавың башында отуранлар жогап гайтардылар.

Шол гүнүн эртеси битам Крикс өз баштутанлыгын-

дакы йигрими мүн адамдан ыбарат галлары хем германлары билен Спартагың эсасы гошунындан бөлүнип айрылды. Олар мивели баглары билен шөхратланян демиргазыкдакы бай шөхере гитдилер-де, өзбашдак лагер болуп орнашдылар. Актер Эльпидорам олар билен гитди. Шондан бирнөчө гүн геченсоң алты саны галл атларыны йүзин салып Спартагың янына гелди. Оларың летде билен саралан яраларындан акан ганлар гатап, үст-башлары дуршуна чаң-тозана гөмлүпдир. Зордан атдан дүшүп сув диледилер хем тебип чагырмагы хайыш этдилер.

Олар гөзүшә хем хасрата боглуп, болан ваканы Спартага түррүн бердилер:

— Йигрими мүнлүк гошунурыз дуршуна гырылды Эльпидор консул Люций Геллиниң ёллан жансызы экен. Ол римлилерин арасына гачып барансон, биз, галларың айратын лагерь болуп бөлүненимизи хабар берипдир. Ине, онсоң биз гайгы-аладасыз мейлис гуруп отыркак, римлилер улы гошун билен билдирмән дашымызы габап, гарашмаян махалымыз дуйдансыз үстүмизе дөкүлдилер. Бизем газаплы гаршылык төркездик, йөне римлилерин ярагы бизинкиден говуды хем...

— Крикс ниреде? — дийип, Спартак онун сөзүн бөлди.

— Крикс ёлбарс ялы сөвешди. Көп душманын башына етди, йөне өзем гылычдан жан берди!.. — Галлы эстерлер шейле дийдилер-де, гыгырмага, гахар билен гейимлерини йыртмага башладылар.

## СПАРТАГЫҢ УРГУСЫ

Спартак өзүне иң голай дуран галлын чигинден япышып силтеледи:

— Уружуа батгада яшаян гурбага ялы варрыкламак гелшенок. Хэзириң өзүнде сесиңи гой. Болмаса-да, лагерден алмытыңызы берип коварын!

Онун газаплы сеси гыгырянларың эхлисини агзына сув алан ялы етди.

— Отурын! Хэзир бизин тебиплеримиз сизе эм эдерлер. Мениң совалларыма гысгажык жогап берин. Хэзир юмуртга бишер ялы салым этленмаге-де вагт ёк. Сөвеш ниреде болды? Душман гошунларының саны нөчө? Сиз

гачан ваттыңыз оларам сөвеш мейданыны терк эди гитдилерми я-да шол ерде галдылармы?

Галл уршужылары бири-бириниң агзындан какып, Спартагың совалларына жогап бердилер, болан ваканы болшы ялы айтдылар.

— Римлилер энтек сөвеш мейданында болмалы — дийип, галлар сөзлерини жемледилер. — Олар хенизем өленлерин сөвеш гейимлерини сыпырып, лагери талап болан дәлдилер.

— Болды! Дессине сөвеш теблини какып, гошуны аяга галдырын! Хэзириң өзүнде йөрише утраяс. Узак гиже ёл йөремели боларыс. Йүк арабаларыны шу ерде галдырып гидйәс. Янымыза дине ики гүне етер ялы азык алмалы. Эдермен уршужылар, өз боржуңыза дүшүнйә-низми?

— Дүшүнйәс! Айдышын ялы эдерис! — дийип, жогап берен уршужылар өз бөлүмлерине гыссанмач утрадылар.

Гошуна йыгнанмалыдыгыны хабар берйән түйдүк сеслери лагерин чар күнжүнден яңланды Ярагларыны дакынып, йөриш шайыны тутан гладиаторлар чадырларың арасы билен мейданча тарап ылгашдылар. Бүтин лагерь горжалан ары кетегине дөнди. Тизден өндәки йүзлүклер дөрвезеден чыкып утрады.

Гара атына атланан Спартак алавың янында бираз эгленип, гызыл лыбаслы отуран фракиялы гызың ховсалалы Балкылдаян гара төзлерине гарап:

— Хош гал, Амика! — дийди. — Я ениш билен дола-нарыс, я-да өңкүмиз ялы гандаллы гула өврүлерис!

Плаща чоданан Гета сөнүп барян алавың сәхелче йылысына меймирәп, иркилип отырды. Гижәниң ярында фракиялы гыз оны ырадады.

— Гета, тур! Өзүмизинкилең ызындан етели. Эгер башларына бела иңсе, бизиңем олар билен өлүп гиде-нимиз говы. Белкем, атыр яра дүшен эстерлерин ярала-рыны даңмага, бир овурт сув берип, жанларыны халас этмәге көмегимиз дегер.

Олар торбаларына азыкдыр арасса мата салып, атландылар. Лагерь тутуш диен ялы бошап галыпды. Дине онда-мунда көрейән алавларын башында яралылардыр кеселлилер отырды.

Амиканы танан какчы элини силкип:

— Бар, хернә хош хабар билен доланып гел! — дийип, гечирип гойберди.

Ел байырларың араcы билен узалып гидйәрди. Олар геже эелери ташлап гиден, үчеклери гамыш билен япылан гарып обаларың икисиниң ичинден гечдилер. Эсли ере гидйәнчелер обада галан ач итлериң сеси ызларыңдан эшидилди дурды. Даң атып, жахан ягтыланда үстлерине бор-болтусыз гош-көтел йүкленен өкүзлеридир эшеклерини өңлерине салып гелйән, эгинлери себетли бир топар адама габат гелдилер. Олар демиргазык тая эллерини салтап:

— О янда айылганч уруш баряр! Сизем өлдүрерлер. Говусы, гитмән!.. — дийип, гыгырышдылар.

— Олар сизиң хем әхли эзиленлериң гүнүни гову-ландырмак үчин урушяң өзүңиз ялы гарыплар, — дийип, Амика дүшүндирди. — Йөрүң, говусы хеммәмиз оlara көмөк берелиң!

Онуң сөзлерине гөвни бөлүнөн яш йигитлер ыза до-ланмага тайяр болуп аяк чекдилер. Йөне бир гарры ба-рыны булашдырды:

— Сең дийәнлең акылы ериндәки адамың гурруни дәл. Муңа гулак асман! Әхли эжир, күлпеди кайыл бо-луп чекмели. Озалы-эбединде бизиң кысматымыз шейле. Римли байларың кувватлы хәкимлигини сындырмак, хей, бизе башартжак зәтмы?

— Онда бүтин өмрүңизи шоларың элинде гул болуп гечирмекчи-дә?..

— Бизе худайың буйраны шейледир! — Гарры гур-руни гутардым әдип, яшларам ызына тиркеди-де, ёлу-ны довам әдди.

Ир билен габат гелен обаның ёлы пүрслердир даш-лар билен бекленени үчин, дашыңдан өврүлип гечмели болды. Обаның чиш демир, чалгы, палта ялы тапан-ту-ман затлары билен ярагланан илаты голайлашаның үс-түне даш ягдырып, хич кими якына гойберенокды.

Агшама голай узакдан рим легионерлериниң өндәки топарларының гелйәни гөрүнди. Атың үстүңде отуран бириниң ган билен гатан саргылары онуң агыр яралы-дыгыңдан хабар берйәрди. Ытым-сыгым гөрүңйән уршу-жылар-яралылара голтты берип гелйәрдилер. Легионер-лер атымызы алаймасын дийип горкан Амика билен Гета дессине ёлдан чыкдылар-да, бугдайлы мейданың ичинден гитдилер. Рим гошунының топарлары барха сейрек душярды. Яралы уршужылар межалсызлыктан хем ядавлыктан йыкылардылар.



— Римлилер гачып гелйэр! Бизинкилер еден ялыла! — дийип, Гета бегенчли сесленди.

## ТЭЗЕ ЙӨРИШ

Бирден өнде — экинлери гечип гиден мүнлерче уршужыларың аякларының астында депгиленен дүз мейданда сан-сажаксыз отларың ялың ялпылдап гөрүңди. Өлдүрилен адамларың ёданың үстүнде кесе ятан жесетлеринден үркөн атлар өзлерини бир гапдала зыңды.

Амика билен Гета Спартагы кыялык билен тапдылар. Ол уллакан алавың гапдалында каддыны дик тутуп, гымылдаман дурды. Уллакан атачлар бири-бириниң үстүне чалшырылып басылыпдыр. Алавың эпет ялың үстүнде гойлан адам жесетлерини габсап утрады.

— Шадыян, эдермен Криксден хем онуң батыр ёлдашларыңдан галан эхли зат — дине шу бир үйшмек күл — цийип Спартак ахмырлы пышырдады.

Галлардан хем германлардан өлмән галан уршужыларың бир топары алавың янында үйшүп дурдулар. Олар гылычларыны депелерине гөтерип, гүйз шемалының инчилдисине чалымдаш тукат сөвеш айдымына сес гошуп гыгырдылар-да, хатар тутуп, алавың дашында айланмага башладылар. Криксин хем бейлеки гурбан болан ёлдашларының эдерменликлерини ятлап, гылычларыны галкана уруп, узак айдым айтдылар. Сонра болса бири-бирине халка шөкилли гысмышдылар-да, гылычларыны атанаклайын тутуп:

— Ганник, бэрик гел! Бизин сердарымыз Ганник болмалы! — дийип гыгырышдылар.

Эндам-жаны яралы бир яш йигит орта чыкды-да, атанаклайын гойлан гылычларың үстүне мүңди. Уршужылар оны гылычлары билен ёкары галдырып, өлдүрилен Криксин дерегине сердар сайладылар.

Ховсалалы янланан түйдүк сеслери ене-де эхли уршужылары йөрише чатырды. Йыгнаныларың көпүсиниң эгинде өлдүрилен душман уршужыларыңдан сыпырылып алнан гейимлер барды. Хеммелер өз отрядларына йыгнанып, берилжек буйруга гаращярдылар.

Спартак Криксин хем онуң ёлдашларының жесетлери якылан алава гарап көп дурды. Шемал алавы түссе билен габсап, учгун сычрадырды.

Ахыры ол айналды-да, янына гетирилен атына бөкүп

мүнүп, байра тарап сүрдү. Төверекте үст-башларыны чаң басан ядав гладиаторларын хем оларга гошулан мей-летинлерин хатарлары гараңка дувланып, сессиз дурдулар.

— Эдермен достлар! — дийип, Спартак гошуна йүзленди. — Сиз бу гүн бейик еңиш газандыныз. Сиз дине бир өз гурбан болан ёлдашларыңыздын арыны алман, гул сөвдасыны эдйән байларын өзүңизге ене-де зынжырламак үчин ёллан гошунунам чым-пытрак этдиниз. Йөне биз бу еңшимизге бегенип, бигамлык билен кашан мүлклерде дынч алмага уграсак, хушгәрлиги элден берен галлар ялы өз ишимиз үчин хич хили пейдасыз жан берерис. Эдермен уршужылар, айдянарларга үнс билен гулак асын. Бейлеки консулун баштутанлыгындагы гошун үстүмизге сүрнүп гелйәр. Олар бизге гөзлейәрлер. Өзлерем голайда!

Гладиаторларын хатарларындан:

— Гулак асын! Гулак асын! — диен сеслер чыкды.

— Шонун үчинем, бизин екеже чыкалтамыз бар — дийип, Спартак сөзүн довам этди. — Биз ол гошунун үстүне дуйдурман чозмалы-да, ёк этмели. Сизин гаты ядавдыгыңызга билйән. Йөне алыс юрдуңыздагы күлбәңизде өз аялларыңыздыр чагаларыңыздын ёлуңызга гөз дикйәнини ядыңызга салын. Эгер биз азат болсак, ене-де өз йылы ожагымызга доланып барып билерис. Йөне азатлыгы гылыч билен газанмалы. Шонун үчинем, душман билен беллисини этмәге хәзирин өзүңде тәзе йөрише уграйс. Эркинлик я-да тәзеден гул болмак сизин гылыжыңызга баглы!

Уршужыларын мүнлерчәсинин батлы сеслери яланды:

— Эркинлик! Эркинлик! Өңе, достлар! Спартак, бизге енише алып гит!

Түйдүклерин сеси йөришин башлананын ыглан эденден, гладиаторларын соңсуз хатарлары ёла дүшүп уграды.

Гулларын гөрүлмедик чалтлык билен херекет эден гошуну Римин икинжи консулун баштутанлыгында ёллан йыгынын үстүне дөкүлди. Дийсен газаллы сөвешйән гладиаторлар чыктынсыз ягдая дүшен пурсатларын-да ажалын гөзүне гарап, душман найзасынын үстүне өзлерини оклайрдылар. Душманын дишине ченли ярагланан, говы тайярлыклы баш легионы дерби-дагын эдилди. Олар әхли йүклерини ташлап гачмага йүз ур-

дулар. Рим сөвдагәрлеринин, жерчилеринин ири ер эелеринин хакынатутма гошуну өзлеринин хем бейлеки өзлери ялы эзилген гарып-тасарларын эркин дурмушы, багты угрунда гөрөшйән гладиаторларын зарбасындан күл-ушак болды.

## АГЗАЛААЛЫГЫҢ БАШЫ

Ики айгытлы еңишден соң гладиаторларын гошунунын өңүнде Италиянын эхли ёллары ачылып, оларын бадыны саклап билжек башга хич хили гүйч галмады.

Нәме үчин Спартагың йүзи ятмазак булут ялы гамашып дур? Нәме үчин ол өз гошунына гошулмага ислег билдирип гелйән топар-топар адамлар билен совук-лач, төвүнли-төвүнсиз теплешйәр?

— Сиз нәме үчин гелдиңиз? — дийип, ол бир топар гарры гула йүзленди. — Бизе диңе гарнынын дояныны билип, бир писселик пейдасы дегмежеклер дәл-де, уршужылар, тебиpler, демир хем мис уссалары ялы хүнәрли адамлар герек. Гайтжак боланыңызда уруш үчин гылыч, найза, иң болмаңда, уллакан пычак герек болжагы ядыңызга дүшмедими? Сизин ниетиниз көмек бермекми я-да бизи пеналап, ийип-ичип ятмакмы? Биз өз сөвешлерде майып болан яралы эстерлеримизем кынлык билен эклейәс. Олары арабалара йүкләп, янымыздан гойман йөршүмизе бизе тизлик билен ёл ашмак аңсат дүшенөк.

— Бизиңем зынжырымызы ташласымыз гелйәр! — дийип, гаррылар жогап бердилер.

— Биз эхли эзижилерин соңуна чыкянчак гарашын. Шондан соң сизем азат боларсыңыз. Бу ягдайыңызда бизин гөрөш гылыжыны ёкары гөтерен эллеримизи баглап, өлүмimizi тизлешдирерсиниз.

— Ызымызга гайдып, ене зынжыра багланандан, говусы шу ерде азатлыкта өленимиз говы! — дийшип, гаррылар бир диенлерини тутдулар.

Шейдип, олар-да лагерин төверегинден ер тапылды.

Сердарларын маслахатларында хер хили жеделлер, ылалашыксызлык йүзе чыкып уграды. Хачан-да хеммелерин үстүне умумы ховп абаян махалы олар Спартага гүррүңсиз боюн эййәрдилер. Онун окунлы хүжүм-лери хем душманын ниетини өңүнден аңып, пужа чыкармага болан башарныгы еңиш ызындан еңиш газа-

нылмагына гетириңди. Инди болса, шейле хередениңде ховп совлан ялы гөрүнйән, гладиаторларын гошуннын Италиянын ярсыны эелән хәзирки ягдайында сердарларын көпүси Спартагың херекетлерини язгарып, айратын, өзбашдак гошун дәрәтмәгә мейил билдирип башладылар.

Спартак мәселәни кесгитли гойды:

— Бизин Италияны терк этмәгимиз гәрәк. Демиртазга уграп, Альп дагларындан гечелиң-де, өз ватанымыза доланып баралын.

— Эңтек гыссанмалын! — дийип, бейлеки сердарлар сөсләдиләр. — Хәзир Италия бизин элимизде. Бу ерде ене бир йыл дагы болалын. Ин улы шәхәрлери басып аларың-да, топлан уммасыз байлыгымызам алып, ватана соң долансагам болар.

Бу жеделлере гулак асып отуран гарры философ Аристомен гахарлы гүрләди:

— Акмаклар! Спартагың пайхаслы маслахатыны рет этмәгә ненең ынсабыңыз чатяр? Бир йыл мундан өң нәхили ягдайдадыгыңыз ядыңызга салың! Ватана доланмак хакда арзув этмәк ядыңызга бир дүшйәрмиди? Әхлиңизе циркин аренасындан өз доғаныңыз ялы гладиаторын тылыжындан гутулгысыз хем масгара өлүм ховп саярды. Инди әхли ёлларыңыз ачык вагты нәмә көвежеклешип дурсуңыз? Депәмизде ене-де гара булутлар топланышып уграды. Римин эсасы харбы гүйчлериниң хәзир Испанияда, Фракияда боланы билән, Италия доланмасы кын дәл. Олар гелдигем, сизин өз догдук обаларыңызга йүзүңизин дүшмежеги хак.

— Гелиберсинлер! Өңкүлерин гүнүни оларыңам башына саларың! — дийшип, гладиаторлар өзлерине гөвнүетижилик билән гүлүшдиләр.

— Акмак гүжүк днерлер сизе! — дийип, Аристомен хас-да гахарланды. — Сиз хәзир аристократларын элинде әжир чекйән адамларын әхлиси хатарыңызга гошулып, гөрешинизи голдар ялы херекет этмели. Нәмә үчин кәбириниз парахат обалары талап, масгарачылыга мейилли боляңыз? Өзүңиз дост болуп, голдав бержек адамлардан душман газанмак нәмә деркар? Нә аклыңызга өзүңиз өңки гул халыңызга әркин адамлары гул этмәк хыялына мүйәнәңиз? Шунча арабаны талап алан олжаныздан йүкләмәк сизе нәмә гәрәк болды?..

Бир гезек жеделиң ортасында Спартак еринден турды-да, элини гөтерди. Хеммелер сәсини кесди.

— Аклы чашанлар, маңа гулак аеың! Энтег гич дәлкә мен сизи Италиядан гитмәге чагырян. Өнде Алып даглары ятыр. Ондан гечдигимизем өз юрдумыз. Ол ерлер рим байларының пенжеси етерден даш. Биз о ерде азат, эркин өмүр сүрерис. Азатлык! Бу сөзүң нәхили якымлы, ненеңси арзылы яңланяныны эшидйәнизми? Биз азат, деңхукуклы, багтлы адамларын хенизе ченли төрүлмедик дәвлетини дөредерис. Ол гүнешин хем шатлыгын юрды болар. Башга халкларам бизден гөрелде алып, арамьза гошуларлар. Хатарларымыз гүн-гүнден артар. Гозгалаң турзанлаң саны хәзир йүз йитримимүн. Тизден бу сан энчеме әссе көпелер.

— Айдыялаң эртекә меңзейәр! — дийип, голайда дуран уршужыларын бири сесленди. — Хенизе ченли хич ерде бейле зат болмандыр.

— Болмаҕа — болар!

Сердарларын бири ара гошулды:

— Энтег өнде Мутина шәхери бар. Ол ерде римли проконсул өз легионы билен бизиң гошунумыза гарашып дур. Өзем узаклашман...

— ...үстүмизе сүрнер, бизем күлүни чыкарыс! — дийип, Спартак онун сөзүни агзындан какды.

— Ниредемиш ол проконсул? — диен гыкылыклар чыкды. — Белки, ол үстүне дөкүләйсек, өзүниң тар-мар әдилжегинден горкусына сандырап дурандыр?

— Бу ери ташлап, илки Мутина, сонра болса онда нам анры гидйәс — дийип, Спартак кесгитли айтды. — Сиз ислемайән болсаңыз, онда бир өзүм гидйән. Мениң хич хили агыр йүкүм ёк. Плащым, гылыжым хем гаплаңын хамы — ине, яным билен бар алжак задым шулар.

— Менем сен билен гитмекчи! — дийип, философ Аристомен дилленди.

— Менем! — дийип, Гета-да оңа сес гошды.

— Ёк, сен бизи ташлап гитмерсиң! — дийип, сердарлар хем төверекде дуран уршужылар гыгырышдылар. — Илки гозгалаң турзанам, еңилмез бейик гошун дөреденем сен. Биз римли уршужыларын ярагларыны алдык. Йиди хич кимден чекинемзок.

Спартак гох-повур ятышянча сесини чыкарман гарашды.

— Өлүм bize хемише ховп саялар. Мен сиз билен дең дуруп урушмага-да, биле өлмәге-де тайын. Йөне гаракчы ялы, сиз билен шәхер таламага гитмежегим чын.

Максадымыз нәче белент булса, шөхратлы ёлумызам шонча анрык узалар.

Сердарларын кәбири шейле дийди:

— Нәме үчин биз төс-төни дүнйәнин ганыны сорян байларын, залымларын, пул деллалларынын хөвүртгеси болан Римин үстүнә гитмели дәл? Эгер бизе онун гүй-жүни сындырып, гаты кән гуллары бошатмак башартса, эзилен халклар оларын зулмуны башларындан айлап, тәзече яшап уграрлар.

— Биз билен гал! — дийип, сердарлар гыгырышдылар. — Нирә гитсең, ызындан галмалы.

Сердарларын маслахаты узак хем шовхунлы довам этди. Спартагын: «Римин үстүнә гидерден энтэк ир. Бирбада гарашмак, деми дүрсемек герек» дийип, жаныкмасына гарамаздан, көпчүлик Италиядан гитмезлиги макул билди. Спартага гошуны вагтлайын дем-дыңч бермек үчин гүнортадакы хасыллы веляятлара әкитмегини маслахат бердилер.

Гладиаторларын гошуны горкусындан сандыраян «Әбеди шәхере» дегмән, гүнорта тарапа гечип гитди.

## «ШАХЫ САМАНЛЫ ӨКҮЗ»

Гладиаторларын ики консулын гошунынам чым-пытрак эдеидиги хакындакы хабар пайтагтда бер-башагайлык дөрөтди. Төверекдәки веляятлардан гачып гелен патрицилер гозгалаң турзан гулларын эдйән айылганч ишлери хакында япа дегмез чыпдырмалары яйрадылар. Олар атлы сенаторларын төверегини галлашып, өз жанларыны, байлыкларыны халас этмеклерини товакга әдиш ялбардылар.

— Бизин мүлклеримиз от ичинде. Гуллар әхли ишлери башдан айлап уруп, Спартагын янына гачып гечдилер. Бу бидүзгүнчилигин өңүни алмак герек! Хожа-йынларына баш гөтерип, гулак асманы бес эден гулларын гөзүнде от якмалы!

Римин хөкүмдарларам: «Эгер-де Спартак «Әбеди шәхерин» үстүнә дөкүләйсе нәхили болар?» диен пикир келлелерине теленде, горкуларындан сандыраярдылар.

— Онда гуллар әхлимизин дамагымызы чаларлар! — дийип, римлилер бири-бирине пышырдап, ховсалаларыны мәлим эдйәрдилер. — Римде гуллар эркин адамлардан бирнәче эссе көп ахырын!

Мүлклеринден гачып гайдан бай патрицилер йыгнак үстүне йыгнак гечирип, кын ягдайдан чыкалта тапып билмән хеләк болян сенатын бизар-петецини чыкарылды.

Сенаторлар «зерур чәрелери гөрмәге» сөз берип, олары башларынан совжак болярдылар.

Сенаторларын бири ягдайы дүшүндирди:

— Биз оlara хөтде гелип биләйжек серкерде тапам-зок. Биртопарының якасында тутдук, хич бирем боюн алып билмеди. Түйс болайжак серкерделеримизем сайлама гошунларымыз билен бирликде алысда — башга юртларда.

Бизабырларын кәси сесине бат берди:

— Ек адамлар я-да хәзирки ховплы пурсатда йигренжи гулларын гаршысына чыкмага горкянлар хакында гүррүң этмек нәмә герек? Оларын гаршысына «шахы саманлы өкүз» тапмалы. Гой, уршужылар ондан душмандан бетер горксунлар.

— Догры айдяр! «Шахы саманлы өкүз» тапмалы!

Римлилерде шейле дөп барды: олар гахаржаң, сүсек өкүзин шахына саман даңылдырлар. Шейле өкүзин гелйәнини гөрөн адамлар горкуларына зүт гачып, жанларыны гутарыпдыр. Әхли хәсиети табат гелйәни үчин адамлар белли ер эеси, бай Красса «Шахы саманлы өкүз» дийип лакам дакыпдылар. Гахаржаң хем хич кимде арыны көйдүрмөйән бу мекир адамдан хер ким дашырак дураныны кем гөрмәндир. Габады гелсе, шөхрат газанмагын пикири билен яшап йөрөн КраССын сатын алан адамлары ерли-ерден гыгырышдылар:

— КраССы гошунбашы сайламалы! Шол түйс мынасып! Биз КраССа белет. Онун ерем, гулларам хемме кишиңкиден көп. Өйлери, бутдайлы урулары көп отланянам ене шол. Гуллардан хас көп эжир гөрйәни үчин шолардан яңа онун ичи түтәп дур.

Сенаторлар Спартак билен совешмәге ин улы гул эеси, бай, биргиден кашаң жайлы сүйтхор хем совдагәр КраССы ёлламагы карар этдилер. Харбы ише өкде, мен диен гошун серкерделеринин бирнәчесини оңа көмек бөрмәге белледилер.

Даяв, сачы дүшен, яглы еңсеси гат-гат болуп дуран тутук йүзли КраСС бу теклиби аркайынлык билен кабул эдип, өз шөртлерини орта оклады:

— Эгер бу ише гатышмагымы республика зерур хасап эдйән болса, онда мен гаракчылар билен гөреше чыкмага разы. Йөне мен республиканың әхли харбы

гүйчлериниң өз голастыма гечирилмегини талап эдйәрин. Мундан башга-да, маңа гүнәлини суд этмезден жезаландырмага, гөвнүме яран адамларың өз ислегиме гөрә гадырыны билмаге ыттыяр берилсин. Талап эдйән серишделеримниң әхлисини алмага, адамлары яшына гарамаздан урша чагырмага хукутым болан халатында мен гудуз фракиялыны хем оң топалаңчыларыны эле салмагы башарарын.

Узак гижә йыгнак гечирен сенат Крассың әхли талапларыны ерине етирмәге боюн болуп, өзүнәм «император»<sup>1</sup> дийип ытлан этди.

Красс көчелерде энчеме мүн үсти тагамлы стол гойдуруп, Римниң әхли илатыны мутт нахарлады. Хер киме үч ай иймәге етер ялы бугдай пайлады. Гарры, тежрибели уршужыларың әхлисине айратын совгат этмеги вада берди. Римниң бай огулларыны «республиканы халас этмәге» чагырып, олардан өрән говы ярагланан айратын атлы отрядлар дүзди.

Красс илки билен он легион топлады: оңа тәзе чагырылан хем Спартагың даргадан гошунындан галан уршужылар гирди.

Төверегине тежрибели гошун серкерделерини йыгнан Красс өз ховпсузлыгы үчин айратын чәрелер гөрди.

— Хайсыдыр бир гул жаныма кәст этмез ялы, мен өзүме өрән меңзеш римлилерниң икисини ҳақына тутдум — дийип, ол якын достларына гүррүн берди.—Әдил меңки ялы, олаңам эгнинде императорың гызыл плащы бар. Олар гошуна әсван әдерлер, постлары барларлар, ядан уршужыларың рухуны гөтәрлер, герек болан халатында сөвеше-де гатнашарлар. Мен болса гизлин ерде дуруп, әхли зада елбашчылык әдерин.

## ФРАКИЯЛЫ ШИР

Римли гуллар Крассың йүз мүн уршужыдан ыбарат гошунының гелиәнини, оларың алтмыш мүнүниң харбы тәлим берлен рим легионерлери, кырк мүнүниң болса «союздан»<sup>1</sup> йыгнанан адамлардыгыны Спартага хабар бердилер.

<sup>1</sup> «Император» сөзи ол вақта ҳазирки дөвүрдаки «баш командующий», «хөкүмдар», «скары серкерде» ялы маныны аңладытдыр. Красс гошуна проконсул дережесинде командирлик эдиңдир.



— Оларын яраглары гаты гурат — дийип, геленлер текрарладылар.

— Говы-да шол — дийип, Спартак аркайын гүрледди. — Ганрып аларыс велин, о яраглар бизинки болар.

— Усти азыклы өрән көп арабаларам бар.

— Олам бизе герек.

— Атлы гошунларынын санам бирнече мүнө етйәр.

— Ол-а хасам говы — дийип, Спартак жогап берди. — Биз, фракциялыларам эдил скифлер ялы ат үстүнде урушмага халыс эндик эдиңдириш. Пыяда урушмалы болса, гүнүмиз кын. Олаң атларыны аларыс велин, бар зат дүзелер дуруберер.

Шол ватт Спартатын гошуны четде ерлешйән хасыллы веляятларың биринде дурды. Онун өзүне гулак асян, харбы иши биркемсиз өврөнен, фракциялы, грек хем сириялы эсгерлерден дүзүлөн отуз мүнлүк гошуны улы йыгынын өзөви хасапланярды. Бейлеки, тақымынан кырк мүн адамлы гошун галлардан, кельтлерден, германлардан, иберлерден, сириялылардан хем ш.м.-лерден дүзүленди. Өз айратын сердарлары болан ол топарлар махал-махал эсасы гошундан бөлүнип, Италиянын дүрли күнжеклерине ёла дүшйәрдилер. Шәхерлери басып алып, мүлклери отлап, талаңчылык билен йытган ол жаларыны лагере гетирйәрдилер.

Крассын гошун чекип гелйәни хакында хабар гулакларына деген сердарларың эхлис Спартагың янына маслахата йытганып:

— Бизи Римнң үстүнө әкит! — дийип, талап этдилер.

Өз эдәхедине гөрә, тылыжыны арассалап отуран Спартак оларын гүррүңини сесини чыкарман динледи. Хемишекилери ялы ол гаплаңын хамынын үстүнде отырды, депесине герлен ат ичиргиси оны хем янып дуран алавы шемалдан пеналаярды. Онун гапдалында отуран фракциялы оғланжыгың элинде хат салынян тегелек гаыш туты барды.

Спартак өр туруп, гутудан бир кагыз алды-да, алавың төверегинде эгеле гурат отуран сердарлара йүзленди:

— Хәзир сиз меңден өзүңизи Риме әкитмегими талап әдйәрсиниз. Философ достум Аристоменнң bize нәхили

---

<sup>1</sup> Гелип чыкышлары боюнча римли болмадык, йөне чакылыга йытганып, айратын гошун болуп бирлешен адамлар шейле атландырылыдыр.

хат ёлланындан хабарыңыз ёк. Ол философы сизин хем-мәнизем гөрдүниз. Хәзир ол Риме барып, гедай гөрнүшинде адамларын арасында айланып, гүррүнлерине гулак асыр. Ол Крассын өз уршужыларына йүзленип айдан сөзлерини динләпдир. Ине, онун диен затлары: «Маңа «Шахы саманлы өкүз» диййәрлер. Мен газаплы, шол бир вагтын өзүнде-де кечжал өкүздирин. Спартагы ызарлап, тә ол гаракчыны шахым билен дивара дирейәнчәм ынжалмарын. Хачан-да, етерлик гошун топлап, Спартакдан ики эссе гүйчлүдигиме гөз етирен вагтымда мен оны эдил бир сүри ябаны өкүзин гамышлыкдакы кувватлы шири дептиләп өлдүришлери ялы эдип мынжырадарын».

— Ширин өкүзи тике-тике этмәге гүйжи етер! — дийип, сердарларын бири сөсленди.

— Гөрйәнцми, достлар! — дийип, Спартак сөзүни довам этди. — Бизе улы хем айгытлы сөвешә берк тайынланмак гөрек. Эгер душман билен чакнышыгын өз зыянымыз болжагыны дуйдугымыз — эдил ширлерин эдиши ялы, чалтлык билен араны ачмалы. Еңиш газанмаға мүмкинчилик дөрөдити, окгунлы хөрекет эдип чозмалы. Йөне бизин отрядларымызын ширлере меңзейән ери бармы? Сиз өз чадырларыңызы мебеллер, гымматлы вазалар, халылар, хатда агыр хейкеллер билен долдурдыңыз! Ким сиз: көне-күшүл сатян сөвдатәрми я-да уршужымы? Мен әхлиңизе данданлар йөрише утралжагыны ыглан эдйән. Янымызда арабалардыр йүкчи маллар болар. Йөне олара гөрек болжак иймитден хем агыр яралылардан башга зат йүклемек гадаган. Талап алан гыммат бахалы затларыңызын әхлисини шу гүнүн өзүнде отламалы. Кимин затларына гөзи гыймаян болса, шу ерде галсын-да, римлилере гарашсын. Крассын илден дегер-дегмез бахасына зат сатын алмагы говы гөрйәннини өзүңиз билйәнцз. Белки, ол көне-күшүл затларыңыз билен бирликде соң чиш газыкда отурмак үчин өзүңизем сатын алар. Менем сизсиз гүнүми гөржек боларын.

— Таланып алнан затлаң әхлисини яқмалы! — диен сөслер яңланды. — Зат билен гөзи гапылан сөвдагәрлер ёк болсун! Бизем сен билен, Спартак!

Лагерин әхли күнжүнде әпет алавлар туташды. Уршужыларын бай мүлклерден талап гөтирен әхли затлары сәхел салымын ичинде күлө өврүлди.

Спартагын гошуны данданлар лагерин ташлап гитди.

Хәли-шинди утруны үйтгедип, Крассың атлы антавчыларына ал саяян спартакчылар тиз мензил ашып өңе барялды. Римлилерин йүз мүн уршужыдан ыбарат гошуну хем оларың ызыны чалып, ындарылып гелйәрди.

## БИЖЕЛИ ӨЛҮМ

Красс отрядларына Спартагың гошуныны ызарламак, йөне хәзирликче урушдан гача дуруп, өз бержек гөркезмелерине гарашмагы буйрук берди. Крассың ин өңдәки отрядына яш Муммий командирлик эдйәрди. Ол өз отряды билен барярка гладиаторларың дагың этегинде дыңч алып отуран бир бөлек гошунына габатгелди. Алав янып дурды: сырчалы хем бүрүнч газанларда нахар атарылыпдыр.

— Еңижилер суд эдилмейәр! — дийип, Муммий уршужыларына йүзленди. — Этер бу хапа нежислери эле салып, император Крассың гашына элтсек, еңишимиз үчин бизден нагиле болмаса герек.

Түйдүклерин сөвешә чагырян сәси янланды. «Барра!» дийип, сөвеш чакылыкларына гыгыран легионерлер гладиаторлара тарап окдурылдылар. Гладиаторлар оларың якыңларына гелерине гарашдылар. Дүннүрдили дүвмежиклер салланышып дуран депреклерин батлы гүбүрдиси «Улала!» диен гыкылык билен утгашып, гулларың отряды октунлы хужүме гөчди. Бу отряд Спартагың жан ынанян уршужылары болан фракиялылардан хем сириялылардан дүзүленди. Олар римлилерин хатарына газап билен сүснәп гирен махаллары гизленип дуран фракиялы атлылар байрың аңырсыңдан атылып чыкдылар-да, душман ыза чекилин билмез ялы, еңсә тарапына айландылар.

Алжыран рим уршужылары еңсә берип, жың даган ялы болдулар. Отрядың дири галан ужыпсызжа бөлегин Крассың лагерине гачып өзүни атды.

Шонда Красс өзүниң хақыкатданам «шахы саманлы өкүздигини» гөркезмек иследи. Ол дессине Италияда көпден бәри ятдан чыкарылан «ондан бири өлүмә» атландырылян гадымы харбы дүзгүни ыглан этди.

Гошун ортадакы дашдан эдилен гурбан берилйән ерин төверегине дөрт бурч гөрнүшдә айланды. Ол ерде от янып дурды, узын гейимли жреңлер айдым айдып, товоушып, догадыр тартгыш окаярдылар. Мумминин

душмандан илки енлип гачан өңдөки отрядындан болан баш йүз уршужыны он-ондан бөлүп дуруздылар. Онлукларын херси гезек-гезегине гурбан берилийн ере бармалды. Жрецлериң элинде сувлы гап барды. Ол габын ичиндөки он дашын докузысы ак, бирем гарады. Уршужыларын херси бир дашы чыкарып, жрециң элине берйёрди-де, ыра чекильёрди. Ак дашы чыкаран сага, гара дашы чыкаран болса чепе гидйёрди. Ол ердөки плащларыны башына бүренип дуран адамлар янына баран уршужыны уллакан дашлар билен уруп өлдүрйёрди.

Шейдип, сөвөш майданындан гачып гелен уршужыларын эллиси бүтин гошуның гөзүнің алнында өлдүрилди. Оларын жеседини жайламак тадаганды.

Красс гошуның өнүндө сөз сөзлөп, хер уршужынын өз баш серкердесинден Спартакдан бетер торкмалыдыгыны, эгер ене кимде-ким сөвөш майданындан гачып гелсе, «ондан бири өлүмө» дүзгүнинің гайталанжакдыгыны ыглан этди.

## «ДЕНЗИЗ КНЯЗЛАРЫ»

Гошунына иң ёвуз чарелер билен тертип хем дүзгүн-нызам гиризип, тәзе уршужылар топлан Красс өңкүси ялы сөвөшден гача дуруп, Спартагың ызындан галман барярды.

— Мен Спартагы дагың дар жүлтөсине габап, бир уртуда башына етерин — дийип, ол өвүнйёрди.

Спартагың шо-ол гүнорта гидип отурышыды. Ол илки дагылык Лукания гирди, соңам өзлериниң ики йыл мундан озал дуран ерлери болан Фуридөки гәми дуралгасына етди, гәмичилер хем деңиз сөвдагәрлери билен геплешди.

Спартак хем онун энчеме ёлдашы деңзин үстүнө абанан учут кенарда дурдулар. Өнде гай-да-таймалашык, гәми дуралгасына гытак ак хем гызыл елкенли гәмилерин гирйәни, гаты кән балыкчы гайыкларының сувлушып баряны гөрүнйёрди.

Кенарын голайында сөвдагәрлериң реңкленен гәми-лери эндиған чайканышып дурдулар, шемалын хем гүнүн дердинден гаралып гиден ярым ялаңач, аяклары зынжырлы күрекчилер узун отургычда иркилишип отурдылар.

Деңиз асуда дәлди. Геришлери ак көпүржик толкундар тиркеш гурап кенара сүрүнйәрдилер. Ялңыз хурма агажынын чүр башындакы саяван ялы бир чутдам япраклары гүйз шемалына биртеңси галгаарды. Лукан дагларынын гар басан геришлери гышың полайдадыгыннан хабар берйәрди.

Эгинлери алабедер узун гейимли, башлары гызыл кече телпекли, биллериңден агач гынлы пычаклары салланышып дуран бир топар деңизчи латын дилини билгешлин ёюп, гөдек сеслери билен Спартага йүзлендилер:

— Биз сен чакылыгың боюнча гелдик. Деңизн бу пешгешлерини кабул эт.

Олар ийилиән-у-бөйлеки балыкгулаклардан хем улалакан гарамтыл деңиз леңнежинден долы себеди Спартагың өнүңде гойдулар. Спартак олара йүзленди:

— Сиз өз гәмилериниңизде нәче адамы әкидип билерсиниңиз?

— Нәхили адамдыгына бағлы. Эгер гуллар болса, онда гәмийнц йүк гоюлян ички жайына үсти-үстүне эдип, нәче сығса дыкяс. Тә бармалы ерлерине етйәнчәлер олар турубам биленок, гымылдабам. Йөне эркин адамлары бейдип йүкләп боланок.

— Нәче гәмийнц бар?

— Биз — «деңиз князлары»<sup>1</sup>. Өзүмизе нире бәхбитли болса, шол яна-да гидйәс. Эгер ганымат төлежөгиниңи билсек, эдил чарлак сүрүси ялы, бу ере мүнләп гәминем гетирип билерис.

— Хакынын гүррүңи ёк. Йөне сөзүңизде тапылып, бармалы еримизе вагтында элтсеңиз боляр.

— Нирә бармакчы?

— Сицилия адасына.

— Хәзир деңиз асуда дәл. Шоң үчинем, аңрык — Италияны Сицилиядан айрып дуран Мессин богазына ченли гитсеңиз товы болар. Ол ерден гечмек еңил. Бу гайлы ховада бәрден әкитмек кын хем узак. Йөне пулуны өнүңден — хәзир төлемели боларсыңыз.

Спартак гаракчылара кән алтын берип, илки билен атыр яралы ики мүн адамы Сицилия элтмеклерини хайыш этди. Соңра шол гәмичилеринц гаты кән гәми билен

---

<sup>1</sup> «Деңиз князлары» — деңиз кенарындакы обалардыр шәхерлери талап, есир алан адамларыны гул эдип сатып гаракчылар өзлерини шейле атландырышдырлар. Ол дөвүрде деңиз савдагәрлерем галапын гаракчылык билен мешгулланышдырлар.

Мессин ботазында гарашып, гладиаторларын гошуну-нын талан бөлегинем ада гечирмеклерини түрлешдилер. Шондан бирнече йыл озал Сицилияда гулларын гозгала-ны болуп, Рим оны гүйч билен басып ятырып, газап-лы өч алыпды. Шонун үчинем, гладиаторларын гошуну сицилиялы топалаңчыларын голдавына бил батлаярды.

Шол гүнүн өзүнде үстүндө Спартагың гошунунын бир бөлеги ерлешен кырк гами кенары якалап, гүнбата-ра йөнелди.

## ЕНЕ-ДЕ ДУЗАК

Иң соңкы гамилер уграмазынын өнүсүрасында «де-низ князлары» Спартакдан гэмидеки агыр яралыларын янына гирип чыкмагыны хайыш этдилер.

Гемэ чыкан Спартагың янында Гета-да барды.

— Шу мердуван билен ички жая дүш. Сең достлаң ашакда! — дийип, гемини доландырыжы ики бүкүлүп тагзым этди.

Спартак бирден аяк чекди. Гөвнүне болмаса, төве-рекеде дуран деңизчилерин йүзүндө шүбхели гүлүмсире-ме аламаты бар ялы дуялды. Шол вагт гапдалында дуран Гетаныңам доландырыжынын отагынын кичижик пенжиресине горкы билен середип дуранына онун гөзи дүшди. Пенжиредэки тутунын аңырсындан бир гарры-нын эңшөп дуран газаплы кешби гөрнүп титди. «Дузага дүшүржек болярлар» дийип, никир өвреи Спартак тиз-лик билен төверегине гаранжаклады. Ол эллери яланач гылычлы бирнече деңиз гаракчысынын өзүне тарап бук-даклап гелиянини сайгарды. Шол вагтам доландыры-жынын командасы боюнча гами дуралгадан сайланып уграды. Күрекчилер узын күреклерини алдыгына ишлед-йәрдилер. Гытак гызыл елкен жыгылдап ёкары гөте-рилди. Спартак хасыр-хусур Гета япышды-да, сува бөкди.

Геминиң үстүнден эшидилйән газаплы гыкылыклар кенардакы гаялара дүшүп яңланярды. Ол ерде гиден мэхелле үйшүп дурды.

— Спартак биз билен! — дийип, олар гыгырышды-лар. — Ол бизи ташлап гитмеди! Ол гамили өз ватаны-на гитмек ислейәр дийип, бизе ялан сөзлөпдирлер!..

— Спартага өлүм! — дийип, гэмидекилерин сеси

гелйәрди. Хас бетерем йүзи йыгырт-йыгырт семиз адам ода-көзе дүшйәрди.

— Гөрйәнизми, гәмиде Крассын хазыначысы бар экен! Ол Спартагы өлдүртмек үчин гаракчылары сатын алыпдыр!

Гәмиден атылан пейкамларын хич бирем оlara дегмеди. Спартак билен Гета йүзүп кенара чыкдылар-да, шадьян тыгырышян адамларын янына талып уградылар.

Гулларын сердарыны алып гитмәге эден сынанышыгы шовсуз гутаран, Красса сатылан деңиз гаркачыларынын гәмисинин елкенине ел дүшүп, барха араны ачды.

Гладиаторларын гошуны деңиз якасындакы ёл билен уграды. Дагын энцидинде инжир, бадам хем үзүм агачлары өсүп отырды. Әхли ерде биркемсиз бишен нарлар гызарып гөрүнйәрди. Гөзе илиён әхли зат парахат, багтлы дурмуша чагырян-да болса, ядав уршужылар дынч алмак хакда пикирем этмән, гидип барярдылар.

Спартак гара атын үстүндеди. Узун, аррык философ Аристомен онун билен гапдаллашып барярды.

— Чалтрак Сицилия ашмак гөрек — дийип, Аристомен гаты сесине бат берип гүрледди. — Римлилерин гозгалаң турзан гуллары өз газаплы пенжелеринден жезасыз сындырмажагы хак. Красс бизи Сицилия гечирмежек болуп, элинден геленини эдер.

Гулларын гошуны дөрдүнжи гүн дийленде беллешилен ере — Регий шәхержигине етди. Ол ердәки богазда гошуна деңиз гаракчыларынын гәмилери гарашмалыды. Гөк сувлы богазын о тарапында Сицилиянын кенарлары салгым атып гөрүнйәрди. Утурдаш шемал өвүссе ол ере бирнәче сагатда етип болжакды. Йөне гәми дуралгасы гутарып ятырды, деңизде-де екеже гәмининем елкени гөрненокды. Мекир тәмичилерин алданына шүбхеленере ер галманды.

— Красс деңиз гаракчыларыны сатын алмак үчин алтыныны гысганмадык болара чемели! — дийип, Аристомен сесленди. — Ол талаңчыларын бу ере гелмежеги инди белли болды.

— Бизе ыза доланып, гылыч билен өзүмизе ёл арчамакден башга чыкалга галмады — дийип, гуллар гөвүнлерини бире багладылар.

Йөне ыза ёл ёкды: Крассын гошуны адатдан дашары тизлик билен, әхли гүйжүни тижәп, бирнәче гүнүн довамында белент сендерли чуң гарым газып, Бруттий

ярым адасыны о четинден бейлеки четине ченли тутушлыгына кесипди.

Ичи гүлйән Красс бу иш үчин уршужыларындан сылат-серпайыны гысганмады.

— Инди фракиялы шир берк халтаң ичинде — дийип, Красс гөвнүхош сесленди. — Мен оны деңиз кенарына гысдым. Шо ерде-де ятты жахан билен хошлашамага межбур эдерин.

Хакыкатданам, гладиаторларын азыгы гутармагын өң янындады. Шоң үчинем, хер уршужы адатча берилйән пайын дөртдөн бири билен оңмалы болды. Гөрәймәге, гутулгысыз өлүм эдил алкымлап гелен ялыды.

## ГЫШ ГИЖЕСИНДЕ

Бруттий ярым адасынын депесинде ягыш хем гаргатышыклы гүйчли шемал көвсар урядды. Регий шәхер-жигиниң хем голай-толтумдакы обаларын эхли илаты өз күлбелерине сүмлүпди. Йөне Спартагын лагеринде шадьянлык хөкүм сүрйәрди. Инди икинжи гижә гайыш чадырларын арасында айланып йөрен Спартак батлы сеси билен уршужыларын гөвнүни гөтерйәрди:

— Ийиң, ичин, шатланың! Хич зат гоймаң! Шөхратлы өлүмиң өңүсырасындакы соңкы гүнлеримизи шадыхоррамлыкда гечирелиң. Биз текепбир римлилерин элине дүшмерис. Эркин адамлар болуп өлмек үчин иң соңкы минутда ханжары өз бөврүмизден дикерис.

Крассын гулларын арасында-да жансызлары барды. Олар Крассы Спартагын лагериндәки ген гүррүнлерден хем байрамчылыклардан хабардар этдилер.

— Бейле болса хасам говы. Диймек, өлүмлерини боюн алыпдырлар! — дийип, Красс макуллады.

Белент галланан алавларын дашында бири-бириниң кемеринден эллерини гечирен фракиялылар кә сага, кә чепе чайканышып танс ойнаярдылар. Улулы-кичили түйдүклерин эңдиревүк сеслери янланярды. Спартак хем гошунун эхли бейлеки сердарлары гадымы дөбе эерип, уршужылар билен бирликдә сөвеш тансына гошулып, көне харбы айдымлара гыгыярдылар.

Соңра гладиаторлар йөриш махалы дүзүлен айдымы сес гошуп айтдылар:



Сен-э агыр «Күлүн», мен болса «Пил» дэл,  
Сенем, менем — икмизем дең адам!  
Зыңжырлар зыңылды хем эхли ёллар  
Өңүмизде ачык. Өнө, доганылар!

Гөр, инди йылдызлаң нурам хас ягты,  
Хова-да өңкүден дуоляр хоштап.  
Ел өсйөр эжем дек эяныи сышап,  
Тагамы бир башга ёлдакы чешмәң.

Сен инди азад-а! Ир билен Гүнүн  
Чогуна оянып, шәхдачык туряң.  
Гүн нуры — төзегяң зорра сеси дэл,  
Эдикли аяк дэл, хүтледип уряң.

Сен азат ахырын! Индиден бейләк  
Цирк аренасында дөкүлмез ганың.  
Инди саңа гүлүп помаша этмез  
Бир топар гарыны яг алан залым.

Эгер бирден ажал ховпы абанса,  
Билерсиң өлжегяң азатлык үчин.  
Айдым билен адамлары чагырыс  
Хем-де ынаварыс арзылы еңше!

Биз гаты кән! Деря ялы акярыс  
Гошуп акыммыза чешмеләң барын.  
Чайканарыс дүйксүз умман дей жошуп,  
Парк болар гулчулык гомлаң тейяңде!

Нумидиялылар гылычларыны галгадып, гиң-гиң бө-  
күшип танс эдйәрдилер. Гошаланып чыкяң греклер гы-  
лычларыны келлелериниң төверегинде есерлик билен  
айлап, бири-бирине чакышдырып, айланярдылар.

Хазлап өвсен шемал янып гутараңкырлан алавларың  
учтунларыны пытрадып, түссесини ер билен айлады.  
Хас гүрән гарың ири-ири тозгалары гулларың ала-гох  
лагерини гойнуна гаплады.

Гладиаторларың гошунының биринжи топары рим-  
лилериң газан гарымларының өнден гөз астына алынган  
ерине бакан гараңкыны пеналап, усуллык билен сүй-  
шүп утрады. Оларың бирнәчеси пүрс гөтерсе, бирнәче-  
синиң голтугы шахалыды я-да болмаса галканларыны  
долдурып гум алып барярддылар. Гарымың сәхелче ара-  
лыгыны дессине гөмүп, арабалар гечер ялы көпри гур-  
надылар.

Гладиаторларың бир бөлегиниң алавларың төвере-

гинде өңкүлери ялы айдым айдышып, танс эдйән, түй-дүклериң чиркин сеси яңланып, дашына гайыш тутулан бош гапларың ел дүшүп гүнлейән махалы гошунуң ярысы эййәм ганаздан аңры гечипди. Фракиялы атлылар улы ёлуң якасындакы байырларың үстүндө от якып, ёлдашларына гаранкы гижеде азашмаз ялы утур гөркезйәрдилер.

Римлилерин латеринде укуда ятан легионерлери турузмак үчин чалыңн түйдүклериң чиркин сеслери яңланып, уллакан башагайлык йүзе чыкды. Уршужылар бири-бири билен чакнышып, гижәниң гаранкысында хатара дүзүлдилер. Ужуна летде оралып отланан таякларың шемала галтаян ялны думлы-душда гөзе илйәрди.

Айры-айры отрядларың алдым-бердимли чакнышанларына гарамаздан римлиlere гладиаторларың гошуныны сакламак башартмады. Даңа якын Спартак өз гошуну билен мазалы араны ачып, Лукан дагларының гум-гук жүлгелерине етипди.

## БИЗИ РИМИҢ ҮСТҮНӨ ӘКИТ!

Гладиаторлар дашлы даг ёлы билен узун хатар тутуп барярдылар. Үстүндө песрәк бойлы сосна агачлары өсен гаялар ховаланып гөрүнйәрди. Гейимлери сал-сал, сакгаллары өсен, эллери гылычлы, чиш демирлердир палталы уршужылар кынлык билен әдим уруп барярдылар. Яраларына даңлан хапа саргыларына сиңен ганлар гызарып гөрүнйәрди. Нирә барянларынам аңшырман гидип отурышларына сат-аман агшама етжеклерине-де ынамлары ёкды. Оларың әхлисини: «Душмана боюн әгмели дәл!» диең пикир бирлешдирйәрди.

Кәмахал кимдир бириниң шадыян айдыма гыгырмагы уршужыларың каддыны дикләп, еңил әдим урмакларына, гөвүн гөтерижи хенек атышмакларына себәп болярды.

Төвереге бирнәче атлы билен гуршалан Спартак гара атыны сәпжедип, кә өндәки аңтавчыларың арасына барса, кәте иң ыздакы уршужыларың деңине етип, хош сөз билен гөвүнлерини гөтерйәрди.

— Ыза галмаң! — дийип, ол уршужылар саргаарды. — Римли итлер сөбүнимизи сыдырдып гелйәр.

Лукан дагларында мал бакып йөрөн, гейимлери гечи дерисиндөң тикилен чопанлар уршужылары гузы эти,

ябаны арыларың балы хем тәзеже пейнир билен хеззет-ледилер. Чопанлардан аматлы ёллар, даг гечитлери хакда сорашдыран Спартак ызларындан галман гелйән рим гошунларына ал салмак үчин хәли-шинди утруны үйтгедип, өз гошуныны өңе алып барярды.

Гошуның эсасан галлардан хем германлардан дүзүлен бир бөлеги даг көлүниң янындакы овадан ерлере, яшыл өленлере, отлашып йөрен сыгырдыр гоюн сүрүлерине гөвүнлери гиденсон, Спартагың гадаган эдендигине гарамаздан, дынч алмагы макул билди. Гладияторларың бейлеки отрядлары даг гечитлеринден кынлык билен ашып, өңе питдилер.

Тизден Спартага Крассың гошунының дынч алмага галан галларың үстүне дөкүлип, әхлисини гырандыклары хакында хабар говушды.

Ковгудан сыпмак ислән Спартак барян утруны үйтгедип, гүнорта йөнелди.

Эржеллик билен галман гелйән Крассың гошуның ики ганата бөлүнипди. Ол шейдип, эле дүшмезек спартакчылары гысажа гысмак ислейәрди.

Душман «әхли задыны зыңып, тыссанмач гачып баряр» дийип ойланар ялы, Спартак билгешлин йүк малларыдыр арабалары ёлда галдырды. Хачан да, гладияторлар өлүм пеллесине етендир өйдүп ковуп гелйән душман голая геленде, Спартак тизлик билен ыза дөңөгө-де, дуйдансыз ягдайда Крассың узын хатар болуп гелйән ярпы гошунының үстүне чозды. Бу хужумден хайятлары гөчүп, басга дүшен римлилер өз яраланан баштутанларыны сөвеш майданындан зордан алып чыкдылар.

Инди өз гаршысына хич ким чыкып билмез өйдүп ынанын гладияторлар Спартагың дашына эгрйлип, ярагларыны сомлашып: «Бизи Римнң үстүне әкит!» дийип, талап этдилер.

— Урушда сәвлик гойбермели дәл — дийип, Спартак олары көшешдиржек болды. — Әхли затдан өнүрти биз Красс билен беллисини этмеди.

— Биз хич затдан горкамзок! Хей, бизи еңип билжек бармы? Йөне урушдан халыс без болдук. Сонкы ургымызы йигренжи Римнң депесинден индерәгеден, бир яңалык эдесимиз гелйәр. Ол ерде дынч алар ялы кашан көшклер кән. Бизи Римнң үстүне әкит!

## СОҢКЫ СӨВЕШ

Крассың бир өзүңн Спартатың гошуныны ёк эдип билжепине ынамы гачан Рим шол вагтлар Испаниядан гелен Помпейи она икинжи баш командующий эдип белледди. Брундизиде болса якында Кичи Азияда Митридаты енен Лукулл өз гошунлары билен дурды.

Шейлеликте, Спартак габавың ичинде галды.

Ахыры гладиаторларың гошуны билен Крассың легионерлериниң иң соңкы гарпышык пурсаты гелди. Агшам дүшди. Гладиаторларың дуран ерине голайлан римлилер оларың гөзүңн алнында ахли харбы дүзгүнлери бержай эдип, лагерь турмага, ганап газып, сеңнер дикелтмөге башладылар.

Римлиlere гөзи дүшен спартакчылар битертип халда танап газыяларың үстүне чоздулар. Ики тарапың уршужыларының өзлериниңкө көмөк бермек үчин топулмагы билен, сөвеш барха гызышды.

«Бу нәхили баш-башдаклык? Ханы гошундакы өңки гөни хатарлар, тертип-дүзгүн? Чакы, Красс бу ерде bize дузак гурияң ялы-ла? дийип, Спартак ахмыр билен ичин геплетди.

Гулларың аглаба көпүсиниң өзлериниңкө көмөк үчин енен махалы байырларың аңырсындан рим легионерлериниң тәзе отрядлары гөрүнди. Гизленип, айгытлы пурсада гарашып дуран римлилер йыгжам хатарларыны бозман, этин-эгне берип битертип сөвешйән гладиаторларың үстүне уградылар. Оларың гетирен баллисталарыңдан хем катапульталарыңдан<sup>1</sup> ягяң дашлардыр ул-лакан оклар гладиаторлары пүрреләп уграды.

Бу ягдая сын эдип дуран Спартак бирден Гета йүзленди:

— Ханы мең атым? Чалтрак алып гел!

Ылгап гиден Гета дессине онуң сөйгүли гара атыны идип гелди.

Голайда дуран гладиаторлар:

— Середиң Спартак бизи ташлап гитмекчи боляң ялыла? — дийип, ховатырландылар.

— Ёк, бейдип билмез! Ол bize хатда иң соңкы сөвешем болса римлилер билен гарпышмага сөз берипди.

— Достлар! — дийип, Спартагың сеси яңланды. —

---

<sup>1</sup> Баллисталар хем катапульталар — даш зыңяң машыңлар.

Мениң сизи, хей, алдан ваттым бармы? Үстүңизе ховп абанан ватты ташлап гиденим ядыңызга дүшйәрми? Мен шу гүнәм берен сөзүмде тапылмакчы.

Спартак гара атының эгрелип дуран бойнундан хошамайлык билен сыпалады. Соңам ялдырап дуран гылыжыны гынындан согурды-да, атың эдил йүрегинден бойың сокды.

— Эдйәнің нәме! Нәмүчин бейтдиң? — дийип, соңкы деминде урнуп ятан овадан ата яшлы гөзлерини диккип дуран Гета ғытырды.

— Хәзир соңкы сөвеш башланды — дийип, Спартак жогап берди. — Душманлар мени бу атың үстүнде кән гөрүйдилер. Мениң йигренжи Красс билен душуп, оны өз эллерим билен өлдүресим гелйәр. Ол пыяда еңилрәк дүшер.

Сөвеш барха ғызышды. Адатдан дашары гүйч хем чактанлык билен урушян Спартак душман хатарларының арасындан өзүне ёл арчап, Крассы агтарярды. Рим гошунбашыларының бирнәчесини чапып ташлан Спартатын өзем будундан атыр яраланды.

Дызыны ере уруп, тегелек галканыны депесине тутан Спартак чар тарапдан топулян легионерлере гаршы узак махаллап, газатлы сөвешди.

Гладиаторларын гайдувсыз сердары шу ганлы гарпышыкда жан берди.

Сөвеш гаранкы дүшйәнчә довам этди. Ики тарапда нам өлен адамларын саны уммасызды. Дине дага тарап чекилен гладиаторларын бирнәче мүнүси аман галды. Олар ызларына дүшен душман отрядларына эл бермән, кән ваттлап ондан-оңа гачып гездилер.

Гиге ужуна летде оралып отланан таякларын ягтысына Красс сөвеш мейданында пейда болды. Түйдүкчилер хем этинлери палталы ики уршужы онун өңүне дүшүп гелйәрди.

Онун төвереге белент мертебели адамлардыр көп санлы гаракчылар билен туршаланды. Красс бири-бирине дегшип ятан жесетлер билен өртүлен дүзлүкден зордан гечди. Думлы-душдан яралыларын хем соңкы демини санап ятанларын найынжар инчилдилери эшидилйәрди.

— Эртир дабаралы жайланышык гечирип, гурбан болан римлилерин жесетлерини якарыс — дийип, Красс сесленди.

Ол өз төверегиндәки адамлар билен сөвеш мейда-

нындан ара ачансон, айың күмүшсов ягтысында гаянын аңырсындан чыкан үч адамың төвреси салгым атып гөрүнди. Олар өлөн эсгерлерин арасы билен сересаплы йөрөп гелишлерине ятанларын йүзүнө середйәрдилер.

— Бизин достларымызың эхлиси гурбан болупдыр— дийип, Аристомен дилленди. — Бу ятанлар тарадан гайтмаз нумидиялылар, ана, олар эдермен греклер, ине булар болса галлар хем сириялылар!.. Римли гарып дайханлардыр чопанларам буларын арасында ятыр... Олар эркинлик утрунда баш гөтерен гуллара гошулып, батырларча жан берипдирлер!..

— Бакы ука гиден достларымыздан бизиң гөренлеримизиң санам эййәм уммадан чыкды — дийип, плаща чоланан аял сесленди. — Йөне Спартак ниредекэ? Мен онуң беденине хошбой ыслы ят сепип, алтыр гөречлерини элим билен юмдурасым гелйәр.

— Гамланма, Амика, — дийип, гарры она йүзленди. — Онуң жеседини тапып билсег-э говы, болмаса-да бәхбит болсун. Бу ятты жахандан ришдеси үзүленлең хеммеси дотан. Шон үчинем хошбой ыслы ятыңы булаң эхлисиниң үстүнө сеп. Шейтсен, бу гахрыманларын эхлисиниң хатырасыны хорматладыгың болар.

— Гета! — дийип, Амика янында дуран огланжыга йүзленди. — Сең гөзүң йитидир. Бу ятанларын йүзлерине середип чык. Белки Спартагы тапаймагымыз ах-мал.

Етим галан үч дост гулларын хем рим легионерлериниң гызыл-яйырт болуп ятан мейданынын ичинден хаялжак әдим уруп течдилер. Гозгаланчыларын гайдувсыз уршаны билдирип дурды: өлүм ярасы эхлисиниң дине дөшүнден дүшүпдир.

Спартагың жеседи шол вагтам, соңам тапылмады.

Ир билен сөвешде жан берен римлилерин жесетлерини табсан алавларын ялны жүлгәниң эхли еринден чабрап асманга гөтерилди.

Аристомен, Амика хем Гета үчүси ынс-жынссыз даг едаларына дүшүп, ол этрапдан араны ачдылар.

— Фуриде мениң трек достларым бар — дийип, гарры философ сөзе башлады. — Олар бизе, гәмили, мениң мәхрибан ватаныма ашмага көмек эдерлер. Йитренжи Римден алысда биз тәзече яшап уттарыс. Кичижик достумыз Гета өз мугаллымына мынасып гөрөшижи, спартакчы болуп етишер.

Римлилерин уммасыз гурбан берип газанан шол

еңишинден соң аристократларын гошуны гуллардан айылганч ар алмата башлады. Олар гөрешнн хем азатлыгга ымтылышын ин соңкы учгунларыны белли-күлли өчүрмети ниет эдйәрдилер.

Иөне шондан соңам гозгалаңчыларын ин соңкы отрядларыны ёк этмек үчин Рим он йыл чемеси ватглап гөрешмели болды.

Спартатын хеләк боланындан бир йыл соң консул Помпей Эртруриянын гулларынын бәш мүн адамдан ыбарат отряды билен чакнышды. Спартакчылар Италиянын гүнортасында-да сакланып галыпдылар. Фуринин голайында ерлешйән тутуш область энтек 63-нжи йылда-да оларын отрядларынын ыгтыярындады. Мундан башга-да, гозгалаңчыларын айры-айры топарларына Сицилия етмек башартды. Римлилер ондан-да-мундан турян гозгалаңы басып ятырмак үчин кән ваттларыны сарп этдилер.

Есир алнан гладиаторларын алты мүнүсинин дирилизине чүйленен уллакан хачлары — Крассын Спартатын үстүнден газанаң еңшинин ганлы ядыгәрлигиди. Еңижилер ол хачлары гозгалаңын башланан ери болан Капуа шәхеринден тә Риме ченли узалып гидйән ёлун бүтин аралыгында дикдилер.

Пайтагтын атлы хөкүмдарлары улы шатлык билен дабаралы байрамчылыклары гечирмәге, гладиаторларын оюнларыны тәзеден гурамага башладылар.

Иөне эзиленлерин хем гулларын досты гайдувсыз Спартак хакындакы хекаятлар бүтин иле долуп, несилден-несле гечди. Ол хекаятлар Италиянын чәклеринден хас алыслара яйрап, азатлык угрунда гөреше галкан ёксуллар үчин ёл гөркезйән чырага өврүлен эркинлик сөйүжи фракиялы герчегин адыны бизин гүнлеримизе алып телди.

## ЖЕЛАЛЕТДИН

Эңчеме халкларын башына агыр күлпетлер салан «Әлеми сарсыдырыжы» Чингиз ханың рехимсиз гошунлары билең алдым бердим-ли даркаш гуран дөвйүрек Желалетдин Менбуриниң адаты болмадык сөвешлери, енишлери, сергезданлыгы хем бу тең талдырыжы батырын — Бейяк Хорезмиң иң соңкы шасының Күрт дагларында гарашылмадык пажыгалы өлүми хахында.

Ики бөлүмден ыбарат Гүлдогар повесть-эртекион.

...нурана яш йигит Алланың ёлунда  
сөвешйарди хем өз шөхраты билең  
уругының намысыны гораярды.

Гадымы эртекиден.

## БАШБЕРМЕЗ ЖЕЛАЛЕТДИН!

Говгалы эйямда жахана инип,  
Дөшүн гердин тупанлара, гайлара,  
Сөвешлерде өврүлдин сен байдага...  
Ил саңа даянды сердары сайып.

Чингиз хан хайыгып гылжың бадындан,  
Телпек гойды, батырлыгны халады.  
Сениң бадын жут йылдырым ялыды,  
Дөвүш гурлун илиң-түнүң адындан.

Душман тупан ялы сүйшүп геленде,  
Гүйчли голлан кувватыны сынады...  
Дөпөңде герилең өлүм ганаты

Күртүн күлбесинде гирә саланда,  
Ажалың гарагна бакдың өленде, —  
Хорезмиң соңкы шасы, зынагы!

---

<sup>1</sup> Айдымлары тээден ишләнлер Н. Н. Ушаков хем М. Б. Сандомирский. Сонетин авторы О. Орловская.



## ПРОЛОГ

### Сырлы түңче

Балаишем обасында Горкут чопандан ярлыккы гарып ёкды. Ол хер ерине дирег урлуп сакланын гамыш кепбеде мыдар эдйәрди. Түнегиндәки әхли гош-көтелини — дүшек хем намазлык дерегини тутян элемедешик кечесини, чай гайнадыгнан, төрөт гылян гапаксыз демир түңчесини, гечи дерисинден тикилен сал-сал поссуныны, ганраклы узын таягыны өз яны билен эмтенмән гөтерип гезип билиәрди. Чөл ичинде гөчүп-гонуп йөрөн чарва түркменин бар гуванжы, байлыгы малы болса, Горкут чопанын дөрт аяклыдан диңе бир ити барды. Гуссалы гөзлери гызарып дуран уллакан, түйлек ак ит эеси мал ызына дүшүп нирә гитсе, табынлык билен сенкилдәр йөрерди.

Көп йыллардан бәри гоюн-гузы бакян Горкут чопан хачан оба гелсе, хер гезек бир өйде ятып-турмата, гарныны отармата эндик эдилди. Онуң ызындан галман, гөвнүбир ялы айланып йөрөн гарры көпеги—Акбайы обаның әхли итлери танаарды. Олар ысырганышардылар-да, урушман даргардылар. Кәбир тежрибесиз итлер чакыны танаман топулайдыгам Акбай олары мазалыжа далап, гөзүниң одуны аларды-да, гуйругыны булап, эесиниң аягынын янында сүйнерди.

Горкут чопанын бу бирсыдыргын дурмушында адатдан дашары өзгеришлик йүзе чыкды. Бир гүн ол күлбесиниң ишигине көне кечесини язды-да, чал келлесини сүңклери сомалашып дуран төдекси эллерине гоюп ятыберди. Сорамата гелен оба адамларынын хеммеси: «Муны ал-арвах какыпдыр» дийип гүррүн этдилер. Горкут чопан оlara өңки кәрини ене довам эдил билжек-дигини, йөне ислемайәңдигини айтды:

— Чопанчылыгы маңа гөрә яшрак бирине табшырайын. Мен гүндизине-хә гөгүн йүзүнде гөч эдйән булутлары, гижесине-де гөз гыпышян йылдызлары, Ак маянын ёлуны, Айын йылгыршыны сынлажак йөржек...

Адамлар оңа: «Хакыны ики эссе артдыралы, йылда дөрт, хат-да бәш гоюн берели» дийип гөрдүлер. Чопан кес-келләм разы болмады. Муны ген төрөн адамлар башларыны яйкап даргашдылар.

Шондаң бирнәче гүн гечейсөң Горкут чопанынка гум ичинде яшаян аял доганы гелди. Онуң эгинде бирчак-

кы гырмызы рөнкинден нышан галмадык яма-яма узун көйнеги барды. Голтугындакы кичижик, аглак гызжагаз эдил гурбаганын чагасы ялы хоржады. Алманың сапаты ялы бойны уллакан келлесини зордан гөтерйәрди. Кемпир яшына етен Айдың обаны өйме-өй айланып, өзүниң Горкут чопаның аял доганыдыгыны айдярды, чөлден тапан етим гызжагазына берер ялы сүйт сора-ярды. Ол гапы-гапы айланып йыгнан чөрегини, гурдуны, сүйдүни палчыкдан ясалан уллакан окара салып доганына гетирип берйәрди.

Горкут чопан гызыккланып, оны-муны сорап адам-лара:

— Бу тапылан гызжагаз — Гүлжемал мең багтым-дыр. Ол өзүнем, энесинем, менем экләр... — дийип, гүр-рүң берйәрди.

Гарры чопаның «багты» он алты йыл довам этди. Ол дулундан халы торбалар асылан гаража өйли, ожа-ты чоюн газанлы, ишиги хожайының чөрек окларына гарашып ятан ики саны чыпар итли болды. Бир гап-далда онуң түйлек гара күрреси жыртлап оюн эдйән ак эшеги газыга даңылты иркилип дурды.

Горкут чопан бу багта нәхили етиши барада адам-лара гүррүң эдиң берйәрди... Онуң чындыгыны я ялан-дыгыны дине гудраты гүйчли Алла билйәр!

Обаның голайында ярсыны гум басан көне галаның харабачылыгы барды. Гадым эйямларда бу галаның гечип болмажак диварларының анырсында Баяндер хан яшапдыр. Онуң Хорезме хем Эйрана эден аламан-чылыклары барада кән гүррүңлер, айдымлар дөредилипдир. Хан хер гезекки аламандан сүри-сүри атлары, дүрли харытлардан мас йүкленен дүелери, кән есирле-ри өңүне салып гелер экен. Рехим этмеклерини сорап ялбарян ол есирлер Мервин, Нусайың хем Машадың гул базарларында сатылыпдыр.

Йөне Алланың эври билен ятшам, яманам бир дур-кунда дурмаяр. Шол гадым дөвүрде төрүлмедик чарва тайпаның гошуны чөлүң үстүнден харасат ялы болуп ин-йәр-де, Баяндер ханың хайбатлы галасыны юмруп, бай-гушлардыр ичянларың местөнине өвүрйәр.

Обаның огланжыклары жөвза чөлде сейрек ягян ягышдан соң шол харабалыга гидердилер. Буланых ягыш сувлары дөрттыраң ясы керпичлерин үстүнден аз салым ёл ясап, тизденем йитип гидерди. Сувуң гечен ызына үнс билен сын эдйән огланжыкларың кәси дөвүк

пычак, кәси реңкли сурат чекилен дөвүк табак, кәси гаралып гиден гадымы пул, кәси болса гөк монжук тапарды. Оларын хас багты гетиренлеринин янтар белегини, дүр я-да күмүшдир гызыл пул тапаян ваттлары-да болярды.

Горкут чопанам: «Белки, шовлулуыгын жомарт эли маңа бүтеви тылла теңге багш эдәеди-дә» дийип, огланжыктардан соң харабачылыга айланырды.

Бир гезек онуң таягы гаты зада гүтлөп дегди. Бир-хили овоз чыкан ялы болды. Алабахарын гары сепеләп дуран ол совук гүнде огланжыктарын хич хайсынын йылжак өйлеринден чыкаслары геленокды. Төверегине ялтаклап, ынс-жынс ёкдугына гөз етирен Горкут чоммалып отурды-да, пычагы билен яңкы зады газмага башлады. Кем-кемден көне мис түңчәнин судуры гөрнүп уграды. Үстүнден кән вагт геченлиги себәпли зеңләп эгри гулпылы ол түңче абатды. Гүберчек бөврүндәки нагышдыр хатлары айыл-сайыл билдирйәрди.

Чопан тапаян задыны күлбесине гетирди-де, гапагыны ачмага горкуп, кечәнин ашагында гөмди. Ол бу агыр түңчәни гоңшуларының гөреринден, хат-да эесинин эли билен хасанаклап ер газышына даш ишиқде сын эдиپ ятан Акбайдана ховатыр эдйәрди.

Шол гүн Горкут чопан өз узак өмрүнде илкинжи ёла ялан сөзледі. (Алланың өзи онуң гүнәсини гечевеерсин!) Ол обадашларына: «Мен аягымы агыртдым. Шонуң үчинем, гоюн бакмага гидип билжек дәл» дийди.

Гижә дүшерине гарашып, әхли обадашлары ука гиденсон, сымгылт ягты сачян Айын нуруна Горкут чопан толгунмадан яңа титрейән әллери билен түңчәни чыкарды. Соңам пычагын ужы билен зеңләп елмешен гапагы ачды.

Бирден түңчәден сыкылыклап чыкан чалымтыл түссә төверегине янан күкүрдің ысыны яйрадып, шемалын бадына сәхра тая йөнелди.

— Эй-хо! — дийип, алланичигси тисгинен Горкут эли салым нәме боланыны аңшырып билмән отурды. Онуң гөвнүнә болмаса, түссәнин ичинден гөзлери янып дуран бүрүнч реңкли келле гөрнүп гиден ялы болды.

Түссә басым дартады. Гөзлерини тегеләп отуран Горкут бирәз йүреги ерине геленсон, горкы билен түңчәнин агзындан гарады. Иң ёкарда чүйрәп угран йүпек яглык, онуң арасында болса ичи догалы хем весьетли, мекгежөвене чалымдаш күмүш гутужык ятырды.

Гоҗаның серменейән дүвүн-дүвүн бармаклары онун ашагында ичи шайлык пуллы халтажыкларга дегди.

Биринҗи халтажыкдан гара кечәниң үстүнә дөкүлен инчелик билен нагышланан сырлы язгылы теңселер асмандан билесигелижилик билен нур сачан Айың гөгүм-тил нуруна тәсин өвшүн атды... Горкут бейлеки халтажыклары чыкарып, чөзмәгә яйданып бир салым отурды: онуң өнүнде эййәм уллакан байлык — элли саны тылла теңдә яйрап ятырды. Гоҗаның калбыны ынамдан долдурып, гүзераныны бол-телки айламага шуларам етерликди.

Ол тылла теңселери янадан халтажыга салды-да, мата гушагына долап, билине данды. Соңам түңчәниң агзыны япып, өңки еринде гөмди. Гөйә тапан байлыгыны улы иле эшгәр эдер өйдүп этияч эдйән ялы, Горкут чопан өмрүнде биринҗи гезек өз вепалы көмөкчисини — эхли херекетини сынлап ятан Акбайы таяк билен урды.

Шондан бираз вагт геченсоң ол гиҗе түңчәдәки бейлеки йүпек дүвүнчеклери-дә чыкарды. Оларың биринден ене-дә тылла теңселер чыкды. Бейлеки бәшисиндә болса түвүниң, бутдайың, дарының, арпаның, жөвениң тохумлары барды. Иң ашақда ятан күмүш гутужыга ыкжам тогаланан, язгылы, узын инчә катыз гысдырылыпдыр.

Бир йыл геченсоң Горкут чопан Нусая гидендә ол ердә моллачылык эдйән чагалык достуны тапып, хаты окатды. Онда шейле язылыпдыр:

«Биз хеммәмиз Алланың пенасындакы адамлар. Паныда-да, бакыда-да ол бизиң хак эйәмиз. Бетбатты баттыяр эдйән хөмүрован Алланыңкыдан ёкарда гүйжем, кувватам ёк.

Өз агтыкларыма хем човлукларыма весъет галдырырын. Мен бу байлыгы өз гайратым хем зәхметсөөрлигим билән топладым. Мен бу алтыны огулларыма гоямок. Оларың бол-элинлик хем шатлык өйүни өз эллери, өз зәхметлери билән гурмакларыны ислейәрин. Йөнә өмүр узак, онуң ёлы чаркандак. Биз хәли-шинди бетбаттык лайына батмалы болярыс.

Белки, агыр замана гелер. Белки, түңдогарданмы, демиртазықданмы я-да жаханың башга тарапларындан Адам атаның несиллерине рехим-шепагат хем достлук дуйгуларындан махрум вагшы душманлар ат дабырадып дөкүлер. Айылганч уруш болуп, ил-түнүң ахындан асман гаралар, мукаддес сәхраларымыз хем экин мей-

данларымыз ган билен суварылар. Адамлар ятара жай, иере иймит тапман, сертездан гезерлер. Янян обаларын ялнындан хем түссесинден яңа асман ховур алар. Сүрүлмейән, экилмейән экин мейданларыны сыркын басыр. Адамлар эхли алапаларыны ийип гутарып, гайтадан бежерилен ерлерине экмәге дәне тапылмаз. Шейле ёвуз эйямда-да адамлар яшар хем иймитленер ялы, мен оlara Алланың багш эден бәш саны өсүмлигиниң тохумыны галдырыын. Хер тохумдан докуз баш чыкар, хер башданаң тогсан докуз дәне эмеле гелер. Парахат дурмуш, зәхмет чекмек багты хем достлук ене-де адам-лара хемра болар.

Бейик түрки тайпалардан болан несиллерим, мен сизе йүзлейәрин: өзүңизе шөхрат, ховпсузлык, абаданлык гетиржек, сизи еңилмез этжек шу бәш саны гимматлы мирасы аявлы саклаң. Ол мирас — мертлик, зәхметсөрлик, берен сөзүңе ыграрлылык, аяла хормат гоймак хем еке-тәк мерхеметли Алланы шөхратландырмакдан ыбаратдыр.

Баяндер хан».

Өз обасына доланып гелен Горкут чопан тапан байлыгы барада асла хич кимиң янында дил ярмады. Халаллык хем канататлылык билен өмүр сүрүп йөрен чопаның өзи ялы гарып-тасарлардан, сен дийип телен эхли адамлардан зат гысганмасы болмазды.

### Тәсин мыхманмы я-да дүйш?

Бир гезек Горкут чопан асуда томүс гижесинде өйүниң ишигинде язылан көне кечесиниң үстүнде гышарып ятырды. Ол ядав келлесини яссыга дерек эпленин поосунына гоюп ятышына асмаңың тара махмалына салнаң тәсин нағыш ялы йылдызлара сын эдйәрди, алча шәнигинден ясалан тесбисини санап, йүрегинде көпден бәри бесләп йөрен арзувыны гайталаарды:

— Эй, гудраты гүйчли, мерхеметли Алла! Сенден кичижик бир дилегим бар: гөзүмиң гуванжы Гүлжема-лымың өзүңе мынасып, зәхметсөр хем мылакатлы йигиде яр болжак гүнүңе ченли яшамага маңа гүйч-куват бер.

Шол гүн Хорезм шасының көрпә оглы Желалетдин Менбурны Гаратум чөлүңде ав эдйәрди. Ол гүйчли ягмырда азашып йөршүңе Горкут чопаның өйүңе гөзи дүшүп, атының башыны шо яна бурды. Гожадан эртире

ченли мыхман алматыны хайыш эди, гапынын атзында ики дызыны гужаклап отурды.

Горкут чопан яш хан билен гүррүне гызышды. Онун гөвначыклыгы, нурана кешби гожа ярады. Шонуң үчинем, мыхманына өз сырыны аян эдеси гелди...

Желалетдин алавың яттысына Баяндер ханын хатыны үнсли окады-да, оны өзүне бермегини гожадан то-вакга этди. Соңра ол дота язлан башга бир катызы окады. Белки-де, ол айратын гүйчли жадылы доғаны окандыр...

Бирден бакы ука гиден Акбайың дерегине тутулан чыпар көпек хырранды-да, диңширгенди, түйлери сых-сых болуп хужжерди.

Өр туран Горкут чопан доңан ялы болуп дурды... Түңчәниң атзындан теммәкисиниң үстүне көз тойлан чилиминки ялы түссө чыкярды. Ит өңе товсуп, үйрмәге башлады. Түссө сәхел вагтдан илки гымылдаман дуран көлтә, соңам хақыкы адамың шеклине өврүлди. Гөрметей, кадды дик, гараятыз йигит гара гашларыны геритп, эллерини дөшүнде говшурып, пөвризе дашы ялы гөк гөзлерини Горкуда дикип дурды. Этнине дүшүп дуран гара сачлары, хер еринде алтынсов йылдызлар ялдыра-ян хениз гөрүлмедик мелевше лыбасы онуң кесе ерли адамдыгындан хабар берйәрди. Ачык гөк дашлар би-лен безелен гушагына тылла гынлы ханжар гысдырыл-гыды. Элинде болса бир гарыш чөмеси узынлыкда гөк зүмеррет дашындан таяжыгы барды.

Хайран галмакдан хем горкудан яна сандырап ду-ран Горкут чопаның кә ачылып, кә юмулян атзындан хич хили сөз чыканокды. Чыпар ит нәтаныша топулды. Ол зүмеррет таяжыгыны галдыран бадына ит эсли ере тоталанып гитди-де, найынжар чыңсап, үмдүзине гачды.

— Эссаловмалейким, өйүң абат, төрүң гин болсун! — дийип, нәтаныш мыхман Горкуда йүзленди. Онун сеси асуда ховада эдил түйдүгүн овазы ялы яңланды.

— Мыхманым бол. Гел, гапдалымда отур! — дийип, бираз өзүни дүрсән Горкут чопан эшидилер-эшидилмез мыдырады.

— Сен мени чагырдың. Мен бу чакылыга көпден бәри гарашярдым. Тапан гадымы, сырлы түңчәни нәме эде-ниниң билесим гелйәрди хем өзүни гөрмөкчидим. Депән-ден бетбагтлык долусы ятса, саңа көмеге етишерин. Нә-ме үчин мени өң чатырмадың?

— Маңа хич зат герек дәл! — дийип, Горкут жогап

берди. — Мен хәзир бирчак алладан диләнимденем көп задын эеси.

Нәтанышын аяктыз кешбине гуссалы йылгырыш аламаты чайылды.

— Худайың садык бенделериниң ичинде өз ыкбалындан, оннудындан хошал бир сени гөрийән. Хәзир сана эгер чагыран болсан, бирчак нәмелерин эеси болуп билжекдигиңи гөркезейиң... Ине, сең гаража өйүң чагшапдыр. Түйнүгинден ягыш течип дур.

— Илде мундан бетеринде мыдар эдип йөрөнлерем бар!.. — дийип, Горкут ыстынсыз сесленди.

— Гапдалымда дур-да, бейләк серет!..

Горкут көне көвшүни аягына сокуп, нәтанышын янына барды-да, гапдалында чоммалып отурды. Онун ыгын-мыдары гачан дызлары саңнылдаярды.

Ниредендир бир ерден пейда болан гөк түссе гаража өйүң депесинде айланып, оны бүс-бүтин өртди. Хачан-да өвсен шемал түссәни сәхра тарап кованда, Горкут өз өңки түнегиниң орнуна билине ясы гушак ялы алабедер, нагышлы йүп айланан уллакан ак өйүң дураныны гөрди. Өйүң гапысына овадан халы герилгиди. Түйнүкден инчежик түссе чыкып, тайын болан палавың кем гызтын чөрегнң ысы телйәрди.

— Белки, сен өйүң гапдалында мешхур Шабазын тохумындан болан гайчы гулак, газ боюн түркмен бедениң дурмагыны ислейәнсин?

Чым-тызыл шапак асмана чайылды. Горкут тисгинип, назарыны өз тәзе өйүне тарап айланда, онун гапдалында теблә даңылгы ажайып гара атын дураныны гөрди. Ат буйсанчлы башыны гөтерип кишнейәрди. Онун бүтин дуркунын галдырайышы өз кишңемесиниң жогабына бисабыр гарашян ялыды... Гөрүнмейән эл атын өңүне бир богдак ёрунжа бедесини оклапдыр.

— Мунуң ялы сычрап дуран хан атыны мен нәме эдейиң? Маңа кәте Нусайда яшаян достумыңка гидип гелер ялы гарры, юваш ёрга болса бесдир...

— Арзувың эййәм хасыл болды!

Догруданам, өңки гара атын орнунда пес бойлы дор байтал бир богдак сәхра отуны әвмезлик билен ийип дурды.

Хайран галан Горкут:

— Мунча ягышылык эдер ялы, сен менден нәме хайыр гөрдүң? — дийип сорады.

— Сен маңа бахасына етип болмажак ягышылык эт-

дин. Давудын оглы Сүлейманын йүзүги билен мөхүрленен түңчэниң ичинден докуз йүз йыллап ятан еримден бошатдын. Шонун үчин сең докуз дилегини бержай этмәге тайын. Эгер ислесен, сени Сымрут гушун ганатына атарып, багтыяр Арабыстана, Евфрат дерясының кенарындакы хурма атачларының саясына элтейин?.. Исслесен, Хорезм шасының бейик везири эдип, дүрли юртардан болан йүз саны ажайып гырнак совгат берейин? Белки, гуйругы элек ялы мүн гоюн, ене шонча-да йылда ики гузлаян инче йүнли ак гоюн герекдир?!

— Мен онча зады нәмә ярадайын? — Горкут элини силкди. — Маңа мунча артыкмач алада герек дәл. Еке-же көшекли дүе болса, бесдир. Оңа мен яшы дуругшан аял доганым середип, көпүржикләп дуран чал тутар. Ондан саңа-да хөдүр эдерин, мерхеметли пенакәрим.

Горкут серетмәге горкды. Йөне дүе эййәм дурды. Гапдалында-да яңжа аякланан көшежик онуң елнине атзыны етиржек болуп дызаярды.

— Бесдир, бесдир! — дийип, Горкут гыгырды. — Мен сени танадым. Саңа әхли зат элинден гелйән жын диерлер! Жынлар ховплы хем мекир болярлар... Инди мен шунча эден ягшылыкларыңдан горкян! Бу эшретлер инди депәмден инжек шумлукларың башы болаймасын? Көпүм гечип, азым галан маңа диңе бир зат герек: өз аладасы хем мәхремлиги билен мең гожалыгыма нур чаян етимек Гүлжемалыма гайратлы, вепалы янёлдаш миессер этсе, башга арманым ёк...

Горкут эли билен гөзлерини өртүп, ювашжа аглады.

Ол өңкүси ялы көне халычаның үстүнде поссуныны яссык эдип ятан ягдайында дүйшүнден айналды. Оны кимдир бири чагырарды. Чыпар ит гүйжүнде барыны эдип үйрйәрди. Горкут чопан гөзлерини ачды. Яп-яңам жының гепләп дуран еринде яш түркмен йигидине онуң гөзи дүшди. Йигит пышырдап шейле диййәрди:

— Айнал, Горкут чопан! Маңа гулак ас! Шу гижәми сең парахат өйүнде гечирмәге ыгтыяр эт! Мени ханың нөкерлери ызарлаяр. Олар мең какам Гурбан Жөвхергылыжы өлдүрдилер. Сен оны танаянсын... Мең адым Гара Ханжар...

— Какаң икимиз чагалыгымыздан бәри дост. Бу гиже мең арзылы мыхманым боларсын.

Гара Ханжар халычаның янына барды. Олар эгинлерини дегрип, янашык отурдылар-да, пышырдашып геплешмәге башладылар.



— Дүйн ханың нөкөрлериниң ики йүзүсү энчеме обалара тупан ялы долдулар — дийип, Гара Ханжар сөзе башлады. — Олар өйлери талап, иң говы атлары, овадан гызлары сүрдүлөр. Ол нәлетсиненлер «булаң бары хана герек» дийип, аялларың шай-сеплерине ченли гопарып алдылар. Эйсем, шо затлар дүйнәдәки иң бай адам болан ханың нәмесине герекмийш?

Горкут чопан эллерини герип, горкы билен шейле дийди:

— Онда ханың нөкөрлериниң эртир бизиң обамызә дөкүлип, агтыгым Гүлжемалам атың өңүне салып әкитмеклери мүмкин-дә? Жының берен совтатларының соңы гөр, нәме билен гутаряр!

— Ол болуп билжек зат — дийип, Гара Ханжар сесленди. — Көпден бәри багтым ачылар ялы Гүлжемалы маңа бер дийжек болуп йөрдүм.

— Ханың эркине боюн болаймасак, башга чәрәмиз ёк — дийип Горкут чопан сесленди. Соң олар сүрнүп гелиән бу беладан нәдип сыпманың гамыны ийип уградылар.

— Ханы, мен бар зады ап-аңсат битирйән мыхманым ниреде? — дийип, Горкут төверегине гаранжаклады.

— Яңы мен шу ере етип гелийәркәм гаты овадан ат мүнен яш йигидиң сең өйүнден дашлашып. Үргенч тарапа хайдап баряныны гөрдүм.

## 1-НЖИ БӨЛҮМ

### ХОРЕЗМИҢ ШАСЫ МУХАММЕТ

#### 1. Гаплаң чагасы

Хорезмиң шасы Мухаммет Аллаэддин өз төверегиндәки хорматлы адамлары ослатсыз бир зат тапып, аңк этмеги халаярды. Ол бир гүн шейле дийди:

— Мениң хайыр-сахабатлы, гөрк-гөрмекли ики йүз етмиш аялымың арасында азатлык сөйүжи, хемише гахар-газабы дыңзап дуран тайпадан екежеси-де ёк.

Әхли яранжанлар хөкүмдарың түркменлери гөз өңүнде тутяныны бада-бат андылар. Көшк гөзегчиси хем агталарың баштутаны болан гарры чекинжеңлик билен дил ярды:

— Онуң себәбини сизиң пайхасыңыздан гөзлемек герек. Бу сизиң көшкде соңсуз булатайлыклардыр гиз-

лин дилдүвщиклерин болматыны ислемейэниниз үчин-дир.

— Ек, бу гепин телек! — дийип, атлы гошунун баштутаны, батыр хем өңден гөрүжи Тимур Мәлик оңа гаршы чыкды. — Бизин хөкүмдарымыз пайхаслылык биле өрән догры нетижә гелиндир: эденли хем буйсанчлы тайпадан болан тер гүли сахаватлы йүрегине басмак биле, онун Алыхезретлери өзүне вепалы хем ыгтыбарлы дост тапынар.

— Хава! Мен чөлүн ажайып гүллеринден докузысыны сайлап көшгүме гетирер ялы, өз тежрибелли көмекчилерими Гарагумдакы обалара угратмак карарына гелдим. Олар эркана ат ялы сейкин басышлы, марал кимин еңил, гөзлери гараңкы гижедәки йылдызлар ялы шуглалы, өз илинин айдымларыны айдып билиән, маңа аял болмага хем перзент догрупп бермәге мынасып болмалы...

Ша йүпек ялы гара сакгалыны алмаз йүзүкли бармагына чолап, оя батды.

Онуң төверегинде халының үстүнде отуран яранжанлар өз араларында гозгалаң тапып, пышырдашдылар:

— Ол гызлар саңа сәхра айдымларыны айдып берерлер, ел ялы, еңил гопуп таңс эдерлер. Түркмен тагамларының иң говуларыны биширерлер, өзлериндәки түркмен битамлыгыны хем аламана хөвеслилиги сендәки пәхим-пайхас биле угташдырян огуллар догрупп берерлер.

— Хачан-да түркменлер өз гызларының сениң ян ёлдашын боландыгыны билселер, хемишеки булагайлыкларыны бес эдерлер. Хөкүмдарым, олардан болан ша аялы саңа өз халкының хал-ягдайы, хажатлары хем ислетлери барада гүррүн берер — дийип, шыхулыслам сөзә тошулды.

— Бу пайхаслы, өңден гөрүжиликли хем зерур әдим! — дийип, шаның төверегини галлап отуранлар бир-агыздан макулладылар.

Тутуш бир айлап түркменлерин нәразылыгы көшешмедил. Кәбир обалар отурымлы юртларыны терк әдип, Гарагумың жүммушине синдилер. Ики обаның адамлары Хорезмин шасы үчин гыз алып гитмәге геленлер биле ганлы сөвешә гирди.

Барыбир буйрук ерине етирилди. Күмүш эсбаплардыр йүпек халылар биле безелен кервен «әлемиң безеги» болан гара гөзли, гар ялы ак дишли гараягыз

сэхра гөзеллериниң докузысыны Бейик Хорезмин пайтагты Үргенже алып барды.

Олары гөзден гечирип, баха бермек ишини шаның аслы гыпжак тайпасындан болан хөмүрован эжеси Түркан хатын өз бойнуна алды. Бу гызлар гөзүне ек гөрүнйәни үчин ол хасам ырсараярды. Өйлөниән өзи болса-да, Хорезмин хөкүмдарының тә ника гыйылянча гызы гөрмөге хақы ёкды. Ника гыймак дабарасы шыхулысламдыр ымамлара табшырылып, оңа уламалар хем сес гошуп гыгырышян, товсаклап бөкүшиән дөрвүшлерем гатнашарды.

Түркан хатын сүннүне орнан йигренч дуйгусы билен нэразы хүнүрдөп, гетирилен гызлары еке-екеден гөзден гечирйәрди. Утанчдан яңа эллери билен йүзүни япып, гөзяш эдйән ялаңач гызлар шаның эжеси нәме буюрса, табынлык билен ерине етирйәрдилер.

— Ач товук ялы хор — дийип, Түркан хатын гызларың бириниң гапыргаларыны элләп дуршуна йигренч билен хүнүрдеди. — Жөвөндөн башга зат иймедик бора чемли... Дишлериңем-ә меңки болсун диер ялы дәл. Аякларыңам чөп ялы. Асыл бүтин дуркуң готан ялы бетгелшик...

Докуз гызың бирем онуң гөвнүне ярамады. Йөне Хорезмин шасы хаял этмән тоя башламагы талап эдйәрди. Шонуң үчинем, Түркан хатын Айжәжек атлы бир гызы сайлады-да, оңа иң говы ника лыбасларыны гейдирмеги буйрук берди. Бейлеки гызлары өз обаларына ибермеги табшырды. Кервениң гапдалы билен гайдан ак сакгал яшулулар өз араларында нэразы хүнүрдешйәрдилер:

— Шаның эжеси бизиң гызларымыза билгөшлейин гөвнүетмезчилик эдйәр. Өзи гыпжаклардан боланы үчин басып билмез ягысы түркменлер. Онуң ала-бөле Айжәжеги сайланыныңам себәби дүшнүкли. О бир етим гыз. Көшкде орун тутуп, везипе эеләп билжек доган-гарындашы ёк.

Мухаммет гызларың яны билен геленлериң хем гайтарылан секиз гөзелиң той дабарасына гатнашмакларыны исләни үчин ёла дүшен кервени ызына доладылар.

Бу тойда Мухаммет кәте эжесиниң диенинден чыкып билйәндигини иле гөз этди. Ол түркмен мыхманларының әхлисине гыммат бахалы совгатлар пайлап, хазынасыны мазалы говзатды. Эдил томус гижесиндәки парлак йылдызлар ялы шутла сачян түркмен гөзеллериниң

кешби, йылтырмалары шаның аклыны хайран этди.

Оглунын гетирилен бейлеки секиз гызам өз аялларының арасына гошаймак хыялының ёк дәлдігине гөз етирен Түркан хатын гыпжак ханлары билен маслахатлашды. Олар бу булагай тайпадан болан адамларамундан ёкары хошамайлык эден халатында гыпжакларың түркмен обаларына чозайматының әхтималдыгыны шаха дуйдурдылар.

Мухаммет бу дуйдурыша: «Ватаның асудалыгы мениң үчин әхли затдан ёкарыдыр» дийип жогап берди-де, «секиз йылдызы» өз обаларына гайтармагы табшырды.

Түркан хатын текепбирлик билен додак чөврүп, өз меслекдешлерине шейле дийди:

— Мен әхли зады өңүнден мазалы өлчерип-дөкдүм... Гызлаң ичинден томзак ялы иң гаражасыны, аррыгыны, эжизжесини сайладым. Оң басым амананын табшыржагына гөзүм етип дур.

Йөне бу чепиксиже, гаратөзлек түркмен гызы текепбир ша хелейиң тамасыны ере чалды. Айжәжек эдил барс ялы чееди, чыдамлыды, дат гечиси ялы чакганды.

Түркан хатының ичитаралыкы тагалласы нетижесинде Хорезм шасының өңки тойларындан хас пес гечен той шагалаңындан соң Айжәжек көшге янашык салнан, төверегин белент диварлы жая гечди. Ховлуда яш шетдалы ағачлары, бәгүл дүйплери экилипдир. Дүрли реңкли балыжаклар йүзүшип йөрен ховуз барды. Хеллевләп отуран әпет гаратач Айжәжегин хасам хошуна гелди. Бу жая гелен илкинжи гүни ол өз мәхрибан сәхрасының гөрмек тамакинлиги билен гарагажың депесине чыкды.

Мухаммет ша тәзе аялының янында он гүн чемеси болуп, соңам үнсден дүшүрди. Яш гелин шейдиң өз даражык чыгырды дүнийәсинде бүтинлей эркана ягдайда галыберди.

Онуң анына чөлден түркмен аяллары хем гепи гечгинли яшулулар гелйәрдилер. Хемише-де янлары совгатлыды. Олар Айжәжете акжа гузы, дири кәкилик, гурт, Көпетдагың этеклеринде битйән ири гара үзүм хем кичижик йүпек халыча гетирйәрдилер. Шюл халычаның үстүнде отурып, түркмен халкының абаданлыгы хем багтлы болматы үчин дога окамагыны саргаярдылар.

Айы-гүни доланда Айжәжек Хорезм шасына гараягыз, атлажык огул догрупп берди. Бу ваканың шанына

шыхулыслам дабаралы дога окады. Түркан хатынын иберен жадыгөйлөрем увлашып онун үстүни етирдилер. Чөлдөн гелен түркмен багшылары салланчагың янында отуруп, көрпеже шазаданыңаңм шоларың бири ялы болуп етишмегини арзуулап, гадымы батырларың эдерменликлери барадакы хекаятлары айдым эдип айтдылар.

Йөришлердир дөвлет ишлери билен мешгул болуп, Мухаммет ша өз көрпеже оглуны узак вагтлап ядындан чыкарды. Хачан-да еди йылдан соң Айжэжегиң: «Өз Желалетдин атлы оглуны гөр» диймесине ол гең галды.

Хорезм шасы бирнэче атлыны хем алтын эсбаплар билен кемсиз безелен гыр аты оглуның ызындан иберди. Ибериленлер оглуң бу ата мүнмекден йүз дөндөйөр дийип доланып телдилер.

— О нэме үчин? — дийип, Мухаммет ша дергазап болуп гыгырды. — Аялларың тербиесини аланы үчин мең оглум чекинжең гыз ялы болайыпмы? Мен оңа билгешлин чата-да мүнүн билер ялы юваш ат ибердим.

— Сең оглуң батыр болжак. Ол Сизин Алыхезретлериңизин иберен аты ювашлыгы үчин Түркан хатына я-да гарры шыхулыслама мынасып дийди. Хорезмин бейик шасы болан сизин гашыңыза мүнүп гелер ялы онун түркмен халкындан совгат берлен өз аты бар. Ол шол атыны мүнүп гелмекчи.

Ша муңа хайран галды, гызыкланды. Ол оглуның хаял этмэн гелмегини буюрды-да, өзи шэхериң четинде ерлешйән Тыллалы батында гарашмага башлады.

Яш Желалетдин гөзлери янып дуран, чаксыз овадан, дор түркмен атыны чапдырып гелди. Атың эгрелип дуран чее бойнунда ялы ёкды. Гулакларының янындан тэ гершине ченли узалып гидйән түйсүз золак — онун сейрек душ гелйән гадымы атларың жыңсындандыгыны хабар берйәрди. Оглан атдан еңиллик билен бөкүп дүшди-де, уяны өз ызындан атларыны ак көпүк эдип етип гелен йититлериң бирине берди. Ол өз авлан товшаныны элинде тутуп, гарры гарагажың тейинде халы язылан түммегиң үстүнде отуран Хорезм шасының гашына барды. Соңра чөк дүшүп, товшаны бир гапдалында гойды-да, эллериниң арасындан ери өпди.

Мухаммет ша толтунма билен оглуны янына чагырды, гужаклап, маңлайындан огшады-да, өз гапдалында отуртды.

— Мениң авумы кабул эт. Муны өз говы гөрийән тазыларым билен ковалап тутдум.

— Саңа ат мүнмәни өвреден ким?

— Әжем Айжәжек өвретди! — диенде, Желалетдинн гөзлеринде буйсанч учгунлары йылпылдады.

Ша дессине товшаның этини чише дүзүп биширмеги, хамындан болса өзи үчин авда геер ялы эллик тикмеги буйрук берди.

Ол Желалетдинн атыны тутуп дуран йигиде ата атланып, багың ичинде гезим этмеги табшырды. Аяклары билен ер пешәп, учтанаклап дуран ата мүнмек йигиде аңсат дүшмеди. Эере орнашып-орнашманка бирнәче гезек газап билен чарпая галан ат оны ере пылчады.

Ата мүнжек болуп сынанышан икинжи, үчүнжи йигитлерем өңкяң гүнүне дүшдүлөр.

Бу томаша гөзлери яшарянча гүлен ша: «Инди бес-дир. Аты угруна гоюн» дийди-де, оглуна йүзленди:

— Бу ат сенем йыкыпмыды?

— Яшулулар маңа атдан йыкылып гөрмедик — оны чапманы оңармаз дийип өвретдилер. Инди ат мен диеними эдйәр. Менем оңа өвренишдим.

Желалетдин атының янына барып, онуң эгрелип дуран чее бойнуны сыпалады. Соңам еңиллик билен эере бөкүп мүнди-де, атыны өсүп отуран бәгүллерин үстүңден бөкдүрип, батың ичинде әйләк-бейләк чапдырды.

Хорезм шасы шол гүнден башлап оглуны говы гөрүп уграды. Ава гиденде хемише янындан гоймады. Хер анна гүни бейик Истендер Зүлкарнейнн хатырасына гечирилйән дабаралы байрамчылыкта гатнашмагыны талап этди.

Шондан аз вагт геченсоң ша әжеси Түркан хатының эркинн терсине Желалетдини Хорезм шаларының гадымдан бәри несилден-несле гечип гелйән тагтының мирасдары дийип ытлан этди.

Түркан хатын Мухаммедин өз түркмен аялындан болан оглуна эдйән мәхир-мылакатлары барадакы көшк гыбатларыны динләп дергазап болярды, гөзяш эдйәрди. Шейле-де болса ол яш шазада үчин гымматлы совгатлардыр хер дүрли тагамлы мивелер иберйәрди. Айжәжек олары миннетдарлык билен кабул этсе-де, екежесинем оглуна беренокды. Ол гөрип Түркан хатын совгатлара ажал гетирйән дога эдендир, мивелере болса авы гатандыр өйдүп ховатырланярды.

Хорезм шасы Айжәкеге Желалетдин билен хачан гөвни күйсән вагты түркмен обаларына гидип гелмәге-де рутсат берди. Оглан түркмен обаларында өз ден-

душлары билен ат чапышмага, тазы салып, тилки, кейикдир мөжөк авламага гатнашарды. Онуң чактанлыгы, ядамазаклыгы, төвөкгел эдерменлиги чарва адамларыны хайран эдйәрди. Оглан бу эндиқлери эжесинден өвренипди. Ичигара Түркан хатының бир вагт Айжәжеге «Башбермез түркмен барсы» дийип баха бермеги йөне ере дәлди.

Кемпир келлесини саңңылдадып, гахар-газапдан яңа нәдерини билмән хүнүрдейәрди:

— Оглам эдил өзи ялы болуп етишжек. Соңабака бу гыпжаклары элхедер алдырар. Энтегем гич дәлкә, мунун билен бирыңалык этмек герек...

## II. Желалетдиннің яшлыгы

Дамарларында жуванлык ганы дыңзап дуран, окгунлы Желалетдин көшгүң бирмеңзеш дурмушына, юрдун чар күнжүнден хер кили арза-шикаят, товакга билен гелйән адамлары кабул этмек дабинә, Хорезм шасының өзүне чакдан аша махабат бершине, мөмүн мусулманларын борчлары хакындакы вагыздан башланып, элем-жаханы басып алмак үчин гележекде эдилмели йөришлерин планында тамамланын бадыхова сөзлерине тей кайыл болуп билеңокды.

— Сен тәзе Бейик Игендер! — дийип, дашыны галлашып, тагзын эдиң дуран көшк адамлары оңа махабат берйәрдилер.

Какасының буйрутына лайыклықда, тагт мирасдары Желалетдин хемише онуң янында болуп, дөвлети эдара этмегин кын тәрлерини өвренимелиди.

Желалетдин бош вагтының әхлисини эжесиниң янында, онуң көшгүң голайында ерлешен кичеңрәк жайында гечирйәрди. Айжәжек өзүниң бирнәче хызматкәр аяллары билен эйванда отурып, уссатлык билен йүзи үпүр-үпүр түйли юмшак сүзене я-да сейрек душян гадымы натышлар салнан кичирәк халылар доқаярды.

Эйваның четиндәки бир отаг Желалетдиниңкиди. Бу жая гирип гөрән ислендик адам Хорезм шасының мирасдарының нәме билен гызыкланындыгына бада-бат гөз етирйәрди. Диварларда дүрли улулықдакы хер хили гылычлардыр ханжарлар, ичи пейкамлы сагдақлар, яйлар асылты дурды. Бир бурчда учлары ялав ялы келтежик найзалар сөөлип гойлупдыр. Желалетдин шол ерде үстүне алабедер яссықлар окланан халыда отурып

китап окаярды я-да: «Гылыжың полады хем эдил эсиниң ой-пикирлеридир калбы ялы пәк болмалыдыр» диен весъети ятда саклап, гылыжыны чаларды. Гапдалындакы гоюн дерисинден тикилен сары поссун онуң томусда дүшеги, гышына-да ёрганыды. Башужунда ятан Хорезм нугасында ясалан еңилжек гайыш эери ол хич вагт янындан гоймаярды.

Эндамы сөвешлерде дүшен тыг ызларындан долы мешхур серкерде Тимур Мәлик харбы ишлери өвретмекде Желалетдиниң тербиечиси хем халыпасыды. Ол яш шазада өз гатнашан йөришлери, бирчаккы хорезм-ли батырлар, оларың хем Желалетдиниң атасыныңдыр бабасының сөвешлерде еңиш газанып, өз мәхрибан юрдуның чәклерини гиңелдишлери, Бейик Хорезмин шөхратыны, гүйч-кувватыны артдырышлары барада гүррүн берйәрди.

Йөне ики шахлы Игендер<sup>1</sup> — Александр Македонскиниң шөхратлы ады хемише Желалетдиниң калбына гозгалаң саярды. Яш шазаданың бу адаты болмадык серкердәниң өмри билен хас жикме-жик танышасы гелйәрди.

Желалетдиниң Хасан Юсуп атландырылян руханы мугаллымы хем барды. Тутук гарайышлы, юваш бу гарры алым мум хем загпыран ыслы көне китапларың энчемесини гүлли ятлыга долап, ховлукман үмсүм әдим уруп гелерди. Ол арапча китаплары лабыз билен окуп, тержиме эдерди, Мухаммет пығамберин таглыматларыны дүшүндирерди.

Желалетдин гарры мугаллымы үнс билен динләп отурышына йити гара гөзлерини дикип онуң чал сакгалына, эгри бурнуна, сары дырнаклы йыгыртдан долы бармагы билен китабың кераматлы сетирлерини ызарлайышына сын эдйәрди... йөне онуң пикири алысларда— Эйраның даг-дүзлериниң арасындады. Уссатлык билен язлан арап хатының бири-бири билен чатлышып гидйән харплары оңа найзаларыны сых-сых эдип дуран эсерлерин сырдам хатарларыны я-да окгунлы чапып барян атлылары ятладярды. Оларың өңүнде болса башы ак ганатлы күмүш тувулгалы еңилмезек Игендер Зүлкарнейни гөрйәрди...

Бир гезек Хасан Юсуп диниң када-канунлары бара-

<sup>1</sup> Александр Македонокий күмүш пулларда тувулгасы бурум-бурум ики шахлы гөрнүшде шекиллendirилишди.



да гүррүң берип отырка Желалетдин онун сөзүни бөлүп ыгырды:

— Бесдир! Мундан артык чыдара ягдайым ёк! Шу гүнден бейлэк сен дине мең калбымы эелэн адам хакда гүррүң бермели борсун!..

Гарры алым алжырады... Барматыны ашақы додагына етирип, сары дырнагыны дишледи. Желалетдин сөзүни довам этди:

— Хорматлы халыпам, сенде бейик Истендерин өмүрүни хем йөришлерини баян эдийэн китап ёкмы?

Хасан Юсуп гахарлы ыгырды:

— Кераматлы китабың арасыны бөлмөге ненең хет этдин! Эхли затдан илки алланы сыламалы! Булары саңа өвретмек мең боржум. Себэби какаң маңа: «Оглу-мы алладан хедер эдийэн адамларын гүррүңине имриндир, бор-болгусыз пикирлеринден совашдыр. Себэби Хорезмин шасы болмак онун кысматында ёк» дийди.

Желалетдинин сүнни сарсып гитди. Хут шу вагтжык эшиден затларына ынанасы гелмеди.

— Мен Бейик Хорезмин гадымы тагтының мирасдары ахырын. Мени ондан махрум эдип билжек киммишин?

— Шо багты берен адам махрумам эдип билер! Эгер онун Алыхезретлери сени ил-гүнүң жуда хатыралаяныны билсе, өзүне көп вагтлап бөсдешлик эдип билмезялы, иң көрпеже отлуны мирасдар беллэр...

Диймесиз затлары самрап отураныны аңан гарры бирден горкды. Китабы япды-да, көвшүни алып, гачмага хыяланды. Йөне Желалетдин онун сынындан берк япышды.

— Хэзир сен маңа бейик Истендер хакында нөме билиён болсаң, эхлисини гүррүң берерсин!

Гарры хашлап дем алды-да, гиң еңи билен йүзүни япып, пышырдады:

— Гудраты гүйчлүниң өзи сени шовлугын ак ёлуна атарсын! — Алым каддыны дикләп, тутук кешбе гирди-де, хемише болшы ялы сесини соқдуруп сөзе башлады: — Эгер сениң ганоужак Истендер румлының — алла оңа гөз гөркезсин! — өмри хем эдерменликлери хакда билесин гелйән болса, онда мең маслахатыма гулак ас. Сең какаң гизлин ерде сакланян гымматлы китапханасы бар. Жуда сейрек душян китапларын арасында элбетде, Истендер хакдакы китабам болмалы...

— Хорматлы халыпам, бу сөзлерин үчин саңа чөксиз

миннетдар!

Гарры хык-чок эдип, дога санап чыкып гитди. Эрте-си Желалетдин китапхананың сакчысы, шаның гарры сене язгычысы шахыр Сүлейман ал-Хоразминин янына барды. Ол мундан өң Хорезм шасының голастындакы веляятларда болуп гечйән мөхүм вакаларың әхлисини уллакан галың китаба кырк йыл бәрн гүнүн-гүни дыңгысыз язып гелйән бу бейик тарыхчы алыма душ гелмәнди.

Китапхана белентде отурдылан пенжирелеринин өңи демир гөзенекли кичирәк дөрт бурч отагда ерлешйәрди. Хованың ыссыдыгына гарамаздан, сакчы гожа көне халының үстүнде гоюн дерисинден тикилен поссунына чоланып отырды. Онуң өңүндәки оюлып хашамланан чаклаңжа тагтаның үстүнде уллакан китап ачык ятырды. Гапдалында-да онуң китап окап берижиси хем гөчүрижиси болан яш йигит отырды. Гөзи хаяллан гожа ннди окамакданам, язмакданам махрум болупды. Гаррылыктан яңа келлеси санңылдап дуранам болса, онуң аны ериндеди, гечип гиден узак йылларың вакалары хакыдасында даша язылан ялыды. Ол билийән затларыны сөзлемме-сөзлем айдып берйәрди. Гөчүрижи хем олары гайталап, гамыш галамыны күмүш сыядана батырып, арап харпларыны нагыш ялы оваданлап, уллакан китаба азярды.

Тарыхчы илки бада Желалетдини гахарлы гаршылады:

— Бай огулларының башга иши гутаран бора чемли. Мен олар үчин яллаклаян итден я-да гарры маймындан энайы дәлдигими билип дурун!

Бу гелениң тагт мирасдарыдыгыны биленсөң сене язгычысы үсгүринип: «Пылан айың пыланыңжы гүни мирасдар шазада Желалетдин Менбурны өз аңыны билим шугласы билен нурландырмак үчин Хорезм шасының гадымы китапханасына гелди» дийип язмагы көмекчисине буйрук берди.

— Шол айдылян gymmatлы китапхана ине, сениң өңүнде!

Гарры шейле дийди-де, сандыраян эллерини дашына демир халка айланып, зыңжыр билен дивара беркидилен бөш саны агач сандыга тарап айлады. Соңам билинден бир топар ачары алды-да: — Сандыклары ач! — дийип, көмекчисине йүзленди. — Хорматлы, эзиз мыхмана китаплары гөркез.

Гуллар зарңылдап, сандыкларың бәшисиниңем ағы ачылды. Гөчүрижи китаплары еке-екеден элине алып, гаты сес билен адыны окаярды-да, алыма гечирйәрди. Олам китаплары сөйги билен сыпалап, херсиниң гысгажык мазмуныны айдып берйәрди. Бирден ол Желалетдиниң гөзлейән китабының үстүнден барды. Эсер «Азияның шасы Игендер Зүлкарнейиниң өмри, йоришлери, басып алышлары, тәлейи терс гелип дүнъеден өтүши хақында хеким хем философ Каллисфениң китабы» дийлип атландырыларды.

— Маңа башга хич зат gerek дәл! — дийип, Желалетдин ғытырды. — Китабы биряна айрып гой! Мен муны экидип өйде окажак!

Гарры ене үстүлевиге богулды. Соңам саңңылдап дурушуна:

— Муңа ёл берип билмен! — дийди. — Мен онун Алыхезретлери тарапындан шу китапхана сакчы гойлан адам... Хорезм шасының йүзүги билен мөхүр басылан өз буйругы болмаса, бу ерден екеже китабам алып чыкмак гадаган!

Соң ол гөчүрижә буйрук берди:

— Бу китабы яш шазада окап бер!.. Башла!

Гөчүрижи дуры, якымлы сеси билен окамага башлады. Желалетдин дуркы билен гулага өврүлип диңлейәрди. Гаррам бир салым баш атып отурды-да, тизденем иркилди. Хачаңда китапдакы: «Игендер әхли китапларың арасындан бирини — Гомериң Ахиллесиң хем бейлеки гахрыманларың эдерменликлери барада гүррүң берйән «Илиада» поэмасыны говы гөрйәрди. Шол китабы хемише өз янында саклайрды» диен сөзлерини эшиденде Желалетдин сакланып билмән, ички жошгуныны дашына чыкарды:

— Мениңем Игендериң эдерменликлери барадакы шу китабы хемише янымда сакласым гелияр. Йөне ол эере беркидилен халтажыга сыгар ялы, овнужак харплар билен язлан чаклаң гөврүмли китап болса, хич вагт янымдан гоймаздым!

Гөчүрижи иркилип отуран гарра этиячлы назар салды-да, учтанаклап дуран гөзлерини Желалетдине дикип, пышырдады:

— Мен саңа бу китабы гөчүрип берейин, батыр йигит. Йөне муң үчин қырк гүн дагы gerek болар. Элимден гелиән зады сенден гайгырмарын!

Шол вагт гөчүрижиниң чүйше ялы чалымтыл гөреч-

лери, йылгыран вагтында янакларында дөрөйән чукана-жыклар, гызынкы ялы кичижик хем нәзик эллеринде екеже-де йүзүгн, билезигн ёкдугы Желалетдинн на-зарыны эгледі.

— Сен энең-атаң ким? Өзүң ниреден?

— Билемок. Кичижиккәм мени гул базарындан сатын алдылар. Шондан бәрем шахыр Сүлейманның гырнагы болуп гезип йөрүн. Ол маңа окамагы, китап гөчүрмеги, чатмагы, гара, гызыл сыя хем зер билен сурат чекмеги өвретди. Мунуң үчин оңа чәксиз миннетдар. Шейле хү-нәрим барка мен хемише ишем тапарын, ажам өлмен.

— Онда сен гыз экениң-ов?

— Хава, адыма-да Бент Занкыжа дийярлер.

Йүреги гуш ялы товсаклап дуран Желалетдин өзү-не басалык берип, совукганлылык билен шейле дийди:

— Эгер-де вада берен задыңы бержай этсен, хер са-хыпаңа бир динардан хак төләйин. Хер бармагыңа бир йүзүк өтүрип, голларыңа билезик дакайын!

Йүзүни ашак салан гызың янакларындан сырыгып гайдан ики дамжа яш гадымы китабың сахыпасына гачды.

— Жомартлыгың үчин таңры ялкасын, батыр йигит. Йөне маңа о затларың хич бирем герек дәл!..

Желалетдин бирсалым оя батды.

— Сәни бендиликден дындарып, эркинлик багш эдерин!..

Гыз толгунмадан яңа сандыраян сеси билен зордан жогап гайтарды:

— Вада берен китабым ене кырк гүнден тайын бо-лар... Онуң үчин хич хили сылаг-серпай герек дәл... Эгер-де маңа эркинлик багш этсен, өзүм янына барып, гырнагың болжагыма, хич вагт гапдалыңдан айрылма-жагыма ант ичйән.

Желалетдин сычрап еринден турды. Гызың сөзлери-не онуң аклы хайран болды... Шол вагт гарры укудан ояңды. Желалетдин дыңзап гелен дуйгусына басалык берип, эдеп билен гарра миннетдарлык билдирди-де, Еңилмезек-Исгендерин өмри хем эдерменликлери бара-дакы китабың ызыны динлемәге ене-де бир гүн гелмеги вада берип чыкыл гитди.

### III. Терс гелен төлей

Нәхилидир бир мөхүм вакаларың йүзе чыкарына

гарашян Түркан хатын ир сәхерден бәри галагоплы гөрүнйәрди. Жанына яранып билмейән кемпир хызматкәр аялларын икисиниң чекгесине чалды, ене ики санысынам сачындан сүйрәп, йүзлерини ере урды.

Көшкдәки серенжамчы аял өз бикесиниң кирпиклерини сүрмеледи, гашларыны гөк реңк билен тә чекгесиниң ёкары этегине ченли узалдып, йыртыжы гушун ганына мензетди. Ол кемпирин йүзүни илки мазалы агардып, сонам яңақларына гызгылт реңк чалды. Күмүш айнанын өнүнде отуран Түркан хатын хәли-шинди йүз-гөзүне эсеван әдйәрди.

Ахырсоңы өз кешбинден хошал болан Түркан хатын әхли кенизлерини ковуп, башына ак леглегин перлери санжылан хайбатлы шахы бөрүгини гейди. Сонам шеляйын йылгырыш билен өз ойнашы Мухаммет Бен Салыха гирмәге ругсат этди. Гызларынкы ялы чее беденине, сыратына гөвин гидип, Түркан хатын озал сув чекин йөрән бу йигиди хәзир өз әхли мүлклерини доландырыжы әдип белләпди.

Бу хөкмүровай кемпирин өз үстүнде жансерекдигине магат гөз етирийән Бен Салых текепбир хем бихая гөрнүшдә ичерик әтледди. Ол хеммелерин әдиши ялы әллерини дөшүнде говшурман, гушатына гысдырды, каддыны дик тутуп, гызыл сагры әдигини шаркылдадып, ша аялын гашына барды. Чытылан гашлары онун зораякдан гуссалы гөрүнмәге дыржашянына гүвә гечйәрди.

Секиз бурчлы күмүш тагтда отуран Түркан хатын парчадан тикилен тин көйнегиниң эпинлерини дүзедишдирия, өйканжырады.

— Эй, гөзлеримин рөвшени, көпден бәри сен яныңа гелжек болуп алада галып йөрдүм. Йөне гөрийән велин, хенизем мана шол бир ваткы сув дашайжы хызматкәр хөкмүнде середйәрлер өйдйән. Эй, әлем-жахана нур чайян ажайып йылдызым! Саңа шунча йыллап эден вепалы хызматымың музды шу болдумы!

Ша аял дүрли реңкли йүпек билен нагышланан эялтыгыны реңкленен леблерине етирип, кепдеринкә кыбапдаш сесде шейле дийди:

— Эзизим, нәме бейле довула дүшйән? Саңа сөз берән затларымың әхлис ерине етириләр. Мен шу гүн бу ере Хорезмин шасынын гелжетини, саңа Адам атаң ковмунын арзув әдип билжек дережесини бержегини айтдым ахырын.

— Мен сен берйән вадаларыңа ынанмамы гойдум!

Эгер Хорезминң шасы Мухаммет мени шол диййән ёкары дережәне беллемесе, онда башымы алып чөле чыкжакыма ант ичйән.

Ол өзүни гужаклажак болуп чемленен ша аялын эллерини гөдеклик билен ителеди-де, өз арзысыны хас-да артдырян гөрнүшде тиз-тиз әдимләп алагаранкы залдан чыкды.

Өзлериниң тутуш отряддан ыбарат жанпеналары билен гелен гыпжак ханлары эййәм көчелери, ховлыны хем багы долдурыпдылар. Оларын хас ат-абрайлылары тагтлы зала гечип, ыхлас билен баш этип, Түркан хатына голайлашярдылар. Дабаралы саглык-аманлык сорахансонлар, диварын эрнегинде язылан узун инче халынын үстүне гечип, гылычларыны дызларынын үстүне гоюп орнашярдылар. Өңден гелийән дәби бозуп, ханларын әхлиси яны яраглы гелипдирлер, хатда кәбирлериниң окданы, тувултасыдыр совутлары-да барды.

Хорезм шасы мирасдар Желалетдин хем бейлеки бирнәче якин адамлары билен белленилен вагтда — гөге гезелен пейкам ялы минараның депесинден муэззиниң адамлары намаза чагырян сеси икинжи гезек янланандан соң гелдн. Шаның этнинде парча халат барды, билинден гыммат баха дашлар билен безелен алтын гылыжы салланып дурды. Уллакан ак чалмасында алмаз сапаклар ловурдашярды.

Тагтлы зала гирен Хорезм шасы дызларынын үстүнде гылычларына сөөнишип отуран гыпжак ханларыны гөренинден бир дем аяк чекди-де, әхлисини шүбхели, хырсыз назарындан гечирди. Соң саламлашмак ышаратыны әдип, аяларыны гара сакталынын үстүнден йөредди-де, дога окады. Әхли ханлар ыхлас билен эпилип, онуң херекетини гайталадылар. Ханларын бири хас-да гаты гыгырды:

— Бизинң сөйтүли, еңилмез тәзе Игендеримиз Мухаммет Аллаэддин яшасын хем узак йыллар шалык сүрсүн!

Ханларын әхлиси дүрли сесде онуң бу сөзлерини гайталап гыгырышдылар.

Хорезм шасы өңе бирнәче әдим этди. Шу вагтжык дашардан гелип, энтек гөзи өвренишмәни үчин, ол диварлары агачдан бежерилен, пенжирелери гөзенекли алагаранкы залын төрүнде күмүш тагтда тылла парча чоланып отуран хайбатлы әжесини зордан сайгарды. Мухаммет эллерини дөшүнде говшурып, чалажа әгилди-де,

тизлик билен эжесинин янына барып, пышырдады:

— Салам, хорматлы хем сөйгүли, хошниетлигиң шугласы, адалатың нусгасы!

Тылла парчаның эпинлери ғымылдады. Бир чугдам пер санжылан шахы бөрүк ашак эглип, пола галташды. Оглуна баш эген ша аял ене-де тагтында орнашды.

— Сениң бичәре, багтыгара дул эжең әлем-жаханың иң бейик хөкүмдарына тагтым эдйәр! Маңа хормат эт-де, гапдалымда отур!

Мухаммет каддыны дикләп, габакларыны галдыранда, нәче дийсең реңк урлуп, чала ғызардылан кичижик йүзе, ғызыл учганақлар ғаймалашып ичинден гечип гелйән гара гөзлере назары каклышды.

Түркан хатын уллакан яйбаң габа мензеш секиз бурчлы күмүш тагтында эпилеп аяқларының үстүнде отырды. Юрдун иң улы хөкүмдары болан Мухаммет дүзгүн боюнча эжесиниң гапдалында отурмалыды: йөне тагтың әхли ерини Түркан хатының көйнеги тутуп дураны үчин ол гапдалдақы халының үстүнде чөкди. Кувватлы Хорезм шасының өзүнден пессе отураныны ғыпжаклыларына гөз этмек исләп кемпир ниетиниң баша баранына дийсең хошал болды.

Ол пессай сесине нәзиклик әхенини чайып, келлеси-ни силкеләп, сөзе башлады:

— Белент мертебели сөйгүли оглум, мен сени мөхүм меселелери билеликде маслахатлашмақ үчин яныма чагырдым. Ол меселелер бизиң шан-шөхратлы Хорезм шалары неберәмизиң багты хем абаданлыгы билеп баглы. Тагтымызы, хәкимнетимизи хем оларың пенакәрлерини горамағымыз герек. Дине ғыпжакларың бизиң тагтымызың вепалы горатчыларыдыгыны ятда сакла. Бейик Хорезмиң топрагында яшайып бейлеки әхли халқларың ыгтыбарсыз, нәгиле хем питнечидигини билип гой. Оларың бокурдагындан берк тутуп, хемише ғыпжак ғылыжының астында сакламалы.

Какасының ызы билеп зала гиреп Жәлалетдин Түркан хатына хормат билдирди-де, йүпек сапақлар билеп нағышланып, дивары өртүп дуран уллакан тутта тарап бир ғыра чекилди. Шемал тутыны талгадан махалы онуң аңырсындақы әйвана чыкылып ачык гапы гөрүңйәрди. Шазаданың эгнинде чызымкы ғызыл чөкмени, билинде гөк сагры ғынлы ғылыч салланып дуран күмүш кемери, башында-да загпыран реңкли хинди шалындан әдилип селлеси барды.

Түркан хатының сөзлерини эшидип, гыпжак ханларының әхли йигренчлерини өз башындан индержеклерини сүнди сызан Желалетдин әвмезлик билен элини ғылыжының тутайына етирди.

Хорезм шасы әжесиниң айдан сөзлерини өз янындан өлчерип-дөкйән ялы, бир салым сесини чыкарман дурды-да, соң шейле дийди:

— Бизиң хөвүртгәмизиң хем Хорезм шаларының тагтының сынмазлыгының аладасыны әдйән пайхаслы энем, мен саңа гулак асян.

— Мең гарып күлбәме сен алыс юртлары боюн эдирмек үчин тәзе йөришлере тайярланярмышың диен хабарлар телип говушяр... Эгер-де дин ғылыжыны чалып йөркән бирден гурбан болайсаң, бәрде сең куватлы голуң болмаса, әрбет булашыкларың йүзе чымагы мүмкин. Олардан гудраты гүйчли аллаң өзи сакласың! Йөне тагт мирасдары, мениң текепбир агтыгым Желалетдиниң түркменлер билен арасының саздыгы, биз-гыпжакларың әхлимизи ғылычдан гечирмәге тайярдыгы үчин онуң ерине хәзирден Бейик Хорезми доландырып билжек башга бирини беллемек барада ойланмага вагт етди.

— Дана сөзлер! Алмаз ялы ғымнатлы сөзлер! — дийип, ханлар ерли-ерден ғытырышдылар.

• Түркан хатын сөзүни довам этди:

— Шоң үчинем, эзиз оглум, мен өзүмизе мәхрибан гыпжак халкының вепалы ханлары билен маслахатлашып, сениң гыпжаклардан болан яш аялындан дүнйә инен иң кичи оглуң Кутбетдин Озлаг шаны тагт мирасдары эдип беллемегини хайыш этмек карарына телдик... Желалетдини өз юрдуң иң четки вelayatларының бирине хөкүмдар эдип уғрат. Ол бу ерде болса саңа-да, бизе-де ынжалык ёк.

Мухаммет шаның бержек жогабына гарашып, хемелериниң сесине сув сепилен ялы болды. Ша сесини чыкарман оя батып дуршуна йүпек ялы гара сакгалының бир чугдамыны саңылдаян алмаз йүзүкли бармагына чолаярды.

Ене-де сөзе башлан Түркан хатының сесинде бу гезек гахар гатышыклы хайбат әхени айыл-сайыл эшидилди:

— Эгер бу хайышымызы рет этсен, онда гыпжакларың әхлиси Хорезми терк эдип, өз сәхраларына гидерлер. Ер уруп, ерде галан ярлыклы гарып ялы, менем



олара даклышып юртдан чыкарын.

Мухаммедин бир карара гелип билмән жансерек болуп дураныны гөрөн кемпир келлесини бир яна айлап, тылла билезикли инчежик элини ёкары гөтерди. Онуң әдил аркасында Мухаммет Бен Салых дурды. Ол Түркан хатының ышаратына бада-бат дүшүнди-де, дессине залдан чыкып, ызынынданам парчадан тикилен узун лыбасы ере дегип дуран едн яшлы огланжыгын элинден тутуп тетирди.

— Ине, сизин тәзе тагт мирасдарыңыз! — дийип, Түркан хатын хөкүмли сөс билен гыгырды. — Шу огланжыгы шахыншахың өз гадымы хем шөхратлы тагтының диреги хасап әдйәндигини ханлара, беглере, бүтин халка ыглан әдйән.

Ханларын әхлиси сычрап өр турдулар-да, огланжыгын элинден тутуп, бирнәче гезек ёкарык гөтерип гыгырышдылар:

— Бизин ганыбир гыпжак хөкүмдарымыз яшасын хем шалык сүрсүн!

Хорезм шасы еринден туруп, огланжыгы элине алды-да, шейле болжагыны билен ялы, көйнегинин әтегини аз-кем йыгнап, тагтдан ер ачар Түркан хатының гапдалында отуртды.

— Ханлар, беглер, гулак асың! — дийип, Мухаммет ша сөзе башлады. — Гөршүңиз ялы, мен сизин ислегинизи бержай этдим. Инди сизем мең эркиме табын болун. Әнде уллакан сөвеш дур. Алыс Хытая йөриш этмели. Еңилмезек мусулман гошунларыны сөвеше чагырян сурнайын сеси яңландыгы, өз йигитлериңиз билен йөриш шайыны тутарсыңыз дийип умыт әдйән!

Ханларын әхлиси гылычларыны ярысына ченли гынындан согруп, ене-де шаркылдадып ызына итдилер-де, ерли-ерден гыгырышдылар:

— Бизи дүйән о четине ченли әкит, тәзе Бейик Игендер! Биз сең билен әлем-жаханы боюн әгдирис!

Ша гөвнүхош йылгырып, Желалетдинн йүзүнә серетди-де:

— Инди сөйгүли оглум Желалетдинн тәзе мирасдар барадакы пикирини билесим гелйәр. Онуң узакдакы Газна хем Тохарыстана хөкүмдар боласы гелйәрми-кә? — дийди.

Ренки агаран Желалетдин бир дуркуны саклап, совуктанлылык билен жогап гайтарды:

— Аладаң үчин миннетдар, кака. Маңа хич зат ге-

рек дәл. Мен эркинлиги хем уршуң гык-багыны халаян!..

Ол гылыч салланып дуран күмүш гушагыны чөзмөгө дурды.

— Ондан эгэ болуң! — дийип, гыпжаклар гытырышдылар. — Середин, ана, гылыжына япышды!

Желалетдин ловурдап дуран гылыжыны дызына уруп, гап билинден дөвди-де, Түркан хатының өнүне оклады.

— Тагтың горагчысы хем уршужы хөкмүндө инди мениң сизе герегим ёк... Кака, сен өзүңе тэзе пенакэрлер тапындың... Йөне тагтың шулар ялы даянчларындан аллаң өзи саклаверсин!

Желалетдин тутының четини бир яна батлы сырды-да, гүн нуруның болдан дүшйән ерине — эйваның гапысының өнүне барды.

— Мен «өңки мирасдар» диен ярамаз ада галып, бу ерде яшаман. Хорезми терк эдип, жаханың сонсуз ёлларында, ят иллерде өз багтымы аттармага утраяң... Гыпжакларың Бейик Хорезми горажаклары я-да йигренжи дөнүклик этжеклери юрда душман чозанда белли болар. Мен Хорезминң мәхрибан топрагында кемала гелдим. Шон үчинем, ховп абанан махалы онуң азатлыгы угрунда йөнекей нөкер болуп сөвешмөгө гелжөкдигиме ант ичйән!

— Тутуң оны! — дийип, ханлар гыгырышды. — Ол гудузлапдыр!

Агыр окданлы, башы ялдыравук күмүш тувулгалы, узын бойлы даяв гыпжак Желалетдине тарап уграды. Желалетдин барс ялы чаласынлык билен онуң үстүне бөкди-де, дивара гысып, элиндэки гылыжыны ганрып алды. Соңам атылып эйвана чыкды. Бир пурсат аяк чекип, шол дуран еринден Хорезм шасына гыгырды:

— Халкымызың душманының элинден ганрып алан шу гылыжым билен мен өзүме шөхратлы ат газанмага гидйән. Мерхеметли Хыдыр ата сени өз пенасында сакласың!

Желалетдин шол дуран еринден ховла бөкди-де, атына мүнди. Ыйшүп дуран мәхеллениң ичинден:

— Яшасың Желалетдин батырымыз! — диен сеслер яңланды.

Шол вагт Хорезм шаның гусса хем өкүнже югрулан сеси эшидилди:

— Оглум, эзиз оглум! Сени нә гүне сезевар этдим?! Мен иң говы оглумдан, тапылгысыз достумдан жыда

дүшдүм. Гойберен бу хатамың астындан нәдип чыкар-  
кам?

Шол вагт текепбир кешпли, эли ялпак күмүш гап-  
лы Бен Салых Хорезм шасының гашына барды. Ол  
гапта тәзе тагт мирасдарының сайланяндыгы хақында-  
кы буйрук язлан бир тагта кагыз барды.

— Еңилмезек, — дийип, Бен Салых якымлы сесини  
яңсылы сүндүрүп сөзө башлады — шу ере сизин кера-  
матлы голуңызы, өз белент адыңызы язмалы.

— Бейле гүрлешмәге ненең хет этдин? — дийип, Му-  
хаммет ша дергазап болуп гыгырды.

— Сиз шу буйруга гол чекмели, — дийип, Бен Салых  
бир дуркуны үйттөтмән ене гайталады.

Гахар-газабы аңры хетде етен Хорезм шасы бу ге-  
дем ойнашы бада-бат ере язды-да, элиндәки күмүш гап  
билен чем гелен ерине суншуруп уграды. Бен Салых  
йүзин дүшүп ятышына эллерини далдаладып, йүзүни  
ургудан горажак болярды... Ша оны депгиләп дуршуна  
бокурдагыны харладып, хашлап, гахарыны дашына чы-  
карьды:

— Дейюсын бири, шейтана сапак берен кеззап дий-  
сә! Алланың ердәки көлегеси болан маңа буйрук гети-  
рерче, сен ким болупсын?! Мунун сен ялы еңилугын  
дәл-де, бейик везирин боржудыгыны унутдыңмы, мах-  
лук?

Түркан хатының ябаны пишигички ялы чиркин сеси  
нәтжеклерини билмән дуран ханларын говурыны басып  
яңланды:

— Вай, дат, мен оғлумы көшөшдириң!.. Оң гахар-  
газапдан яңа аклыны йтиренини гөрүп дурсуңыз-а. Мен  
вепалы көмөкчим Бен Салых депгилемәни бес эт!  
Оң әййәм йүзүни гара ган әдипсин, бурнуны оврадып-  
сың!

Ханлар Хорезм шасыны көшөшдирмәге окдурылды-  
лар. Узын бойлы, даяв Мухаммет ша өзүне япышан  
гыпжакларын херсини бир яңа зыңды... Яшулы ханла-  
рын үчүси ерде ятан габы гөтерип, катызы хем өңкүси  
ялы әдип гойдулар-да, хормат билен шаның янына ба-  
рып, элине галам тутдурдылар.

Хорезм шасы буйругын йүзүне-де серетмән гол чек-  
ди-де, галамы дивара тарап зыңып гойберди. Ол кел-  
лесини тутуп, шол өңки сөзлерини ахмыр билен гайта-  
ларды:

— Нәхили оғулдан, нәхили ажайып достдан жыда дүшдүм!

Буйрукда тагт мирасдарыны сайламакдан башга-да, Түркан хатының мүлклерини доландырыжы Мухаммет Бен Салыхың ыхласлы гуллугыны назарда тутуп, оны бейик везир хем көрпе Кутбеддин Озлаг шаның тербие-чиси везипесине беллемек барада-да язлыпды.

Башыны гөтерип, буйруга гол чекиленини гөрөн Бен Салых йүзүниң ганыны сүпүрип дуршуна, газаплы те-кепбирлик билен Мухаммет ша гарап пышырдады:

— Мен бу ган үчин шахыншаданам, өңки тагт ми-расдары Желалетдинденем арымы ерине саларын!..

Түркан хатын сүйнүп ятан Бен Салыхың үстүне эг-лип, гулагына пышырдады:

— Хөкүмдарыңам, агтыгымыңам жанларыны жә-хеннеме ёлла!

#### IV. Екирилен шазаданың дөстөрханы

...Гүнүң батян еринден башлап, тә  
дотян ерине чейли эхли ерде бизиң  
душманларымыз бар.

Ибн Заххыр.

Шол гүнүң эртеси Желалетдин эжеси Айжәжегин яшаян жайында өз отагында отырды. Ол атының эс-бапларына серенжам берип, ин чемели хем беркини сай-лап алды, чекисиниң йыртык ерлерини чатды. Эери гөз-ден гөчирип, кечесини чалшырды. Гыпжак ханындан алан гылыжыны арассалап, йителтди.

— Гов-а дәл экен велин... — дийип, хүңүрдеди. — Ай, ёл үчин болян экен-дә.

Ол гылыжына гын сайлады, хоржунының гөзлерине кишмиш, эрик кишдесидир какадылан күлче салды. Атына бәш гүнлүк ийм болар ялы бир халтаны арпадан долдурды.

Сөйги билен сүннәленип гөчүрилен Истендер Зүлкар-нейн хақындакы китабы гызыл йүпек яглыга долап, хоржуна дыкды-да, гара атына серетмек үчин ховла чыкды.

Ол гайгы-аладасыз, шадыянлык билен өз дүзен ай-дымжыгына хиңленди:

Гөч йигитлер сап тутуп,  
Жене уграса эгер,  
Душман чар яна даргап,  
Чөпө-чалама синер.

Пейкам дей шувлап,  
Атылар өңө.  
Йигитлең херси  
Тай гелер мүңө.

Айжәжек оглуның янына гелип, гуссалы әхенде сөзө башлады:

— Сени эртирден бәри сынлап йөрүн... Нәме хыяла мүндүн? Ыхлас билен ёл шайыңы тутушың алыс мензиле гитжеге мензейәр.

— Ёк-ла, бейле дәл, мәхрибаным! Мен дине Тимур Мәлигинкә мыхманчылыга гитмекчи, онуң ичинде сугунлар, жеренлер гезишип йөрөн уллакан багынын бир гырасында ерлешйән жайында яшап, ав этмекчи.

— Тимур Мәлигин о багында екегапанлардыр гап-лаңларам-а гезишип йөрмүш диййәрлер? — дийип, Айжәжек ховсала дүшди.

— Адамлар о хайванлардан хас горкунч! — дийип, Желалетдин гашларыны чытып жогап берди-де, бөлек көчө билен гара атының йүпек ялы эндамыны сүпүрмәге башлады. Ол гүйменип дуршуна айдыма хинленмегини довам этдирди:

Топуланда душмана  
Ёлбарс дейин гүйчлүдир.  
Гылычлары ялав дек,  
Ганымлардан өчлүдир.

Пейкам дей шувлап,  
Атылар өңө.  
Йигитлең херси  
Тай гелер мүңө.

— Яңы Тимур Мәлигин адыны тутаныңызы эшитдим!.. Ине-де, өзүм гашыңда хәзир болуп дурун!..

Узын бойлы, яшынын бир чене барандыгына гарамаздан, сырдам хем гүйчли Тимур Мәлик багын дервезесиңден гирди. Онуң ызындан Хорезм шасының көшгө эсеван эдйән векили яйбаң күмүш габы депесине гөтерип, дабаралы әдим уруп гелийәрди. Гапда дашына ала-мула мата оранан дүйрленги кагыз барды.

Иң ыздан гелйән хызматкәр хөбешинин элиндәки натышлы гапда назныгматлар үйшүп дурды. Гарры серкерде илки ша аялы Айжәжеге ере ченли эглип тагзым этди, соңам көне достларча Желалетдини гужаклап, огшады.

— Мен сөң янына онуң Алыхезретлери какаң буйругы боюнча гелдим. Шахыншах саңа пайтагтдан чыкып гитмеги гадаган әдйәндиғиңи айтмагы берк табшырды. Гыпжак ханының ғылыжыны ганрып алып, батыр йиғит болуп етишениңи субут эдениңе бегенен какаң Тыллалы көшгүни мивели багы билен бирликде хемешелик сениң ыгтыярыңа гечирйәр!..

Тимур Мәлик чеп гөзүни чалажа сүзүп, Айжәжек билен Желалетдиниң бири-бирине гең галыжы назар дикишлерине сын әдип дуршуна сөзүни довам этди:

— Онуң Алыхезрегелери саңа Тыллалы көшгүне хаял әтмән, шу гүнүң өзүнде гечмеги табшырды. Себәби онуң өзи эртир агшамлык сөң тәзе юрдуна мыхманчылыга гелмекчи. Хызматкәрлер эййәм сөң үчин халылары, йүпек яссыклары, гап-гачлары, онуң Алыхезретлеринин хорматына берилжек агшам нахары үчин ябаны өрдеклер хем кәкиликлери тайярлап йөрлер.

— Ханы, о көшги Түркан хатын өзүне алжак болуп йөрән ялыды-ла? Ол биләйсе нәме диер? — дийип, Айжәжек ынжалыкдан гачды.

— Шахыншахын сизе гаты тиз гөчүн диймәси шон үчин-дә. Сиз өнүртсениз, Түркан хатын соң ызына алып билмез. Онсоңам, шу күмүш гапдакы кагызда мундан бейләк Тыллалы көшгүниң сизин ыгтыярыңызга гечйәндиги хакында онуң Алыхезретлеринин, шыхулысламын хем арз диванының кетдесиниң голы чекилип, мөхүр басылан бейик перманы бар.

Векил ыхлас билен гөзүниң яшыны сүпүрип, ере ченли эглип тагзым этди-де, күмүш габы узатды. Желалетдин дүйрленги кагызы язды-да, гөз гездирип, әжесине берди:

— Булар мең нәмәме деркар? Муна дерек какам мени серхетде дуран гошунына мүнбашы белләп, өмүр биз билен өч болуп йөрән гарахытайлыларын үстүне аламана гитмәге рутсат эден болса хас говы борды!.. — Шей дийди-де, Желалетдин ене атының аркасыны сүпүрмәге башлады.

Айжәжек ара гошулды:

— Эдермен хем шөхратлы Тимур Мәлик! Оглумын

хем мен адымдан эден белент хорматы үчин шаха мин-нетдарлыгымызы етир. Желалетдин шу гүн агшам көшге барарам, өтмели затлаң хеммесини эдерем.

— Хорматлы Айжәжек, ине, бу наз-ныгматлары хем онун астындакы дүр монжугы шейле айдың пайхаслы, эдермен огул тербиеләп етишдирениңиз үчин шахыншах сизе иберди!

Тимур Мәлик хызматкәр хебешиниң элиндәки габы алып, Айжәкеге узатды.

Эртеси мыхманларын гелжек учурларында Желалетдин өз тәзе мүлкүндә уллакан агажын астында гурлан агач секиде отырды. Бир гапдалда оңа Хорезм шасынын совгат берен докуз аты хатар тутуп дурды. Оларын үчүси эдил барсыңкы ялы гара тегмилли чал, бейлеки үчүси чыпар, галанлары болса гара атларды. Хеммесиниң өң хем арт аяклары душалып, теблә өрклененди. Чарваларын эндигине гөрә, сиңеклерден хем йити гүнден горамак үчин атларын тутуш аркасыны келлелери билен бирликде япып дуран кече ичирти атылыпдыр. Дине гулаклары хем сиңекден горанып булайлаян гуйруклары гөрүнйәрди.

Желалетдин тәзе юрда гөчүп гелмеги мынасыбетли тутян тоюна чагыран адамларына — Хорезм шасына якын дурян атлы көшк эмеждарларына гарашярды. Йөне олардан гелйән чапарларын гетирйән хатларынын хеммесинде бирмензеш бахана — ягны, «яравсыздыгы», «гыссаглы, мөхүм дөвлет ишиниң чыкандыгы себәпли, нәче гынанса-да, чакылыга барып билмежекдиги» барадакы хабарлар барды.

Дине гарры Тимур Мәлик гелип, олам Хорезм шасынын эжеси Түркан хатынын агыр халда ятанлыгы үчин, чакылыга бармак меселесини голайдакы гүнлерин бирине гечирмели боландыгына «гынанжыны» мәлим этди. Ол шаның Бейик Истендерин хорматына гечирилжек эртирки байрамчылыга Желалетдининем хөкман гатнашмагыны талап эдйәнини-де дуйдурды.

Желалетдин гаты сыгырып, ызынданам шахыр Монтесерин шу сетирлерини айтды:

Ине, мевин атым билен ярагым,

Тутар олар маңа тоюң дерегин!

Сыкылыга йигитлерин баштутаны ылгап гелди. Желалетдин онун йүзүне гарап, гашы билен ышарат этди. Йигит хас голай гелип, баш әгди.

— Биз уллакан той дестерхананы тайярладык. Йөне мыхманлар ёк! Ела саклав гой-да, өтегчилерин хеммесинден хабар ал. Оларын арасында мең гөвнүми хош эдип билжекклери бар болса, хеммесини шу ере гетир. Мен икийүзли ханлара дерек нәбелли ёлагчылара хеззет-хормат эденими ыбалы гөрийән.

— Айдышын ялы эдерин! — дийип, йигит дервезә тарап окдурылды.

Желалетдин агач секинин үстүнде гүйчли ал шерапдан овуртлап отурышына Тимур Мәлиге шейле дийди:

— Какамың мени нәме үчин бу ерде саклаянына хич дүшүнип билемок. Я халың үстүнде гышарып, эртеки динләними говы гөрийәрмикә?.. Мениң гөвнүм сычрап дуран аты, йити гылыжы хем сәхра шемалыны күйсөйәр...

— Шахыншах догры эдйәр — дийип, Тимур Мәлик жогап берди. — Сен гитсең, болмаз. Даш-төверекде уруш оды алавляяр. Гыпжак ханлары Хорезм шасындан өз сәхраларына гошун чекмегини хайыш эдйәрлер. Ол ере гүндогардан бир нәбелли халк дөкүлипдир. Олар говы өрүлерден гыпжакларын малларыны ковуп, өз гылял сүрүлерини бакярмышлар.

— Какам Хорезмден әхли гыпжак ханларыны ковуп, шоларсыз хөкүмдарлык этсе оңат боларды. Олаң гарынларыны ят алып, гөзлери гызарыпдыр. Өзлерем бизиң дайханларымызы талаярлар. Кын гүнлер башымыздан инәйсе, олаң бары какама дөнүклик эдер.

— Бейле болжагыны нәбилйәң? — дийип, Тимур Мәлик гашларыны терип сорады.

— Шаның Хорезмиң халкына ыннанман, дәвлети хем дүзгүн-тертиби горамагы йигренжи Түркан хатынын гетирен гелмишек ханларының ыгтыярына бермеги гоюн сүрүсине гурды чопан белләнден энайы дәл. Шейле чопан сүринден зат гойман, соңам өз дашына гечер.

Тизден йигитлерин баштутаны доланып гелди. Гүне гаралан, үстбашлары дуршуна тозана гөмүлен үч атлы онуң ызына дүшүп гелйәрди. Атлыларын ики четкиси яраглыды, йүп билен эере саралан ортакының гөрнүши есири ятладярды.

— Ине, арзылы мыхманлары тетирдим — дийип, йигит гыгырды. — Гең тәзеликлери шулар айдып берер!

Есириң гөрнүши бу этрапда гөрүнйән адамлардан үйтгешикти. Ол гылдан ишилен йүп билен нәче дийсең



саралыпдыр. Чеп эгнине гызыл золаклар тикилен<sup>1</sup> узун гөк доны, этеклери ёкарык эгрелип дуран ялпак кече телпегин онун хайсыңдыр бир нәбелли тайпаданлыгына гүвә гечйәрди. Ики тай чекгесинден шах ялы болуп узалып гайдян өрүлти сачлары эгнине дүшүп дурды. Вагшыяна йылдыраян гыйык гөзлери бир нокада дикилгиди.

— Есири бәрик гетир — дийип, Желалетдин сесленди. — Бу ким, ниреден тутдун?

— Сөрхетде, Отрар шәхериниң голайындакы сәхрада эле салдык. Даявлыгы чениң дәл экен. Үч болуп зордан сарадык.

— Нәме гүррүн берйәр?

— Еңилмезек татар хөкүмдары Чингиз ханын гошунындандырын диййәр. Бизе тарап гелйәр экен.

— Бейле сараманда болмадымы?

— Мунун бизиң еримизде нәме иши бар? Белки-де, жансыздыр?

Желалетдин есири үнс билен сынлап, совал берди:

— Ким сен, угруң нирә, нәме үчин барың?

— Мен бир эркана ав эдип йөрөн мерген. Адыма Гуркан батыр диййәрлер. Өзүм-өзүме ханам, нөкерем. Хусыт Чингиз ханын гошуныны ташланымн сөбәби, ол гызыл сакгал, йүзи эңшәп дуран гарры мениң какамн хем ики дөганымн билонургасыны яздырдып өлдүртди... Сөбәби өз деми дүшйән ерде әхли зат оң эркине табың болмалы!.. Мен сизиң — Хорезмиң парахат халкының үстүне айылганч сөвешә тайын болуң диймәге, Чингиз ханын бейик серкердедигини, гахар-газабының ёвуздыгыны, харбы тәлиме өкдедигини дуйдурмага гелдим. Эгер онун сөзүне ынанаидыгыңыз, бүтин шалыгыңыз күлө, кесеге өрүләр! Гылыңдыр найзаларыңызы, яйдыр пейкамларыңызы хәзирлән! Шовлулык эдермениң ярыдыр, горкак өзүни бетбагтлыга сезевар эдйәндир!..

— Саңа сыным отуряр, Гуркан батыр! Бу гүн мен мыхманым боларсың — Соң ол йигитлере йүзленди: — Гелиң, сизем секә гечин. Хәзир нахар эдинерис, сүйжи мей ичерис, мыхманың гүррүңини динләрис — Желалетдин сөзүниң үстүни етирди: — Эртир Тимур Мәлик Гуркан батыры арз диванына әкидер. О ерде хемме зады жикме-жик сорарлар.

<sup>1</sup> Эңилмезек гызыл золаклар — монгол гошунында офицер чинин аламанлавыяң беллик.

— Мен муны өз гошуныма алаярын — дийип, Тимур Мәлик сесленди.

Хеммелер секиниң үстүнде орнашып, хызматкәрлерин болдан тайярлан дестерханының дашына гечдилер. Го-лайдакы бәгүл дүйплериниң арасында ерлешен сазан-далар айдым-саз билен йыгнананларын гөвнүни ачды.

## V. Бейик Искендере нуба

Энтек даңам атманка Хорезм шаның гөзаралы, үсти ярым укулы гаравуллы галасының гапдалындакы көш-гүниң яйбаң үчегинде Гурун, Газнаның, Балхын, Баниа-нын, Термезиң хем юрдун бейлеки майда веляятлары-ның хөкүмдарларының яш хаилары хатара дурдулар. Бу гопбам хөкүмдарлар питие турузаймазлары ялы, Хорезм шасы оларын огулларыны өз көшгүнде замуи саклаярды. Яш ханларын хеммесиниң элинде яйбаң мис гаплардыр жаңлы хем адаты депреклер барды.

Шол ерде, яйбаң үчегин бейлеки тарапында эллери узун кернайлы, чиркин сөсли түйдүкли хем бейлеки майда саз гураллы сазандалар топар тутушып дурды. Бир четрәкде эсасы харбы баштутанлар хем юрдун ёкары хөкүмдарлары өзбашларына топланыпдылар.

Буларын бары хер хепдәниң анна гүни ирден меш-хур серкерде Искендер Зүлкарнейиниң хатырасына ге-чирилийән нуба<sup>1</sup> гатнашмак үчин бу ере йыгнанярдылар.

Бу дабараны македониялы басыбалыжа дийсең бе-лент сарпа гойян Мухаммет ша гиризипди.

Гойны чал булутлы гараңкы асманың гүндогар чети илки сымгылт өвсүп, дура-бара гойы гызыл реңке боял-ды. Алыода думана чүмүп отуран Үргенч шәхери кем-кемден оянып, жайларын депесинден сан-сажаксыз гө-гүмтил түсселер бурум-бурум болуп асманга гөтерилип утрады. Догуп гелиән гүнүн гызгылт шөхлелери хова-ланып отуран белент ымаратларын — метжитлерин, ми-наралардыр динлерин депелерине элван өвүшгин чай-ды. Үчекде үйшүп дуранларын эхлиси сеслерини чыкар-ман Бейик Хорезмин тазаплы хөкүмдарының пейда бо-ларына гарашярдылар.

Асманга гезелен белент минараларын депесинден азанчыларын чаганыңкы ялы инче, шаңны сеслери яң-ланып утрады:

<sup>1</sup> Нуба — дабаралы концерт, шагалаң.

— Кимде — ким укуда дәл болса эг-е-е-р,  
Он үстүнө аллаң рехмеди яг-а-а-р!  
Бейикдир ал-ла-а!

Хорезм шасы ички басганчаклар билен мейданча тарап йөнелди. Ол эдил сөвеште гитжек ялы, яраг барыны дакыныпдыр. Башы тувулгалы, эгни ак донлы, өзем уллакан гадымы галканы сөйгет эдинип барялды.

Шаның ызындан барян векил, арз диванының кетдөси, Тимур Мәлик хем хөкүмдарың оглы, озалкы тагт мирасдары Желалетдин херси өз дурмалы орунларыны эеледи. Хорезм шасы алтын чайылан тагтың янына барды-да, гылыжыны галгатды. Әхли сазандалар Истендерин шанына дабаралы айдыма башладылар. Айдым кесилип, диңе онуң иң соңкы овалларының көне диңлерде пессай янланян махалы Мухаммет ша батлы, ынамлы сеси билен йыгнананлара йүзленди:

— Бейик Хорезмин эдермен эсерлерери болан биз, бу гүн еңилмез халыпамыз Истендерин шөхратыны беленде гөтерелиң. Ол сөвешлерде хемише bize гөрелде болмалыдыр. Онуң өзи гайдувсыз гошунының өңүнө дүшүп, хемише өң хатарда сөвешипдир... Бизе алыс, эмма шанлы йериш гарашяр. Басым биз өз эдермен гошунымызы гүңдогара — укуда ятан Хытайың пайтагтына бакан сүрерис. Оны боюн эгдирип, хытайың көшклеринден топлан байлыгымызы мүнлерче дүели кервене йүкләп юрдумыза тетиренимизден соң гүнбатара — мениң душманым болан бойнуётун халиф Насырың гаршысына гошун чекерис... Мен өз найзамы Багдат халифиниң пайтагтының иң эсасы метжидиниң өңүндө дикжегиме касам эдйән! Шейдип, Бейик Хорезмин серхедини чар тарапа гинелденимизден соң биз бүтин Азияда иң улы хем кувватлы дөвлетин ээси боларыс!..

Адамларың бирден янланан гыкылыгы хованы элендирди:

— Яшасын бизиң тәзе Истендеримиз — кувватлы Хорезмин бейик шахыншасы!

Хорезм шасы көне галканы өңүнө тутуп, тагтда отурды. Хеммелер эллерини гарнының үстүндө гоюп, эпилип онуң янына гелдилер-де, гейиминиң четини огшадылар, шаның кесгир акылы, эдерменлиги хем инди газанжак бейик еңишлери барада махабатлы сөзлер айтдылар.

Желалетдин гашларыны чытып, дымып дурды. Тимур Мәлик пессай сес билен она йүзленди:

— Сен нә гама батдын? Какана хош якайжак бир затлар дий-дә.

— Мен оңа ата-бабаларымызын: «Гүйчлүдирин дийме — өзүнденем гүйчлә учарсын. Мекирдирин дийме — өзүнденем мекире учарсын» диен накылыны ятладардым. Йөрише гитмек үчин...

Оңа сөзүни соңламага май болмады. Мейданчада пейда болан хызматкәр ювашжадан, аягының дараклыгына басып, векилиң янына барды-да, гулагына бир затлар пышырдады. Векилем пышырдап өзүне айдылан затларың өзенини Желалетдине етирди. Желалетдин сесине бат берип Хорезм шасына йүзленди:

— Хезрет, сөхбетинизи бөлийәними багышла. Көшге үч саны нәбелли чет юртлы гелип, гедемлик хем гопбамлык билен сениң өзлериңи хаял этмән кабул этмегини сораармышлар.

Хорезм шасы йүзүни чытып, газап билен гашларыны герди:

— Киммиш олар? Ким иберипдир? Хайсы юртдан гелипдирлер?

Хызматкәр дыза чөкүп, горкудан яңа эндирейән сеси билен жогап берди:

— Олаң гедемлик билен айдан сөзлериңи болшы ялы сизе етирийәним үчин гүнәми гечин, хезрет. Олар бизиң серхедимизден өлем-жаханың ёвуз хөкүмдары, монголларың еңилмез шасы Чингиз ханың чапары болуп гелдик диййәрлер.

Гыпжак ханларының бири сесине бат берди:

— Гүп-гүпүң биридир-дә! Олар ялы чапарлары масгара әдип ызына ковмалы!

Тимур Мәлик парахат сесленди:

— Ховлукмак нәмә герек? Илки олаң кимдигини, нәме ислейәндиклериңи аныкламалы.

Бейлеки ханларам ерли-ерден гыгырышдылар:

— О кеззаплары, сәхра сүлгүнлериңи гөрелиң. Нәме этмели болса соң әдерис!

Гитмәге хыялланып ша ене-де тагтда орнашды.

— О чет юртлулар гой, бәрик гелсин! Мең олары гөресим гелйәр.

Хызматкәр йүврүп гитди. Тимур Мәлигиң табшырыгы боюнча сазандалар гаршы алыш маршыны чалдылар. Муңдан озал хич ватт гөрүлмедик үч саны нәтаныш мейданча галып уграды. Эгинлери гыраларына тилкиниң хамы тутулан узын гөк донлы, башлары са-

мыр дерисинден тикилен телпекли, биллери эгри гылыч-лы илчилер тагтың өңүне барып, бейлеки эхли адамлардан тапавутлылыкда шахыншаха тагзым этмән, башларыны дик тутуп дурдулар.

Оларың бири сөзе башлады:

— Эхли монголларың еңилмезек хөкүмдары бейик Чингиз хан адатдан дашары илчилер хөкүмүнде бизи Хорезмнің шөхратлы хәкими болан сениң яныңа достлук хем хошниетли гоңшулык барада геплешик гечирмек үчин иберди. Ол саңа совгат ёллады хем шу сөзлери айтмагы буюрды... Онуң сөзлерини окамага ругсат эт...

— Ока!

Илчи гөк мум мөхүр басылан дүйрленги кагызы язып, окамага башлады:

— «Мен Хытайы тоздурып, онуң гүйчли хөкүмдарыны өңүмде баш эгмәге межбур этдим. Мен кән халклары өзүме табын этдим. Мен уч-тыраксыз Азияның эхли ерини өз ғысымыма ғысдым. Бу гүнем сениң юрдун серхедине етдим. Эгер мениң билен парахат яшашасын гелсе, бизиң тәжирлеримиз хем сөвда кервенлеримиз үчин өз серхетлерини ач, менем сизиң тәжирлеринизе өз еримде эркана сөвда этмәге ыгтыяр берерин. Сөвер оглум, мен саңа достлук...»

Хорезм шасы гахар билен сычрап турды-да, гылыжыны гүтледип урды:

— Нәме дийдин? Сизиң сан-саласыз, нәбелли ханыңыз маңа «сөвер оглум» диймәге ненең хет эдйәр? Мен эгер ислесем, я-да ол бу сөзе мынасып болса сизиң гедем хөкүмдарыныза «оглум» дийип билерин. Мен өзүме хормат гоюлмагыны талап эдйән, сиз тетеллилер билен геплешесимем геленок! Сәхрайы бадыхова ханың бу паңкелле илчилерини гүм эдий ковун!

Хорезм шасы илчиниң элинден Чингиз ханың хатыны какып алды-да, йыртым-йыртым эдип, онуң йүзүне урды. Соңам векилиң угратмагыңда бада-бат мейданчаны ташлап, көшгүне бакан йөнелди.

Гыпжақ ханлары довла дүшүп ғыгырышдылар:

— Гедемлери өлдүрмели! Чапмалы! Гой, оларың каганы бизиң бейик шахыншахымызы масгараланың нә гүне дүшйәндигини гөрсүн!

Ханларың бири хаты окан илчә топулды-да, гылыч билен уруп ере язды.

Желалетдин ара дүшүп, ылыжыны согурды-да, бей-леки ики монгол илчилерини пеналады:

— Самсыклар! Пәлиңизден гайдын! Сиз нәме: «Илчини богмазлар, арачыны өлдүрмөзлөр» дийлен кануны унутдыңызы. Өзүм булары гораг астына алян. Булары битиниң бурнуны ганатман, серхеде элтип гайтсынлар.

Тимур Мәлигем ылыжыны ынындан согурды:

— Хөкүмдарларының гашына саг-аман барар ялы, булаң аладасыны өзүм эдерин.

Желалетдин буйрук берди:

— Хызматкәрлер, өлдүрилен илчиниң жөседини гөтерин-де, шыхулыслама табшырың. Гой, ол муны мынасып гөрнүшдө жайласын... Мунуң ялы самсыклык этмек герек дәдди велин... Бу өлүмиң айылганч бетбагтчылыгың башы болмагам ахмал...

## VI. «Әлеми сарсырыжының» лагеринде

Гара Иртышын ёкары акымларында, төк отлы сәхраниң ортасында селеңләп отуран ялңыз депәниң этегинде депесинде ики шахлы өкүзиң алтындан ясалан келлесине меңзеш шекил отурдылан уллакан сары йүпек чадыр дурды. Оны Чингиз хан хытай императорындан олжа алыпды. Чадырың аңры янында гүммеzekлөп отуран ики ак өйүң гап билине инсиз алабедер халы оралыпдыр. Оларың биринде Чингиз ханың ин яш, гөзел аялы Кулан хатын өз көрпеже оглы хем хызматкәр хытай зенанлары билен яшайрды.

Сары чадырың өңүндөки арасса эдилип сүпүрилен мейданчадакы дашдан өрүлен он ики саны гурбан берилйән оҗак кысмы дестада хемише алав янып дурды. Бейик каганың янына тағзым этмәге барян адамларың хеммеси шол алавларың арасындан гечмәге борчлуды. Дога окашып, бөгүришип товсаклашян порханларың айтмагына гөрә, шол алавларың арасындан геченде гара йүрекли адамлар эрбет пикирлеринден сапланып, пәлияманың төверегинде гөзе гөрүнмән гаймалашян арвах-жыңлар умма гачярмыш.

Чадырың бир гапдалында Сәтәр атлы ак ат алтын теблә өркленги дурды. Гөзлери учганаклап дуран бу ата хениз хич бир адам мүнүп гөрмәнди. Белет адамларың айтмагына гөрә, Чингиз ханың йөришлери вагында монгол тошунларының пенакәри, ёвуз уруш ху-

дайы Сульдэ гөзө гөрүнмән шол атың үстүндө отуруп, олары улы еңишлере алып барярмыш.

Чадырын бейле гапдалында Чингиз ханың нң говы гөрийән сөвеш аты — яйбаң төвүслн Найман хемише эерленти дурды. Аяклары хем гуйругы гара, онургасының үстүнден гара золак узалып гидйән ачык чыпар реңкли Найман гадымкы ябаны сәхра атларының тохумынданды.

Кераматлы Сәтэрин гапдалында ере санжылан узын бамбук чыбыгындан гыртыны пенжесине гысып дуран бүргүт шекиллендирилен докуз гуйруклы байдак пасырдаярды. Голайдакы агылда сайлама байталлар өз тайчанаклары билен топланышып дурды. Каган олары хемише көпүржикләп дуран тәзе гымыз ичмек үчин саклаярды.

Депәнин төверегине жанпеналар — тургаудлар үч хатар болуп айланыпдыр. Яратлы, окданлы хем демир тувулгалы жанпеналар монгол хөкүмдарының кераматлы чадырына жанлы-жемендәниң аягы секмез ялы сак дурдылар.

Ондан аңырда — сәхраның гойнунда монголларын гара өйлери хем тангутларын сары чадырлары яйрап отырды. Каганың бу шахсы күренинде мүн саны ак атлы сайлама жанпеналары яшаярды. Бу мүнлүк дине ат-овазлы ханларын огулларындан ыбаратды. Каган оларын хас дүшби хем эдерменлерини сайлап, отрядлара баштутан беллейәрди.

Ондан аңырда ерлешен күренлер гин сәхран гойнуна пытрап, гүр токай билен өртүлен гөк даглара ченли узалып гидйәрди. Күренлерин арасындакы бош мейданларда дүөлөр, өкүзлөр хем дүрли реңкли гылял сүрүлери отлашып йөрди. Атбакарлар гыкылыклашып, херси айратын реңкте болан сүрүлерин гарышмазлыгы, яш тайчанаклы байталларын өзбашына отлап йөрен топарына якынлашмазлыгы үчин эллериндәки гамчыларыдыр сыртмакларыны булайлап, ондан-она ат саярдылар.

Монголларын лагерн өз айратын дурмушы, тертип-дүзгүни хем дөп-дессуры билен яшаярды. Гошун уммасыз улы төрүнйәрди. Ол хакда әдил жошан деңиз ялы әгирт хем горкунч дийип гүррүн эдйәрдилер. Дине «гүнүн батая ериндәки» юртлары боюн эдирмәге гиден монгол гошунының жеми санының бир йүз йигрими бәш мүн адамдан ыбаратдыгыны тәк Чингиз ханың өзи хем

онун иң жакын адамлары билдирди. «Әлеми сарсдырыжы», ине, шу гошун билен Бейик Хорезми хем онун билен арачәкдеш юртылары басып алмагы йүрегине дүвди.

Гүнортаның түп ыссысында хич хили өвүстинсиз сәхраның үстүнде тебт алан гызгын хоҗа эндирап дурды. Чингиз ханың бүтин лагери мелуллыгың гойнунда меймирейәрди. Адатда, дүзлүкде айланышып йөрөн атларам хәзир ковчум тутушып, гымылдаман, диңе келлерини силкеләп төвереклеринде гаймалашян бөкелеклерден горанярдылар.

Алысдан эдил синегин выззылдысына чалымдаш согуп чыкян инчежик сес эшидилди. Соңра чалт-чалт жыңырдаян жаң сеси айыл-сайыл болуп уграды. Сәхел вагтданаң ики адамың йүзин салып гелйән атларының тойнагындан гөтерилйән чал тозан гөрүнди... Олар гара монгол өйлериниң янына етенлеринде атларың бири йыкылды-да, үстүндәки отуран түвдүрилип гитди.

Ылгашып баран жанпеналар атларың жылавундан япышып, олары саклав ере алып гитдилер. Янлары гаравушлы ики адам тайчанақларың сакланян агылының деңинден гечип барыркалар Чингиз хана саташдылар. Әпет гөврели, яры чаларан узын чыпар сакгаллы каганың эгинде гара реңкли йөнекей чопан гейми, аягында ак гайыш әдиги барды. Ол ак байталың өңүнде чөкүне дүшүп отурышына, эңтек гоҗы аякланмадык чал тайчанагың эмелсизлик билен сокжап, әжесини эмжек болшуны сынлаярды.

Гелен ики адамың эллери саралгыды. Гүп ялы чишен йүзлери дуршуна ярады. Кешилери танар ялы болманы үчин, каган олара тарап өврүлди-де, ген галып сорады:

— Ким борсуңыз?

— Бейик каган! Озал биз сениң мүнбашыларыңдык. Хәзир велин гөрдөн чыкандан тапавудымыз ёк. Хорезмин шасы бизи масгаралап, эдил гарақчы ялы кабул этди. Онуң янындакы гөдем ханлар болса эстерин абрайы хем мертебеси болан сакгалымызы отладылар! Соңам серхеде гетирдилер-де, атларымызы хем бейлеки әхли затларымызы алып, масгара эдип ковуп гойбердилер.

— Мең вепалы көмәкчим хем эгиндешим Ибн Кефреж Богра ниреде?

— Сең хатыны доғры дуруп, болшы ялы оканы үчин



хорезмли итлер оны чапып ташладылар.

— О нәхили? Мен илчими керчгедилерми?! Эдермен, вепалы Ибн Кефреж Богра өлүпдир-дә онда?

— Хайп, шейле болды!..

Чингиз хан энрәп, бир ғысым гум алды-да, депесинден сечди. Юмругы билен яш сырыгян йүзүни сүпүрди. Ол агыр гөвресини тагашыксыз селкилдеди, тозанлы ёл билен өңе окдурылды. Голайында дуранларам онуң ызына дүшдүләр. Бу ғыкылыгың себәбинден бихабар бейлеки нөкерлерем олара гошулдылар.

Каган хашлап, иң голайда дуран эерсиз атың янына барды-да, ялындан япышып, аркасына өзүни атды. Соңам сәхра билен алысда гөгерип гөрүнийән дага бакан тутдурды. Онуң ылгашып гелен огулларыдыр әхли жан-пеналарам шол яна эндиләр.

Олар атларыны йүзин салып белент дагың этегине бардылар. Каганың чал гаяның депесинде пес бойлы сосналарың арасында дураны узакдан айыл-сайыл гөрүнийәрди. Ол телпегини чыкарды-да, юмругына гейдирди, гушагыны болса бойнундан асды. Бу онуң «дуркум билен өзүми асмаңың ыгтыярына табшырдым» дийдигиди. Ири гөзяшлар каганың гараягыз, үстесине-де гум сүртүлән йүзүнден ёл ясап сырыгярды.

— Бакы гөк асман! Сен ятша хемаят эди, ямана гөз гөркезийән! — дийип, каган ғыгырды. — Сен мелтун мусулманлара ёвуз жеза берерсин. Мениң эдермен герчеклерим, эшидийәнизми: мусулманларың шасы мениң достлуклы хат билен ёллан вепалы илчими өлдүрипдир, онуң хызматкәрлери болса эдил доңузың ләшини даглан ялы эди, бейлеки ики илчимиң сакгалыны отлапдырлар. Оларың атларыны алып, сергездан кысмы эди, ковуп гойберипдирлер. Хорезм шасының буйругы боюнча мениң сөвда этмәге баран әхли тәжирлерими өлдүрип, харытларының хеммесини талапдырлар... Хей, биз муңа чыдап билерисми?

— Бизи йөрише әкит! — дийип, монголлар ғыгырышдылар. — Биз оларың шәхерлерини юмруп, әхли аялларына, чагаларына ченли ғылычдан течирерис!.. Әхли малларыны, атларыны эллеринден аларыс!

— О ерде — Хорезмде аяз, совук гайлар боланок! — дийип, Чингиз хан өңки хөрпүнде сөзүни довам этди. — О ерде элмыдама томус. Оларың юрдунда сүйжи гавун, пагта, үзүм өсийәр... Оленлеринде томсуна үч гезек от етишйәр. Биз оларың ерлерини эллеринден алып, отла-

рыс, шәхерлерини ер билең егсан эдерис. Юртларыны текизлэп, арпа экерис. Ол ерлерде атларымызы бака-рыс, монгол өйлерини дикерис. Оларда бизиң вепагы аялларымыз хем чагаларымыз яшар. Сиз мусулманлан юрдуна сөвеше гитмәге тайынмысыңыз?

— Бизе дине душманлан ниредедигини гөркезсән бор. Олары ғылычдан гечирип, юртларыны депгиләрис— дийип, монголлар ғыгырышдылар.

— «Багтлы айың»<sup>1</sup> вагты етип гелди. Хаял этмән гозганмагы хем оларың үстүне йөрише уграмагы буюр-арың!..

Агшамлык өз чадырына доланып гелен Чингиз хан иң улы харбы баштутанларыны янына чагырды. Оларың арасында каганың яшлык йылларының елдашлары — шан-шөхрада бесленен, биллери бүкүлен, сач-сакгаллары агаран, эти-ганы гачып, хамлары салпарышып дуран гаррылар-да, аңлары кесгир, дережә, шөхрада, байлыга тешне яш батырлар-да барды. Хер бири өз байдагының астына ярагы гулат, йөрише гитмәге тайын болуп дуран ~~бир түмени — он мүн атлыны~~ жемлейән бу харбы баштутанлар дос-догры отуз адамдан ыбартады.

Бол-элин мейлисден, тәзе йөришиң башланжагындан кейпи гөтерилен Чингиз хан тагтында айбогдашыны гурап отырды. Ол бишен этиң бөлеклерини алярды-да, айратын хеззет эдәсн гелен мыхманының агзына өз эли билен дыкарды. Мейлисиң сонрагында ол:

— Ханы, мең хемише хызмата гайым уйгурым ниреде? — дийип сорады.

Сораларына мәхетдел мүрзе хем мөхүрдар гарры уйгур Ысмайыл хожа чадыра гирди. Ол тагзым билен тагта голайлады-да, дыза чөкүп, элиндәки дүйрленен кагызы депесине гөтерди.

— Сен Хорезмиң мең илчими өлдүрән гедем шасы Мухаммеде хат яздыңмы?

— Эйәм тайын, хөкүмдарым!

— Өрән оңат! Ока!

Ысмайыл хожа лабыз билен окап уграды:

— «Бакы гөк асман мени әхли халкларың каганы

---

<sup>1</sup> «Багтлы ай» — ягны, нәхилидир бир мөхүм ише я-да йөрише башламак үчин торханларың «багтлы» дийип беллән гүни.

эдиб белледи. Мениңки ялы улы патышалыгы гадымы дөвүрлерден башлап, хич ким дөреден дәлди. Мен боюн эгмедик хөкүмдарларың юрдуны ер-егсан эйләп, илатыны айылганч эжире сезевар эдйән. Сен нәме үчин мени әсгермезлик эдйән? Сен мениң илчилерими масгараламага ненең хет этдиң? Энтегем гич дәлкә, аклыңа айлан...»

Чингиз хан тагтдан аякларыны саллап, эдил гудузлан ялы Ысмайыл хожа топулды-да, энтөк оҗап гутармадык хатыны элинден какып алды.

— Сен муны киме язяң? Мең билен геплешмәге мынасып хөкүмдарамы я-да сары гулак итиң оғлунамы? Душман билен шейле геплешилйәнмидир? Сен нәме, Мухаммедия мени өзүнден горкяндыр өйтмегини ислејярмин?.. Башга мүрзәни чагырын!

Ысмайыл хожа йүзүни хала берип, түкге дүшүп ятышына горкусундан саңңылдаярды. Қаган оны гушагындан тутуп, сүйрәп гапының агзына элтди-де, сыртына депди.

Чингиз хан өврүлип гелип, ене-де тагтында орнашды. Ол чөп аягының дараклыгына галып, саг дызыны гужаклап эсли салым пикире чүмүп отурды. Пишигинки ялы гөк гөзлери кә гиңелип, кә сүзүлйәрди.

Эли галамлы, сыялы хөм арасса кагызлы башга бир мүрзе тагтың янында хәзир болды. Чингиз хан гахар оды учганаклаяң гөзлерини сүзүп, сесини чыкарман, бир нокада гарап отырды. Соң ол мүрзә тарап йүзүни өвүрди.

— Шей дийип яз: «Сөң ниетия урушмакды — шоңа-да этдиң!..» Мөхүри бер!

Ол гөк реңке батырылан алтын мөхүри алды-да, кагыза басды. Кагызың йүзүнде шу сөзлөр пейда болды:

Асманда — хуҗай. Қаган — онуң ердәкь кувваты.

Хөммелерия гәлейи онуң элинде.

Күлли адамзадың хөкүмдарының мөхүри.

Дым-дырс чадырда Чингиз хан монголларың хуҗүме геченде гыгырян сөзлерине сесиниң етдигинден арлады:

— Кю-ур! Кю-ур! Кю-ур!

Чингиз ханың чадырын гапдалында даңылгы дуран сөйгүли атлары эелериниң сесини эшидип кишңедилер. Сәхел вагтдан лагерия эхли күнчлериндәки монгол атлары оларә сөс гошдулар.

— Хаты... Мусулманлаң серхедине угратмалы... Ча-

парың янына саклав гошмалы... Үч йүз атлы гитсин...

Мүрзе чадырдан чыкды. Чингиз хан отуранlara назар салып, пишигың мыррылдысы ялы мәхирли сес билең сөзе башлады:

— Басым мусулманлар ерлеринде кейп чекерис. Мен эйем атларың тозанының баглары, мейданлары долдуруп, гүнүң өңүни перделейшини гөз өңүне гетирйән... Горкуп, хайяты гөтерилең адамларың гачып баршыны, бойнуна сыртмак дүшөн аялларың сүйрелип барярка чыгырышларыны эшидийән. О ердәки деряларың сувы адам ганыңдан эдил шу мей ялы гызарар, янян обалардыр шәхерлерияң түссесинден яңа асман гаралар...

Ол гөзлерини сүзди-де, ёгын, келте бармагыны ёкары гөтерип, лагерин әһли еринде кишңешийән атларың гохуна, «Кю-ур! Кю-ур! Кю-ур!» дийлең сеслере дин салды Горжалан ары кетегине дөнен монгол гошунының гыкылык-топгуны барха гүйжейәрди.

## VII. Багтың үчин гылыч чал

Эгер биз ит йүрекли бу душманларымыза «Парахат яшашалың» дийсек, шайхасы дуры адам бизи ақылы саймаз. Сөвешсиз ыза дөңсәң — олар дүйәнни аркайың талаберияң дийдигиң болар.

Арап әртекисинден.

Чингиз хандан бәш сөзден ыбарат ёвуз хаты алаңсон, Мухаммет ша иң улы харбы баштутанларың, белент дережели ханларың, ак сакгаллы ымамларың хем бейлеки ёкары чинли адамларың гатнашмагыңда адатдан дашары маслахат чагырды. Йыгнананлар халының үстүнде йыгжам отурышларына шаның харбы тежрибеси, душманларың гаты тиз меркени берип, юрды ховпдан халас эдиң билжекдиги барада гүррүң эдйәрдилер.

Мухаммет ша көп вагтлап тара бермеди. Ол көшгүң ичкн отагларыңда — әйран, хивди, арап ярагларының сакланяң ериндеди. Адамларың гөзүңден четде ерлешийән шол отагларың биринде ол оглы Желалетдин билең икчәк маслахат эдйәрди. Шахыншах гаты аладалыды, кешби тутукды. Онуң хемишеки болшы ялы, шейле середенинде гаты парахат гөрүнийән оглы хәзир гахардан яна ысытма тутяң ялы галпылдаарды, йүпек

эягылыгы билен тиз-тизден дерини чаларды. Ша пессай сес билен гүрледі:

— Мен алжыраян... Бир вагтын өзүнде үч тарапдан чапар гелди... Душманлар эхли ерден гара булут ялы сүйшүп гелйәрмиш!

— Шон үчинем, оңа уруш дийилйәр-дә — дийип, Желалетдин совуклач жогап гайтарды.

— Биринжи чапарың айтмагына гөрә, чыпар гац-лан Чингиз хан эййәм серхетдәки Отрар шәхерини алып-дыр, онун хөкүмдары Ыналжык Гайыр ханы тутуп, гөз-лерине хем гулакларына күмүш эргинини гуйдуруп, ичини совадыпдыр... Белкем, Чингиз хан эййәм мен үс-түме гелйәндир.

— Гой гелсин! Бизиңем гарашянымыз шо-да!

— Сен хатда шуң ялы ховп абанып гелйәркә-де би-гамлыгыңы гояңог-ов.

— Шунча гошунымыз барка, горкасы зат ёк.

— Икинжи чапар гүнортадан гелди — дийип, Му-хаммет ша пышырады. — Ол эййәм Кашгар даглары-да-да монголлары гөрөндиклериниң хабарыны гетирди.

Желалетдин эгинлерини гысды:

— Гөрөңлери бир сәхелче гошундыр-да. Эгер улы гошун боланлыгында хәзирки ягдайда — язың башында даг гечгитлеринде гарың астында галмаклары ахмал.

— Шейле-де болса, дагдан дүшүп, монгол гошуны бизиң Хиндистана тарап ыза чекилжек ёлумызы баг-лапдыр.

— Кака, сен айдяң затлаң нәме? Нәме үчин биз ня-рәдир бир ере ыза чекилмелимишиң? Элиндәки әгирт улы гошун сен хужүме гечмәге буйрук берерине гара-шып дур.

— Ене-де бир хабар говушды: монгол гошунларыны Гызылгумда-да гөрүпдирлер!

— Хәзрет, сен о ере он мүн атлыдан ыбарат гошун ёлладың ахырын.

— Олар монголлары саклап билмез — дийип, Му-хаммет ша эдил душман нөкерлери дашыны галлап барян ялы, төверегине гаранжаклап мыдырады. — Белки, ол гызыл сакгал махлук Бухара голайландыр? Онун атлыларының бизи гөзләп, эхли ерлерде алакжа-шып йөрөн болмагам мүмкин? Икимизе бу ерден басым-рак гарамызы сайламак герек!

Желалетдин дымып отурышына, гахарына бәс гелип

билмән, элиндәки йүпек яглыгыны жыррам-жыррам этди.

— Нәме жогап беренок?

— Сен мени самсыкдыр өйдйән... Башга нәме дийин?

— Саңа гөплемеги буйрук берйән.

— Онда ялкасаңам, келләми алсаңам, йүрегимдәкини айдайын — Желалетдиннң гахардан яңа додаклары титрейәрди. — Эгер-де нәлет сиңен Чингиз хан эййәм үстүмизе гелйән болса, онда бизиң гошунымыз шәхерлеринң белент диварларының аңырсында букулман, паракхат илаты гыргына берйән ол ганхоры гөзлемелидир... Мен әхли зада кайыл болуп йөрен пукаралары таламалы боланда батыр, әмма сөвешә чыкмалы дийилсә, япрак ялы галдырашып дуран гыпжак ханларының әхлисини мейдана ковуп чыкарардым... Олара өлүм ховпуны салып, шәхерә гирмеги гадаган әдердим. Гой, мейданда пена болуп дурсунлар. Әсгери торажак зат — онуң гылыжының тыгы билен вепалы атыдыр. Чыпар гаплаң бәрик гелйәр герек?.. Гаты говы! Диймек, онуң ёлы бизе аян. Атлаң башыны өврүп, онуң сөбүгинден дишлемели, ёлунда бөвет болуп дурмалы, чар тарапдан хужүме гечмели, әдил гелегурт сүрүси ялы топулып, онуң чыпар хамыны эти билен гопармалы... Әсасы бөлеги атлы гошундан ыбарат йүз мүңлүк гыпжак йыгынының мейданда дәл-де, Самаркандың диварларының аңырсында дуранының нәмә хайры бар? Өзлер-ә гоюн этини чекелейәрлер, түвелей ялы дабыражак атлары болса бикәр дуруп, гүйчден гачяр...

— Сен нәме, какаң берен буйрукларына телек дийжек болярмың? Муны өнден бәри дуйяң... Сен мен ажалымы ислейән!

Желалетдин йүзүни саллап, гуссалы жогап гайтарды:

— Бейле пикирим ёк. Әлем-жаханың сарсып дуран агыр дөврүнде мен сени еке ташламан. Йөне өз сарпа гойяң гахрыманың Исгендер Зүлкарнайның хатырасындан ант итйән: мен саңа әхли затда табынлык билен гулак асып, гаты ялыңшыпдырын. Сөвешжәң лагер гурап, сениң элиң екежә херекети билен душмана топулмага тайын болуп дурмаса, дөрт йүз мүң адамдан ыбарат агыр гошуның нәмә гереги бар? Аңырсында аялларымыздыр чагаларымыз дәл-де, саңның дашың хелейлериниң ёрганында яратлы батырлар гизленжек болса, шә-

херлерин галын диварларындан нэ хайыр? Сен маңа жеза берсеңем, дийшим ялы эт. Самарканда гидели-де, гошун билен...

— Ек, Эйрана я-да Хиндистана гитмели!..

— О болмаз! Биз үчин диңе ики ёл бар: я-ха алдым-бердимли сөвеше гирмек, ёгса-да, бендиликде масгара болуп өлүп-йитип гитмек... Биз монголлар билен гарпышмак үчин ачык мейдана чыкарыс... Иылдырым ялы окгунлы хужум эдерис... Сен еңгегине келлэмден ант ичйән. Бейик серкерде хөкмүнде шөхратың иле доллар. Өлэйсеңем — шехит борсун. Шоң үчинем, яйданма-да, херекете геч!

— Серкерде дэлдигиң бес-белли-дэ — дийип, ша алмаз йүзүкли бармагыны чоммалтды. — Сен диңе батыр йигит. Бу болшун билен душманың үстүне гөзсүз батырлык эдип топулян мүн, хатда он мүн йигиде-де баштутанлык эдип билерсин... Мен велин уммасыз юрдун хөкүмдары боланым үчин эхли зады өлчерип-дөкмели, өнүнден салдарлап гөрмели. Мен башга карара гелдим. Гошуны харбы баштутанларыма гоюп, өзүм Эйрана гидип, тэзе гошун топлажак. Гөрйән велин багт менден йүзүни өврөн ялы. Эйранда ол ене маңа гүлүп бакар...

— Багт диййәнми? — дийип, Желалетдин газап билен гыгырды. — Эдермен адамдан багт йүз өвүрмез! Багтдан гачмалы дэл-де, онуң ызындан етип, сачларындан товлап тутага-да, ганрып, дызың астына алмалы... Багты, ине, шейдиң өзүңе табын этмели!

— Бесдир! Бесдир! Шиндем сен шол өңки бадыховалыгың галмандыр!

Желалетдин какасының донуның сыныны өпди-де, отагдан чыкды. Ол шо гүнем йитирим болды. Хорезм шасы көп вагтлап ондан хич хили хабар-хатыр билмеди.

Харбы маслахатың гечжек залына гирен Хорезм шасының кешби тутукды. Ол алтын чайылан тагтында габарылып орнашды. Шыхулыслам дога окуп, сөзүни шейле тамамлады:

— Патышаның хайры хем шөхрады үчин Хорезмни гүл ачян топрагыны ярадан алланың өзи пенасында аман сакласын.

Хеммелер эллерини гөтерип, бармакларының ужуну сакгалларындан йөретдилер. Ша шейле дийди:

— Мен сизин хер бириңизден көмеге гарашян! Нэ-

хили эденинде говы болар өйтсеңиз, хериниз өз гезегиниз геленде чекинмән айдын.

Илкинжи болуп бейик ымам, көп ылымлардан хабарлы, «динин сүтүнн, патышалыгын даянжы» хасап эдилйән гарры Шихабеддин Хивакы сөзе башлады:

— Мен бу ерде-де хер гүн метжидиң белент мүнберинден айдын сөзлерими гайталамакчы: «Ким өзүни, эмлэгини горап жая берсе, шол шехит болар». Хазир хеммәмизин гүнделик хысырдыларын гафлатындан чыкып, боюн сунмак ёлуна дүшмегимиз, аладаларын лешгерини эдерменлик хем ыхлас гылыжы билен даргатматымыз герек!

— Хеммәмиз жең мейданында баш гоймага тайын! — дийип, отуранлар гыгырдылар.

— Ери, сен нәме маслахат берйән? — дийип, ша сорады.

— Сен бейик серкерде. Сен — тәзе Искендер! — дийип, гарры ымам сөзе башлады. — Сен өз сан-сажаксыз гошунуңы Сейхунуң (Сырдерянуң) кенарына сүрүп, шол ерде-де отпараз монголларын үстүнә айгытлы хүжүм этмели. Сен Азиянуң чөллеринде ёл сөкүп усурган монголлара дыңч алмага май бермән, тәзе гүйчлерин билен үстлерине дөкүлмели.

Мухаммет ша габагыны саллап, сесини чыкарман отурды-да, геплемек гезегини индикә берди.

Гыпжак ханларының бири шейле дийди:

— Монголлары өз патышалытымызың ички чәклерине гойбермели. Шол ерде-де ерли ягдая белет боланымыз үчин олары ап-аңсат ёк эдерис.

Бейлеки гыпжак ханлары айгытлы сөвешден гача дуруп, Самаркант билен Бухараны горажак болман, оларын белент галаларына бил багламагы, эсасы горагы монголлар анрык-Эйрана гечмез ялы, көп сувлы Жейхунуң гечидине топламагы маслахат бердилер.

— Эдермен Тимур Мәлик, сен нәме маслахат берйән?

— Ким хүжүм этсе, шолам еңйәр. Дине горанян адам өзүни бетбагтлык лайына батыряр — дийип, Тимур Мәлик парахат жогап гайтарды. — Шон үчинем, гөрәймәге говшак адамынам хүжүм эдип, өзүнден энәме эссе гүйчли, гана сувсан гаплаңы еңәйдиги боляр. Дагдан анрык гитмек, бол сувлы дерян о кенарына гечмек — душман билен йүзбе-йүз болмакдан горкуп, аягы тибирдейәнлерин тапян гели. Менден гайталап масла-



хат сорамак нәмә герек? Мени өндәки монгол отрядлары ниреде гөрлен болса шо ере ибер дийип, сенден нәче вагт бәри товакга әдип йөрүн? Пейкамының догры дег-йәнини — дегмейәнини, гаррылык зерарлы голларымын гүйжүнің гачаныны-гачманыны, ғылыжымын кесгирлигини я күтеклигини мен олар билен гарпышыкда барлап гөрмекчи.

— Гой, сен диенин болсун, — дийип, Мухаммет ша сесленди. — Басым өз ғылыжыны монголларын келлесинде сынамага шерт дөрәйәр. Сени Хожант галасындакы гошуның баштутаны әдип беллейән.

Хеммелер йүзүни ашак салды. Сөвешде гөзсүз батырлык әдиши ялы, гүрләнде-де айлавы, сересаплылыгы билмейән Тимур Мәлиге шаның гахарының гелени әшгәрди. Гарры серкерде хич вагт Хорезм шасының якымлы, бадыхова сөзлерине онуң гулагына ярайжак гөп гошжак болуп аррыгыны ғынаюкды. О диен әхмиети болмадык Хожант галасында сәхелче гошуның бардыгы үчин, Тимур Мәлик оңа баштутан белленмегини өзүнің кемсидилдиги дийип дүшүнди. Тимур Мәлигин тикенли сөзләри Мухаммет шаның четине дегипди. Ша сөзүни довам этди:

— Тимур Мәлик дине хужум әден еңйәр дийип тас-сыклар. Йөне урушда көре-көр батырлык дәл-де, хемме затдан өнүрти пайхаслылык герек. Мен хич бир шәхерин гөвнүне дөгип, горагсыз гоймакчы дәл. Самаркантта мейлетин гошулжак шәхерлилери хасап этмәнинде-де, йүз он мүн эсгерли гошун, йигрими санам гөрнүши әлхедер алдырян сөвеш пили бар. Бухарадакы эсгерлерин саны элли мүнә етйәр. Шонуң ялы-да, мен бейлеки шәхерлеринем кәсине йигрими, кәсине йүз мүн гошун ибердим. Совуга өвренишен поссунлы монголлар бизиң ыссымыза чыдап билмән сәхел вагтдан ёгуны чекселер герек. Галаларымыздан гирип билмән, тутуш бир йыл сакланса, Чингиз ханың гошуны нә хала дүшер өйдйәңиз? Оңа тәзе гошун-а гелмез, боланжасам новруз гары ялы, деррев эрәп гутарар... Хорезмин парахат илаты үчин ин говы гораг — бизиң галаларымызың сарсмаз диварларыдыр, хемем....

— Сениң кузватлы голундыр, акыл-пайхасындыр! — дийип, яранжаң ханлар сесленди.

— Менем сиз бәрде горанянчаныз Эйранда тәзә шуи топларын. Шолар биленем монголларын баша-шейле бир оюн саларын велин, оларын агтык-човлукла-

рына ченли бизиң топрагымыз агзаланда сандырап дурар ялы боларлар.

— Эншалла! Хернэ, шейле болсун! — дийип, ханлар сеслендилер.

— Бу еңилмезек серкердэн тапайжак пайхаслы сөзи!

— Мана ёла дүшмэге вагт болды — дийип, ша еринден турды. Ол ымамың окан догасыны соңуна ченли динледиде, көшгүң ички жайларына тарап йөнелди.

### VIII. Чингиз хан Хорезмин үстүне уграды

Йөрише уграмазының өң янында Чингиз хан иң соңкы табшырыкларыны бермек үчин өз дөрт оглуны — Жучыны, Жагатайы, Угедейи, Тули ханы, шейле хем ин улы харбы баштутанларыны маслахата чагырды. Ол гошуны херси өзбашдак херекет эдип билер ялы, аиратын отрядлара бөлмек карарына гелипди.

Йыгнананлар эййэм сөкүлөн чадырың өңүне язлан ак кечелериң үстүнде сеслерини чыкарман отырдылар. Хытайлы гуллар гаймалашып, чадырың айры-айры бөлөклерини чөкүп отуран эпет сары тангут дүелерине йүклейёрдилер.

Чингиз хан йүзүне гара хытай йүпеге чекилен йөнекей йөриш гейминде самыр дерисинден тикилен поссуныны эгнине атып, чоммалып отырды. Онун өңүнде чаларак эгри, гара гайыш гынлы көне гылыжы хем бир бармаклы гара эллиги ятырды. Келлесинде эрнегине тутулан самыр дериси мазалы түйдүлөн гара гайыш гулакжыны барды.

Бейик каган махал-махал дөрт бурч аясы билен узун, чал сепен сары хем гаты сакгалыны сыпап отурышына парахат, ядав сеси билен биреййэмден бәри хеммелере белли, таныш зат барада сөзлейән ялы гүрлейёрди. Онун сат элиниң улы бармагында йүзүне шовлулык гетирйән дога оюлып язылан гөгүмтил якут гашлы күмүш йүзүти барды. Чингиз хан сары гайыш балагының бир тайыны ёкары чекдиде, гемрик-гәдик дырнаклары билен гызыл менеклерден долы чал түйли будуны узак вагтлап харт-харт гашады. Сөйгүли кичи огды Тули хан соң оңа көп вагтлап гейлени үчин тозаңданган, ичине кече тутулан уллаган ак гайыш эдигине барады. Аны сокмага көмеклешди.

Отуранларың херси эййэм нәхили ёл билен хайсы шәхериң үстүне уграмалыдыгы барада буйрук алыпды.

Әбуз хөкүмдарың өзүңнң докуз гуйруклы ак сөвеш байдагыны галгадып, хайсы тарапа ёла дүшжегини отуранларың хич бириниң сорамага богны ысмады. Ол хич вагт хич киме өз планлары барада дил ярмазды. Хачан-да о хакда кимдир бири сорайса-да, гаты гахары гелерди.

— Мениң ёк вагтымда бүтин гошуның үстүнден әгә Бугуржы Нойон баштутанлык эдер — дийип, Чингиз хан сөзе башлады. — Өндәки ики отряды окгунлы хүжүм әдйән Жебе Нойон, Тохучар хем габав ишлерине өкде Субудай батыр алып гидер... Мейданың бугдайыны депгиләйсеңиз, эшитмедим диймән. Бейтсеңиз мен ыздан барян отрядымың атларыны ач гоярсыңыз... Мениң пикиримче, биз Хорезминң шасы Мухаммет билен Бухараның хем Самаркандың аралыгындакы дүзлүкте душущасак герек. Биз оңа үч тарапдан хүжүм эдерис... Шаның эсасы гошуныны ёк әденимден соң мен бадабат әхли мусулман юртларының иң гүйчли хөкүмдары болян.

Хызматкәрлер яйбаң габың үстүнде берёзаның көкүнден оюлып ясалан кәселери гымыздан долдурып гетирдилер. Чингиз хан дәп боюнча монгол гошунларының пенакәри Сульдәнин хорматына гымызың азажык бөлгини ере дөкди-де, овуртлап, кәсәни отуранлара гечирди. Хеммелер гезек-гезегине овуртлап, гелжекки йөришде шовлулык арзув этдилер-де, атларына тарап уградылар.

Отряд мензиллери тизлик билен гечип, гүнбатара сүйшүп уграды. Яйраң баряны үчин гошун уммасыз улы хем сан-сажаксыз ялы гөрүнйәрди. Чингиз ханың буйругына лайыккыда, хер отряд бири-бириниң ызына дүшмән, өз айратын ёлы билен гитмелиди. Шейдилмесе, дүшлег махалы атлар төверегиндәки әхли отлары ийип, ыздан гелйәнлере зат галжак дәлди. Чингиз ханың отряды иң ыздан барялды. Хер докуз гүнден бейлеки отрядлардан гелйән чапарлар оны әхли ягдайлардан хабардар әдип дурырдылар.

Гошуның саг ганатыны дүзийән иң өндәки отряда бейик каганың энчеме сөвешлерде сынагдан гечен эгиндеши Субудай батыр баштутанлык әдйәрди. Чингиз ханың улы оглы Жучы хем шол отряддады. Ол какасы билен хемише алатөзди. Шонун үчинем, Әбуз хөкүмдар онун дилдүвшик гурап, тагтына гөз гыздырарындан этияч әдип, мүмкин болдугыча өзүнден дашда саклаярды.

Оңа ерине етирмеси гаты кын, ховплы табшырыклар берйәрди. Жучы Чингиз ханың империясының «монгол атының тойнагының етип билжек чәклериниң» иң четки демирғазык хем гүнбатар веляятларының мирасдар хөкумдары хасапланярды.

Өндәки бу отряд илкинжи гезек хорезмилерин гошуны билен Иргиз дерясының голайында чакнышды. Сөвеш ики гүне чекен-де болса, нетижеси белли болмады. Себаби эртеси ирден үстлерине чозжак болуп дуран гаршыдашларыны алдава салып, монголлар гиже өз лагерлеринде гаты кән уллакан алав якдылар-да, дуйдансыз йитирим болдулар.

Нәхилем болса бу сөвешде хорезмилер белли бир дережеде үстүнлик газандылар.

Гошуна Желалетдин баштутанлык эдйәрди. Ол монголлары шор батгалыга тарап гысды. Душман гошунының бир бөлеги батганың тейине гитди, бир бөлеги чапылды, бейлеки галанлары болса атларының башыны ызына өврүп, зут гачдылар. Желалетдин шо гезек монголларың сөвеш тәрлерине белет болды: олар хемیشه бири-бирине жебис дуруп, топбак хүжүм эдйәрлер. Башарсалар, алдава салжак болуп дыржашярлар. Бирбада еңсе берип гачан болярлар. Дагынык ятдайда ызларындан коваласан, олара түйс гереги шол: бада-бат ыза дөнүп, хүжүм эдйәрлер-де, ап-ансат ёгуна янярлар. Көпи гөрөн эстерлер Желалетдине монголлардан өврөнмели харбы тәрлерин бардыгыны, хорезм гошуныны индики сөвешлере берк тайярламагың зерурдыгыны айдындылар.

Монголларың Чингиз ханың баштутанлыгындакы айратын отряды Хорезмиң Отрар шәхериниң голайындакы серхединде гаты тиз пейда болды. Хеммелер Сейхуның (Сырдеряның) кенарыны сырып, онуң ёкары акымына тарап гидилер өйдйәрдилер. Йөне Чингиз хан гүнбатара гитмеги довам этмели дийип буйрук беренсоң, атлылар кервен ёдалары билен Гызылгумын жүмүшине аралашдылар.

Гүндизине төзүңи гамашдырып барян февраль гүнеши азда-кәнде чойянам болса, гижелерине көлчелер донуп, такыр мейданың гөвсүнден узалып гидйән ёда гатаярды. Гошун сес-селемсиз херекет эдйәрди. Не атлар кишнейәрди, не-де яраглар шақырдаярды. Хич ким айдыма хиңленмәге-де хет эдип биленокды. Айратын йүзлүклер бири-бирине голай аралыкда барярды. Сәхел

салымлык дынч алыш вагтында эсгерлер жылавы эл-лериине орап, атларының өң аякларының янында укладылар.

Гижесине эллери янян летдели аңтавчылар ондан-оңа алакжаярды. Олар алаңларын үстүне чыкып, отряд ёлдан азашмасын, бири-бирине гарышмасын дийип от билен дуйдурыш берйәрдилер. Олар өз душманлары болан мусулман гошунларының арасында түркмен атлылары барада айратын ховатыр билен шейле гүррүн эдйәрдилер: «Олар ел ялы узын аяк атлары билен галаның аңырсындан барс ялы атылып чыкярлар-да, гошуның ичине күрсәп уруп, алжыраңчылык дөредйәрлер. Бир серетсең бойнуна сыртмак атылан есирлери сүйрәп, эййәм аллаоварадан гачып баряндырлар».

Монголлар илки Гызылгум чөлүннң ичи билен гөни Хорезмиң пайтагты Үргенже тарап баряндырыс өйдүпдилер, йөне ики гүн ёл йөрәнсоң Сейхуның буланык сувы ызда галып, гүнүн аркадан дәл-де, чеп тарапдан доганына гөзи дүшен эсгерлер атларының башының гүн-батара дәл-де, гүнорта — бай Самарканда хем ылым ожагы Бухара тарап айлананыны дуйдулар.

Чингиз хан яйбаң дөшли, ачык чыпар реңкли атын үстүнде барярды... Бүтин гошун чарваларын атландырышы ялы, «мөжек сенкилдиси» билен гидип отырды. Элликли саг элинде жылавы говшатрак тутуп отуран бейик каганың даш гөрнүши парахатды. Онун сүзүк гөзлери кэватт чалажа ыш ачярды: иркилип отырмы, бир затларын пикирини эдйәрми я-да шол ышдан алыс-якындакы эхли затлары сынлап барярмы... билжек гүманың ёкды.

Каган бу йөриште хич хили хаял-ягаллыга ёл бермеди. Ёзи үчин өем дикдирмеди. Эплениен кечәнин үстүнде ятып мыдар этди. Уклажак махалы ол гайыш ту-вулгасыны чыкарып, чал келлесине этегине гара самыр дериси тутулан гулакжыныны геййәрди. Ол иркилип ятышына, махал-махал сүңклеринин агырысына чыдаман инлейәрди. Төверегинде отуран дөрт саны вепалы жанпенасы кече тутуп, хөкүмдары елден, ягышдыр гардан гораярды.

## IX. Бухарада нәмелер болярды

Әхлихалк атзалалыгындан йыдызлы  
асман ғышарышды. Дүнийәни гаплан  
уруш-жөңжелден... әлем-жахан лер-  
зана гелйәрди.

«Гизлини хекаятлар».

Бухараның төвереги ховалалы метжитлердир медреселер билен гуршалан мейданында худая дабаралы ыбадат болуп гечйәрди. Эдил кераматлы китабын хатлары ялы хатара дуран ыбадатчылар тымылдаман, гөрнүши ховуны басын ак сакгаллы ымамын херекетлерини үнс берип сынлаярды. Ымам әллерини гулагына етирип, ашак әгилеңде бирнәче мүн диндар онуң херекетини болшы ялы гайталаярды. Даш дүшелен мейданда динә уммасыз кән адамын бир ваттда әглип-галмагындан дөрәйән шовурды шемалың өвүсгини ялы болуп әшидилйәрди.

Ыбадат гутарансоң йигитлер белент метжитдин гин басганчакларының янына төзлери учганаклап дуран, гуйругы ғызыл, гүлгүне реңкли ичиргисине гүллерин шекли тылла сапаклар билен чекилен уллакан дор аты гетирдилер.

Метжитден ап-ак селләси алмаз сапаклар билен бе-зелен, узын бойлы, хайбатлы, гара сакгаллы Хорезм шасы чыкды-да, үйшүп дуран мәхеллә йүзленди:

— Әхли диндарлар — бир кувватлы халкдыр. Йити ғылыч — бизиң ялңыз горагчымыздыр. Ысламын эсгерлери, алла бизи әлем-жаханың иң сайлантты адамлары әдип дөрөтмек билен, мусулманлары ердәки, гөкдәки әхли затларың хөкүмдары әдип белледди... Бизи горкуз-жак, ховп салып билжек нәме бар? Гурханда-да: «Алла өз әшретлерини ыхласлы, жаныпкеш гулуна багш әдйәр, ялта хем горкаклар ондан махрумдыр» дийлип язылыпдыр. Шоң учинем, сиз батырлык ғылыжы билен душманың меркини бермәге әхли гүйжүңизи жемлемелисиниз... Сөвешә барян эдермен мусулманларың газалы толкунуның өкүңде дуруп билжек гүйч бармыдыр? Душманы гөрән еринизде өлдүрин, ковуң! Газабы гүйчли алла, дини башгалары еңмәге bize көмек эт!

— Дини башгалары өлдүрмели! Отпаразлары ковмалы! — дийип, адамлар ғыгырышдылар.

Хорезм шасы дор атына атланып, ене-де бирнече сөз айтды:

— Бизин максадымыз сизе бирнече говы маслахат бермекди. Онам бердик! Биз юрдумыза күрсеп гирен, обаларымызы отлаян душманлар билен гарпышмак үчин Самарканда уграярыс... Оларын дат гүнүне! Душман бизин горкы-үркини билмейэн эсгерлеримизин ойнуны гөрер... Сизи аллага табышьян!

— Яшасын Мухаммет — батыр эсгер! Яшасын дини башгалара гөз гөркезжек Хорезм шасы! — дийип, мәрекенин ичинден ыгырышдылар. Янындакы беземен ыпжак ханлары билен гечип барян шаны:

— Сен бизин ин ыгтыбарлы пенамыз! — дийип утратдылар.

Бирденем мәрекенин ичинде хышы-вышы гүррүңлер көпелди. Илки ювашлык билен гулага пышырдалып айдылян сөзлер соңабака барха гаталды. Дуранларын бири Гызылгумдан чарваларын гачып гелендиги, оларын гумда горкунч монголлары гөрөндиклери, халклары гыргына берижи ёвуз Чингиз ханын өз гүйчли гошуну билен гумун ичинден окуялы сүйшүп гелиэндиги, ене бир гүнден отлы сүтүн ялы Бухаранын дөргөзөсинин өнүнде дикелжекдиги барадакы хабары яйратды...

Дөргөзөш лыбасына тирен бирнече адам Чингиз ханын гошунуны емегин мүмкин дөлдиги, олара пейкамынам, гылыжынам өтмейэндиги, адатдан дашары гүйчлүдиклери, хөзире ченли хич бир халкдан еңилмөн, гайта хеммесини табын эдендиклери барада ховсалалы гүррүң яйрадырды. Бу айдалларынам аз гөрийэн ялы: «Монголларын бойы адаты адамларынкыдан эссе ярым узун, херси бир отурышына тутуш гоюны чиглигине ий-йэр, өзлерем гушункы ялы инчежик гүрлейэрлер» дийип, хасам йүрекаргынч затлары үстүне гошьярдылар.

Бай тәжирлер хем атлы бухаралылар топланышып, өз араларында ховсала билен пикир алышьярдылар:

— Ёвуз Чингиз хана совгат-серпайлы илчи иберәй-сек нәхили борка?

— Юрда айылтанч уруш ховпы абанды... Халас болара чөре ёк! Әхлимиз ылла гай турян умманда болшы ялы, бетбагтлык толкунунын тейине гидерис!

Эгни гиммат баха йүпек донлы, горкусындан яңа гөзлери петрәп дуран аррык гожа метжидин бастанчагына чыкды-да, мәхеллә йүзленди:

— Хорезмли мусулманлар! Маңа гулак асын! Сизи

алдава салдылар. Бизин шахыншахымыз дини башгалар билен урушмага Самарканда дәл-де, Келифе — Эйрана тарап гитди. Ол шо ерде гизленжек боляр... Биз нәтсеңиз шейдин дийлип ташланан адамлар. Ягдайымыз тупаның ичине дүшен сыпалдан энайы дәл... Бизе келләмизи этегимизе салың, дини башгалаң патышасының янына гидәймекден башга чыкалга галмады.

Башга бир гожа онун сөзүни бөлүп, хасам гатыгы-гейды:

— Эглен башы гылыч кесмез дийипдирлер. Дагы башга чыкалгамыз бармы? Бизден салгыт йыгнамалы боланда-ха, ша-да, онун ялягыларам мыдама янымыздады... Ине, индем душман Бухараның дервезесине голайлап, бизе горагчы герек вагтам ол эдил үркүзилен кейк ялы, уммадан чыкды!

Голайда дуран хас элешан гейимли дервүш өне окдурылды-да, гаррыларың икисинем ашак ителәп гойберди. Даш бастанчаклардан тогаланып гайдан гаррыларың гыкылыгы гаты чиркиди.

— Ек болун шу өрден, шагаллар! — дийип, дервүш гыгырды. — Гылыч билен чапым-чапым этмәнкәм, гараңызы сайлан!.. Яланчы кеззап, бинамыс, дөнүк диерлер сизе! Мен какам хакда япа дегмежек ялан геп яйрадяңыз!

Дервүш ужы чиш белент телпегини, оңа чатылып, йүзүни япып дуран булашык сачыны хем яма-яма көне япынжасыны сыпырып зыңды... Шондан соң ол эгни гара чәкменли, кемери салланып дуран келте гылычлы яш йигиде өврүлди.

— Желалетдин! Батыр Желалетдин! — дийип, оны танан бухаралыларың бирнәчеси гыгырды. — Бу Хорезм шасының оглы. Сен бизин арамызда бол, Желалетдин!

Онун йүрекден чыккан дуры сеси әкли адамы үшерилип гулак асмага межбур этди:

— Араңызда болуп, мәхрибан топрагымыз үчин сиз билен бирликде сөвешмекчи. Ким ватаныны сөйүп, онун үчин жандан гечмәге тайын болса, эсгерлерин хатарына гошулсын! Шәхерин он бир дервезесинем дессине япын! Душман эгер Бухараны басып алмага геләенде-де, бизин белент, гадымы диварларымыза кәр эдип билмезлер. Бизе горкар ялы нәме бар? Эгер горкжак болсак, өлүмденем хас бетер затдан — өз халкыңа дөнүклик этмекден горкмалы... Мен ватанымызың азатлы-



гы үчин жаныны орта гоюп билжек герчек йигитлери өз дашыма топлаян. Шейле йигитлер билен душманы күл-пеекун этжегимизе ант ичйөн.

Яш бухаралылар әхли тарапдан Желалетдине тарап омзап уградылар. Гаррыларын кәбири ене-де гыгырып башлады:

— Ол аклы чашана тулак асман! Ковун оны! Яш болансон; ҳовайы гүрлөп дур. Мунун ялы мөхүм иште гаррыларын пайхасына бил багламалы.

Яш бухаралылар оларын ал-петинден алдылар:

— Сизин бар пайхасыңыз гечинки ялы сакгалыңыз-да. Горкыңыздан яңа аклыңыз чашып, намысы, буйсан-жы, эдерменлигем унудытсыңыз.

Бирден йүзүнде реңк-пет галмадык бири мейдана атыны йүзин салып гелшине гыгырды:

— Душманлар үстүмизи басды. Олар шәхерин әхли чыкалгасыны габадылар.

Бада-бат жын даган ялы болан мөхелле горкунч атылары сынламак үчин гала тарап әнди.

Желалетдин метжидин басганчагында аркайын дуршуна өзүне эстер болмага дөвталап яш йигитлер билен өнде дуран гөрешин нәхили әденинде гөвнежай гурап болжакдыгы барада пикир алышарды.

## Х. Эдермен Тимур Мәлик

Демри дине демир билен юмшадып болар. Мөжегин таршысына мөжек хәснетиин уламмалы.

Нызамы.

Энтеқ Хорезмин Оtrarын голайындакы серхединде дурка Чингиз хан огуллары Угедей билен Жагатая шейле буйрук берди:

— Сиз тә хөчжет Ыналжық Гайыр ханы дири эле саяянчаныз, Оtrarын габавыны айырман. Оны мең яныма зынжыр билен сарап гетирин. Оңа энтеқ гөрүлмедик жеза бересим гелйәр.

Улы оглы Жуча Жент хем Енгикент шәхерлерини алмагы буйруп, гошунының бейлеки бөлеклерини башга тараплара ёллады.

Чингиз хан Алак Нойоны бәш мүн атлысы билен Бенакет шәхерини алмага утратды: шәхери гыпжакларын

отряды горамалыды. Үч гүнлүк габадан соң гыпжаклар хем шәхерин бейлеки илаты бай тәжирлери совгатсерпай билен аман дилемек үчин монголларын үстүнө ибердилер. Алак Нойон оlara эркек гөбеклилерин эхлиси шәхерден чыкып, эсгерлер, хүнәрментлер хем бейлеки халк айры-айрылыкда хатара дурсун дийип буйрук берди. Хачан-да эсгерлер ярагларыны гоюп бир тарапа чекилен махалы, монголлар чозага-да, оларын эхлисини гылычдыр пейкамдан гечирдилер.

Бейлеки адамларын ин гүйчлүлерини сайлап, онлуклара, йүзлүклере хем мүнлүклере бөлдүлөр-де, өз адамларындан баштутан белләп, мал ялы сүрдүлөр. Олар шәхерлере хүжүм эдиленде галалары юмурмалы, илки болуп дөшлерини ока гөрмели адамларды.

Бенакетин илаты шонда оларын рехим-шепагатына бил баглап, мейлетин табын болмагын нәмедигине гөз етирдилер. Мәхрибан топрагыны, машгалаңын ин сонкы дамжа ганына ченли горамалыдыгына дүшүндилер. Монголларын масгаралап гөвүн солпунсындан чыкан аялларыдыр гызлары эрлеринин, какаларынын, доганларынын нәбелли бир тарапа сүрлүп баряныны гөрүп, сачларыны яйып, йүзлерини йыртып энрешдилер... Эмма эйяәм гичди, хич ерден көмек гелжек гүманы ёкды!

Елда монголлара гарахытайлыларын аламанчыларын хем бейлеки тайпалардан болан гарым-гатым адамларын топары гошулмак билен, Алак Нойонын гошуны онларча мүн эсере етди. Бу гошун чалт акян көп сувлы Сейхун дерясынын кенарында ерлешйән Хожант шәхерине етди. Шәхерин илаты өз галаларынын берклигине бил баглап, монголларын мейлетин табын болмак барадакы талабыны рет этдилер.

Шәхере яп-яңы харбы ише түрген, батырлыкда якасыны танадан, гөнүмел хем тутанъерли Тимур Мәлик баштутан сайланыпды. Ол хайдан-хай дерянын ики шаха болуп бөлүнйән еринин якынындакы адада гала салмага гиришди. Ол өре көп мукдарда ярат хем иймит алапасыны дашатды.

Шәхере хүжүм эдйән монголлар есирлери өнден гойбердилер, оларын гамчыдыр гылыч билен сайгылап, Хожандын диварларына сөөлен мөрдуванлара дырмашмага межбур этдилер. Шәхерин илаты узак вагтлап эдерменлик билен сөвешди. Йөне өз топлан байлыгыны эхли затдан илери тутян түчжарлар: «Бизин өз доганларымызын гаршысына уршасымыз геленок» дийип гыгы-

рышдылар. Соңам Тимур Мәликден гизлиликке атлы яшулуларын бирнәчесини кән совғат-серпай хем «Биз сизин рехимдарлыгыңызга бил баглап, шәхери ғорамагы бес этмеги мұвесса билдик» диен хабар билен монголларын үстүне ёлладылар.

Бу дөнүклиги вагтындан гич дуян Тимур Мәлик мүн саны эдермен йигиди билен әхли ғайықлары алды-да, адада орнашды. Хожандың илаты болса шейтселер уруш бес эдилер диен тама билен шәхерин дәрвезелерини ачдылар. Монголлар бада-бат шәхере күрсәп ғирдилер-де, дерете ярар ялы затларын әхлисини таладылар, гүнәсиз ғаррыларын, аяллардыр чағаларын мүнлерчесини ғырдылар... Шәхерде энчеме гүнләп эден-әтдилик хөкүм сүрди.

Соңра монголлар хытайлыларын даш зыян машыны билен ададакы ғаланы ока тутдулар. Йөне дашларам, әпет окларам беркитмә етмән, патлап ғачярды. Монголлар Хожандың әхли яш йигитлерини, Бенакетден хем бейлеки обалардан алнан есирлерем ғошуп, элли мүн төвереге адамы деряның ики кенарына топладылар. Олары онлуклара хем йүзлүклере бөлдүлер-де, иң ғолайда үч фарсахлықда (21 км. чөмеси) ерлешйән дагдан даш чекдирип, Сейхун дерясыны беклемек карарына ғелдилер.

Шол вагт Тимур Мәлик он ики саны сал ясатды-да, үстүнем монголларын одундан ғоранар ялы, палчыга әйленен өл кечелер билен япдырды. Бүгин төверегинде-де пейкам атар ялы ышлар ғойдурды. Ол хер гүн даңданлар саллары алты-алтыдан деряның ики тарапында уградярды. Эсгерлер душман билен ғазаплы сөвеше ғирйәрдилер. Душманың атың отлы пейкамлары оларын салларына зыян әдип биленокды.

Тимур Мәлигин табышырыгы боюнча эсгерлер ғижесине ханжарларыны дишлеринде тутуп, сес-селемсиз душман лагерине чозярдылар. Укуда ятан монголларын үстүне дуйдансыз дөкүлйәрдилер-де, энчемесиниң жаныны жәхеннеме ёллап, олары хемише ховп астында сакляярдылар.

Монгол ғошунындакы өкде хытай уссалары тәзе, хасам гүйчли машынлары ойлап тапярды. Дашлары хем уллакан оклары узак аралыга зыңып билйән шол машынлар Тимур Мәлигин ғошунына улы зыян етирнп башлады. Ягдайының чыкғынсыздыгына гөз етирен Тимур Мәлик гаранкы ғижәнн пеналап, гаты кән ғайык-

дыр сал ясатды-да, эхли затларыны йүкләп, эсгерлериниңем барыны шолара мүндүрди. Бирденем, гайыкларын, салларын эхлисинде алав якып, летде ютлап, дерянын гүйчли толкунларынын угруна отлы акым болуп ёла дүшди.

Монголлар дерянын ики кенары билен олары ковалап уграды. Тимур Мәлик гайыкдыр салларыны душманын үстүне угрукдырып, яйдан пейкам ягдырып, олары ыза серпикдирйәрди. Ол монголларын Бенакетин янында деря гермән демир зынжырыны бир зарбада үзүп, ене-де өңе гитди.

Монголлар деряда хас гүйчли пәсгелчиликлер гуран болаймасын дийип ховатыр эдип барян Тимур Мәлик Бар-Халыгкендин якынында уллакан ат сүрүсини гөрди. Ол гайыкларыны, салларыны саг кенара диреди-де, эхли эстерлерини ата мүндүрип, сәхра тая йүзин салды. Монголларам оларын ызына дүшди. Тимур Мәлигин эсгерлери атын башыны чекип, сөвеше гирйәрдилер, душман ыза серпитенсон, ене-де ёлларыны довам эдйәрдилер.

Хич кимиң боюн эгеси телеюкды. Оларын көпүсине монгол лагеривин ичинден саг-аман гечип, халас болмак башартды. Гүнбатара гидип отурышларына олар ахыры Желалетдинин топлан гошунуна бирикдилер.

Бирнәче эсгер билен галан Тимур Мәлик атларынын гүйжүне бил баглап, сөвеш билен барха сәхранын жүмүшине чекилйәрди. Эхли ёлдашлары өлүп, еке өзи галан Тимур Мәлигин янында бары-ёгы үч пейкам барды. Ол үч саны монголын өз үстүне ат салып телйәнини гөрди. Пейкам билен гелйәнлерин бириниң эдил төзүнден жайдар урды-да, бейлеки икисине тылыч сырып топулды. Олар бада-бат атларыны ыза өврүп, гачдылар.

Окданында ики пейкамы галан Тимур Мәлик чөлүн ичинде Хорезм гошунунын аңтавчыларынын дүшлән гуюсынын үстүнден барды. Олар гарры серкердә демгир дуран ат бердилер. Тимур Мәлик шол ат билен Үргенже барып, гелжекки сөвешлере тайынланып уграды...

## **ХІ. Бухара өз келлесини монгол гылыжынын астында гойяр**

Гүйчли душман чозуп, юрдә өлүм ховпы абанан махалы мәхрибан топраты горамак үчин агыз бирикдирип, бир кувватлы юмрута дөнметин ерине ики саны душ-

манчылыклы лагере бөлүнөн шәхер өз-өзүни хеләкчилигә сезевар эдйәр!

Бухара-да шейле үне дүшди.

Мор сакгаллы Чингиз ханың өз өңдәки отряды билен пейда болуп, шәхерин илатыны горкузмак үчин сары чадырыны иң улы дервезесиниң өңүнде дикен гүнүндәки ягдай барада бу вакаларын шаяды болан сене языжысы шейле язар: «Горкудан зәхреси ярылан шәхер илаты рухдан дүшүп, боюн эгижиликден, ялбармакдан хем гымматлы совгат-серпайлар билен вагшы монгол басыбалыжысының рехимдарлыгына бил багламакдан башга хич зат этмеди». Оларын бары Бухараның гүлүни чүртйән, деми ер ярян хөкмүрован адамларды. Эли ярат тутянларын башыны жемләп, гадымы шәхерин диварларына ерлешдирмели, тораныша баштутанлык этмелиерем шол адамларды.

Бейле этмеден гечен, гайта өзлери басга дүшүп, элеврешйәрдилер.

— Сөвешсиз бир ягдай этжек болмалы! Хәзир пайхаслылык билен эгенден говусы ёк! Желалетдин гөреше чагыран болуп, дине кераматлы Бухараның ишини гайтар. Алланың назар салан шәхериндәки кераматлы ымамларын догасы монгол хөкүмдарының херненең гошунындан гүйчлүдир. Гойнуңда гаты кән кераматлы ата-бабаларымызың мазары ятан Бухара эбедилик берклигине, аң-билимиң өйи хем магрыфет асманының парлак йылдызылыгына галар! Сөвдатәрлер, склад эелери, ымамлар хем алым уламалар ялы шәхерин иң бай адамларының горкушы бейлекилеринем чакы дәлди. Олар өз топлан уммасыз байлыкларындан, бол-телки дурмушларындан эл үзмөжек болуп чытрашярдылар. Йөне бу яяплашып дуранлардан башга шәхерин эсасы илаты хүнәрментләрден, мистәрлерден, яраг ясянлардан, уосалардан, эерчилерден, күйсегәрлерден хем оларын көп санлы шәгиртлеринден ыбарат онларча мүн гарамаяк зәхметкешләрден ыбаратды. Шәхерин берк галасының чозушы узак вагтлап саклап билжегине ынанын ол адамлар мекир монголлара эглишик этмән, барлышыксыз гөрешмегин тарапдарыдылар. Йөне оларын барының гүйжүни бир ере жемләп, айгытлы гөреше утрукдырып билжек сердар герекиди.

Тимур Мәлигем, бейлеки гарры, тежрибели серкерделерин ислендигем бу ишин хөтдесинден гелип билжекди. Йөне херси өз отрядына баштутанлык эдип, мон-

голлар билен сөвешмәгә тайынланган ол серкерделер Бухарадан узакдады.

Адамларын көпүсн Желалетдиннн сердар боларынн исләп:

— Ол шахыншахынам көмекчиси болды. Харбы иш-денем говы баш чыкарыр. Иргиз дерясынын янындакы сөвешде монголлара гөз гөркезен адам! — диййәрдилер.

Бейлеки бирнәчелер гаршы чыкып, шейле диййәрди:

— Бухараның байлары солтан Желалетдини йигренйәрлер. Желалетдин өзлеринин монголлар билен геплешитине пәсгел берип, герекмежек гыргынчылыга себәп болар өйдүп горкярлар...

Бай яшулулар өзлеринин тизлин маслахатында Же-лалетдини Бухараның душманы, әхли мусулманлара хөкүмдарлык этмек үчин алла тарапындан иберилен бейик Чингиз ханың гаршысына халкы өжүкдирижи хөкмүнде гүнәләп, оны гөрлен еринде өлдүрмели дий-лен буйрук билен бүтин шәхере етмиш саны жансыз ёлладылар.

Желалетдиннн вепалы ёлдашы Гара Ханжар мәхел-ләннн арасында айланып йөршүнә жеделлешйәнлерин, горкусындан гирере дешик тапман хүнүрдешйән нала-жедейннлерин болшуна гахары гелип, сеңригини йы-гырярды. Бир ере баранда ол: «Желалетдини хем Гара Ханжары тутуп, шәхерин хөкүмдарынын янына әлтме-ли» диен сеси эшитди.

Даражык гаранкы көчә совлан Гара Ханжар ызын-дан бәш саны адамың гелиәннини гәрди. Ол әдимини хаяллатды-да, диварың бурчуны пеналап дурды. «Булар жансызлар болмалы. Мени эле саларыс өйдйәндирлер!» дийип ичинден пикир өвүрди.

Жансызларын икиси деңине геленде Гара Ханжар оларын еңсесинден пенжеледи-де, бар гүйжи билен сү-сүшдирди. Гара гана боялан ики киши жыңссыз увлады. Бейлеки үчүсн бирнәче әдим аралыга гачдылар-да, аяк чекдилер. Гара Ханжар топулып оларын бирини гылыч-дан гечирди. Галанлары улы гыкылык турзуп, зут гач-дылар.

Гара Ханжар шәхер диварынын гапдалы билен уза-лып гидйән даражык гаранкы көчеден хайдап уграды. Кәвагт эгни ичине паты-путусы салнан дүвүнчекли ёлагчы, чагаларынын элинден тутуп барян аял я-да бир-дир-икидир гарры-гурты болаймаса, бу көче имисала-лыкды.

Бирден гаравулын дурян гөзарасынын янында онун гөзүне бир гара каклышды. Ол Желалетдинди.

— Мен хэзир эхли базарлары айланып чыктым. Адамлар аклындан азашыпдыр — дийип, Гара Ханжар сөзө башлады. — Хут учудың гырасына барыярлар. Эртир монголлар Бухараң үстүндө ахырзаман топдуарлар. Йөне нөмө үчиндир шәхерин эелери кераматлы Бухараң багтлы гелжеги барада яңраярлар, Желалетдин солтана хем душман билен сөвешмек ислейәнлерин эхлисине нәлет окаярлар.

Желалетдин шейле дийди:

— Бизе бу ерде галмак болмаяр. Улы хем узак вагтлык уруш үчин гошун топламак гөрөк. Мен атлы отрядың гаравулы билен гөплөшдим. Хэзир ол атларын янына гитди. Бизе бир топар тылдан өрүлөн сыртмак гетирмәге сөз берди. Гаравул олары бири-бирине чатып, бизи галадан саллар. Шейдибем, бу ери терк эдерис. Мен оң бу хызматына ики саны алтын пул берейин дийдим.

Хә диймән гаравул гелди. Онуң ызында башга-да бирнөчө адам барды. Гара Ханжар олар билен сөвөшө тайын болуп хөшерленди. Йөне атлы отряддан болан ол бәш адамың Желалетдини сорамагы билен ягдай ене өңки каддына гелди.

— Солтан, бизем сен билен гитмөкчи. Бу ичанлардыр мөйлерин шәхеринде галарлык ёк. Сен янында болуп, махрибан топрагымыз үчин сөвөшөсимиз гелйәр. Йөне атларымыз бәрде. Шолары нәтсеккәк? Йүп билен ашак саллаб-а болмаз.

Желалетдин олара йүзленди:

— Шу гүнден бейләк сиз мең доганым. Сиз я-ха эртир дөргөз ачылар велин атларыңыз билен чыкың-да, Келиф тая угран, я-да атларыңыздан гечип, хэзир ызма дүшүн. Шу ики ёлуң хайсы төвнүңизе жай болса сайлайын.

Йигитлер атларына дөзмән, эртир Желалетдинин ызындан етмәге сөз бердилер.

Гара Ханжар белент дивардан илки болуп салланды. Онуң ызындан Желалетдин, ин сонунданаң гаравул ашак дүшди.

Үч ёлагчы тиз-tiz әдимләп Бухарадан ара ачып угранларында йүзүни булут өртөн нурана ай сес-селем-сиз ятан жеңгеликден хаяллык билен галып башлады. Олар Желалетдинин төверегине эдермен йигитлери топ-

лап, урша тайынлык гөрмеги йүрегине дүвйән ери болан Овган дагларына тарап йөнелдилер. Желалетдинниң ёлы чага вагтындан башлан кән гезек барып гөрөн ерине — Тимур Мәлигинц мүлкүне тарапды. Серкерде өзүниң ав эден вагтында хем сөвеше гиденде мүнйән ин говы атларыны бу мүлкүнде саклаярды. Бу ерде онуң уллакан багы болуп, ичинде ики саны гаплан, гара сугун, бирнәче жөрен, ики жүбүт екегапан, он чөмеси гулан хем бейлеки хайванлар гезишер йөрерди. Хорезм шасы Мухаммедин өзем кэвагт бу бага гелип, келтежик найза билен окдурылып барян сугуны я-да гуланы авламагы говы гөрерди. Ол екегапан авуна атлы чыкарды. Бирден гарры екегапан шаха топулаянда-да горар ялы, бирнәче йигит онуң төверегинде боларды.

Желалетдин Тимур Мәлигинц сүрүсинден өзүне хем ёлдашларының жерсине бирини мүнүп, бейлекисине-де йүкдүр ийм йүкләр ялы ики атдан сайлады.

— Шунча говы атларынызы аланым үчин небсин агырмасын — дийип, ол мүлкүң гөзөгчисине төвүнлик берди. — Биз бу атларда душман билен гарпышмакчы. Эгер сен мүлкде сакланын затлары Келифе я-да онданам анры бир ере ашырып етишмесең, әхлиси вагшы монголлара олжа болар. Өзүнем аман гоймазлар.

Ир билен бейлеки галан йигитлерем атларыны йүзин салып гелдилер. Олар шәхеринц әелеринин он ики дөвезәнем ачандыкларыны, горкунч душманларын кераматлы Бухара күрсәп гирип, әхли зады таландыкларыны, инц бай яшулулардан башлап, әхли адамлары гырандыкларыны, дине хүнәрментлери сайлап, мал ялы өз алыс юртларына сүрендиклерини гүррүн бердилер.

— Инди бизинц өңүмизде гаты кын ёл ятыр — дийип, Желалетдин ёлдашларына йүзленди. — Биз монгол гошунларының гапдалындан билдирмән гечмели. Мен какамы гөзлемәге гитмекчи. Оны тапып, өз кууватлы гошуныңа баш бол-да, гелмишеклер билен сөвеше сүр диймекчи.

Желалетдин өз ёлдашлары билен гүнбатара тарап ёла дүшди. Ол Хорезм шасы Мухаммединц нирә гидени, хайсы ерде гизленийәни барада әхли ерден сораг саларды.



## ХІІ. Әхли зады барка, түвмаяк галды!

Хорезм шасы Мухаммет Бухараны ташлап, Самарканда тарап ёла дүшди. Гидип баряркалар ол бирден совулды-да, ёлбеледе Жейхундан гечилиён ердәки Келифе барян ёлы гөркездеги буюрды. Шаны ики йүз чемеси харбы баштутанлар хем йигитлер гораярды... Олар илки бада шаны вепалы гораглап, әхли буйрукларыны ерине етирйәрдилер. Дурабара хөкүмдарың берйән үзлем-саплам табшырыклары, барян угруның анык дәлдиги адамларда аласармык дуйгы дөредип, олар гачып-тезип уградылар.

Ша өз серкердеси Тимур Мәлигин шәхерин четиндәки мүлкүнә телди. Ол ерде йигрими дүеден ыбарат улакан кервен хем кырк ат шаха гарашып дурды. Дүелере йүкленен гайыш сандыкларда Хорезм шасы өз атабабаларының узак йылларың довамында топлан генжи-хазынасыны, алтыныны алып барярды.

Өзүни ал-арвахлар ызарлаяндыр өйдүп басга дүшйән хөкүмдар ховлутярды. Ол гижелерини чирим этмән гечирийәрди. Бейтмесиниң себәби барды: ир билен онуң ёрганының үстүнден чадыры чар тарапдан дешип гечен пейкамлар тапылярды. Шонуң үчинем, ол ятян ерини хер гижә үйттедийәрди.

Онуң ёлы демиргазык Эйраның иң әсасы шәхерлериниң үстүнден гечйәрди. Нирә барса ерли беглер, хаңлар хөкүмдары улы хормат-сылаг билен гаршыдаярдылар. Йөне ша кервен пәсгел берени үчин төвүн диен тизлигинде херекет эдип биленокды. Бистам галасына баранда ол өз эмири Тәжеддин Омара сандыкларың бир бөлегини табшырды. Олары чуң ерземиңде тизләп, үстүнем гум билен гөммеги саргады. Бейлеки сандыклары болса Адрахан галасына ибермәге буйрук берди.

Соң бу хазына барада халкың ичинде хер хили эртеке чалымдаш гүррүнлер яйрады. Йөне Хорезм шасының шол бимөчбер байлыгының анык ыкбалы хич кимә мәлим болман галды.

Ондан соң Мухаммет ша көне-күшүл гейиме гирип, гүйчли дайхан атына мүнди. Шейдип гидип барышларына деңзе голайланларында онуң отряды монголлар билен чакнышмалы болды... Чингиз хан өзүниң иң әдермен хем тежрибели серкерделери Субудай билен Жөбәни он мүңлүк гошуна баш эдип, дүнийәниң о четине ченли гитмелем болса гидиң-де, Хорезм шасыны тутуп ге-

тирин дийип иберипди. Сөвеш газалы болды. Мухаммет шаның өзөм эдерменлик билен сөвешип, ғылычдыр найза билен үч монголын жаныны жәхеннеме иберди. Сонам Этрек дерясының ашак акымларындакы жеңеликде гизленди.

Жануй веляатының эмирлеридир ханлары сең хызматыңа тайын дийип, тагзым эдип Мухаммедин янына гелдилер. Халыс тапдан дүшен кеселли ша:

— Хей, ерин йүзүңде маңа монгол ғылыжыңдан дашракда демими дүрсәр ялы асударак ер тапылмазмыка?— дийип, текрарлайрды.

Шонда эмирлер эгер-де ша Абескун (Каспи) деңзіндәки адаларың бирине өзүни атса, аматлы болар диен карара гелдилер.

Ша айдыланларың әхлисине кайыллык билен разылашды. Онуң мүнөн кичижик тайыгы хич хили яшайыш аламаты ёк ялы төрүнйән кичирәк ялңыз ада тарап йөнелди.

Хачан-да гараяг чалнан оңайсыз тайык ызына угранда йүзи гараөрт болан Хорезм шасы аданың чәгесөв бурнагында оя батып, алыслара сөредип дурды. Күрекчи түркменлер гытак чал елкени галдырдылар. Шаны уградан эмирлер хөкүмдарың назары өзлерине гөнүгени үчин хич тарапа айланмага богунлары ысман, гайыгын үстүнде эллерини гарынларының үстүне гоюп, тагзым эдип дурдулар.

Елкени елден долан гайык ыранды-да, толкунлары бөвсүп, алысда думанлап төрүнйән Эйран дагларына тарап бадыны чалтландырды.

Инди Хорезм шасыны өз ватаны хем ондакы хемیشه нәгиле, питнечи халкы билен баглаян арагатнашыкларың әхлиси үзүлди. Монгол атлыларам, чыпар Чингиз ханам инди она ховп саланокды. Бу ерде чырпынып, ятан умманың ортасындакы адада гечмиши ахмыр билен ятламага, хәзирки болян затлара керемара баха бермәге, гелжек барада ойланмага нәче дийсең вагт барды.

Шаның бир айлап иер-ичери үпжүнди. Эмирлер чәге алаңларының арасындакы ойтакда тара өй дикип, онун ичине мис газан, бир халта түви, гоюн ягы, мешик, пил, палта хем бейлеки гөрек болайжак зерур затлары салыпдылар.

Хер гүнки ийжек-ичжегини өзи тайярламалы шаның инди дөрвүшден кәнбир тапавуды ёкды.

Голай бир ерден эшидилен шытырды, пышырды ша-  
ның пикирлерини дув-дагын этди. Ол төверегине ялтак-  
ланда, депежигиң үстүндө өсен чалымтыл өсүмлигин  
арасында эгинбашлары сал-сал, айылганч кешпли, чи-  
шен чым-гызыл йүзлери габарчыклар билен өртүлөн  
бирнэче адама гөзи дүшди.

Өзүне тарап эмедеклешип гелиән бу гөрүлмедик  
махлуклары сыялап дуран ша: «Булар ниреден чыкды?  
Адам кешплерем-ә ёк булан... Йүзлери дагы нәтенет?...»  
дийип ойланды.

— Ким сен? — дийип, оларын хайван сыпатлы бири  
гыгырды. — Бизин адамыза нәме үчин гелдин?

— Сизин өзүңиз ким?

— Биз худайын гарган хейвере кеселлилери. Дирем  
болсак, өлүден пархымыз аз. Серет, ине, муң әхли бар-  
маклары, оң болса дабанлары хем эли тирсегинден го-  
пуп гачды. Шоң үчинем ол эмедекләймесе, йөрәп биле-  
нок. Муң дили гопды, шондан бәрем лал.

Мухаммет ша дымып дуршуна хол алысда гара но-  
када дөнүп, гөзден йитип барян гайык барада ойланды.  
Ол ызына дөнди-де, хас-хас эдип, чәгесөв бурнага тарап  
эди. Баршына-да, дензин кенара зыңан гуры япракла-  
рыны, шахалардыр габыклары үйшүрип алав якды. Го-  
йы түсө бурум-бурум болуп асманга гөтерилди. «Бу түс-  
сәни кенардакылар гөрүп, гайыклы гелерлер-де, мени  
ызыма әкидерлер — дийип, Мухаммет ша эшидилер-  
эшидилмес самырдады. — О ерде уруш гидип, әхли ер-  
де татар атлылары гаймалашянам болса, оваррам. Олар  
дири, сагдын адамлар. Бу дири маслыкларын арасын-  
дан гидип, оларын агыларыдыр түлкүлерини эшитмек —  
барыптан багтлылык. Ине, шу ерде мен өз өмрүмин  
хич киме терек дәлдигине дүшүндим».

Ша бирнэче гүнүни алавың янында гечирди. Эшик-  
лерине, иер-ичер ялы затларына гөз дикип, чар тарап-  
дан бөсөңшип гелиән хейвере кеселлилерден горанмак  
үчин ол найзасыны элинден сындыранокды.

Келлесинде агыр пикирлер ат саярды: «Бетбагт-  
лыклардан долы бу агыр йыл эдил тупан ялы башым-  
дам иңип, мени отуран белент орнумдан гайдырып гой-  
берди... Әхли задым барка, түвмаяк галдым».

Депәниң аңырсындан хейвере кеселлилер увлаш-  
ярдылар, даш зыңярдылар.

— Чалтрак өл! — дийип, олар гыгырды. — Гара-

шып халыс болдук. Сен затларыңы, иймитини пайла-  
шасымыз гелйэр! Биз ач!..

Хорезм шасы еринден турды. Алысдакы эйран даг-  
ларына середип дуршуна, ол хенизем белент елкенли  
гайык гөрнер өйдүп, гөвүн йүвүрдйэрди. Агыр, эжирли  
пикирлер оңа язылганлык беренекды:

«Мениң бейик, гүйчли, өзүме табын халкым барды.  
Шаларың гөзи гидйән белент шөхрадым барды. Ахыры  
нәме болды? Самсык ялы, элимдәки багтымы ташлап  
гайтдым. Индем айылганч өлүмиң ғырасында дурун...  
Оглум көпем болса, бири жуда үйтгешикди. Көп иш-  
лерде мең маслахатчым болупды. Аклы чашан эжемин  
йигренжи маслахатларына эерип, оглумың гөвнүне дег-  
дим, вепалы достумдан жыда дүшдүм. Желалетдиниң  
бу ере гелмежеги белли! Ол хәзир мәхрибан топрагыны  
горап, монголлар билен гарпышыандыр. Эгер бирден сө-  
вешде вепат болайса-да, халк ол хакда ажап айдым-  
лар дөрөдер, ады асырларбойы шөхратланар! Мен дә-  
лирәп йөрүн өдйән... Гулакларыма шол айдымлар эши-  
дилйэр. Ол овазлар эдил булутлардан гелйән ялы...  
Эзиз оглум! Сени ене екеже гезек гөрүп өлсем, арма-  
ным ёк!..»

Думан гаплан деңзин гиңишлигинден йигитлериң сө-  
веш айдымының сеси ювашжадан согуп эшидилйэрди.  
Бирден укудан айналан ялы болуп бурнага тарап ыл-  
ган хөкүмдарың гөзлери өзүне тарап гелйән гайыгы  
сайгарды. Узын күреклерин хер талгамасы гайыгы ада  
якынлашдырарды. Ғыра гелип дирелен гайыкдан Же-  
лалетдин бөкүп дүшди-де, какасына тарап окдурылды.

— Кака, кака! Сен диридигини гөрүп, мен өрән шат-  
ландым! Сени ызыңа алып гидейин дийип гелдим.

Мухаммет ша оглуны гужаклады. Олар керт кенар-  
да янашык отурдылар.

— Өмрүмиң соңунда алланың гарашык эдип, сен  
дидарыңы ене бир гезек гөрмек багтына миессер эде-  
нине мен йүз-де-мүң шүкүр! Мең инди ахырым голай-  
лады. Табым барха песелйэр. Эййәм өзүме габырам га-  
зып тойдум. Сен мең жөседими шол ерде жайла-да, үс-  
түмде уллакан алав як. Йөне өлүмимин өң яһында сен-  
тен бейик Хорезмиң ыкбалыны билесим гелйэр.

Желалетдин нәме үчиндир диңе өлүм хакда гүрле-  
йән какасына ховсала билен серетди-де, сөзе башлады:

— Уруш эдил айылганч янғын ялы, Бейик Хорез-  
миң әхли ерини гаплап алды. Газаплы монголлар әхли

ерлерде ат дабырадып йөрлер. Олар парахат илатын башына оюн саярлар. Ин говы хүнәрментлери топлап, өз алыс юртларына сүрйәрлер. Нәлет синенлер аяллардыр чагалара-да рехим эденоклар. Хорезмин гана боялан топрагы өзүни горамага, душманлардан ар алмага чагырар.

Мухаммет ша әхли гүйжүни жемләп, кынлык билен еринден турды-да эгри тылыч салланып дуран кемерини өз билинден айрып, Желалетдине дакды. Йигитлерин әхлиси голая гелди.

— Сөвөр оглум! Ата-бабаларың болан Хорезм шаларының небересиниң керематлы тылыжыны сен билиңе дакян. Эдил хәзирки вагтда Бейик Хорезмин хорланян илатыны динә сен халас эдип билжегинә ынаның. Йигитлер, сизин өнүңизде Хорезмин тәзе шасы, солтан Желалетдин дур! Бу эдермен, яш. Сизи арзылы еңишлере динә шу етирер!

— Узак яша хем шалык сур, Желалетдин! — дийип, йигитлер шовхун турузды. — Басымрак душманларымызың мәркени бер!..

Халыс ысгынган гачан Мухаммет ша әнтирекләп йыкылды.

Ылган баран Желалетдин оны голдап, дикелтжек болды.

— Оглум, азара галма. Мен авы ичдим. Хош гал, сөвөр оглум! Ватана ховп абананда оны ташлан адамың яшамага хақы ёк!..

Желалетдин элини дөшүнә гоюп, чуннур оя батып көп вагтлап дурды. Йигитлер бир гырада онун бержек табшырыгына гарашып отырдылар. Ол бирден айналды-да, көне тылыжыны ёкары гөтерип какасының дөшүнде гойды. Соңам батлы сөс билен шейле дийди:

— Мен Хорезм дөвлетини хачан-да оны душманларың басып алып, паралаян дөврүнде доландырмалы болдум. Озалкы дуркундан динә ады галып, өзи тупаның демине дүшен япраклар ялы дарган гошуна баштутанлык этмек мең пайыма дүшди. Йөне мусулман юртларының депесине чөкөн бу гаранкы түмлүкде мен дагларда сөвеш алавыны якып, эдермен йигитлери өз дашыма топларың. Какамдан мирас алан тылыжым билен өмрүмиң ахырына ченли мәхрибан топрагымызы вагшы душманлардан арассаламак үчин гөрешжекдигиме касам эдйән!..

Желалетдин йигитлер билен бирликде какасының

жеседини мазара гойберди. Мерхум йигитлерин бири-  
нин уллакан ак селлесинден эдилен кепене чолангыды.

Олар топлан гуры шахаларыны Хорезм шасынын  
мазарынын үстунде үйшүрдилер-де, от бердилер. Одун  
гызыл ялны гөйө булутлары ялап гайдян ялы дуоляр-  
ды. Желалетдин мазарың башындан көп вагтлап ай-  
рылмады. Йигитлерин бири онун янына барды-да, эли-  
ни эгнине гойды.

Гапдалдакы алаңың аңырсындан хейвере кеселлилер  
гыгырышып башладылар:

— Солтан Желалетдин! Биз бичерелере-де эчиле-  
нинден садака бер. Биз какаң рухуна дога окарыс.

— Эй, худайың гарган бенделери! Мен шу гайыкда  
нәме гетирен болсам, бары сизинки. Йөне сизем ша-  
хыншахың мазарыны торап, сарпасыны саклажагыңызга  
сөз берин. Шейтсениз мен соңам гадырыңызы билерин.

Бирден туран шемал алавың диллерини тебил тап-  
дырып, гайыгың елкенини чиширди.

Желалетдин хем онун йигитлери хаяллык билен ада-  
дан ара ачдылар. Думана тапланан дензин гойнундан  
оларың сес гошуп айдян айдымының овазы көп вагтлап  
эшидилди дурды:

Гоч йигитлер сап тутуп,  
Жене уграса эгер,  
Душман чар яна даргап,  
Чөпө-чалама синер.

Топулаңда душмана,  
Елбарс дейин гүйчлүдир.  
Гылычлары ялав дек,  
Ганымлардан өчлүдир.

Пейкам дек шувлап,  
Атылар өне.  
Йигитлең херси  
Тай гелер мүне!

## 2-н ж и б ө л ү м

### БАШБЕРМЕЗ ЖЕЛАЛЕТДИН

Хорезм шасы Мухаммет билен бирликде онуң өйүнн шугласам думана дувланды. Йөне намысы халас эдилди. Мунун үчүн ол Желалетдин солтана миннетдар болмалы.

Мухаммет Несевн.

### XIII. Үргенж ядында сакла!

Үргенч шәхериниң рехим-шепагатсыз монгол гошунларының хужуминден еди айлап адатдан дашары кынчылыклар дөз гелип, гахрыманларча горанышыны беян эдер ялы мынасып сөзи ниреден тапып боларка?! Бу гораныша эхли киши — эркеклерем, аялларам, галаның диварларында сөвешйән эне-аталарына керпичдир даш дашаян көрпелерем гатнашды. Алланың өзи иң бир агыр гүнде шәхери горайжыларың эхлисини йылдызлар ялдырашып дуран сынына чолап еди гат асмандакы Эрем багына алып гитди! Шәхере зор саяян вагшы монголларам онуң газабына дучар болдулар: Жейхун дерясының жошуп, ханасындан чыкан сувы бейлеки эхли затлар билен бирликде шәхере күрсәп гирен монголлары-да гүйчли бады билен сүпүрип әкитди. Шейдип, Бейик Хорезмиң уммасыз бай пайтагты чөлүң ичинде хараба дөнүп, гугарып галды...

Көп сувлы Жейхуның чеп кенары билен барян ёлагчы деряның ашак акымларындакы чәгели дүзлүкде селеңләп гөрүнйән белент минара, мазар үстүнде бина эдилен овадан мавзолейлере, бир үйшмек кесеге өврүлен жайлара, гиден мейданы тутуп ятан улулы-кичили депелере габат гелер... Оларың бары энчеме ажайып көшклери, метжитлердир кервенсарайлары болан бай хем уллакан шәхериң гадымы гечмишинден гүррүң берйәр. Хәзир олар ачык гүнешин астында дымып ятырлар. Ол ердәки гоюн бакып йөрен гарры чопандан: «Бу харабалар нәме?» дийип сорасаң, ол гөвүнженлик билен мундан еди йүз йыл озалкы гадымы гечмиш, бу ерде Бейик Хорезмиң пайтагтының боландыгы, оңа дүнйәниң еди ыклымындан бай кервенлериң гелендиги барада гүррүң берер...

— Бу шәхерде бизиң бейик ата-бабаларымыз яшапдыр! Олар барада айдымлар, фоваятлар галыпдыр — дийип, гарры чопан башыны яйкар. — Соңкы несиллер бу шәхериң шанлы гечмишине гуванмалыдырлар.

...Гытак елкенли гайык хейвере кеселлилерин ада-сында араны ачансон Желалетдин солтан онун угруны гунорта — Субудай батырың баштутанлыгындакы монгол гошунларынын Хорезм шасы Мухаммеди гөзләп йөрөн ери болан Эйран дагларына дәл-де, демиргазыга — Маңгышлак ярым адасына тарап үйтгетди. Желалетдин ол ерде чөгесөв кенарда дүшүп, чар тарапдан ылгашып гелен чарва гырғызлар билен узак вагтлап сөхбетдеш болды. Солтан олара юрдуң башына нәхили агыр гүнүң инендигини, нәлет сиңен душманлар билен сөвеше гирмек үчин нәхили адатдан дашары тагалланың герекидигини дүшүндирди...

— Эгер-де биз гөреше башламасак, Бейик Хорезмиң әхли халкының петине гар ягар, жаханың гинишликлерине пытрап, йитип гидер!

Гырғызлар Желалетдине хем онун ёлдашларына мүнөр ялы ат, гечмели кын ёлларында хорланмазлык үчин иймит бердилер. Кәбирлери болса ватан үчин сөвешмек ислеги билен эдермен солтаның топарына гошулды.

Олар тизлик билен ёл ашып Бейик Хорезмиң пайтагты Үргенже етдилер. Шәхериң даш-төверегинде алжыранңылык, гайда-гаймалашыклык хөкүм сүрйәрди. Шәхерлилерин бирнәчеси гош-көтеллерини дүелере, эшеклере йүкләп, Гарагум чөлүниң жұммушине тарап чекилсе, Үргенжиң голайындакы мүлклерде яшаянлар өз затларыны галаның ичини хас ыгтыбарлы сайып, шәхере дашаярдылар.

Түркан хатын Үргенче көп йыллардан бәри Хорезмиң долы ыгтыярлы хөкүмдарыды. Ол хәзирки ялы ховплы ягдайда юрды эдара этмеги өз өсгүн дырнаклы кичижик пенжесине алып, әхли халкы ындарылып гелйән горкунч монголларын гаршысына гөреше галдырып билжекди.

Йөне ичигара ша хелей әхли затдан өнүрти өз башыны гутармак максады билен шәхерден гачмак карарына гелди. Утрамазының өң янында ол өз залымлыгыны ене-де бир гезек әлеме эшгәр этди. Хорезм шасы-



нын толастындакы айры веляятларың эмирлеридир беглериниң йигрими секизисиниң огуллары онун көшгүнде яшап, тербиеленйәрдилер. Өз табынлыгындакы ханлар топалаң турузмасын диен максат билен, ша ол огланлары пайтагтда замун саклаярды. Түркан хатын өз көшк эмелдарларына шейле дийди:

— Бу огланлары янымыз билен эжитжек болсак, бизе артыкмач азар. Булары барде галдырып гитмегем ховплы. Улалансонлар, буларың Хорезм шаларының не-силден-несиле гечип гелйән тагтына эе чыкып, юрда хәким болар горкусы бар.

Шонун үчинем, Түркан хатын желлатлара йигрими секиз шазаданы гайыга мүндүрип Жейхун дерясының ортасына элтмеги, аякларына агыр даш даңып, сува ташламагы буйрук берди.

Соңам хөкмүрован ша хелей Хорезм шасы Мухаммедин харемханасыны янына алып, уллакан кервен билен Гарагум чөлүни кесип, Эйраның демиргазык веляатына тарап гыссанмач ёла дүшди. Баран ерлеринде онун бүтин кервени монголларың элине дүшди, бүс-бүтин таланды, аяллар нөкерлере пайланып, бейлеки адамларың эхлиси гырылды. Түркан хатының өзүни болса Чингиз ханың янына угратдылар. Монголларың хөкүмдары му-на хош вагт болуп нахар вагтында Хорезмин озалкы ша аялының гапының атзында отурып, өз ватанының вейран болшы барада айдым айдып отурмагыны буюрды. Өзи болса оңа кәмахал темрилен сүңк оклаярды...

Түркан хатын гиденден соң гыпжак ханлары нәме этжеклерини билмән, элевредилер. Олар гарамаяк илатың башына өңкүденем бетер оюн салдылар. Метжиде гөвүңли-гөвүңсиз татнаян адамлары соңуны сайман енчмели дийлип рейислере буйрук берилди, шәхери го-рамак үчин гөрек диен бахана билен тәзе салгытлар ги-ризилди.

Пайтагтда баш хәкимлик солтан Хумар Тегиниң элине гечди. Ол гошунбашыларың харбы маслахатында монголларың хатыны гөркезди. Хатда илата: «Горк-маң-да, шәхериң дөргезелерини ачың, монголлара ынанайың, олардан хич хили зыян гөрмерсиниз» дийлен чагырыш барды.

— Олар билен ылалашаянымызда нәме боларка?— дийип, Хумар Тегин отуранлара йүзленди. — Эхли ила-ты гыргына берип, шәхери от-ялна габсадандан, оlara

көн пач берип, иши парахат усулда чөзенимиз говы болса гөрөк.

Гошунбашылар оңа гаршы чыкдылар:

— Патышамыз, сен монголларын Бухараның, Самаркандын, Мервин хем бейлеки шәхерлерин илатынын башына нәхили кыямат топдурандыкларыны унудыпсын өйдйән? Шол шәхерлерин илатам ярагларыны ташлап, аман диләпдилер. Монголлар оларын арасындан ин говы хүнәрментлери сайлап, өз юртларына иберипдилер, бейлекилерини болса ужуна токга демнр беркидилен таяк билен уруп өлдүрүпдилер.

— Нәхилем болса монголларын нәме ислейәнини билмегимиз гөрөк.

Гиже Хумар Тегин якын адамларынын бир топары билен гизлиликде Үргенчден чыкып, Чингиз ханың үч отлунын — Жучынын, Жагатайын хем Угедейн мейлис гуруп отуран шәхерин четиндәки көштүне бардылар. Ол ханларын өңүнде дилеге гелен ялы мысапырлык билен гол говшуруп, баш эгди.

Монголлар оны кемсидижә гүлки билен гаршыладылар:

— Бизин янымызә әлин бош гелдинми? Шәхерлериңизин дервезелеринин тылла ачарлары ханы? Бизден нәме ислейән?

— Мен көпден бәри Гүндогарын хөкүмдарынын өңүнде чөк дүшүп, ери өпмегин арзувындадым. Мени монгол гошунына алмагыңызы хайыш эдйән. Шонда бейик кагана вепалыдыгымы өз хызматым билен субут эдердим.

— Үргенжин налажедейин горагчысыны биз башымыза япалымы! Хөкүмдар халыңа өз шәхерине, мәхрибан топрагына хеммеден өңүрти дөнүклик эденин үчин сең йүпүне одун гоюп болмаз. Биз саңа өз эден ишине лайык жеза берерис.

Солтаны хем онун янындакылары лагерин четиндәки ачык мейдана чыкардылар. Соңам әхли гейимлерини сыпырдылар-да, бил онургаларыны яздырып, ташлап гайтдылар.

Ол дири маслыкларын көп вагтлап жаны чыкмады. Гиже ачык гөзлерини йылдызлы асманә дикип ятышларына янларына гелип, этлерини чекеләп угран шагаллары ковмага-да межаллары ёкды.

#### XIV. Бүргүт ганатыны герйәр

Өз кичирәк отряды билән Мангышлакдан Үргенже саг-аман телен Желалетдин хаял этмән, харбы маслахатың гечйән ерине уграды. Ол ерде габарылышып отуран текепбир гыпжак ханлары нәхили уруш этмелидиги барада пикир алышардылар. Оларың арасында отуран үч доганы оны душман ялы гаршылады. Желалетдин Мухаммет шаның өлендигини, өзүни күлли Хорезмин хөкүмдары эдип белләндигини отуранлара хабар берди. Монголлар билән мукаддес урша баш төтерен әхли гошуна баштутанлык эдер ялы какасының өз билине дакан алмаз гылыжыны гөркезди. Маслахатда отуранлар оңа динә бир ынанмазлык дәл, әйсем, ачык душманчылык билән гарадылар.

— Биз динә бир мирасдары — Озлаг шаны билйәс. Гошуна баш болуп, монголлар билән сөвешә-дә өзүмиз галдык. Башга гошунбашының бизе гереги ёк. Тизрәк шу ерден гараны сайла. Эгер хәкимияти эле алмага далаш этсәң, өзүне-дә, тараңдарларыңа-да масгарачылык өлүм гарашяр.

Желалетдин илки сыгырып, ызынданам гүлди-дә, шейле дийди:

— Сизиң Бейик Хорезмин тәлей китабына язжак сахыпанызың шөхратлымы я-да масгарачылыклы болжагыны вагт гөркезәр!

— Угра, ёк бол шу ерден! — дийиң, гыпжак ханлары гылычларыны галгадың, газап билән тыгырышдылар.

Ягдая гөз етирен Желалетдин бирчак йүрегине дүвен задыны ерине етирмек үчин пайтагтың иң улы базарына бакан уграды. Ол ерде базар мейданының бүтин төверегиндә демирчи уссаларың, мисгәрлериң, яраг ясаанларың хем бейлеки хүнәрментлериң уссаханалары ерлешйәрди. Желалетдин шол хүнәрментлериң яшулуларындан Беркуш пәлваны, Мухаммет Полат уссаны, Сурхад Хеким экәни хем бейлекилери гәрди. Олар шәхәри нәхили горанында говы болжагыны маслахатлашдылар. Желалетдиниң гүррүңдеш болян адамлары ок гечмейән совут, хер ненең дөвүшлере-дә чыдаян берк гылыч, еңил галкан хем бейлеки яраглары ясамакда өңүне адам гечирмейән уссаларды. Әхли кәрдешлериниң арасында оларың сылаг-сарпасы беләнт тутулярды.

— Бизем бу ягың гаршысына нәмә алач эдип билжегимиз барада әңчәме ёла келле дөвдүк. Илки билән-ә

көмөк я маслахат сорап, гыпжак ханларына йүз тутмалы дәл диен карара гелдик. Солтан Хумар Тегинин олара бил баглап нә гүне учраныны хеммәмиз билйәс. Бейик Хорезмиң ин улы шәхерлериниң бири болан Үргенжиң гадымы, берк диварлары монголлары гечирмән саклар диен ынамымыз бар. Йөне гыпжак ханлары нәме этмелидиги, кими гошунбашы сайламалыдыгы барада жеделлешйәнчәләр монгол шазадаларының үчүси пайтагтын дашкы дүннәден арасыны үзмек үчин кем-кемден онун дашына айланды.

— Сиз нәме этдиңиз? — дийип, Желалетдин сорады.

— Биз шәхери бөлеклере бөлүп, херсиниң башында-да өз адамымызы тойдук. Йөне хайынлык эдилмесе, узак вагтлап шәхери монголлара бермән саклап болар. Бизиң арамыздан хайынлык эден адам тапылмаз. Әхли ярагларымызы шәхери горайжылара пайлап, өзүмиз тәзесини ясамагы довам этдирерис. Сувумыз бар, иймит алапамызам кән вагта етер. Бизден яңа гаты аркайын бол, Желалетдин солтан... Сең өзүң душман билен нәхили гөрөшсөм диййән?

— Мен дагдан ашып, Гурун, Хырадың, Газнаның, Кандагарың хем бейлеки шәхерлериң бизе ковумдаш тайпадан болан хөкүмдарлары билен гүрлөшип, куватлы гошуның башыны жемлемек үчин ёла дүшмекчи. Көпден бәри бири-биринден өчли ол тайпаларың агзыны бирикдирмек аңсат дүшөр өйдемок. Йөне ёвуз душманың хеммәниң башына дең абанып, әлемжаханың лерзан урян вагты бу агзалалык самсыклык дәлми?..

Гүррүн узага чекди. Соң турдулар-да, дога окап, гужаклашдылар, бирек-биреге ишлериниң угра бармагыны арзув этдилер. Ондан соңра Желалетдин өзүниң Тимур Мәлигиң баштутанлыгында пайтагтын этегинде дуран отрядына бакан уграды.

Желалетдин шол гижә өз отряды билен Гарагум чөлүниң гөвсүни дилип, Көпетдагың этегинде ерлөшөн Нусай галасына тарап ёла дүшди. Бу узак хем кын ёл адамларам, атларам нәче дийсәң сурнукдырды.

Нусайда еди йүз атлыдан ыбарат монгол гарнизоны барды. Олар мес атларыны мейдана гойберип, затдан бихабар дынч алышып отурдылар. Дагың этегинде бир сүри гоюн отлап йөрди.

Чәге алаңларының арасында гизленен Желалетдин йигитлерини чагырып, маслахат этди.

— Середин, ханха, мес атлар отлашып йөр. Монголларын иймитем кән, ярагларам говы. Бизде велин хич зат ёк диен ялы. Атларымызам халыс тапдан дүшди.

— Биз нәме этмели?—дййип, йигитлер сорадылар.—Өзүмиз-ә гаты ядав, монголларыңам гүйжи бизинкә ики эссе дагы бар.

— Дамарымызда гызгын ганымыз ат саяр. Узын ханжарларымыз хем сөвешлерде тыгы гемрик-гәдик болан ғылычларымыз янымызда — дййип, Желалетдин жошгунлы гүрледи.— Биз эдил ат тезегине букулып билйән мөжөк ялы, дуйдурман монголларын алкымына барып, дерби-дагын этмели. Эгер шейдип билсек, биз халас боларыс. Болмаса-да, ажалымызы боюн алаймалы. «Төвөкгелиң ишини таңры оңар» дййипдирлер. Монголлар энтек бизи гөрөнок. Шоң үчинем, хужүме хут хәзириң өзүнде гечмели...

Желалетдиниң йигитлери душманың үстүнә томус гүни яган долы ялы болуп дөкүлдилер. Ансат ениш газанмага эндик эден монголлары бу дуйдансыз хем газаплы чозуш алжыратды. Олар гидер угруны йитирип, хайсы тарапа гачсалар-да, ғылычларыны газаплы ишледйән йигитлериң гирисине дүшйәрдилер. Тар-мар эдilen монголларын көпүси ғылычдан гечирилди, бирнәчелери болса өзлерини кәризе оклап жанларыны гутарды. Оларын әхли ярагы, йймитлери, атлары Желалетдиниң йигитлерине олжа болды.

— Бизин бу ерде еке гүнәм артыкмач әгленмәге ягдайымыз ёк — дййип, Желалетдин йигитлерине йүзленди.— Душманың шу голайларда айланышып йөрөн башга-да отрядлары болмалы. Атлары, яраглары алын. Хәзириң өзүнде бу ерден гарамызы сайлаяс.

Желалетдине шөхрат гетирен бу сөвеш мусулман гошунларының монголларын еңилмездигини пужа чыкаран илкинжи еңишиди. Хаял этмән ёла дүшен Желалетдин даг ёдалары билен саг-аман Овганыстана ашды. Ол ерде-де монголлары ёк эдип билжөк гошун топламага гиришди. Нусайда онуң янына шол шәхерде доглан тарыхчы алым Мухаммет Несеви гошулды. Соңра ол Желалетдиниң әхли йөришлерине гатнашып, солтаның өмри хем алып баран урушлары барада ажайып китап язды.

## XV. Өлмез-йитмезлер шәһери

Ол ериң боюн эгмезек халкы бар.  
Олар гахар-газаплары хетден ашан-  
да, гөврелерини өз ғылычларынын  
үстүне оклап өлгөн адамлар.

Гүңдогар эртекисиден.

Чингиз хан Үргенч ялы улы шәһериң габавына бей-  
леки шәхерлере гаранында хас улы гошун сүрмели бол-  
ды. Монгол хөкүмдары Бейик Хорезмин бу гадымы,  
бай пайтагтының үстүне өз үч оглуның — Жучының,  
Жагатайың хем Угедейиң гошунларыны бир вагтда  
сүрди.

Илкибада монголлар шәһериң голайында гөрүнмән-  
сонлар, үргенчлилер өз үстлерине йыгын дартып гелен  
чарва ордаларының нәхили кешпдәки адамлардыгыны-  
да гөз өнүне гетирип биленокдылар. Монголлар Үр-  
генжиң дашына гиң халка болуп айландылар-да, кичи-  
рәк ханларың пайтагта голай ерлешен мүлклерини,  
обалары таламага башладылар. Малмы, нер-ичер ялы  
азыкмы я дерде ярар ялы башга затмы — нәме душ гел-  
се сырып-сүпүрдилер. Үргенч бирбада көп вагтлап ур-  
шуң голайдадыгыны дуймады. Адамлар шәһериң «Дүн-  
йәниң дервезеси» атландырылян дервезесинден арка-  
йын гирип-чыкып йөрдүләр. Ол ерде диңе кичирәк атлы  
отряд гаравул гойлупды.

Бир гүн гүнортанлар иң улы ёлдан шәхере тарап  
тозан турзуп гелиән мал сүрүси гөрүнди. Бирден тоза-  
ның ичинден чиркин сеслер эшидилди-де, эгинлери пос-  
сунлы вагшы сыпатлы гең атлылар мүчәси кичи, ялы  
хем гуйругы узын атларыны йүзин салдырып сүриң үс-  
түне дөкүлдилер. Оларың болшы чопанлары ғылычдан  
гечирип, маллары ыза сүрмекчи боляна мензейәрди.

Үргенжиң дервезесинден чыкан топар атлы душ-  
манлары азлыкдыр өйдүп, үстлерине чозды. Монголлар  
ал салып, гачан болдулар. Үргенчлилери ызларына дү-  
шүрип, букуда дуран гошуның үстүндән элтдилер-де,  
дашларына айландылар. Газаплы сөвешде хорезмли  
эсгерлерин аз санлысына халканы бөвсүп, шәхере өз-  
лерини атмак башартды.

<sup>1</sup> «Үргенжиң горалышы гүррүңсиз, тарыхдакы ажайып вакала-  
рың бириди» (В. Бартольд).

Үргенчлилер диге шондан соң хақыкы уршун башланандыгына гөз етирдилер. Тизден монголлар шәхере эржел хем иргинсиз хужүме башладылар. Олар голайдакы обалардан йыгнан гаты кән яш йигитлерини өңлерине салып, галаны забт этмәге сүрдүлер. Йигитлер зора чыдаман, гала сөөлен мердиванлара дымашардылар. Гаршылык гөркезенлери монголлар рехимсизлик билен чапярды. Ёкарда галаның гөзараларында дуран эллери палталы, таяклы хем найзалы горайжылар өзлерине голайлашанлары мердивандан гайдырды.

— Бизе рехиминиз гелсин! — дийип, йигитлер гыгырдылар. — Бизем өз хорезмилериниз ахырын!

— Онда нәме бизиң үстүмизе босуп гелйәниз? Ыза дөнүң-де, монголларын үстүне топулып, мердивандан агдарын!

Галаны горайжылар өзлерине голайлашанларын хич бирине рехим эденекдылар. Кә онда, кә мунда пейда болуп, горайжыларын рухуны гөтерйән Беркуш пәлван, Мухаммет Полат усса хем оларын ёлдашлары палтадыр узын саплы чекич билен голайлашан монголларын келлелерини пытрадылар.

Монгол гошунбашлары есирлери хем өз гошунларыны иргинсизлик билен гала хужүме сүрийәрдилер. Йөне оларам өңкүлер ялы ёкарда дуранларын гайдувсыз гаршылыгына сезевар болярдылар.

Шол вагтын сене языжысы монголлардан өленин шәхер илатындан хас көп боландыгыны язар. Ярым асыр соңам көне Үргенжиң харабалыкларынын янында өлдүрнлен монголларын сүңклери депе-депе болуп ятыпдыр.

Бүтин шәхерин ховсала билен дем алян махалында Хорезм шасының яңы-якында-да әхли адамың үнсүни өзүнде жемләп, юрдун чар күнжүне газаплы солтаның буйрукларының йылдырым чалтлыгында яйрадылян ери болан көне көшги эгнини гысып, сес-селемсиз ханлап ятырды.

Сыратлы, инчемик йитит эндиклерине гөрә, көшгүн агзында иркилишип отуран эллери найзалы гарры хызматкәрлерин гапдалындан еңил әдимләп гечди. Ол яңы-яңыларам шахыншахын мерхемедине я-да газабына гарашып отуран адамлардан яңа хың берйән заллара ген галып середйәрди. Аяк сеслери батлы яңланярды. Бү-

рүнч шемданлар, күмүш кәселердир күйзелер гөйө бир ере ибермек үчүн ховул-хара топланан ялы столларын үстүндө тертипсиз үйшүп ятырды. Яш йигит залларын биринде шаның якын адамларындан бири болан Огул-хажып сердара габат гелди. Онуң янында гылыч, найза хем бейлеки яраглардан йүклөнөн бир топар йигит барды.

— Бейик сердар, сизи саклаяным үчин өтүнч сора-ян — дийип, яш йигит эллерини дөшүнө токуп, эдеп билен тагзым этди. — Сизден этжек уллакан хайышым бар.

— Гулак асян, ятшы йигит, айдыбер.

— Мен Желалетдин солтаны тапар ялы ёл салгы бермегинизи сораарын. Үргенчден дуйдансыз гидени үчий оны гөрүп билмән галдым. Ол мени өз янына алмага вада берипди.

— Хәйр хаял-ягаллык эдер ялы вагт дәл. Ховпун дуйман дуркан халас болмак гапысыны япып, бетбагтлык дервезесини ачаймагы мүмкин. Гулагыма дегишине гөрә, батыр бүргүдимиз Желалетдин Жейхуның ёкарларына бакан гидипдир. Ол шол ерде, Хырадың голайындакы тайпаларын сердарлары билен душушып, монголлага гаршы сөвөшө тайынлык гөржекмиш. Сен ким борсун, эдермен йигит? Белкем, саңа көмегим дегер.

— Мен шаның сене языжысы Шакир Сүлейман ал-Хорезминин мүрзеси хем китап окаяжысы Бент Занкыжа. Ол шу вагта ченли хер гүн мөхүм вакалары шахынша Мухаммедин эдерменликлери хем сөзлери язылян китаба язып гелди. Йөне ол инди гаты гаррап, тапдан дүшенсон «Хадысалар китабыны» алып, көшги терк этди-де, өзүни экләп-сакламагы боюн алан агтыкларыныңка гитди. Инди меңем оңа герегим ёк. Шоң үчинем, Желалетдинин гөзлегине чыкдым. Эдерменликлер китабыны язмак меңем элимден гелияр. Инди нәме, бизин хорезмли бүргүдимизден башга эдерменлик гөркезип билжек бармы?

— Сен гыз экениң-ов? Узак ёлун кынчылыкларына, душ гелен халатында вагшы душманлар билен дөвүшмәге сең гайратын чатармыка? Илки шо хақда ойлан.

— Мен бар зады өлчерип-дөкдүм. Еке-тәк ислегим яш бүргүди тапып, оңа мүрзе болмак.

— Онда саңа көмек әдейин. Мен шу гүн гижә ики мүн атлы билен Үргенчден уграмакчы. Шәхерде атлара



берер ялы иймит галмады. Биз чөлүн ичи билен догры Мерве тарап уграмакчы. Шол ерде-де Желалетдин солтаның гөзлегине чыкарыс. Мүнере атың бармы?

— Мен гайратымдан башга хич задым ёк. Йонетөвүми бире багламсон, эдил атылан ок ялыдырын.

— Ягшы. Мен саңа атам, ханжардыр гаргы гамышдан эдилен еңилжек найза-да берерин.

— Кераматлы Хыдыр сени өз пенасында саклап, ишини ровач этсин!

Бейик Хорезминң гадымы пайтагты төверекден гелжек эхли көмекден кесилип, гаты агыр ягдайда галды. Бейик Жейхун дерясының аякларындакы уч-гыраксыз дүзлүкте ерлешйән Үргенч гадымы кервен ёлларының чатрыгындакы сөвда хем сенагат меркези хөкмүнде шөхратланярды. Ол ердәки уссалар демирден ажайып шайлар, мешхур совутлар, тувулгалар, яраглардыр биркем-сиз тапланан гылычлар ясаярдылар. Тутуш хатары эеләп отуран уссаларың бейлеки бир топары галкан, эер, ат эсбапларыны ясаярдылар, селлелик хер хили маталар докаярдылар. Монголларың өз үстлерине йыгын дартып гелиёндиги барадакы хабарың яйрамагы билен, көп илатлы шөхер горжалан ары кетегине дөнди... Мүн-лерче хунәрментлер мейданлара үйшүп, нәме этмелидиги, душманлара нәхили гайтавул бермелидиги барада пикир алышмага башладылар...

Монгол гошунларының сан-сажаксыздыгы, эдил жошан деңиз ялы, Жейхуның бүтин кенарыны тутуп, сүйшүп гелиёндиги барадакы гүррүнлерден хайыкман, шөхерин илаты горанмагы йүрегине дүвди.

Шөхерде Бейик Хорезми доландырмак ишини өз эллерине алан гыпжак ханлары кәнди. Йөне олар паракат илаты талап, оларың хажатларына гөз юмяндыклары үчин көпчүлиге өзлерини йигрендирипдилер. Өзлерине арка дуруп, гызыл сакгал Чингиз ханың сөвешлерде тапланан гошунының гаршысына дөшлерини гермежекдиклерине гөз етирен илат олардан йүз өвүрди.

Үргенжиң сөвешлер ичре бишишмедик илаты гаты кән гахрыманлык, мертлигин хем жанаямазаклыгын ажайып нусгаларыны гөркездилер. Арман шөхер әлден тиденсон, о затлары гүррүн берер ялы адам галмады. Мен диен батырларың эхлиси монголлар билен гарпышыкда баш гойдулар. Деряның кувватлы толкунлары

дири галан аз санлы эсгерлери йыкылан жайларын галындылары билен бирликде сырып-сүпүрүп экиденсон, бу болан ишлере шаятларын эхлиси диен ялы онун билен бирликде гайып болдулар. Дине бир сөв билен аман галан аз санлы адамлар Бейик Хорезмин илатынын нэхили эдерменлик билен гөрешендиги барадакы хақыкаты иле долдурды.

Гарры Шерип бабанын демирчилик уссаханасы Үргенчден Бухара узалып гидйән ёлун угрунда ерлешйәрди. Ол араба бежерйәрди, тигирлерин дашына демир халка гейдирийәрди. Дайханларын хожалыкта уланян дүрли-дүмен затларыны чеклейәрди, күндедир кәтмен хем тайры шуна мензеш гураллары ясарды.

Ол көп татнавлы, тозанлы ёлун чатрыгында узак өмүр сүрди. Еди огул етишдирип, иле гошды. Огулларынын үчүси Үргенжин улы базарында мисгәрлик эдйәрди, икиси Азиянын сонсуз ёлларында кервенин яны билен гатнаярды. Бейлеки ики етгинжек оглы болса уссаханада гарра көмеклешйәрди.

Ёвуз, бирехим монголларын чозандыгы барада ховсалалы хабарлар эшидилип угран бадына Шерип баба өтегчилери саклап, айдылянларын чындыгыны-яландыгыны аныкламага башлады. Гоншы обада яшаян молланын янына гидип гелди. Ахырам: «Уссахананы ташламалы-да, пычак, палта хем еңилжек найза билен ярагланып, гадымы мэхрибан шэхери дөш герип горамак үчин Үргенже — огулларымын янына гитмели» дийип, йүрегини бире баглады.

Ол ахли гуралларыны үйшүрүп, бир чукура гөмди, галанжа арпадыр бугдайынам оларын янында ерлешдирип, илки саман язды-да, сонра үстүнден гум сүрди... Сонра гарры чыпар байталыны гетирип, хожалыкта зерур герек болайжак гошлардыр азык салнан хоржунуны йүкледи-де, Үргенже тарап ёла дүшди. Ики көрпө оглы билен кемпирем онун яны билен барялды.

— Гадымы эртекилерде: «Газаплы душманлар үстүмизе дөкүлди. Хеммәмизин элимизе яраг алып, онун гаршысына чыкмагымыз герек» дийилйәрди. Шейле ягдай хәзир бизин башымызда. Гарры Шерип баба өзунин мэхрибан топрагыны горап, жаныны гурбан эдип билйәндигини яш йигитлере гөркезер.

Үргенчеде яшулы огулларыны тапды. Олар чекичле-

рини шаңкылдадып, ғылычдыр найзаның ужуны ясаардылар. Бу машгаланың әхлисине монголлара гайтавул берер ялы, галаның үстүнде өз дурмалы орунларыны гөркездилер.

Яраг уссасы гарры Беркуш пәлваның Огулбоссан аты аттыгы барды. Ол шәхерде энесиниң өй ишлерине көмеклешип, асуда өмүр сүрүп йөрди. Бир гүн ол әхли гоңшуларының сөвеш шайыны тутяныны гөрүп, энесине шейле дийди:

— Мен гызларымызыңам өз мәхрибан шәхерлерини горамакда йигитлерден пес отурмаяныны гөркезерин.

Бу догумлы гыз ир билен галаның үстүне чыккы-да, бөснөшип гелйән монголлара тарап даш ягдырып уграды. Бир мәхнөт гөврели гарры монгол гызы гөз астына алып, шондан дынмагың угруна чыккы. Ол үч тезек галаның ичине аралашмага сынанышды. Йөне хер гезегем депесинден үзнүксиз ягян дашлар зерарлы ыза чекимели болды.

— Мен бу нәлет сиңен гызжагаз билен беллисини эдерин! — дийип, монгол гыгырды-да, эржеллик билен мердивана дырмашып уграды.

Ол гызың эдил алкымына барып, элинден япышды-да, ғылыжыны согурмага чемленди. Шол вагт Огулбоссан барс ялы чаласынлык билен онуң үстүне товусды. Белент галаның депесинден гайып гайдан ики гөвре ашакдакы дашларың үстүне дүшүп, ягты жахан билен хошлашды.

Монголларда бир горкунч яраг — ичине сувук янгыч гуюлан тогалак күйзежиклер барды. Галаның ичине бат билен зыңлан ол күйзежиклер тогаланып барышларына от пүркүп, агачдан гурлан жайлары дессине отларды.

Үргенчли аялларың әхлиси бир адам ялы болуп өз өйлерини горамага аяга галыпдылар. Олар туташып угран янтыны сөндүрйәрдилер, ғылычлашып, яйдан пейкам атын, душман билен гарпышярдылар, яраланандары букы ерде пеналаярдылар. Монголлар олара хич хили алач эдил биленокды.

Мухаммет Полат уссаныңам галада өз орны барды. Ол узын саплы палтасыны алдыгына ишледип, гала дырмашып гелйән монголларың голайлашанының келлесини пытрадярды. Муңа халыс гудуз ачан душман онуң эдил габадына даш зыңиян машыныны сүйрәп гетирди. Олар сайлама яй атыжылардан бир топарыны

машының үстүнө чыкардылар. Усса галкана пеналанып, сөвешти өңкүсү ялы довам этдирйәрди. Бирден дуйман дурка яйдан шувлашып сыпан бирнәче пейкам гаяялы дөш герип дуран уссаны агыр яралады. Ызы үзүлмән ягян пейкамлар зерарлы оны ховпсуз ере чекмәге-де ягдай ёкды. Шол вагт онуң кичижик агтыгы сүйшенекләп гелди-де, дашлардан дивар өрмәге башлады. Кемкемден хаяллык билен дикелен дивар уссаның гөвреси-ни душманлардан пеналады. Дине шондан соң гаррының аялы гелип, яраларыны ювушдырып, даңды.

Гүнлер, хепделер, айлар гечип дурды. Монголлар диварлара ярмашып, Үргенже хүжүми довам эдйәрдилер. Галаны горайжылар әржеллик хөм эдерменлик гөркезип, олары ыза серпикдирйәрдилер. Ярым йыл гечди. Шәхер әнтегем душманлара алдырарлы дәлди. Гүндогар сене языжыларының язмагаына гөрә, Үргенжин алнаны барада хабар бармансон, газаба мүнән Чингиз хан хич бир себәпсиз йүзләрче есирлери жезаландырыпдыр. Хорезмиң пайтагтыны гаты тиз алмак барада отулларына газаллы буйруклар ёллапдыр. Олары серхошлыкта, бири-бири билен жеделлешип, агзыбир херекет этмезликде айыппапдыр. Ахырсоңы ол кичи оглы Угедейи монгол гошунларына иң улы баштутан белләп, Жучы билән Жагатайы онуң тарамагында болмалы дийип буйрук берипдыр.

Шәхери габамак хас шовлы гидер ялы, Чингиз хан ол ере хытайлы уссалары ёллапдыр. Олар агыр дашлары, отлы пейкамлары ичи янгычлы гаплары зыңян әгирт улы катапульталары ясапдырлар. Монголлар есирлери сүрүп гетирип, зор билән шәхериң дашындакы уллаканы гарымы дүзледипдырлер. Дине шондан соң даш зыңян машыңлары галаның хас голайына әлтмек башардыпдыр. Машыңларың зыңян әпет дашлары галаны юмруп башлапдыр, янгычлы күйзелер көп бөлегин агачдан гурлан шәхере от берипдыр.

Соңра Жучы диварың хөм галаның бир сенцериңиң ашагыңдан-ериң астыңдан гарым газдырыпдыр. Монголлар шоларың ичи билән барып, шәхериң бир бөлегиниң эеләпдырлер. Шейлелик биленем, илжинжи гезек сенцериң үстүнде Жучының еди дилкавлы ак байдагы пасырдапдыр. Әмма шәхериң бейлеки бөлеклери газаллы торанышы довам этдирипдыр. Монголлар хер көчә-

ни эележек болаяларында атыр йитгилер чекмели болупдырлар.

Үргенжиң илаты ченсиз-чаксыз эдерменлик хем тутаньерлилик гөркезипдир.

Ил арасында кераматлы хасаплаган ики адам — шых Нежметдин Кубра билен алым Алаэддин Хаяты хем галаны горайжыларын арасында айланып, оларын хасам рухларыны гөтерипдир дийип гүррүң эдйәрлер. Душманларын башына оюн саланларын хатарында серкерде Сипех Алар, Кухы Дуругы, Эрбука пәлван ялы башга-да энчеме герчеклер болупдыр. Өзүниң бәш йүз адамлык отряды билен иң ховплы ерлерде пейда болуп, монголлары еңсе бермәге межбур эден Фиридун Гуры хем шейле эдерменлерин бири экен.

Онун өзүниң батырлыгы хем угуртапыжылыгы аркалы газанан бир еңши барада шейле гүррүң берйәрлер: Монголлар Акабилан дервезесиниң голайындакы уллакан канала көпри гурмакчы болярлар. Үч мүн адам ховлукмачлык билен бу ише тиришен махаллары бирден дервезе ачылар-да, Фиридун Гуры өз отряды билен оларын үстүне дөкүлйәр. Шол газаплы сөвешде монголларын әхлиси ёк эдилипдир.

Шәхерин габалан вагтындан бәри еди ай гечди. Үргенжиң улы бөлеги эййәм хараба дөндерилипди. Одун етирийән зыянына писинди отурмадык монголлар шәхери Жейхунын сувуна басдырмагы йүреклерине дүвдүләр. Олар бейик каналын иң әсасы бендини юмурдылар. Ындарылып гайдан мес сув Үргенжи тутушлыгына басды. Уммасыз мейданы тутуп ятан пайтагт көп вагтлап сувуң астында галды. Монголларын деминден аман сыпан хорезмилеринем кимси сува гарк болса, кимси юмрулан диварларын тейинде галды.

Бейик Хорезмин гадымы, ажайып хем көп мәхеллели пайтагтты шейдип өмрүни паявлады, соңам хич вагт гайтадан дикелдилмеди. Шәхери горайжылар ынсанын элинден гелип билжек эдерменлигин нусгаларыны дашяны билен гөркездилер, өз ватанларынын азатлыгы угрунда ширин жанларыны орта гойдулар.

Гахрыман Үргенжиң «Өлмез-йитмезлер шәхери» дийлип атландырылмагы хақыката лайыкдыр. Себәби оны горайжыларын денсиз-тайсыз эдерменлиги хич вагт унудылман, соңкы несиллери тәзе, хас шанлы енишлере рухландыраp.

Үргенжиң сынматы билен бирчаккы кувватлы Бейик

Хорезм дәүлети даргады. Монгол отрядларының юрдун әхли ерлеринде алакжашып йөрени, түрки ханларын болса өз араларында агыз бирикдирип, бир кувватлы юмруга дүвүлмәни башармандыклары я-да ислемәндиклери себәпли, бу дәүлети янадан беркарар әдере адам тапылмады.

Бейик Хорезми гайтадан дикелтмәге дине Желалетдин сынанышык әдйәрди.

## XVI. Еңши тайынламак герек

Онуң гөзлеринден от сыңраяр, йүзи болса шапак ялы шутла сачяр.

Гүндогар эртекисинден.

...Көп адамлар «Желалетдинниң өзүне чекижилигиниң сыры нәмеде?» дийип сораярдылар. Йигитлере-де, гарамаяк халка-да, харбы баштутанлара-да шол болсаны. Оңа ынанмакларының, говы гөрмеклериниң себәби нәмеде?

Көп гезек гөрөн адамлар: «Ол орта бойлы, гараягыз, түркмендигини сорамаң биләймели» дийип, салгы бер-йөрлер. Гөзлери чаларак гыйык, додаклары хемише йылгыржак болуп дуран бу йигидиң шадьян гүлкүси адамлары өзүне бенди эдидир... Дашындан гөрәймәге, гайгы-аладасы бара меңземейән болса-да, өз гайраты, эрки билен гөвнүне дүвен задына етип билжегине ынанмак ялы хәсиетлер оны бейлекилерден тапавутландырыпдыр.

Желалетдинде гөриплик, хәкимнете ымтылмак ялы хәсиетлер ёгам болса, адамлар онуң янына гелип, отряда баштутанлык этмегини хайыш әдйәрдилер.

Онуң ене-де бир ажайып укубыны белләп гечмек герек: Желалетдин бири-биринден өчли ханлары басым ярашдырып, башларыны жемлемеги, шейдибем, гүйчли, бир әрке табын болан гошуны дөрөтмеги башарярды.

Самаркант масгара халда сөвешсиз табын боланда-да, Бухара өз келлесини Чингиз ханың гылыжының астына мейлетин гоянда-да, Үргенжиң дашы габалып, Бейик Хорезминиң бичәре халкына халас болара хич хили чыкалга галмадык ялы ягдай дөрәнде-де, Желалетдин шол бир болшуны саклап: «Гелжекки еңишлер бизиң элимизде. Олары гөзяш билен тизлешдирип болмаз» дийип, йүзи салык адамларын рухуны гөтерйәрди.

Монголларын отрядыны Нусайын янында дерби-дагыя эденсоң, Желалетдин үч йүз йигиди билен Эйран дагларындан ашып Овганыстана барды-да, харлук, өзбек, халаж, түркмен, овгав, гур хем бейлеки түржи тайпаларын сердарларыны гөзлемөге башлады.

Ол хеммелере өңки агзалалыгы бес эдип, Хорезм топрагына чозуп гирен душманларын гаршысына улы гүйч болуп бирлешмөге чагырды. «Бизин эхлимиз бир бейик тайпанын огуллары, гүндогарын үч-гыраксыз сәхраларындан Мавераннахрын<sup>1</sup> хасыллы дүзлүгине гелен батырларын несиллери болан биз бүтин юрды басып алып, еке-тәк, кувватлы Бейик Хорезм дөвлетини дөрөтдик. Шонам гүйчли, эркин ягдайда горап сакламалы-дырыс...» диййәрди.

Желалетдин бу сөзлери ханларын, эмирлериндир йигитлерин гулагына шейле жошгунлы, өз сөзлеринин хакдыгына белент ынам билен гуяны үчин, эхлиси быгтыяр бөврүнн динлөп, оны баштутан эдип сөвөшө гидилсе, ажайып енишдер газанып болар диен пикире уйярдылар.

Желалетдинин эхли достларынын, вепалы ёлдашларынын арасында онун еңилмезеклигине, шанлы гелжегине йүрекден ынанян бири барды. Олам — сансыз сөвөшлөрдө эндам-жаны тыг ызлары билен торланан Тимур Мәликди. Желалетдинин өзи бу серкердөнин шәгирди боланы үчин сөзлеринде-де, бейлекилере эдйән өвүт-үндевлеринде-де яшлыкда халыпасындан өврөнен затларынын ысы гелип дурды.

Демиргазык Овганыстанын чал гаялы дагларынын арасында ерлөшен шовхунлы лагерь эсли мейданы тутярды. Гөк өвүсийән эңнитлөрдө йүзлөрдө атлар отлашып йөрди. Түсселейән алавлар жүлгөнин дүйбүнө ченли узалып гидйәрди.

Бир депөнин үстүндө чүр депесинде учуп барян бүргүдин шекли ялдырап гөрүнйән алабедер матадан эдилен чадыр ховаланып гөрүнйәрди. Дүрли тарапа барян топар-топар атлылар гөзө илийәрди. Оларын кәбири гыкылыклап, атыны йүзин салып баршына еңилжек найзаларыны гөге зынып гапярды.

<sup>1</sup> Мавераннахр — Орта Азиянын Сырдаря билен Амударянын аралыгында ерлөшйән ери.

Халыс сурнуган хор яшулы улы ёлдан гарры байталыны майдалына сүрүп гелшине өңүнден чыканларын эхлисиңден бир затлар сораарды. Оңа гүлүп жогап гайтарардылар:

— Гарры байталыны мытдылдадып, нирэ уградың? Муның билен жөвен дөвэймесен, урша-ха яражак зат дәл.

— Бу сөзлериңи гит-де, энеңе айт. Мең байталым сизиң сөвеште мүнйән атларыңыздан лес отурса, хасабам дәл.

Узын сакгалыны совудының ичинде йыгнан, яшы дургушан бир эгер беземен атының башыны чекип, яшула йүзленди:

— Ханы, дайы жан, говужа дүшүндирсене. Кими гөзлейән, саңа нәме герек?

— Мен шу ерде Хорезми боюн эгдирмәге телен душманларын гаршысына гошун топланярмыш дийип әшитдим. Бизин батыр йигитлеримизин баштутанам Желәтдинмишин. Шу айдылялар догрумы? Менем онун отрядына гошулмакчы. Палта ишлетмекде яш йигитлерден лес отураын өйдемок... Адыма Шерип баба дийярлер.

— Ниетин-ә говы экен хорматлы Шерип баба. Мен саңа көмек эдейин. Шу жүлгән ичи билен гидибер. Ол ере барыбам Эрбука пәлванын чадырыны сорап тап. Оңа мени Тимур Мәлик иберди дий... Эгер мең атбакарым боларын дийсен, яныма алайын. Мени шо ерден тапарсын.

— Саг бол, бейик сердар Тимур Мәлик. Сең шөхратлы адыңы көпден бәри әшидйәрдим. Хызматкәрин болуп билсем, башга арманым ёк.

Әсасы чадырда сердарларын хем әмирлерин маслахаты гидйәрди. Бу уллакан жүлтә йыгнанан гошунун ичинде гурларын, харлукларын, овганларын, халажларын хем бейлеки тайпаларын отрядлары барды.

Сердарларын эхлиси мелевше реңкли овган халысының үстүнде дөвре гурап отырдылар. Сүйжүмтик гүйчли чакырдан долы кәселер элден-өле гечйәрди.

Маслахатын баршында агзыбирлик ёқды. Хер ким өз гошуныны кан тайдан бейлекилерден көп болмаса-да, батыр, сөвешде эржел, хүжүм вагтында оқгунлы дийип мағтаярды. Овган гошунының баштутаны Әмин эл-Мүл-



күң габарылышы бейлекилериңем чакы дэлди. Халажларын баштутаны Аграк Мәлик билен гурларын баштутаны Ыгтыяретдин Харпуст ондан пес отурман жеделлешйәрдилер.

— Халажлар олжа пайлашмалы болса есердир.

— Гурларын иң оңарян зады — ат огурламак!

Маслахатда отуран Тимур Мәлик олары көшешдирип билмеди. Жедел барха мөвжәп, ызы сөгүше язды. Соңам сердарлар ярага япышдылар.

— Хорматлы сердарлар, ханлар, көшешин. Биз үс-түмизе ёвуз ховп абанан хәзирки түнде бирек-биреге достлук голуны бермәге гелипдик ахырын.

— Адамлар бу болуп дурушларына, хей, бири-бири-не достлук голуны узадарлармы?

— Гурларын огурлыктан башга оңарян затлары болмаз! — дийип, чадырын четинден бириниң богук сеси эшидилди.

— Халажлар-а огурлыга-да яранок. Яланач гылыч гөрдүклери, тайзарылып гач дийсәң олара.

Шол вагт дашдан голайлашып гелйән мәрекәнин говры эшидилди.

— Гулак асын, кимдир бири гелйән ялы-ла.

Яш йигитлерин айдымы, шовхунлы гүлкүлери, тыгырышып саламлашян сеслери эшидилди.

— Бу гелйәнлер серхошмы — нәмеми — дийип, Эмин әл-Мүлк сесленди. — Хәзир гылычларын чархланмалы вагты буларын болуп йөрүшлери бирхили өз-ә.

Гүпүрдешип, әдил чадырын янында аяк чекен атлардан бирнәче адам бөкүп дүшди. Эгни күмүшсөв совутлы, якасы ачык, яш, сырдам бойлы йигит оларын өңүне дүшүп гелйәрди. Келлесинде тувулгасы болманы үчин товлам-товлам сачлары эгинлерине дөкүлип дурды. Шәхдачык йылгырып дуран йигидиң хатара дишлери агарып гөрүнйәрди, шадыян ойнаклаян сүзгегрәк гөзлери төверекде дуранларын иң бир майдажык херекетлерине ченли сындырман сынлаарды.

— Желалетдин! Желалетдин солтан гелипдир. Гой, ол мүн йыл өмүр сүрсүн! — диен сеслер яңланды.

— Мен көне, вепалы достум Эмин әл-Мүлк ниреде? — дийип, яш батыр гыгырды. — Ол мени хәзир танасам ёк-ла? Дызында отурдып, башымы сыпаян вагтларын мен еди яшымдадым.

— Желалетдин солтан, мен яныма гелме. Илжи бир Ыгтыяретдин Харпустың келлесини тогалайын.

— Бейдәймек болмаз-а. Харпуст шерап ичмәге есер-дир. Ол дайысынам хорматлайар. Алнында ери өпмәге-де тайындыр.

— Сен тойдан гелйән-ә дэлсиң-дә? Гаты кейли чаг гөрүң-ле?

— Гелшим тойдан дэл. Йөне тоя барян. Эмин эл-Мүлк, сенде мең райымы йыкмажак гыз-а ёкдур-да? Бар болса, хәзирин өзүнде өйленжек!

— Сең үчин ша гызы хер хачанам тапылар.

Чадырдакы душманчылык, жеделлер ятышды. Хем-мелер гүлшүп, Желалетдин билен хенек атышярдылар.

— Бизе хәзир ұллакан, шовхунлы той гарашыя!.. Первана шәхериниң голайында бир жүлге бар. Биз шо ерде монголлар билен дөвүше гирерис. Олар бизиң сөбүгимизе дүшүп, ковалап гелйәрлер. Тизден гара берерлер... Шунуң ялы гүнде хеммәмизин доган болмагымыз герек. Әхлимизем бир халкың огуллары ахырын. Дине бирлешен халатымызда бир сарсмаз гүйже өврүлип, монголлары дерби-дагын эдип билерис. Ким бири-бири билен алагөз болан болса, гылычларыны гынына салып, элине шерап ичилйән кәсесини алсын. Биз хәзир ұллакан еңшиң өңүсырасында дурус. Мунуң шейле болжагына ант ичйән!..

## XVII. Бейик гүнүң оңяны

Мениң сенден ислейән еке-тәк за-  
дым — достлук. Эгер шоңа етсем,  
мең үчин бүтин Земиң гум-кесеге,  
адамлар болса сиңеге барабар болар.

Ибн Хазм.

Желалетдин жүлгәниң әхли ерини айланып гәрди. Дагын әңнидинде дашы ярым йыкык көне галалы Первана шәхержигиниң пытраның жайлары ерлешйәрди. Ахыры ол өз гөзлейән задыны тапды. Желалетдин бир депәниң үстүне чыкды-да, дагын хайбатлы керт гаяларыны сынлап дуршуна белентдәки писсе токайлыгының гырасында бир үйшмек гарамча гөзи дүшди. Олар ким-кә? Өз адамларымызмыка я-да монгол аңтавчыларымыка?

Желалетдин ховлукмачлык билен песе инип, атынын жылавыны овганларын сердары Эмин эл-Мүлкүн чеш-

мәнин боюнда ерлешен чадырынын янында дуран йигидиң элине тутдурды. Сонра халынын үстүндө дөвре гурап отуранларын арасында орнашды-да, сөзө башлады:

— Мен бу уллакан жүлгәни айланып, бири-бирине тарап узалып гайдян ики саны даг улгамына душ гелдим. Олар гошуны гапдал ургулардан ерән онат горап билжек. Гөзегчиликте дуран адамларымыз монголларын бизиң үстүмизе ат дайрадып, ховлукмач эңип гелйэндиклерини маңа хабар бердилер. Бизи сыпдырма-жак болуп алңасаяндырлар. Гөрели бакалы, душуп, бал ялаярмыкаңыз. Олаң нәхили херекет этжегини мен билйән. Бизи горкузмак үчин улы тыкылык турзуп чозарлар. Йөне биз олаң тутан гушуны үтүп гоймалыдырыс. Гошунымызы жүлгеде кеселигине хатар-хатар эдип ерлешдирерис. Монголлар өз асла гарашмаян затларына дучар боларлар. Пыяда гошуның жебис хатарлары берк дивар ялы эгин денлешип дурарлар.

— Атлар ниреде болмалы? — дийип, ондан-мундан сеслер эшидилди.

— Жылавлары гушага багланан атлар эсгерлерин аркасында дурар. Гыкувлашып чозуп гелйән монголларын эдил яззы маңлайындан гөз ачып билжек яй атыжы мергенлери гошуның ортасында ерлешдирмели. Душман ыза серпикди дийип, оларын сөбүгине дүшмели дәл. Өңки орнуңызда гөзганман дурмалы. Олар гайта-гайта хужум эдип, хер гезегем маңлайлары даша дегер. Шейдип, өзлерем, атларам мазалы ядар. Гошунымызын ики четинде депрекчилер мениң буйругыма гарашып дурарлар. Монголларын тапдан дүшенини гөрөн бадыма, депрек какмага буйрук берерин. Шондай соң йигитлеримиз атларына атланып, душманын үстүне окдурылар. Асмандакы парлак йылдызлар говулыгы аңладяр: биз көпден бәри арзув эдйән арзылы еңишимизе етерис. Шовлулык эдермениң хемрасыдыр!.. Бейик Йсгендерин хатырасындан ант ичйән: биз эртир душманы күл-пеекун эдерис!

— Монголларын гошунбашысынын кимдигини билеңокмы?

— Мең гөзегчилем бир азашан монголы эле салыпдырлар. Онуң айтмагына гөрә, гошуна баштутан болуп Чингиз ханың гарындашы, озал казы хем желлат болан Шики Хуту-Ху гелйәрмишин. Өзлерине батыргай гар-

шылык гөркезийән бизи жезаландырмак үчин Чингиз хан оны йөрите уградандыр.

Желалетдинниң укусы тутанокды. Ол лагере айланып, алавын башында отуран я-да атларына ийм берйән эсгерлер билен гүррүң әдйәрди, өңдәки сөвешниң планыны дүшүндирйәрди.

Дагларын анырсындан гөтерилен долы ай бүтин жүлгә күмүш нуруны чайды. Алавлар бири — биринин ызындан сөндүрилди, сеслер ятышды. Асудалык еңил ганатлары билен елпәнсон, хорезмли эсгерлерин габажлары бүрүлди, бүтин жүлгә үмсүмлигин гойнунда меймиреди.

Махал-махал дагларын гойнундан ач берүлерин согуп чыкып уввулдысы хем шагалларын чиркин сеслери эшидилйәрди. Бу сеслерин өз арасында нәмедир бир затлар хабарлашын хайванларынкыдыгыны я-да усуллык билен голайлашын монгол антавчыларынынкыдыгыны аңшырап ялы дәлди.

Желалетдин өз кичирәк йериш чадырынын голайында язлан халычаның үстүнде отырды. Онуң башында агыр пикирлер гаймалашырды, ынам билен шүбхе гөрешйәрди: эртирки сөвеш нәхили боларка? Хорезмли батырлара ёвуз екегапан я-да айылганч гаплаң авунда эдишлери ялы, найзадыр пейкам билен душманын билини омурмак башардармыка?

Ол ядав келлесини элине яплан бадына, гөзлериниң өңүни еңилжек уку думаны өртди. Эдил шо вагтам голайжакдан эшидилен шыгырда тисгинип гөзлерини ачды.

Онуң өңянында, халычаның бир четинде гара гейиме чоланан чепиксиже гөвре отырды... Йүзи гасын-гасын бу жемпирин элинде букжасы барды.

— Ким борсун? Гижәң рухумы я-да гөрдән чыкып гелдинми? Бу ерде нәме ишләп йөрсүн? Нәме герек сана?

— Сен мени азат этмәге сөз берипдин. Ине, инди мен азат, эркана. Шол вагт сенден янында болуп, хызматына ярамак багтына ыгтыяр бермегини хайыш эдипдим. Сен мең сөзлериме питива этмән, үмдүзине чыкып титдин.

— Хеммеси ядымда. Йөне мен о сөзлери алабахарын хошбой ыслы гүлүне меңзеш бир гыза айдыпдым.

Сен оң энеси болайма? Шо гыз хакда гүррүн берермин?

— Ек, мөн шо дийён гызың өзи — Бент Занкыжа!.. Сени тапмак үчин йүзүме йыгырт чекдим, элим хасалы гедай гейминде ики бүкүлип ёла дүшдүм. Шу мысалам мени ярамаз адамлардан горады. Монголларыңам элине дүшдүм. Оларам азар бермеди. Сен мени ковуп билерсин. Эгер шейтсен, сең нурана кешбини ене бир гезек гөрмөк багтына миессер боланым үчин асмана алкыш окуп, өзүми ханжарын үстүне окларын!

Желалетдин сувлы күйзөни алды-да, гызың өңүндө гойды. Соңам чадырына гирип, ловурдап дуран гыммат бахалы монжук хем гүллер билен нагышланан овадан йүпек көйнек алып чыкды.

— Мени бу ерде өйлендиржек болуп, достларым хер хили совгатлар ибердилер. Эгниндэки гедай гейимлериңи зың-да, шу той лыбасыны гей. Йүзүндэки гасынларыңам ювуп айыр. Мундан бейлэк хич затдан хедер этмэн яшарсын.

Гыз халы букжасыны Желалетдиниң өңүндө гойды-да, шейле дийди:

— Мунуң ичинде ики китап бар. Бир-э ики шахлы Искендерин өмүр беяны. Өңки гөчүрип береними гач-ха-ковлукда йитирен болмагын мүмкин дийип, ене гетирдим. Бейлеки китап энтөк арасса. Оңа мен гайратлы яш бүргүдин еңишли учушыны язмакчы!..

Бент-Занкыжа күйзөни хем гейимлери алды-да, чадырын анырсына гөчди. Аз салымдан доланып, Желалетдиниң гашында даянан кадды-каматы сырдам, йүз-гөзлери шадыян гүлүп дуран, гашлары гарлаважын ганаты ялы герлен яш гыз айың яттысына ялкым сачып дурды.

Гыз эллерини депесине гөтерди-де, асмандакы гөзгыпышян йылдызлары сынлап дуршуна шейле дийди:

— Сениң элинде багтлы йылдызлары өзүне табын эдйән жылавы гөрийән. Өз йүрегине дүвен эхли ишин шовуна болжагына, нурана гележегиңе ынан.

Желалетдин сычрап еринден турды-да, Бент-Занкыжаның чепиксиже эллерине япышды.

— Сен маңа ыкбалын пешгеш берен тәсин периси. Сен янымда болсан, маңа хемише багт гүлүп бакар.

— Бу гүн мен өмрүмдө үйтгешик гүн — дийип, Бент-Занкыжа пышырдады. — Багт гүлүниң япраклары бу гүн мен үстүмө сечеленйәр.

## XVIII. Депреклерин дүкүрдиси астында

Бирине хөтде гелсен — йүзүсннин  
аягы титрәр.

Гүндогар накылы.

Гиже жүлгәни гойы думан гаплап алды. Анры чети гөрүнмейән жүлгәнин о тарапындан сурнайларын сеси, «Кю-ур! Кю-ур! Кю-ур!» («УР! УР!») диен чиркин гыкылыклар эшидилип уграды.

Гүн гаяларын аңырсындан хаяллыж билен гөтерилип, пессай өвүсйән шемал сүйт реңк үмүри бир яна сүрүп экитди.

Жүлгәнин о четинде үйшүп дуран монголлар гөрүнди. Ярагларын шақырдысы, атларын кишнемелери эшидилйәрди. Оларын кәбири жүлгәде атларыны йүзин салып, ене-де өз үйшмеклерине доланярдылар.

Хорезмилер тайын болуп дурдылар. Оларын ики даг ултамынын арасында сап-сап болуп ерлешен хатарларындан сес-селем чыканокды. Желалетдин солтан эсгерлерин сөвешжең хатарыны аз-кем үйтгедиң, йүз саны сайлама йигиди өңе чыкарды. Оларын үстүне ене-де узын саплы агыр палталар билен ярагланан ики йүз чемеси пәлваны гошды. Элери адам бойы узинлыкдакы яйлы, окданлары тапланан йити пейкамлардан долы атыжыларыңам энчемесини оларын янында ерлешдирди.

Монголлар гозгалаң тапып, бирденем: «Кю-ур! Кю-ур!» дийип чиркин гыгырышдылар-да, эдил сил сувы ялы ыңдарылып гайтдылар.

Бири-биринден өңе дүшүп, атларыны йүзин салып гелйән монголлар эсасы ургыны хорезмилерин сөвешжең хатарынын эдил ортасындан урмагы ниетлейәрдилер. Олар шол батлары билен өңе дуран сайлама йигитлердир пәлванларын үстүне дөкүлдилер. Ики тарап гарым-гатым болды. Яй атыжылар хем пәлванлар өз ишлерини хатасыз ерине етирийәрдилер. Чаласын ишлейән агыр палталар голайлашан монголларын келлесини пытрадярды. Шувлашып гелйән пейкамлар адамларам, атларам пайхынлайрды. Гөзлеринден пейкам санжылан атлар агырыдан яна гидер угурларыны йитирип, өз гошунларынын арасында башагайлык дөредйәрди. Душманын хорезмилерин четдәки хатарларынын үстүне дөкүлен топарларам айгытлы гаршылыга сезевар болдулар.

Бирден монголлара ыза чекилмәге чакылык — бүрүн галканлара урлуп, узаклара яйраян шанңы оваз янланды. Бу буйругы эшиден душманлар бада-бат атларының башыны ыза өвүрди. Йөнө хорезмилер Желалетдин солтанның табшырыгыны бержай эдип, оларын ызындан ковмадылар.

Сөвеш мейданының эхли еринде өлен адамлардыр атларын жесетлери яйрашып ятырды. Кә ерде гөвреси атын ашагында галан яралы монголларын гыкылыклары эшидилйәрди.

Өз гошунының гапдалындан овадан гара атыны чапдырып барян Желалетдиннің сеси бегенчли янланярды:

— Берекелла батырларым! Сиз ене-де шулар ялы урга ики-үч гезек тап гетирип билсеңиз, душманың меркини берйәңиз. Сабыр эдип, депрек какылянча гарашын.

Монголлар өзара маслахат эдип, топарларын орунларыны үйтгедип, кән эглендилер. Хорезмилер гечен сөвешде монголларын айры-айрылыкда дәл-де, бири-бирине голтгы берип, топарлайын хужум эдйәндиклерине гөз етирдилер.

— Оларын бейтмеси догры — дийип, эсгерлер макуллайярдылар. — Хакыт өврәнәймели зат!

Гүн хаяллык билен сүйшүп дик депә чыкды. Монголлар ене-де зарп билен хужуме гечдилер. Олар атларыны йүзин салып гелишлерине эгри гылычларыны галгадып, жынссыз гыгырышярдылар.

Өңки пәлванларын ерине башгаларыны гоян хорезмилер душманы озалкы ялы газаплы гаршыладылар.

Газаплы гарпышык энчеме ёла гайталанып, душман хер гезегем ыза серпикдирилди.

Гүн мазалы өйләне санып, газаплы сөвеш гидип дуран махалы ене-де монголлары ыза чекилмәге чагырян буйрук янланды. Олар атларының башыны ыза долан махаллары Желалетдиннің ышарат этмеги билен депреклерин гүнлеч сеси янланып уграды. Хорезмли эсгерлер демгир дуран атларына шадьянлык билен бөкүп мүндүлер-де, душманын ызындан окдурылдылар. Ел ялы атларда салымыны бермән ковуп етен хорезмилер душмана гурт ялы дараярды. Жүлгеде жесетлер гызыл яйырт болуп ятырды.

Хорезмилерин ургусына тап гетирип билмедик монголлар гаты кән эсгерлериннің жеседини сөвеш мейда-

нында галдырып, бу айылганч жүлгеден гарасыны сайладылар.

Монголларын кошунбашысы Шики Хуту-Ху гаянын үстүндө дуруп сөвешин гидишине сын эдйәрди. Ол эгерлеринин пайхын болшуны гөрүп, өз жаныны гутармагын, басымрак монголларын лагерине доланмагын гамыны ийди. Елда бирнече аты чалшып, ол Чингиз ханын хузурына өзүни атды.

Монголларын дэбине гөрө, ол чөврүлөн поссунын келлесине бүрөп, дызанаклап хөкүмдарынын тагтына голайлашды. Өз отрядынын ёга чыкандыгыны аглап — эңрөп хабар берди.

Өңки аркайынлыгындан үйтгемән отуран бейик басыбалыжынын кешбинде хич хили өзгериш дөремеди.

— Нәме, пышдыл ялы ерден сүйрөйән, хорматлы бейик казы Шики Хуту-Ху? Саңа шу вагта ченли ишин угуна боланы үчин төкөпбирсирейән адам диерлер. Сен мең гөргүр гөзүм, өшитгир гулагымдын... Бу енлиш саңа гайдып башармажак задыңа баш гошмазың ялы сапак болар.

Шики Хуту-Ху поссуны билен гөзяшларыны сырып, еринден турды. Чингиз хан оңа өз гапдалындан орун берип, эсли салым дымып отурды.

Бирденем ол сычрап еринден турды-да, вагшыяна сес билен гыгырды. Чадырдакыларын эхлиси йүзлери ни аялары билен япып, ере язылдылар. Онуң гөзлери газаплы ловурдаярды.

— Мен бу шовсузлыкта кимин элинин бардыгыны билйән — дийип, Чингиз хан пессай, гырык сес билен гүрледи. — Бу бада-бат бүргүт болмага хөвес эдйән агзы сары гушжагазың ишидир! Мен оңа монгол гошунынын гүйжүни гөркезерин. Эхли батырларыма, нойонларыма, гошунбашыларыма буйрук берйәрин: шәхерлери габап дуран гошунларын эхлисини хаял этмән шу ере — мең чадырымың янына йыгнамалы. Желалетдин солтаны эле салмак үчин өзүм гошуна баштутан болуп гитжек. Оны дири тутуп, шу эллерим билен богуп өлдүрерин.



## XIX. Гүйжүн гаршысына батырлык

Чингиз хан шейле дийипдир: «Мен оларын агтык-човлукларына, иң соңкы тулуна чевли гырарын».

«Гизлиң хекаятлар».

Чингиз ханын чадырына монгол кебтевули<sup>1</sup>, онун ызы биленем эгни күмүшсөв совутлы, эли кичирэк найзалы йигит гирди. Найзанын ужунда сув гечирмейн, яг ёк-маян пергамент кагызы ажжарып гөрүнйёрди.

Кебтевул шейле дийди:

— Хөкүмдар, сен яныңа Хорезмин шасы Желалетдин солтанын илчисини гетирдим. Найзанын ужундакы онун ёллан хаты.

Алтын чайылан тагтынын үстүндө айбогдашыны групп, гымылдаман отуран Чингиз хан тутук назарыны чапара гөнүкдирди.

— Илчи дийёаниңем шүми? Бу гыз. Өзем эркек лыбасына гирип, мең яныма гелмэге йүрек эдип билен болса, батыр гыз болмалы. Маңа нэме диймекчи? Нэме үчин гызларам сөвеш лыбасыны гейипдир?

— Мен саңа өз солтанымыз Желалетдинин хатыны гетирдим... Ватаны горамак үчин гызларымызам эллерине яраг алды. Менем шолаң бири.

Гарры уйгур мүрзеси найзанын ужундакы хаты алды-да, ёсли вагтлап йүзүне середип дурды. Соңам шейле дийди:

— Бу хаыкатданаң, хат... Хорезмин шасы Желалетдинден... Язылышы гөдек, сыпайчылыксыз.

— Ока! — дийип, Чингиз хан хөңкирди.

— Ине, оң язян зады: «Урушмак үчин гөвнүн халан ерини сайла. Саңа шо ерде гарашарын».

Чингиз хан ёгын гарныны сикжелеп, гөвнүхошлук билен гүлди.

— Шу гүн гелмек билен, сен багтын гетирди. Ёвуз шириң хөзир гарны док. Саг-аман ызыңа гидип билерсин.

— Мен динө бержек жогабыңа гарашян, бейик каган.

— Яш чапар, — дийип, Чингиз хан сөзе башлады. —

---

<sup>1</sup> Кебтевул — шахсы жанпена; ол «тиже көшге гирмэге сынаанышан ислендик адамын келлесини алмага борчлы».

Өз хөкүмдарың гашына бар-да, шейле дий: «Мен өз кувватлы голларымдакы патышалык уялларымың гымматлы безетлерини онуң гаравсыз гопарып дурмагына ёл берип билмен. Агзы сары гушжагаз болан сениң гарры бүргүт билен ойнуң ден гелмез. Муның етмедик ажала эл буламак боляр. Мен сең билен душущара ер беллешип дурман. Эдил тупан ялы, сөбүгине мүнерин-де, ерин дешигинде-де болсаң сылдырман. Асманда болсаң — аягыңдан, деңзин дүйбүнде болсаң — гулагыңдан чекип чыкарарын. Дири тутуп, шу эллерим билен богуп өлдүрин».

— Сең сөзлериңи болшы ялы оңа етирерин, хөкүмдар — дийип, чапар сесленди. — Йөне гележекде киме нәме гарашяныны алланың бир өзи билмесе, бендеси билмез.

Чингиз хан гашларыны чытды-да, элини салгады:

— Илчини лагерден чыкарып гойберин! Саг-аман гитсин. Бармагыңызам батырайман!

Чапар дашары чыкансоң Чингиз хан еринден сычрап турды-да, гудузлан ялы бөгүрмәге, бүрүнч кәселердир бейлеки гап-гачлары ере пылчап урмага башлады. Дуранларың әхлиси эллерини йүзүне тутуп, халынын үстүне йыкылдылар.

— Бугуржы нойон ниреде?

Йүзин дүшүп ятан гарры монгол:

— Мен бәрде — дийип, ысгынсыз сесленди.

— Еринден тур-да, маңа гулак ас. Сен дүрли шәхерлере дарган отрядларымың әхлисине чапар ёлла. Гой, олар хаял этмән Талкан шәхерине йыгнансынлар. Мен өз әхли гошунумы шол ере йыгнап, текепбир гушжагазың сөбүгине мүнмекчи. Ол Хиндистана гачып гизленжек болар. Йөне мен даг гечелгелеринде ёлуны кесерин. Ол гайдувсызлыгы үчин еңиш өз тарапымда болар өйдйәндир. Йөне бейле хәсиетли адамлардан әгә болунса кем дәл. Ондан дөрежек аждархалар мең леллим хем әмелсиз агтыкларымы чейнемән ювдарлар. Шоң үчинем, биз онуң ёгуна янмалы. Мен оны гөзләп тапарын, ковалап, ысгын-мыдарыны аларын-да: бокурдагына япышарын!..

Каганың ёвуз буйругыны алан монгол отрядлары думлы-душдан белленилен ере сүйшүп уграды. Талкан шәхериниң янына йыгнанан гошун етмиш мүнә етди.

Чингиз хан өзлөрүнн овган дагларынын гечелгеси билен гыссаглы алып угрансоң, эсгерлерин хатда нахар биширинмәге-де вагтлары болмады. Агыр йүкли кервенлерин эхлисини шәхерде гойдулар. «Өз гошуны билен овган дагларындан ашып, Хиндистана тарап гыссанмач барян Желалетдинн ызындан ковуп етмели» диен пикир монгол хөкүмдарына язылганлык беренокды.

Чингиз ханын дага синенем шолды велин, ол ердәки Гаржыстан галасынын хөкүмдары эмир Мухаммет Мараганы гарлы геришлерден дүшүп, онун агыр йүкли кервенлеринн үстүнә дөкүлди.

Ол Чингиз ханын алтын хем бейлеки гыммат бахалы затлар йүкленен арабаларындан алып биленини алды. Сүри-сүри гылялларыны сүрүп, кән бендилери азат этди.

Соңра ол эле салан шонча байлыгы билен Гаржыстанын жеңелликлерине сиңип гитди.

Бир йылдан соң Чингиз ханын Гаржыстана ёллан гошуны бәш ая чекен габавдан соң даглыларын эхли галаларыны дерби-дагын этди.

Эмин эл-Мүлкүн чадырына гелен Желалетдинн дийсең кейпи көкди. Ол гапынын агзында атынын башыны чекди. Чадырдан гахарлы гыкылыклар, дөвүлйән гап-гачларын сеси эшидилйәрди.

— Шол көне хең — олжа пайлашыгы башланып-дыр өйдйән — дийди-де, Желалетдин атдан дүшүп, уяныны голайында дуран йигиде оклап гойберди.

Чадыра гиренден онун гөзлери ортадакы акан-дөкәнлиге дүшди: сәхел вагт озал монголларын гаршысына эгин-эгне берип гөрешен ханлардыр эмирлерин хәзирки болушлары бири-бирини дүйт-мүйт эдәерли гөрүнйәрди. Түркмен ханы ики гыпжак ханынын үстүнә нагарасыны дөвүп, олары монголлардан бир дүе йүки алтындыр бейлеки гымматлы совгатлар аландыгы, Желалетдинн гошунындан айрылмага сөз берендиклери үчин гүнәлейәрди. Гыпжак ханы келжелерин отрядынын баштутаны Аграгын депесинден гамчысыны индерип:

— Өзүн монголларын хөкүмдарындан совгат алып, индем башгаларын бойнуна атың — дийип, хеңкирди.

Соңра овганларын баштутаны Музафар Мәлик билен гарлыкларын сердары Азым Мәлик гошуны бирлешдир-

мегин гөвүн диен нетижәни бермежекдиги, хер. кимин бир тарапа чекип, өз ерлерине дызаяндыгы, галыберседе, Гаржыстана гидип, Чингиз ханың таланан кервенинден дүшен олжадан пайларыны аласларының гелйәндиги барада гүррүне башладылар. Ханларың кәбири гыпжакларың текепбирлигинден, гөдеклигинден, бейлекилери кемсидип, масгаралаяндыкларыңдан зейрендилер.

— О ханлар өң монголлардан өлер ялы горкярдылар. «Монголлар бу гөрүнийән адамлара меңзеш дәл. Олара гылыжам өтенек, пейкамам. Шоң үчинем, монголлар еңилмезек. Өзлерем хич кимден горканоклар, сөвешде олары еңип билжек гүйч ёк» дийип, довул яйрадылар. Инди чым-пытрак эдип, монголларыңам илден уйтгешик дәлдигине гөз етирен вагтымызда гыпжаклар ене өвнүп башладылар. Егсам, душманың өңүнде дөш герип, Первананың янында дерби-дагын эден биз велин...

Эллерини дөшүнде говшурып дуран Желалетдин ала галмагал болшуп дуран сердарлара гусса билен сын эдйәрди.

— Даваныз нәме? — дийип, ол ханлара йүзленди. — Хей, агзалалыкдан гөрөн лейданыз бармы? Гөрйән велин, Чингиз ханың гөзе илмез көлегеси араңызда айланып, жүбүлеринизе тылла ташлайр өйдйән. Эгер-де хериниз өз юрдуңызга даргасаңыз, бизи айры-айрылыкда ёк әтмегин Чингиз хана еңил дүшжегини билип гоюн. Перванаң янындакы сөвешде болшумыз ялы эгин-эгне берип, жөбис дурсак, хич бир гүйч bize кәр эдип билмез. Дине шонда биз айылганч ягыдан үстүн чыкып Хорезмиң мәхрибан топрагында азат, эркана өмүр сүрүп билерис!

Желалетдинин бу сөзлерине питива әтмедилер. Гошуның ярсы бөлүнип гитди. Ол өзүни ташлап, атларына мүнүп угран ханлара йигренч билен сын эдип дурды. Онуң янында дине вепалы Тимур Мәлик билен хемише сөзүниң эеси Эмин эл-Мүлк галды. Шейдибем, Чингиз хан билен гүйч сынанышмак барадакы максадың көкүне палта урулды...

Ол чадырын агзында сөвешде тыгы гемрик-гәдик болан гылыжыны йителдип, гусса батып отурды. Бирден ол бириниң өзүне тарап ат чапдырып гелйәнини төрди. Эдил янына гелип, атың башыны чекенде онуң

Бент-Занкыжадыгыны танады. Аtdан дүшүп, келте найзасына сөөнип дуран гыз хабарыны берди:

— Мен саңа монгол хөкүмдарының жогабыны гетирдим.

Желалетдин сычрап еринден түрды:

— Сен нәдип горкман оң янына барып билдиң? Бу хызматыны хич вагт унутман. Ол ёвуз гаплаң нәдип сени өз сүренинден аман-эсен гойберди?

Бент-Занкыжа оңа өзүниң Чингиз хан билен душшыгы, берен жогабы, соңам хич зат этмән уградышы барада гүррүң берди. «Эдермен йигидиң башыны гойян еринде начар зенаның ховпсуз ёда тапайдыгы боляндыр» дийип, сөзүниң үстүни етирди.

— Чингиз ханың бу хатындан горкаймалы — дийип, Желалетдин гашыны чытып сесленди. — Ол бикәр гүрлейән дәлдир. Бир зат дийдими — шоңам эдер. Йөне менем аңсат боюн эгйәнлерден дәл: Энтекләр гөрешжегим хак! Онуң бу жогабындан соң бизиң бу ерден ара ачып, тизрәк овған дагларының жүлгесине сиңмегимиз герек. Эдермен, вепалы достум, өз китабыңа гызыклы сахыпа язып, онда «әлеми сарсыдырыжы» Чингиз хан билен душшыгыңы беян эдерсин... Биз овған дагларындан ашып, Хиндистаның серхетлерине гидерис. Мен ол ерде монгол хөкүмдары билен гарпышып, бокурдагыны чейнәр ялы гүйчли гошун топларын!

Гошунуның ярысы бөлүнип гиден Желалетдин инди монголлар билен ачык сөвеше гирип билжек дәлди. Шонун үчинем ол гүнорта тарапа ёла дүшмәге гыссан-ярды.

Ики тарапындан даг гысан көп сувлы, батлы акян Хинд дерясы онуң ёлуны бекледди. Солтан гошунуны о кенара гечирер ялы гайыкдыр саллар ясатды. Йөне гүйчли акым олары белент даш кенара уруп, күловрам этди. Ахыры бир гәми тапып гетирдилер. Желалетдин оңа эжеси Айжәжеги хем бейлеки аяллары мүндүрмекчи болды. Ол гәмем өңкүлерин гүнүне дүшүп, чым-пытрак болансон, аялларам гошунуң янында галды.

Бирден атыны йүзин салып гелен чапарың ховсала-лы сеси яңланды:

— Монголлар гаты голайда!

Тизден әхли зат гижәниң гара өртүгине дувланды.

Желалетдинни Хинд дерясында гечит гөзлейәнини билен Чингиз хан оны эле салмак карарына гелди. Гошунны гыссап, узак гиче ёл сөкен хөкүмдар даң атансоң өз гаршыдашыны сайгарды.

Монголлар солтаның гошунуна үч тарапдан голайлашып уградылар. Гошун бирнече ярым айлав гөрнүшинде дураны үчин Хинд дерясы яйың ыкжам дартылгы киршине мензейәрди.

Чингиз хан Унер Гулужа билен Гугуз Гулужа өз отрядлары билен солтаны гысып, кенардан гайрарак сүйшүрмеги табшырды. Соңам бүтин гошунуна шейле буйрук берди:

— Солтана ок атайман. Оны бойнуна кемент салып, мең яныма дири гетирин.

Желалетдин гайдувсыз еди йүз йигиди билен гошунның ортасында дурды. Чингиз ханың бир депәнин үстүнде гошунларына гөркезме берип дураныны гөрөн Желалетдин йигитлери билен газаплы хужүме гечди. Өңүнден чыканы тар-мар эдип, түвелей ялы окдурылып гелйән бу йигитлерден элхедер алан монгол хөкүмдарының өзем атыны гамчылап зут гачды.

Гөрәймәге, еңиш Желалетдинниң тарапында ялыды. Йөне өңден гөрүжи хем хүшгәр Чингиз хан сөвешин өң янында сайлама эсгерлерден дүзүлән уллакан отряды бука ерде гизләп гоюпды. Олар ослатсыз халатда бир гапдалдан чыкдылар-да, Желалетдинниң үстүне хужүме гечдилер. Олар солтаның топарыны даргадып, саг ганата баштутанлык эдйән Эмин эл-Мүлкүң үстүне дөкүлдилер. Онунам хатарлары даргадылансоң, бүтин гошун гарым-гатым болуп, ыза чекилип башлады.

Соңра монголлар чеп ганатам даргатдылар. Желалетдин өз вепагы йигитлери билен сөвешти довам этдирип, гүнортана ченли гарпышды. Озалкы асудалыгындан нам-нышан галмадык солтан яралы гаплаң ялы, кә сага, кә чепе окдурылды.

Монголлар каганың буйругыны бержай эдип, солтана ок атман, диңе халканы кем-кемден гысырдылар. Желалетдин душман хатарларыны бөвсүп гечжек болуп, гудузлан ялы сөвешйәрди.

Өзүниң чыкгынысыз ягдайда галандыгына гөз етирен солтан тувулгасыны, совудыны хем гайры сөвеш энжамларының әхлисини зыңды-да, диңе алмаз гылыжыны алып галды. Соңра өз сөйгүли түркмен атына сычрап мүнди-де, жылавыны деря тарап бурды. Ок ялы атылып

гелшине, аты билен бирликде белент гаядан Хинд дерясының товланып акян гарамтыл толкунларының гойнуна өзүни оклады.

Дерядан саг-аман йүзүп гечен Желалетдин керт кенара чыкды-да, гылыжыны булайлап Чингиз хана хайбат атды. Соңам ат чапдырып, голайдакы женцеле сүмүп гитди.

Адатдан дашары хайран галмакдан яңа бармагыны дишлөп дуран Чингиз хан огулларына Желалетдини гөркезип, шейле дийди:

— Огул диениң шонун ялы болмалыдыр!

Желалетдиниң деря ураныны гөрүп, сувдан гечмөге сынанышян монголлара хөкүмдар ковгыны бес этмеги буюрды.

Солтаның ызы билен онуң гошуныныңаңам ярысы өзлерини сува оклады. Оларың эп-эсли бөлегине о кенара гечмек башартды, галанларыны жоңшы толкунлар өз гойнуна долап әкитди. Халас боланларың әхлиси Желалетдиниң гошун топламагы ниет эдинйән ерине — Хиндистаның серхедине тарап уградылар.

Монголлар сөвешде аман галан адамларың әхлисини гылычдан гечирдилер. Солтаның эсгерлери онуң аялыны, әжесини хем бейлеки зенанлары душманың элине бермежек болуп, деря зыңдылар.

Дине Желалетдиниң еди яшлы огулжыгы монголларың пенжесине дүшүп, дири галды. Оны Чингиз ханың янына гетирдилер. Огланжык кесе отурышына кагана йигренч билен середйәрди.

— Душманларымызың небересини көки билен ёк этмели! — дийип, Чингиз хан газаплы хашлады. — Бейле эдермен хорезмилеринң нөслем мениң агтыкларымың дамагыны терсине чалар. Шон үчинем, огланжыгың йүрегини согурың-да, тазыма берин!

Бейик кагана өз башарныгыны гөркезмөге ягдай дөрәниңе чаксыз бегенен монгол желлады еңлерини чермөп, огланжыга тарап уграды. Оны бада-бат аркан ятырды-да, монгол дэбине гөрә, пычак билен күкрегини парран дилди. Соңам элини гапырганың астына сокуп, энтөк тарсылдап уруп дуран кичижик йүреги согруп, Чингиз хана узатды.

Каган бирнөче гезек хыклады:

— Кху! Кху! Кху!

Чингиз хан дор атының жылавуны бурды-да, ики бүкүлип, йүз-гөзүни әншидип дашлы ёда дүшүп уграды.

## XX. Уруш алавы ене мөвжеди

Хеңнамның агыр күлпетлерине ян бер-  
мейән, ыкбалың хер хили оюнларын-  
дан баш алып чыкяң, бир иши бей-  
лекә гурбан этмейән, өз кәмиллик  
хәснәтлери боюнча еке-тәк болан  
адама берекелла.

Заххыр.

Хинд дерясының дашлы кенарында атының жыла-  
вундан тутуп дуран Бент-Занкыжа узак яйданмады.  
Бурнуны тазладып сува энек басан ат деряның ак кө-  
пүржиң толкунлары үстүне сув сычрадып геченде тис-  
гинип гидйәрди.

Нәме этмели? Деряның саг кенарындакы чөп-чалам-  
ларың ичинде айланып, гечере гүзер гөзлемелими я-да  
йүреге даш батлап, сува урмалымы? Эгер төвекгеллик  
эдәенде, деряның батлы акяң жошлы толкунларыны  
бөвсүп, о кенара гечмәге гайраты чатармыка?

Ол төверегине сер саланда, даг гершиниң үстүнде  
дуран бир ковчум монгола гөзи дүшди. Ана, олар керт  
геришден песе инип уградылар. Өлсем-өлейине салма-  
лы! Өнде — ынамы хем Желалетдин бар. Белки-де, ха-  
лас болуп билер... Ызда — масгаралык, гулчулык хем  
өлүм гарашяр.

Горкар ялы нәме бар? Ол гүйчли акым билен эржел  
гөрешйән, атларының ялындан япышып, кө чүмүп, кө  
чыкып, бейлеки кенара голайлашып баряң бирнәче хо-  
резмлини гөрди. Ана, оларың бири сувдан чыкды...  
Ызындан ене бири... Олар ызларына гаңрылып, гыза  
бир затлар дийип гыгырдылар-да, деряның акым угру-  
на кенары сырып уградылар.

Яйданып дурара май ёкды. Ол букжасыны барлады.  
Истендер барадакы китап өкүзин бөвенине салнып, да-  
шы берк сараланды. Бейлеки китабам шонуң ялы әди-  
лени үчин, сув заялар горкусы ёкды... Совуды чыкарып  
зынмалы! Егса, деряң дүйбүне гидйәмегиң ахмал. Гал-  
кан билен гылыжам сувуң тейине ташланып, дине гу-  
шага гысдырылгы хинди ханжары галды. Ики-үч әдим-  
ден деряның чуң ери башланярды. Ялдан берк япышан  
Бент-Занкыжа аты билен бирликде сува урды.

Ол деряның кувватлы толкунлары билен көп махал-  
лап гөрешмели болды. Акым оны өз бадына акдырып



экидйәрди. Ол кем-кемден бейлеки кенарың голайлашыяны сайгарды. Ысгын-мыдардан гачаныны дуйса-да, ол эржеллик билен эллерини, аякларыны ишледип өңө херекет эдйәрди. Дине гулаклары хем тумшугы сувдан чала сайланян атам хәли-шинди бурнуны тыззылдадып баршына өз ээси билен бир жан-бир тене өврүлиңди. Аякларыны алдыгына ишледйән атам, онун эесем үстлерине лабырыны атан ховпы еңип гечмек үчин гүйчлеринде барыны эдйәрдилер. Ахырсоңы ат оны кенара алып чыкды. Ол ерде хорезмдилерин бирнәчеси дашларың үстүнде отурып, гейимлериниң сувуны сыкарды. Олар Бент-Занкыжаның гөвнүни гөтержек болуп гыгырышдылар. Ики санысы ылгашып гелип, гызың элинден тутанларында, ол хушундан гитди.

Ол гөк отлы байрың үстүнде ятырка өзүне гелди. Төверегинде аяклары ялаңач, этинлеринде абат гейимгежимлери болмадык эсгерлер отырды. Чытык йүзли, горкунч гожаның алыс бир ерлерде — датларың аңырысында галаны, депелеринге герлип дуран гөк асмаңың астында рахат ййнап отуранлары үчин өзлерини багтыяр дуйян эсгерлеринң шадыян гүлжүлери төвөреге ян саярды.

Бейлерәкде эгни ак йүң япынжалы яш чопан гүнорта тая элини салгап, бир затлар дийип гыгырарды.

Чөп-чаламларың арасындан эерленмедик ата атланан ярым ялаңач, гарры Тимур Мәлик чыкды. Ол хемише болшы ялы, эпей гөрүнйәрди. Гышарышып ятан, кәбири халыс тапдан дүшен эсгерлерин арасында айланып йөршүне ол шейле диййәрди:

— Жебал эл-Жуды галасына гиделиң. Ол ерде бизе хиндилеринң шасы Рана Чатра гарашяр. Олам монголларың гаршысына гошун топлаяр. Бизе лукмалык бир сүри семиз гоюнам бар. Желалетдин солтанам шюл ерде. Желалетдиниң болан еринде бизиң хор болмажатымызы өзүңиз билийәңиз-ә!

Хеммелер өр туруп, өсгүн от-чөплерин арасындан узалып гидйән йитигси ёда билен ядав атларыны идип уградылар. Ики гезек гаплаңың гүнлеч аррылдысы яңланды. Думлы-душдан шагалларың чиркин уввулдылары эшидилйәрди.

Тизара гиже дүшүп, эхли зат гараңкының гойы пердесине дувланды. Яңжа доган чым-гызыл ай агачларың аңырындан хаяллык билен ёкары галып уграды. Онун ягтысына ярым ялаңач, ысгын-мыдардан гачан эсгер-

лер эдил гөрдөн чыкан ялы гөзгыны гөрүнйәрдилер.

Даң атар-атмазда өнде улудан якылан алавларын ялны ялбырап гөрүнди. От башында отуранлар — хорезм гошунуның кичирәк топары өз достларыны улы шатлык билен гаршыладылар.

Алавларын бириниң башында отуран Желалетдин көзе тутуп гузы этини биширйәрди. Онуң толайында солтаның вепалы ёлдашы эли найзалы Гара Ханжар сакчы дурды. Оларың атлары голайдакы агачлара багланьпдыр.

Бүтин машгаласы хеләк болан Желалетдиниң йүзи агыр, кешби тутугам болса янына гелйәнлериң әхлисиниң гөвнүни гөтерер ялы дегишме сөз тапярды.

— Нәме, йүзүни саллаярсын? Эсасы зат — биз дири. Элимизем, келләмизем абат. Тизден ене өңки каддымызы дикләрис. Гөрйән велин, сең әдигиң ёк ялы-ла? Хут эртириң өзүнде текепбир хинди шасы Рана Чатраның аягындакыны сыпырып, саңа совгат этмәге сөз берйән. Хәзир умытсызлык гуюсына гачман, гайрат ганатыны йймагың вагты гелди!

Солтан өз голайында отуран йигитлериң бирине йүзленди:

— Эй, Гурбан, айдым айт! Гөвүнлеримизи ганатландыр!

Яш йигит айдыма башлады:

Сагдагым долы окдан  
Хәзир саг. Чыкып чакдан,  
Йигит кимин мейден гана ичсемдим!

Төверекдәкилериң әхлиси өзлериңиң сөйгүли айдымларыны алып гөтердилер:

Бу сөвешде кададыр —  
Мейден долы бададан  
Ыкжам ганып, гара ери гучсамдым.

Йигит довам этди:

Сөйгүден долы калбым.  
Нирде сен, леби гүлгүн?  
Баграм гөзлең нештерине дешсемдим.

Йигитлер ене өңки хөрпде айдымы довам этдилер:

Кадасы бу женлериң —  
Гүлгүн лебинден сениң  
Соруш, соруш, гара ери гучсамдым.

Лагере кем-кемден үмсүмлик аралашды. Игитлер сүйнүп ятышларына эртир өзлерине нәмөниң гарашяндыгы барада ховсалалы ойланярдылар.

Бирден гарашылман дурка айдым сеси яңланды. Оны айдян гүйчли, якымлы сесли аял машгалады:

Уч, айдымым, ызда гоюп шемалы,  
Булдуң гая чөкөн илине сары.

Жүлгелере долуп чап-чал думаның  
Гезйән ерне еңилаяк үмганың.

Уч, айдымым, дүш-де белет ёлуңа,  
Шаглавуқлаң оваз эдйән илине.

Иигдиң уран авун алып элине,  
Эзизине тарап барян ерине.

Алавуң башында отуран Гара Ханжар тисгинип еринден галды.

— Шоң сеси! Шоң айдымы! Ол бу ерлере нәдип дүш-дүкә? Оны монголлар тутуп, Чингиз ханың харемхана-сына дыкыпдылар ахырын! Хәзир мен оңа жогап берейин.

Гара Ханжар айдыма башлады:

Уч, мениң айдымым, уч сен шо тая,  
Йүреге женнетден мәхрибан жая.

Хич алада, гам гетирмән серине,  
Тер гүлүн барк уруп өсйән ерине.

Гөзи жөвхер, леби гунча ярымың —  
Овазы не есер Гүлжемалымың!

Яш авчы авуны алып элине,  
Гыссаняр бермаге сөөн гүлүңе...

Айдым кесилди. Гара Ханжар найзасына япышып, шейле дийди:

— Мен хәзир гызларымызы гөзләп тапайын.

Игитлер шовхун туруздылар:

— Олаң барыны шу ере алып гел!

Дессине чөп-чалама сиңен Гара Ханжар айланып-айланып, ахыры бир ачык мейданча чыкды. Ол ерде халының үстүнде эгни алтынсов ала көйнекли яш аял отырды. Бююнлары монжуклы, гошарлары билезикли

беземен гейнүвли бир топар гыз онуң төверегини галлапдыр. Бир тырада йүкчи ябылар дурды.

Гызларын бири тарса еринден турды-да, Гара Ханжара тарап окдурылды:

— Ыкбалың бизи ене душураны үчин мен өрән багтыяр. Мен бир гудрат билен халас болдум. Биз Чингиз ханың харемханасының хем айдымчыларының бир бөлеги. Тулканда онуң агыр гөчүниң арасындадык. Дашымыз ёвуз сакчылар билен гуршаланды. Бирден гаржыстанлылар үстүмизе чозды. Сакчылары тылычдан течирип, есирлерин эхлисини бошатдылар. Бейлекилер ялы, менем йүкдәки алтындан өз етдик пайымы алдым. Инди мен бай. Сеңем гейим-гежимини тәзеләп билжек, Гара Ханжар.

Гара Ханжар оңа Хинд дерясының боюнда болан сөвеш хем Желалетдинниң янындакы эсгерлерин кын ягдайлары барада гүррүн берди.

— Мен эхли алтынымы сизе берйән! Гоюн сатын алып ийиң, хор болман! Маңа хич зат герек дәл. Дине өз авара өмрүмизин узак ёлуны сең билен биле гечсем боляр.

— Желалетдин солтаның янына тидели. Ол бу ерде. Тәзе гошун топлаяр. Йигитлеримизем гызларын хеммесини алып гелмеги табшырды.

Гүлжемал хем онуң янындакылар солтаның янына уградылар. Йигитлер олары айдым билен гаршыладылар:

Дост-ярлар, гадырданлар,  
Ел берин — гызлар гелйәр.  
Гурбандыр ширин жанлар,  
Ел берин-гызлар гелйәр.

Салам, салам,  
Эзизлер!  
Йүзи гүл,  
Инче биллер.

Гызлар Чингиз ханың лагеринде гөрән гүнлерини, нәдип халас болушларыны бирин-бирин гүррүн бердилер.

Желалетдин оларын барыны йигитлер билен бир хатарда отурдып, шейле дийди:

— Багт бизден йүз өвренок. Гайта өзи үстүмизе гелйәр. Гелжекки енишлерем бизе яр болар, адымызы шан-шөхрада бесләр.

## XXI. Хиндилер билен илкинжи сөвеш

Нурана яш йигит Алланың ёлууда сөвешйәрди хем өз шахраты билен урутының намысыны пораярды.

Гадымы эртекиден.

Желалетдин ирден өзүниң дүрли диллерде геплейән гошунына серенжам бермек билен мешгулланды. Ол айры-айры тайпаларың сердарларының әхлисини чатырды-да, мәслахат гечирди:

— Гошунларымызың саны нәче аз болдугыча, онда шонча-да демир ялы берк дүзгүн-нызам хем-де айгытлылык болмалыдыр. Хәзир өзүмизи бир сүри сайлама өкүздирис өйтсегем, бирнәче мәжек бизи ап-аңсат дувдагын эдиң билер. Әхли йигитлери он-ондан топарлара бөлүп, херсине-де онбашы беллән. Йүз әсгерден ыбарат топара бир йүзбашы сайламалы. Мен динә йүзбашыларың үсти билен төркезме берерин. Йигитлериң әхлиси шәхериң өнүнде бир хатара дүзүлсин. Мен оларың иң говуларыны сайлап, зарба уружы топар дүзмекчи. Галанларыны саг хем чеп танатлара бөлмели. Бу иши гаты тиз ерине етирмек герек. Хинди шасы Рана Чатра үстүмизе йыгын дартып гелйәр. Белки, онуң хәзирки тапсызлыгымыздан, ядавлыгымыздан пейдаланып, ёгумыза янмак мейли бардыр.

Эдил шол вагтам сонра кән махаллап сыр болуп галан вака болуп гечди. Бирден чөп-чаламлыгың ичинден атылан пейкам Желалетдиниң гара сачларына галташып шувлап гечди-де, аңырда отуң үстүнде отуран әсгерлериң бирини яралады. Әгер-де пейкам бары-ёгы бир бармак ашакдан геленлигинде солтан ягты жахан билен хошлашярды.

Гара Ханжар хем башга-да бирнәче йигит пейкам атылан чөплүге топулдылар. Эмма хич ким ёкды. Ташланан йй хем ичи тапланан пейкамлы сагдакдан башга зада душмадылар.

Соңам солтаның жанына каст этмәге сынанышаның ким болуп билжеги барада узак вагтлап пикир өвүрдилер. Монгол аңтавчысымыка? Я-да Желалетдиниң өз мүлкүне аралашаныны халамадык хинди шасының ёллан жансызының ишимикә?

— Бу ша хелей Түркан хатының өз гыпжак ханлары хем Хорезм шасының гөрип огуллары билен гуран көне

дилдүвшигиниң نتیжеси болаймасын? Хәкимиятиң кануны әсине боюн әтмежек болуп, олар хер зат әтмәге тайындыр.

Желалетдин парахат жогап гайтарды:

— Бизиң чар янымыз ховп-хатардан долы. Йөне бет-багтлыгың ниреден инжеги белли дәл. Хәзир дине еке-же ховп-үстүмизе гошун чекип гелйән хинди шасы Рана Чатра барада ойланмагымыз герек.

Желалетдиниң гошуны Жебал әл-Жуды шәхериниң голайындакы дүз мейданда сап тутуп дүзүлди. Хатарың ортасы үчбурчлук гөрнүшинде өңе чыкып дурды. Ол ерде гылыч чалмага, найза ұрмага хем пейкам амага иң өкде әсгерлер гойлупды. Желалетдиниң әхли гошунындан сайлан ол әсгерлери ики йүз чемеси атлы-дан ыбаратды. Олар солтан нирә үмлөсә, шол тая окду-рылмага тайын болуп дурдылар. Хиндилериң гошуны мейданың бейле четиндеди.

— Хиндилериң гошуны еди мүн адамдан ыбарат — дийип, йүзбашыларың бири Желалетдине хабар берди.

— Шю говы-да.

— Йөне әхлисиниң яраглары гурат.

— Ол-а хасам оңат! Эртир ол ярагларың хеммеси бизиң элимизе гечер.

Хинди гошунларының аграмлы бөлегиниң эгиндәки демир совутлары, тувулгаларындакы бүрүнч безеглер-дир хас горкунч гөркезмек үчин ясалан мис ганатлар гүн нуры билен чакнышып ялдыраарды. Сазандалар гүйчлеринде барындан сурнай чалып, депреклери дү-күрдедиң, яйбан мис табаклара уруп, улы вензеле туруз-ярдылар.

Желалетдин иң соңкы буйругыны берди:

— Мен ша Рана Чатра билен хаклашмак үчин душ-ман гошунының эдил ортасына окдурыларың. Иң говы әсгерлер мең янымда болар. Биз хиндилериң гошуныны икә бөлөрис велиң, сиз шол аралыга окдурылып, ики ганата-да хужум эдиң.

— Бу ягдайда биз нәме эдиң билерис? Ярагымы-зам-а ёк? — дийип, әсгерлер тыкырады.

— Шю себәплем, ярагларыны алмак үчин олаң үс-түне хас окгунлы топуларыс.

Сөвеш адатдан дашары тизликде яйбанланды. Же-лалетдин душманың үстүне окгунлы хужум эдиң, чөп-лүкден тапылан яйдан пейкам атды-да, Рана Чатраның эдил гөзүндөң чүйләп, атдан агдарды. Соңам гылыжы-

ны сырып, душманын атлыларынын башына оюн салды. Гапдалында эдил ажал рухы ялы сөвешйән Тимур Мәлик билен Гара Ханжарам ондан пес отуранокдылар.

Хиндилер узак сакланып билмеди. Шаларының өленини төренсоңлар ярагларыны ташлап, башлы-барат гачмага йүз урдулар. Хорезмли эсгерлер оларын ызларындан ковуп, атларыны эллеринден алярдылар, гылычлары, найзадыр яйлары чөплейәрдилер.

Бу сөвеш Желалетдинин гошунуны оңат гейимли, ат-яраглы этди.

Шәхерин атлы-абрайлы адамларынын бир топары эллери совгат-серпайлы чыкдылар-да, хорезмдилери да-бара гатнашмага, өзлери үчин ниетленилен хөдүр-керемден датмага чагырдылар.

Желалетдин хинди шасының беземен чадырыны олжа хөкмүнде өзүне алды.

Ол чадырын гапдалында яссыгы тирсөкләп гышарып ятышына Бент-Занкыжа билен сөхбет әдйәрди. Гыз солтанын йөришлеринин китабына тәзе шанлы сахыпаны языпды.

— Дурмушда әхли задың бизин эркимизе хем айгытлы херекетимизе баглыдыгыны гөрдүн гөрек? Эгер бу сөвеше окдурылман, гача дуран болсак, нәхили эрбет гүне дүшжегимизи билип дурун. Йөне ыкбалымызы ислән тарапына өврүп билжек гизлин гүйчлерем бар. Душманымын шу яйдан атан пейкамыны алан нышанасының бир бармак ёкары янындан гечиренем шо хили гүйч... Эгер башгача боланлыгында, онда сен китабын иң соңкы сахыпасыны язмалы болардын.

— Пейкам атаны кимдир өйдйәңиз?

— Он үстүни вагт ачар. Эгер ол мени ёк этмеги белли-күлли йүрегине дүвен болса, ене-де ёлумда пейда болар. Йөне хич зат тутан максадымдан дөндерип билмез. Мен гөреши довам этдирерин.

## XXII. Әлемгир ве хиндилерин патышасы Үтүлмиш

Ылгашып гелен үч аңтавчы деми-демине етмән, хасылашып хабарларыны бердилер:

— Инди нәме этсеккәк? Сан-сажаксыз гошун үстүмизе ыңдарылып гелйәр... Йүз мүн адам дагы бар... Ишимиз гайтды!.. Бу ерден чалтрак гачмак гөрек.

— Гач-да онда! — дийип, Желалетдин аркайын гүрледди. — Мен гаян. Өзүмем шол гошунуң үстүне чоз-

жак. Эй, йигитлер! Тизрэк эхли йүзбашылары чагырын!

Йүзбашылар хаял этмән ылгашып гелдилер. Хиндилерин эгирт улы гошун топландыгы барадакы хабар эй-йәм оларын гулагына етипди. Олар ерде дөвре гурап отурышларына Желалетдинин нәхили чыкалга салгы бержеги барада толгунма билен ойланырдылар.

— Бизе алдым-бердимли сөвеш гарашяр. Горкаклык эдип, дири галандан еңиш үчин сөвешип өленимиз говудыр. Эгер еңсе берсек, йигитлеримизин эдерменлигинден, өзара агзыбирлигинден нам-нышан галман даргар. Хәзир биз Рана Чатра билен эден сөвешимизи гайталарыс.

— О вагт бизин гүйжүмиз денечеррәкди — дийип, йүзбашыларын бири дилленди.

— Хәзир велин биз өңкүмизденем гүйчли — дийип, Желалетдин жогап берди. — Гаршымыза йыгнанан эсгерлерин кимлердигини билйәңизми? Олар килең хаммаллар, гатыр баканлар, дайханлар. Эхли пикирлерем урушмак дәл-де, басымрак өз күлбелерине доланмак. Олан биз билен иши ёк. Хич бириниңем сөвешде баш гоясы гелйән дәлдир. Иң ховплусы — Үтүлмишин төверегиндәкилер, ягны, сайлама отряды дүзйән жанпеналары. Биз окгунлы херекет эдип, оларын үстүне хүжүм эдерис-де, эдил пычагың хамыры дилиши ялы икә бөлерис... Ислендик гошуны дерби-дагын этмек үчин онун йүрегини я-да келлесини ёк этмели. Хәзирки гошуның келлеси — Үтүлмиш. Мең алмаз тылыжым оны чапып ташлар. Сиз болса душман гошуныны икә бөлмәге сынанышын.

Тизден хиндилер гөрүнди. Олар гөйә Желалетдинин гошунынын дашына халкалайын айланмак ислейән ялы, гин, адатдан дашары яйраң сөвеш тертибинде гелйәрдилер. Хатарын ортасында дүрли реңкли маталар билең безелен гайыш япынжалы сөвеш пиллери алаң ялы болуп гөрүңйәрди. Пиллерин бойнунда отуран адамлар бу әпет махлукларын гахарыны гетиржек болуп, демир гаңырчак билең келлелерине урырдылар.

Иң мәхнәт цейлон пилинин үстүнде тылла парча билең безелен теләр ялы эдилип гурлан гырмызы саяваның астында Үтүлмиш патыша отырды. Ол тиз-тизден эйләк-бейләк өврүлип, эллерини галгадап, өз гошунына ышарат әдйәрди. Атлы гошун бейлекилерден дүйп-гөтер сайланярды. Эсгерлерин гейимлеридир ярагларам, атларын ичиргилерем дийсең беземенди.



Хиндилер Желалетдиннің гошуныны гөрүп, аяк чекдилер. Хатарың ики четиндәки сазандалар узын сурнайларына батлы үфләп, айылганч зогулдадырдылар, депреклердир яйбаң мис табаклары батлы-батлы какярддылар. Пиллер холтумларыны дик-асмана гөтерип бөгүришйәрдилер, эсгерлер сөвеш айдымына тыгырды.

Желалетдин өлдүрилен патыша Рана Чатраның лыбасыны гейди. Онуң келлесинде леглегин ики саны ак елегин беркидилен күмүш тувулга ялдыраярды. Полатдан ясалан совуды күмүш гүллер хем алтын йылдызлар билен безеленди. Рана Чатраның учурсыз овадан, эсбаплары гыммат баха дашлар билен безелен атынын үстүнде отуран солтан гадымы эртекилердәки батырлар чалым эдйәрди.

Үтүлмиш патышаның өңүндәки ики йүз саны сайлама атлы эстөрлер оны дуйдансыз хужүмден горамалды.

Желалетдин: «Еңилмез батырлар, мен ызым билен өңе!» дийип тыгырды-да, йылдырым чалтлыгында өз сайлама отрядына баш болуп, душман гошунының ортасыны назарлап ат гойды. Душ гелен атлылар гурт ялы дараан Желалетдиннің голайында сөвешйән Гара Ханжар билен Тимур Мәлигем ондан пес отуранокдылар. Бат билен инйән тылычларың зарбы душман атлыларыны депесинден тә гушаклыгына ченли парран дилйәрди.

Желалетдиннің өңүнден чыкан атлылары уруп-уржашдырып, догры өзүни назарлап окдурылып гелйәнини гөрөн Үтүлмиш хайдан-хай пилден сырылып дүшди-де, ата мүнүп, ыза бакан депди.

Онуң пили холтумыны гөге тутуп, гудузлан ялы бөгүрйәрди. Ат салып гелен Желалетдин пейкамы пилин бойнундан санчды. Эпет махлук арт аякларының үстүне галып, бир дуран еринде айланмага башлады. Соңам бойнунда отуранлары пызышдырып, хатар гошуның гапдалы билен тагашыксыз патанаклап уграды.

Хинди гошунларының әхлиси пилиң үстүнде сөвешти доландырып отуран патышаларыны гөрмәнсоңлар, оны өлендир өйтдүлер. Башлы — баратлык башланып, сөвешжөн дүзгүн-нызам бозулды.

Әдил шол вагтам Желалетдиннің гошуны оларың ортасына уруп гирди-де, газаплы сөвеш билен хиндилеринң йыгыныны икә бөлди. Гыссаглы ыза чекилип угран душманлар хатда жең мейданында битертип патанаклашып йөрөн сөвеш пиллерини урша салмага-да етишмедилер.

Солтан еңсе берен душманы ковалап дурмады-да, өз эсгерлери билен сөвеш мейданында галды. Ол бир алаң үстүнө чыкып, хиндилерин херекетлерини сынламага башлады.

Желалетдинин ненеңси ёвуз, гүйчли гаршыдаш экендигине гөз етирен Үтүлмиш патыша өз якын адамлары билен маслахатлашмага башлады. Хеммелер оңа хаял этмән ярашык батлашматы теклип этдилер.

Илчилер депелерине уллакан зерли байдак гөтерип, Желалетдинин янына уградылар. Эгни овадан лыбаслы, сач-сакгалы агаран пешенели гожа олара баштутан болуп гелйәрди. Голая геленсон, ол хормат гоймагың аламаты хөкмүнде атындан дүшди-де, шейле дийди:

— Бизин хөкүмдарымыз, хезрети әлемгир Үтүлмиш патыша сениң эдерменлигиңе гөвни етип, мыхманчылыга чагырар. Эгер тозгунчылыклы уруш херекетлерини бес этсең... — Ол пышырдап гепледи: — ол сени оглы ялы кабул этмәге хем өз гөзел гызыны гелинлек бермәге тайяр...

Везир гошундан сайланан бир топбак атлыны гөркезип:

— Анха, патышаның өзи сен янына уграяр, — дийди.

Желалетдин гарашып дурды. Үтүлмиш янына геленсон, ол атындан дүшүп салам берди:

— Делинин солтанына хем күлли Хиндистаның ша-сына салам!

Желалетдинин гошуны сөвеш мейданында лагерь болуп ерлешди. Әхли йүклер, газанлар, этлердир шераплы күйзелер шол ере гетирилди.

Ылалашык батлашыланына гарамаздан, Желалетдинин ягдайы ыгтыбарсыз хем ховплулыгына галды. Дашындан мыхмансөер ялы гөрүнселер-де, хинди ханлары онун гаршысына дилдүвшүк гурап, хорезмилери ек этмек үчин аматлы пурсада гарашярдылар.

### **XXIII. Агзыбирлик угрундакы сергезданлык**

Желалетдин бирнәче йыллап өз гошуны билен Азияның энчеме дөвлетлерине айланды. Демиргазык Хиндистаның ичинден сөвеш билен гечип, гүнбатара тарап гитди. Ол әхли хөкүмдарларын агызларыны бирикдирмәге, дине бир монголара таршы дурмак дәл, әйсем,

олары Хорезмден хем бейлеки гоңшы юртлардан хеми-  
шлик ковуп чыкарар ялы, гошунлары бирлешдирмәге,  
уллакан харбы гүйч дөрөтмәге ыржак болярды. Йөне  
онун бу тагалласы баша баранокды. Онуң өз доганы  
Қыясетдинден башлап, бейлеки әхли түрки тайпаларын  
хем дәвлетлерин баштутанлары овнук серхет давалары  
билен гүмра болуп, бири-биринден өчлүди. Шейле бо-  
лансон, бирлешмек барадакы белент максады голда-  
мак эгер-эгер ятларына-да дүшенокды.

Соңра Желалетдин хас гүнбатара-Багдат халыфы  
Мунтансирин хөкүмдарлык әдйән ерлерине гитди. Мон-  
голлара гаршы гөрешде мусулманлара баштутан бол-  
мага ырып билмәнсон, онун гошуныны дерби-дагын  
әдип, соңра Азербайжана хем Аррана гечди.

Ахыры солтан Гүржүстана барды. Ол ерде-де ерли  
феодаллар Чингиз ханың гаршысына гүйжи бирикдирип  
сөвешмек үчин бирлешмек теклибини рет этдилер. Сол-  
тан бирден ыза дөнди-де, гошуныны гүндогара бакан  
алып уграды. Ол Азербайжана күрсәп гирен монголла-  
рын үстүне чозды-да, дессине юртдан ковуп чыкарды.

Йөне мусулман гошунларыны бирлешдирмек бара-  
дакы әсасы максат амала ашман галды. Солтан мон-  
голларын юрда күрсәп гирен улы отрядыны дерби-да-  
гын әдип, гүндогара кованам болса, барыбир бейлеки  
дәвлетлерин хөкүмдарлары ондан нетиже чыкармады-  
лар. Овнук душманчылыгын өзлерини бетбагтлыга  
итерйәндиги, бир гүйчли голун астына бирлешмелиди-  
ги, онуңам дине Желалетдиндиги барада ойланмады-  
лар.

Үч саны кувватлы дәвлетин хөкүмдары, шол санда  
Багдат халыфы Мунтансирем Желалетдинин янына ай-  
ратын илчилерини ёллап, бирлешен гошунлара башту-  
танлык этмегини, берк харбы бирлешик дөрөтмегини  
ондан хайыш этдилер.

Желалетдин ол вагт Азербайжандады. Солтан дынч  
алярды хем тәзе вакаларын йүзе чыкарына гарашып,  
гошунына серенжам берйарди. Ёнки сөвешде тар-мар  
әдиленине нәче дийсен гахары гелен монголлар йүз  
мүн атлы гошун билен ене доланып гелипдилер. Олар  
алакжашып, өз әсасы гаршыдашлары болан Желалет-  
дини гөзлейәрдилер.

Мусулманларын илчилери үч хөкүмдар тарапындан  
ёлланылан үч саны бейик везирден ыбаратды. Олар  
Желалетдин үчин совгат-серпайлы хем азык йүкли кер-

венли гелипдилер. Солтан ол вагт азербайжан дагларындады. Онуң гошуны болса голайдакы обалардыр жүлгелерде ерлешипди.

Желалетдин илчилери өзүниң сары йүпек чадырында гаршылады. Бу чадыр гара хинди худайларының шекиллери хем тылла гүллер билен безеленди.

Везирлерин үчүсөм ужы чүри ак сакгаллы, алабедер йүпек лыбаслыды. Олар өзара урушларын соңуна соган экип, тертип-дүзгүни ёла тоюп билжек, монголларын чозушыны деп этмөгө укпылы харбы гүйжи өзүнде жемлежек берк билелешити дөрөтмөк барада диллерине бал чалнан ялы якымлы гүррүн эдйәрдилер.

— Элбетде, мен сизе көмөк эдерин — дийип, Желалетдин жогап берди. — Йөне сиз шу берен сөзүңизде берк дуруп, менден гизлиликке душманлар билен, хас бетерем, ыграрсыз хем ёвуз монголлар билен гаршыма дилдүвшик гурамадык халатыңызда мен көмегиме бил баглап билерсиниз... Сиз айратынам, яланчы хем хилетэр монголлара илчи ибермеги говы гөрийэңиз. Шейдип, олардан рехимдарлык хантама болянсыңыз... Ёк, олар эхлинизи гылычдан гечирип, күлүңизи асманга соврар.

Везирлер билен бу гүррүнчилик даг гечидиниң энцидинде болупды. Олар бу ерде үч гүн болуп, ызларына гайтдылар.

Желалетдиниң ол үч гаррының агызларында аш гатыклап айдан сөзлерине ончаклы ынамы ёкды. Онуң калбына чөкөн губар даргап гидибереенокды.

Шол вагтам эхли кишини гең галдыран бир адам пейда болды. Онуң янында себетлердир хоржунлар йүкленен үч ат барды. Йүзи дуршы билен ярадыр чапык ызларындан долы, бир гөзи сокур ол адам хайран галмазча дэлди.

— Ким борсун, нәме үчин гелдин? — дийип, Тимур Мәлик она йүзленди.

— Мен жерчи. Адыма Нуреддин Фаркат дийярлер. Аялларын җалаян овнук харытларындан: инче, оймак, йүзүк, монжуқ, айна, бояг, сүрме, шейле хем хытай йүпеги, тейим ялы затлары сатын.

— Йөне биз аял дэл-дә — дийип, Желалетдин сесленди.

— Менде эсгерлере яражак харытларам бар: йүпек көйнеклер, гушаклар, гапжыклар, ханжарлар хем гайры шоңа меңзеш затлар... Хорезмиң шасы, менде сен үчин түйс шалара мынасып совгат — хиндилерин ажап

нагышлы, дүр садаплы йүпек көйнеги бар. Ол саңа багт гетирер.

Жерчи себетден алтынсов гүллер билән бир кемсиз нагышланан гызыл якут реңкли көйнеги чыкарды-да, эпинлерини язды.

— Бу көйнеги алайма! — дийип, Бент-Занкыжа гыгырды. — Шу хили реңкдәки көйнеклери Хиндистанда жадыгөйлериң тикйәнини мен тебипчилик барадакы китапларда окая гөрдүм. Олар көйнеги аждарханың ганына батырярмышлар. Шол көйнеги тең адамың эң-дам-жаныны дөмме яралар тутуп, айылганч эжир чекип өлйәрмишин.

— Ялан сөзлейән! — дийип, жерчи гудузлан ялыгыгырды. — Бу шаларың көйнеги. Бейле лыбасы дине ханлардыр эмирлер геййәр.

— Мен башга-да бир заа мүнкур болян — дийип, Бент-Занкыжа сөзә башлады: — Сең гушагыңдан гып-жак ханжары асылгы. Эдил шонуң ялы ширмайы сап-лы ханжары Түркан хатының арзылаян адамсы гөтер-йәрди... Бу нәдип саңа дүшди?

Жерчини хәлиден бәри ичгин сынлап дуран Тимур Мәлик шейле дийди:

— Йүзүңи персала эденем болсаң, мен сени тана-дым. Саңа — ша хелей Түркан хатының илки гуламы, соңам бейик везири болан Мухаммет Бен Салых диер-лер. Белки, сен бизе хайсы жын-арвахларың гири-сине дүшүп, бу гөз-гүлбан хала учраныңы айдып берерсин?!

Жерчи көйнеги хасыр-хусур атың аркасындакы се-беде дыкды-да, Желалетдине тарап өврүлди. Онуң еке гөзүнден газап оды сычраарды.

— Хава, айдяңларыңыз догры. Мен хаыкатданам, озалкы гулам Бен Салых. Нәдип тананыңыз аклым хайран. Монголлар мени тутуп, келләми янып дуран алава сокдулар. Йүзүмиң бедройлыгам, гөзүмиң сокур-лыгам шонда болды. Яраларымдан гаты кынлык билән сапландым. Шу еке гөзүм биленем сизиң көпүңизиң ики гөзүңиз билән гөрмейән затларыңызы гөрийән... Пенакә-рим Түркан хатыны монголлар өз янлары билән алып гитдилер. Ол хәзир «әлеми сарсдырыжы» нахар иййән вагты гапдалында отурып, айдым билән гөвнүни ачяр. Ынсаның ыкбалы шейле. Ол хемише алланың ыгты-ярында. Эгнине багт гушы гонжакмы я-да башыңдан бетбагтлык чекирттеси инжекми — хич ким өнүнден бил-лип билмейәр!

— Сен ханжардан өлерсин — дийип, Тимур Мәлик гахарлы сесленди: — Дөнүклигин сонунун нирә элтйәнини өзүң говы билиәнсин.

Гылыжының сапына элини етирен Гара Ханжар жерчә голайлашды.

— Сең элиң бигүнә адамларын ганына боялан. Газаплы патыша хелейин буйругы билен хорезмли ханларын йигрими секизисинин оглуны деря гарк эден сен дәлми?

Эсгерлерин бири гыгырды:

— Меңем кичижик доганым шонда гитди! Онуң гандары сен! Сени өзүм богуп өлдүрерин! — Эсгер жерчә топуланда, Тимур Мәлик саклады:

— Өз ләкизе гылыжың бу нәкесин хапа ганына буламак нәмә герек? Муны дагдан ташлалын.

Тимур Мәлик гылыжының согурды-да, Бен Салыхын депесине гөтерип, хөкүмли сесленди:

— Хәзир учутдан бөк. Гой, дадыңа өз пенакәрин йигренжи Иблис етишсин!

Бен Салых учудың ғырасына барып, ашак серетди-де, өзүни гойберди. Ажалы етмедите бир себәп тапылайяр. Ол учудың билинде өсүп отуран бир дүйп писсе агажына япышып, дири галды. Шол ерде бир говак гаралып гөрүнйәрди. Аяк үстүне галан Бен Салых ёкардакылара гыгырды:

— Мен өзүме эдилен яманлыгы ятдан чыкарян я-да багышлаян адамлардан дәлдин! Арымы ерине саларын!.. Хеммеден бетер Желалетдин солтанын дат гүнүне! Ахмал болмагын!.. — Шей дийди-де, ол говага гирип гитди.

Чар яндан үстүне ховп-хатар абанянына, даг ёдаларында алакжашып, монголларын өзүни гөзләп йөренине гарамаздан, Желалетдин хемишеки болшы ялы шадынды. Ол бир күйзе лагл реңкли ғырмызы мей гетирмеги буюрды-да, дөвре гурап отуран бирнәче ёлдашларының арасында орнашып, бакылык, сөйги, халкларын гелжекки ыкбалы, ынсаның этмели белент ишлери барада гүррүңе башлады.

— Нәме, айдым сеси чыканок-ла? — дийип, солтан гыгырды.

— Хей, шу вагтам айдым бормы? Багшын сесини душманларымызың әшидәймеги мүмкин.

— Бент-Занкыжа, мен сөйгүли айдымыма башла!  
Мухаммет Несевиниң ызында үмсүм отуран гыз  
сесленди:

— Боляр, йөне юваш сес билен айдаяйын. Гаты айт-  
сам, душманлар эшидер өйдүп горкян.

Агшамың асуда ховасында якымлы оваз янланды;

Йигит агды атыңдан...  
Мениң яш бүргүдим  
Ят кишин найзасындан,  
Атының агмасындан,  
Эерден гаймасындан  
Аллаң өзи горасын.  
Эркана, яш бүргүдим,  
Мен янымда өйде бол.  
Биле перзент сөели!  
Эй, гөвнүмнің сөөни,  
Эгер-де дирь болсаң,  
Ялныз галдырма мени!

Желалетдин ики эли билен келлесини тутуп, бейле-  
сине өврүлди-де, узак вагтлап чуннур оя батып отурды.  
Ол нәме хакда пикире чүмдүкә? Белки, асуда хем багт-  
лы машгала дурмушыны сонсуз сөвеш сергезданлыгына  
чалшаны барададыр? Белкем, өзи үчин яңадандан маш-  
гала гуруп, перзент өсдурмеқ шатлыгының йитеңкирләп,  
өңде тәзе ховп-хатарларын дураны хакындадыр? Бел-  
ки-де, уммасыз кән гүйжүң сарп эдилип, эдилен ишин  
жуда азлыгы барада ойланяндыр?..

Эдил гапдалында отуран Тимур Мәлик Желалетди-  
ниң эгнине элини гоюп, шейле дийди:

— Өлүми яда салып, гайга батып отурмагың гереги  
ёк. Энтек жанымыз саг, гүйжүмиз эгсилер ялы дәл.  
Белкем, эденимиз угруна болуп, багтлы гүнлере етерис...

Желалетдиниң өмүр беяны хем йөришлери барада  
китап язян Мухаммет Несеви солтаны агыр ойларын  
гирдабындан чыкармак ниети билән хабар гатды:

— Сең гөркезен эдерменликлен көпүсини гөрдүм.  
Эсгерлере диййән сөзлериңи, сөвеш буйрукларыңы эшит-  
дим. Эгер гөвнүңе алман, ак йүрекден жогап берерин  
дийсен, ене бир зат сорасым гелйәр.

— Сора, гадырдан достум. Әхли совалларыңа ачык  
гөвүнден жогап берейин.

— Солтан, хәзир ажалың гара ганатларының барха

йыты-йыгыдан депэмизде галгаяныны өзүн гөрүп дурсун. Биз ене узак өмүр сүржекми я-да саиалгымыз шугун должакмы — ондан хабарымыз ёк. Шейле-де болса дурмушун акымы довам эдип дур. Чагалар улаляр, гожалар болса соңкы йылларда монголлара гаршы алнып барлан сөвешлер барада билмёге ховлугярлар... Инди болса — гөнүмеллигими багышлавери — мен билен эдил өз весъетиңи язан ялы гүрлешмегиңи хайыш эдйән. Өз китабыма сең етишип гелйән неслимизе дийжек ин мукаддес арзувларыңы хем саргытларыңы язасым гелйәр. Олар гелжекде ерине етирилер диен тамам бар. Сең шол айданларын эбедилик галар. Монголларын вагшылыкларам, ызарламаларам оны халкың хақыда-сындан ёк эдип билмез.

Желалетдин бир салым ойланып отурды-да, шейле дийди:

— Мен гаты көп затлар айдып билердим. Йөне айдан задым нөче узак болса, шонча-да тиз ятдан чыкармыка өйдйән... Шейле бир вака ядыма дүшйәр. Бирнөче йыл мундан озал харасатда галып, чөлде бир гарып чопаның күлбесине мыхман болдум. Шол гүнүн өңяны чопан ериң астындан өрән агыр гадымы түңче тапан экен. Хайыш эдип дурансон, мен түңчөниң агзыны ачып бердим. Онуң ичинден ады халк роваятларында мешхур болан Баяндер ханың өз агтык-човлукларына язан весъети чыкды. Мен оны гөчүрип алдым. Шондан бәрем янымдан гоямок. Онда шейле язылыпдыр... — Желалетдин гушагындакы күмүш гутужыкдан тогаланан кагызы чыкарды-да, окамага башлады: «Өз агтыкларыма хем човлукларыма весъет галдырярын. Олара алтын я-да байлык мирас гоямок. Мен оларын бол-элинлик хем шатлык өйүни өз эллери, өз зәхметлери билен гурмакларыны ислейәрин.

Бейик түрки тайпалардан болан несиллерим, мен сизе йүзленйәрин: өзүңизе шөхрат, ховпсузлык, абаданчылык гетиржек, сизи еңилмез этжек шу бәш саны гымматлы мирасы аявлы саклаң. Ол мирас мертлик, зәхметсөөрлик, берен сөзүңе ыграрлылык, аяла хормат гоймак хем еке-тәк мерхеметли алланы шөхратландырмакдан ыбаратдыр.

**Баяндер хан».**

Шол вагт ики тарапдакы ёдаларын херсинден бир атлының йүзүн салып гелйәни гөрүнди. Йигитлер хайданхай хабарларыны бердилер:



— Бу ере үч монгол отряды гелийэр. Олар элбетде, сени гөзлейэндирлер. Сен хаял этмән гит-де, вагтлайынча дагың буку ерлеринде гизлен. Биз Азербайжанын токайларына синмек үчин өзүмизе гылыч билен ёл арчамалы боларыс.

— Бу йөришимиз айратын ховплы болар — дийип, Желалетдин сесленди: — Монголлар ахырсоңы шу ерде мени өз пенжелерине гысмага сынанышарлар.

— Бизе-де сең ызына дүшмәге ругсат эт! — дийип, Несеви билен Бент-Занкыжа хайыш этдилер. — Хер нең кын ягдайда-да сени еке ташламарыс.

Желалетдин еринден турды-да, монголлары ниреде гөрөндиклерини сорады. Тимур Мәлиге галан гошунлара баштутанлык этмеги табшырды. Сонра Гара Ханжара, Несева, Бент-Занкыжа хем башга-да бирнәче йигитлере өз ызына дүшмеклерини буюрды. Достлары билен гужаклашып, багтлы болмакларыны арзув этди-де, атына атланып, даг гечидиниң үсти билен демиргазык тая гыссанмач ёла дүшди.

#### XXIV. Бүргүт хөвүрттеси

Белент гаялы күрт дагларының үстүнде апы-тупан гопярды. Гөйә дийрсин, әлемин әхли күнжүндөн учуп гелен газаплы рухлар алдым бердимли дөвүш гуриян ялыды. Чун жүлтелерин депесинде асыл-асыл болуп дуран чал булутларын гойнундан шаглап инйән чагба учут гаялары ялап, эгри битен арчадыр писсе агачларыны гопарярды. Гаялардан гопан мөхнөт дашлар гүңлөч сес эдиң, жүлгәнин дүйбүне тогаланышып гайдярды.

Бир ковчум атлы учудың эрнегинден узяян ёдажыкдан эржеллик билен гидип барярды. Жуда мөхүм себәп болаймаса; ол ерлере пейвагтына барар ялы дәлди. Думы-душунда депәнде асыл-асыл болуп дуран гаяларын хачан опурылжагы белли дәлди. Тыпанчак ёдада атларын аяк басышы ыгтыбарлы дәлди. Олар кәте сүллүмбай болан атларыны идип, гытак ягян чагбаның дердинден гая гысылышып барышларына әгәлик билен гадам урярдылар.

Зөммек багана телпекли гарры ёлбеледин ызына дүшүп барянларын арасында башы полат тувулгалы, сары гаймалы келте гөк япынжа чоланан бири айратын сайланярды. Онуң уянындан чекип барян ажайып дор

аты гувункы ялы бойнуны сүндүрүп, гидип баршына даг отларына агыз уржак болярды.

— Хань, сең диййән обан? Алдаян болайма, кеззап күрт. Бизи нирә алып баряң? Учутдан гайдырмак мейлиң бармы? Елунам барха бетери чыкяр! Мең элимден дири сыпмажагыны билип гой. Эгер чукур газан болсаң, оңа өзүнем биз билән деңже гачарсын.

Елбелет аяк чекди-де, эллерини дөшүндө говшурды:

— Эгер ялан сөзлейән болсам, аллаң газабына дучар болайын, йылдырым урсун! Мен сени иң белент ердеки даг обасына — Бүргүт хөвүртгесине алып барярын. Онуң аңырсындан даг гечелгеси башланяр. Шо ерден дагың аңырсына ашып билерсин. О ерин ёлам говы. Демиргазыга бикан аркайын гидип билерсин. Эхли ерде монгол отрядларының сүмсүаишип йөренини, олара душмакдан горкянының өзүн айтдың-а.

— Ялан сөзлейән, гожа! Мен олардан хич вагт горкымандым. Ол шагаллар билән ене-де душущасым гелйәр. Йөне маңа иң якын ёл билән Азербайжана ашмак терек. Ол ерде тәзе гошуным гарашяр.

Елбелет өңе элини салгады:

— Ханха, булутларын арасындакы обаны гөрйәрмин? Булды дешип гечен Гүн нуры бир жайың үчегини ягтылтды. Шо мең өйүм. Бүргүт хөвүртгеси дийилиән оба шол. Эййәм етип гелйәс.

— Бүргүт хөвүртгеси дийдинми? — дийип, гараягыз, узынак, гара гөзлери ичинден гечип гелйән йигит сорады. — Бирчак палчы кемпир маңа «Бүргүт хөвүртгесинден горккын!» дийип, саргапды.

— Мен өй эеси, сенем — мыхманым. Битиң бурны ганаса, мен жогапкәр.

— Бу гаракчылар хөвүртгесиниң яшулусы ким?

— Олам мен. Тертип-дүзгүне-де өзүм эсеван эдйән. Хич затдан чекинме, хан. Менкиде эдил өз достуң өйүне гелен ялы дынч аларсын.

Оба керт гаянын чүр депесине голай ерде ерлешйәрди. Асырларын довамында хәли-шинди гайталанып дуран чозушлардан, өзара урушлардан без болан күртлер агыр кынлыклара дөз гелип, өз жайларыны керт учуң эдил гырасында гурупдырлар. Дерелерде гөч эдйән үмүриң дердинден учудың дүйби гөрүнмейәрди.

Оба догруданам, бүргүдин хөвүртгеси ялы керт гая елмешип дураны үчин гаянын бурнак болуп дуран

еринде орнашан бир адам душманын тутуш топарыны саклап билсе герек дийдирйәрди.

Солтанын үч ёлдашы — Несеви, Бент-Занкыжа хем Ханжар гарпышмага-да, соңкы демлерине ченли горамага-да тайяр болуп, ондан галман барялды.

Обанын дашына гадым вагтларда берк даш дивар айланыпдыр. Онун үстүне чыксаң, ничежик ёдадан ким гелйән болса айыл-сайыл гөрүнйәрди. Япының йүзүнде ерлешен текиз үчекли жайлар бири-бирине утгашып, эдил басганчак ялы гөрүнйәрди. Пишиклер-э бейле-де дурсун, хатда чаласын күртлерин өзлерем бир жайдан бейлекэ бөкүп, обанын анры четине чыкып билжекдилер.

Гара Ханжар түйжүнде барындан дервезэни юмруклап, итлерин эхлисини өрүзди. Диварларын үстүнден мэхнет, түйлек итлер бу ерлере аяк секени дүйт-мүйт этмэге тайяр болшуп, богук сеслерине зор салып үйрйәрдилер. Тизден дервезэнин ёкарсындакы мейданчада бир топар күрт гөрүнди.

— Сизе бу ерде нэме герек? Атларыңыз ыза өврүн-де, гелен еринизе оварра болун! Хер бир энтәп йөрен ыкманданы дервезеден салмарыс.

— Биз сизе багт гетирдик! Басымрак дервезэни ачын!

— Сизин нэхили багт гетирйәнинизе белет. Бизин гышда сыгырларымыза бермек үчин диш-дырнак болуп үйшүренже отумыз сизин атларыңыз ял болар. Угран шу ерден!

Ёлбеледин догруданам, обан яшулусыдыгы чын болды. Ол диварын үстүндәкилерин үстүне гыгырып, нирде пайыш сөгүнчлери сайлап, агзына геленини гаргынды:

— Хэък, эшек аталы венезыналар дийс-э! Сиз бәрде порсы жөвенден гарныңыз гөзөп, ода чоюнып отыркаңыз биз ёлда тас ягыша буюп өлүпдик. Инди дервезэни ачманам кын гөрйәнизми! Дөвдүрмежек болсаныз, ачың тизрәк!

Бу хайбатдан соң дивардакылар элеврешип башлады. Эгри-бугры пүрслерден эдилен көне дервезе жыгылдап ачылды. Желалетдин ёлдашлары билен бирликде ичери гирди. Обанын яшулусы олары ызына дүшүрип, уллакан гранит хем текиз дашлардан салнан көне жая элтди. Ол жай учудын эдил гырасында агач диреглере даянып дурды. Үчеге аяллардыр чагалар үйшди.

Жайын даражык ховлусы болуп, ичине даш дүшелипдир. Гара Ханжар Желалетдинин атларыны бассырманын ашагында данды-да, өңүне үчекде дуран отдан бир голтук берди.

— Гош-голамларыңыз шу ерде гойсаңыз болар. Хич ким элвини дегирмез.

Йөне йигитлер этияч үчин эхли гошлары хем эерлери агач мердиван билен жайың ёкарсына дашадылар. Шол ерденем гаралып дуран дешикден сүмлүп жая гирил-йәрди.

Мыхманлар үчин ниетленилен гин отагда белент ожагда от якдылар. Дине гөзлеринден өзге ери гара чадра билен өртүлөн, гызыл матадан тикилен гин балаклы аяллар одун ёкарсында узун зынжырдан асылгы уллакан газаның төверегинде зовзулдашып, ёлагчылара нахар биширмәге гиришдилер.

Желалетдинин өл-мыжжык болан эгин-эшигинден сув сырыгярды. Ол эхли ярагларыны үстүне эйран халысы язылан гин тагтаның үстүнде гойды-да, эшиклерини, эдигини чыкарып, одун голайындакы йүпден асды. Соңам дызына етип дуран узун көйнек хем элде докалан матадан тикилен балак геен Желалетдин ожагың өңүне язылан кечәниң үстүнде дызыны эпип, ода чоюнмага башлады. Узак ёл сөкүп, ашмасы кын даг гечелгелеринде халыс усурганы үчин ол бираз салым меймирәп, соңам дуйдансыз иркилди.

Несевн билен Гара Ханжар атлар үчин арпа гөзлемәге гитдилер. Гүрлешилен хақың ужундан бир тыланы өңүнден алан өй эсем дашарык чыкды.

Несевн хем Гара Ханжар бейлеки йигитлер билен атлара ийм бермәге гүмра болуп йөркәлер, аялларын кебап үчин эт тайярлаян махалы яшулының өйүне хич киме билдирмән горкунч сыпатлы екегөз адам гирди. Онуң йүзи кесмекләң көне яра ызларындан долуды. Ики гулагыныңам кесиклиги — огурлык эдени үчин берлен жезаның аламатыды.

Шу ерде адатдан дашары, ятсаң-турсаң ядыңа-оюна гелмежек, Желалетдинин хем онуң ёлдашларының депесинден эдил даг опурылан ялы айылганч хасратлы вака, дүзедип болмажак бетбагтлык йүзе чыкды.

Екегөз бела янып дуран ожагың башында затдан бихабар иркилип отуран Желалетдинин еңсесинден сес-сиз-үйнсүз барды-да, уллакан, ялав ялы пычагы бейик батырың ягырнысындан сүсүрди.

Шейдибем, иң бир ховплы чакнышыктардан аман чыкып ене сөвөшө дызаян алгыр лачын, еңилмезек монголларын отрядларыны дерби-дагын эден, иң гүйчлн Чингиз ханын демир халкасындан гутулмагы башаран, йүзлөрчө жеңлерден енижи болуп чыкан еке-тэк, нурана гахрыман бир бигәне хайыннн элинден жан берди...

Желалетдин эллеринин үстүнө йүзин йыкылды... Турмага сынанышды. Онун аркасынданам, агзынданам ган акярды.

Пычагыны согруп, гапа бакан окдурылан ганхора ишигин агзында үч саны күрт аялы пете-пет гелди. Иң өңдөн гелиән өй эесинин аялы, хемише паракат, узун бойлы, этли-ганлы Каринэди. Ол элн уллакан пычаклы, эден ишинден гөвнүхош ганхоры хем гана булашып, межалсыз сүйнүп ятан Желалетдини гөрди. Еринден турмага сынанышып, нәмедир бир затлар дийжек болян солтанын бокурдагындан ганын хыкырдысындан башга сес чыканокды...

Дүзедип болмажак айылганч ишин йүзе чыканына, онунам өз өйлеринде боланы үчин илки билен эринден жогап соралжагына бада-бат дүшүнөн Каринэ ганхорын үстүнө эдил гудузлан бери ялы өчлн топулды. Онун элинде кебап чиши барды. Шонуң билен бир уранда ол ганхорын элини чапды. Бат билен янен икинжи ургы бедройн кирли пешини пызып, келлесини яралады.

Ганхор чиркин сес эдип, аяллары итеклешдирип, дашарык окдурылды. Эмма Гара Ханжар онун өнүндөн мердивандан ёкарык чыкып гелиярди. Соң ол сөөлип гойлан бейлеки мердивана дырмашып, гоншы тамын үчегине чыкды. Ылгап баршына-да ганы сыркып дуран элини эсги билен даңжак болярды.

Яралы ятан Желалетдини гөрөн Несевн оны кечэнин үстүндө янын отуртды. Көйнегини дилкав-дилкав йыртды-да, ылгап гелөн Бент-Занкыжанын көмеги билен десине өз пенакэр достунун ярасыны берк даңды.

Гара Ханжар ганхорын ызындан окдурылып деррев тутуп гетирди. Келлесине халта гейдирди-де, дашындан йүп билен сарады. Шондан соң Желалетдинин янына доланып гелди. Ийти назарыны өзүнө махсус аркайынлык билен бейик батырын барха нуры өчүп барян йүзүнө дикди...

Ярадан ган акмасы хаяллады. Желалетдин гөйө өз гошунуна йүзленйән ялы, самрап башлады:

— Эдермен, боюн эгмезек эсгерлерим, гулак асын...

Инди мен эртекилер юрдуна гөч эдйән... Мундан бейләк шол ерде яшарын... Мең шан-шөхрадым, вестетлерим огланлара нәдип эдермен йигит болмалыдыгыны өврәдер... Өзүнден хас гүйчли душман билен сөвешә гирен эсгерлерин гөвнүни галкындырар... Гожалар ол эдерменликлери шатлык билән ятларлар... Хорезмлиләр хем әхли бейлеки тайпаларын адамлары, гулак гоюн! Хем мәңиз эгин-эгне берип, агзыбир дурун!.. Ханларын халкдан арасыны үзүп, өз жанларыны гутармак үчин парәпешгеш билән рехим шәпагатсыз душманлара боюн бурмакларына әл бермән... Әжиз тайпалары динә берк бүтевилик еңилмәз гүйжә өврәт... Монголлар бизин халкымызын ичиндә эдил дәнзә гачан бир гысым дуз ялы әрәп гидерләр... Шондә биз багтыяр хем әркәна адамларын юрдуны дәрәдерис...

Ол барха пессайлаян сеси билән ене-дә бир затлар пышырдады. Йөне бу гезек хыркылды билән ганлы көпүржигин лыкырдысы эшидилди. Жәләлетдин гөврәсини сүйндүрип, әлләрни әлдашларына узатды. Дызларыны ере уруп отуран достлары онун бармакларынын совап, дирилик мүңкүлдисинин кесилип баряныны дуйдулар...

Гара Ханжар хем бейлеки йигитләр обанын ортасындакы мейданчада алав якмак үчин пүрсләрдир бейлеки тапан-тупан одунларыны йыгнап, беләнт эдил гойдулар. Үстүнә халы язып, оңа бейик батырын жәседини ерләшдирдиләр. Онун башужында әер, гапдалында-дә ики саны гызыл готазлы найза хем ичине бүргүт елекли үч пейкам салнан сагдак гойдулар. Солтанын ханжарыдыр гылыжыны Гара Ханжар билән Несәви өз араларында пайлашып, дүңйәдән өтән бейик достларына мынасып ишләр битирмәгә касам этдиләр. Мерхумын аягужында ене-дә бир кичирәк алав үчин одун үйшүрилди. Одунын үстүндә үч саны агажын башы чатылып, ондан әли аркасына даңлан ганхоры башашак асдылар. Бир гырада үйшүп дуран күрт аяллары әнрәшип, бейик батырын ясыны тутярдылар, оңа тыг чекип, өз обаларыны намьса гоян ганхора нәләт окаярдылар.

Ховә асудады. Төверекдәки жүлгеләрин әхлисә сүйт ялы гойы ак үмүр билән пүрә-пүр долуды... Бирдән чун жүлгәнин о тарапындан үмүрдән чыкып барян атлыларын узын хатары гөрүнди. Олар тиркеш гурап барыш-

ларына хаяллык билен гая дымашардылар. Оларын гуйруклары узун, мучеси кичи, ялы өсгүн атлары хем еди учлы ак байдаклары барды.

— Олар монголлар! — дийип, күртлер гыгырышдылар. — Ишимиз гайтды. Олар улы ёлдан совлуп, бәрик гелмән дурармыкалар?

Яшулы мерхумын башужында дурды. Онуң гапда-лындакы гарры молла элиндеки гурханың йүзүне середип, узун сүрелери лабызлы окаярды.

Желалетдин эдил дири ялы, гашларыны чытып ятырды. Онуң гараягыз болса-да агараны билдирйән кешбинде гайгы-хасрат хем арман чекмек аламаты месаңа мәлимди. Бент-Занкыжа Желалетдинниң янына сессиз-үйнсүз барды-да, онуң сован йүзүне яңагыны гоюп, эсли салым ювашлык билен энреди. Соңам халы букжасындан солтаның сөйүп окан «Бейик Искендерин йөришлериниң китабыны» чыкарып, усуллык билен гахрыманың келлесиниң ашагында гойды.

Гара Ханжар яшулының өйүнден янып дуран кесинди/гетирип, ики үйшмек одуның ашагындакы туташдырлыга дегирди. От шатырдап, дессине туташды. Асманга гөтерилең ялын леммер-леммер чал булутлары ялайжак болуп товланярды. Харасат бирчак гечип гитди. Шемал ятып, ял-яңы ягыша ювлан дараттларың екеже япрагы-да гымылданокды.

Алавларың икисем янып гутарансоң Гара Ханжар Желалетдинниң йөриште уланан гошларындан галан затлары өз йигитлерине, яшулының машгаласына хем гарып-гасарларың бирнәчесине пайлашдырды.

Соңра олар атлары эерләп, ийм бердилер, гош-көтеллерини йүкледилер. Әхли зат тайын болансоң Гара Ханжар янындакы бирнәче йигитлер билең обаның яшулусыны өз жайының үчегине гелмәге чагырды. Горкусындан яңа реңки агарып, инжиклери саңңылдаян яшулы оларың ызына дүшүп уграды. Гара Ханжар она йүзленип, шейле дийди:

— Өз мыхманыны ганхорың элинден горап сакламагы башармадык өй эеси рехим эдилмәге лайык дәлдир.

— Мамла гурруң — дийип, яшулы жогап гайтарды. — Бизиң канунымыз шейле.

— Бизинем канунымыз шейле! — дийип, йигитлер тассыкладылар.

Яшулы хич хили гаршылык төркезмән, аркайын дур-

ды. Желалетдинин ёлдашлары оны тамын үстүндөн ак үмүрө гапланан чуң жүлгө ителеп гойбердилер...

Игитлер доланып гелдилер-де, атланып, демигазыга — Азербайжана тарап гидйән ёлуң башланян ери болан даг гечидине бакан йөнелдилер. Желалетдини сөвеш мейданындан кән гезек саг-аман алып чыкан атын үстүнде Бент-Занкыжа отырды.

Олара ховлукмак герекди: монгол отрядлары эййәм Бүргүт хөвүртгесине барян ёда дүшүп уграпдылар.

...Сонра ол эртекичилере улы түррүн болды, ёлларда габат гелен ёлагчылар о барада бири-бирине хабар берйёрдилер. Онуң өзи, юрды барада айдылян хекаятлар илден-иле яйрап, эшидени хайрана гойярды.

Арап эртекисинден.

## ТЕРЖИМЕЧИДЕН

Дүнйә эдебиятында белли-белли эсерлерин бирнәче тержимесинин боляндыгы тәзелик дәл. Бу ягдай кә халатда дүрли тержимечилерин өз гүйжүни сынап гөрмөк ислегинден гелиң чыкан болса, көнленжем өңки тержимәниң гөзә дүртүлип дуран кемчиликлерини дүзөтмөк, хас кәмиллешдирмөк мейли билен бағлы боляр.

В. Янын «Желалетдин» повести элиңиздәки китаба гирен гөрнүшинден бирнәме ғыста хем овнуклы-ирили үйтгешмелер билен барып, Бейик Ватанчылык уршы йылларында «Совет эдебияты» журналында чап эдилепдир.

Уруш йылларында дөредилендигине гарамаздан, дүрли себәпләре гөрә, окыжыларә етирилмән, илкинжи гезек языжынын 1985-нжи йылда Москванын «Советский писатель» неширятьында чыкан «Огни на курганах» («Алаңлардакы алавлар») йыгындысына гирен бу эсер халкымызын гадымы хем пажыгалы тарыхы билен гөнүден-гөни бағланышыкы.

Повести тержиме эденимиздә языжынын гүррүни эдилйән йыгындысыны эсас эдип аланам болсак, эсерин онуң архивинде сакланян вариантына-да сер салып, дүзөтмеси зерур болан бирнәче затлары гөз өңүнде тутмалы болдук.

Ики тержимәниң тапавудыны, говы хем кемтер тарапларыны селжермеги ғызыкланян адамларын өзлерине гоюп, биз динә окыжылар көпчүлигине нәбелли болан бу эсери иле етирмегин зерурлыгындан угур аландыгымызы ныттамакчы болярыс.



## ХЕКАЯЛАР

### ХАЙСЫ ГОВЫ?

(Гүндөгөр хекаяты)

Гырғы «Хей, бир лукма болаяр ялы аматлы ав гөзүмө нлмезмикэ?» диен пикир билен обаның ёкарсындан пөссайлап учуп барялды. Онуң ерден сүйшүп барян көлегесини гөрөн товуклар алагох эдишип, пытыран жүйжелерини ганатларының ашагына йыгнадылар.

Шол вагт эркана гайып йөрөн эпет бүргүт гырғы билен деңлешди-де:

— Обаның депесияден айланып йөрмөкден ирмедими? Бу пөслөп учушын билен ахыры авчының окы башына етер. Бейдип йөрме-де, мениң ялы белентде уч. Ол ерин хезилдигини дийсене! Булутларын бәри янындан ашак середерсин велин, дүнйә шейле ажайып гөрүнөр. Хо-ол пөсде мавы алыслыклар яйылып ятандыр. Узак бир ерлерде чөл гутарып, ондан аңырда гөк деңиз чырпыняр. Сүри-сүри маллар, ювашлык билен гидип барян хатар кервен чала гөзүмө илйәр...

Бу сөзлөре хушы гөчен гырғы бүргүдин ызына дүшди. Олар шейле бир беленде галдылар велин, адамлар гарынжа ялы болуп гөрүнйәрди. Ёнки гиден мейданы тутуп ятан обаның өрүси элин айтымындан гин дэлди.

Бүргүдин ызына эермек гырга еңил дүшмеди. Шейле-де болса ол өзүни горкак дийдирмежек болуп, чырчытыр жан эдйәрди. Беленде галдыгыча халы теңлешйән гырғы сакланып билмән, башының айланыныны бүргүде дуйдурды.

— Энтег учубер! — дийип бүргүт гөзүни алартды. — Айданымы этмесен, дуран еринде дүйт-мүйт эдерин.

Ене бир мейдан учдулар.

Бүргүт гырга йүзленип:

— Ханы, ашак серет, хей, гөрүнйән зат бармы? — дийди.

— Хич зат гөрөмок — дийип, гырғы найынжар сесленди. — Серетмөкден горкян. Башым айланяр.

— Бу ер хезилдир гөрсен. Хич хили ховп-хатар ёк.

Маңа-ха эхли зат айыл-сайыл гөрүңйөр. Ана, дагын этегинде бир сүри гоюн отлап йөр. Чопанам тапдалда сүйтли жама нан дограп отыр. Сүйде тылам гачыпдыр...

— Ай, догрудыр... Яңрабер бакалы.

— Ынанмаян болсаң, йөр якындан середæели.

Олар ере голайланларында гыргы чопаның сүйде гачан гылы чыкарып, ызындан нәмедир-бир затлар хүнүрдәнини-де эшитди.

— Хә, айданым ялан экенми? — дийип, бүргүт гыжалат берди. — Гел, ене-де булутларың янына етип гайдалы!

Гыргы икинжи гезек йүрек этмеди:

— Ай, маңа шу ерем боляр. Өзүң гидибер.

Гүйчли ганатларыны гахарлы галтадып, бүргүт асманга гөтерилди...

Шондан энчеме гүн геченсон, обаның депесинден пессайлап учуп барян гыргының гөзи көне танышына дүшди. Хапа дөкүлйән депәниң үстүнде аягы йүп билен данылан бүргүт перишан халда йүзүни саллап отырды. Обаның чагалары болса таяк дүртүп, кесек зыңып, бичәре тушы гүнүне гоянокдылар.

Чагалар даргансон, гыргы оңа толай барды-да:

— А-хов, асманың хәкими, нәдип бейле гүнә дүшдүң? Сен нире, чагаларың оюнжагы болмак нире? Шейле белентликден сүйде гачан гылы гөрйән гөзлерин өзүңе гурлан дузагы сайгармадымы? — дийип гыгырды.

— Бираз сересаплырак болаймалы экеним велин... Ай, болжак ишдир-дә. Дурмушда хер хили зат боляр. Гөвси гайлы деңизден үстүн чыкып, соң гуя йыкылып өлйәнем бар. Кәбири урушда чагба ялы ятян оқдан аман сыпып, өйүңде отырка чакан мөйүң зәхеринден аманадыны табшыряр. Ынсаң әрки, тутанъерлилиги билен гүйчли. Башарсам, менем бейдип бендиликде отуржак дәл. Хәзир-ә болар ялы дәл велин, бир аматына гарарын-да...

— Инди сыпып болан болсаң герек. Адамың мекирлиги чакың дәлдир — дийип, гыргы өз ёлуна рована болды.

Гыргы эртеси айланып гелсе, бүргүт ёк экен. Дине бир ужы мәкәм данылан йүпүң гырындылары ятырмыш. Екарык серетсе, булутларың деңинде бир гаража нокат эркана гайып йөрмүш.

«Нәме-де болса, обадан дашлашманым ягшы. Бу ер бүргүдинкә гаранда ховпсузрак» дийип ойланан гыр-

гы ене-де ав гөзлеметини довам этдирипдир. Бирденем онун энесинден дашыракда гезип йөрен жүйжө гөзи дүшүп, ахли зады унудыпдыр. Даш ялы дүвлүп гелшине жүйжөни пенжесине гысып ёкары галжак боланда то-вук газап билен онун үстүнө зыңыпдыр. Шол вагт тов-гун эеси етишип, гыргынын жаныны жәхеннеме ибе-рипдир.

Ал-асманда гайып йөрен бүргүт гыргынын бу мас-гара, гөзгыны өлүмини гөрүп, эсли салым оя батыпдыр. Йөне онун нәме пикир эдени сизе-де мәлим дөл, ма-на-да...

1944.

## ЗАРАТУСТРАНЫҢ ГӨК ЧҮРЧҮРИСИ

Бир гезек Эйраның өйлесине-бейлесине гөз етмейән дүзлүклеринден, белент дагларындан гечип, гошун че-кип барян Александр Македонскиниң ёлы демиргазык Бактриананың<sup>1</sup> гадымы пайтагты Бактра<sup>2</sup> шәхериниң үстүнден дүшүпдир. Шәхериң ханы гелмишеклер билен сөвешде еңлип, Мараканда<sup>3</sup> гачмага межбур болупдыр. «Баш болмаса, гөвре ләш» дийлиши ялы, шәхер ила-тының ахлиси башлыбарат гачып, кимси дага, кимси токая сиңипдир.

Бактраның берк даш диварлары Македонскиниң сө-вешлерде тапланан гошуныны саклардан эжиз гелип-дир. Дервезелери дөвүп, галаны юмруп, шәхере долан гелмишеклер бирнәче гүнлөп адамлары гырмак, өйлери таламак билен мешгулланыпдыр.

Көп адамлы бу бай шәхер өзүниң гадымы ыбадат-ханалары билен шөхратланыпдыр. Олардакы көп сан-лы жрецлер гадым эйямлардан бәри иесилден-несле ге-чип гелйән хер хили билимлери яшлара иргинсизлик билен өврелипдирлер. Хас гизлин ылымлар «сынагдан гечен», «вепалы» дийлип хасаплаган талыплара айра-тын өврелипдир. Ыбадатханаларың бай китапхана-сында ят тутмак үчин аңсат болар ялы, сазлашыклы

<sup>1</sup> Бактриана — Хәзирки демиргазык Овганыстан.

<sup>2</sup> Бактра — Хәзирки Балх шәхери.

<sup>3</sup> Мараканда — Хәзирки Самарканд.

айдым гөрнүшинде язылан гадымы өвүт-несихатлардан долы пергаментлер сакланыпдыр.

...Дамарларында жуванлык ганы дынзаян Александр сычрап дуран гара атын үстүндө ялдыравук совутлы, эллери найзалы бир топар нөкерини ызына тиркөп Бактранын даражык, эгрем-буграм көчөси билен бар-ярды. Ол отпаразларын белент чынарларын саясында ерлешен, ат-овазасы узаклара яйран гадымы ыбадатхана-насыны гөрмөкчиди. Ыбадатхананын кән билимлерден башы чыкян алым хызматчылары шол белент дарагт-ларын салкын саясында бойранын үстүндө отуруп, тө-верегине эгрилен окувчыларыдыр төтөндөн габат гелен диндарлара Ормузд худадын ери хем асманы дөреди-ши, гандөкүшикли, айылганч урушлар зерарлы бирчак ёк болуп гиден халклар хакында узак гечмишден хе-каятлар айдып берйәрди.

Бактриялы акылдарлар өз өмрүни адамын яшайы-шынын хем өлүшинин сырларыны өврөнмөгө багышлан кәбир окувчыларыны ынсанындыр хайванларын беден гурлушлары, ондакы органларын ишлейишлери билен танышдырдылар. Хер дүрли кеселлерин дөрөмегинин себәплерини хем олары бежермегин ёлларыны өвред-йәрдилер.

Александр ыбадатхананын голайына барансон, ичир-гә дерек аркасына барсын дериси япылан атындан дүш-ди. Сачлары буйра-буйра, сырдам бойлы ики негр ал-тын шайлар билен энайы безелен атын жылавындан япышып, эдил доңан ялы болуп дурдулар.

Парсыстаны дыза чөкөрен, гүне гарадан аякларына гызыл багжыклы чөпөк геен яш, гөрмегей хөкүмдар ёдажыга гачан сары япраклары басгылап, хаяллык би-лен эдим уруп барярды. Агач шахаларынын кә еринден парран гечйән гүн шөхлелери онун алтын чайылан со-вудында, эгрелип дуран ики саны алтын шахлы күмүш тувулгасында ойнайды. Онун ясы гайыш гушагындан алтын гынлы гылыч салланып дурды.

Александр гашларыны терип, ынамсызлык билен даш-төвереге ичгин назар салды. Голай-голтумда жан-лы-жандар гөрнөнокды. Хөкүмдары гаршыламага чы-канам болмады.

Александрын бирнөчө эдим ызындан эдил Троян ур-шунун гахрыманы Ахиллесин досты Патрокл ялы ве-палы Гефестион гелйәрди.

Гефестион Александрын баш досты хем яшытдашы-

ды. Галыберсе-де, эхли йөришлерде онун янындады. Бе-  
земен гейнен яш Гефестионың элинде хөкүмдарың йи-  
тилигинден яңа ужы ялпылдап дуран келтежик гызыл  
найзасы барды. Хөкүмдарың йүз кешбинде эмеле гелйән  
иң майдажык үйтгешмелерем онуң сынчы назарындан  
сыпанокды. Александрың чеп чигиниң яалажа силки-  
нип уграмагы нәмедир бир зада гаҳарының гелйәндиги-  
ниң аламатыды. Шейле ягдайда оны көшешдирмек еңил  
иш дәлди.

Гефестион өз достунда шу хили газап аламатыны  
эртирден бәри бирнәче ёла сынлады. Шейле ягдайда  
онуң тазабына дучар боланларың дат гүнүне...

Ыздан нөкерлерниң сазлашыклы аяк сеслери, яраг-  
ларының шақырдысы эшидилди. Агачларың арасындан  
ыбадатхананың шекли гөрнүп уграды. Ховаланып дуран  
белент жайың ики тарапындан тә үчеге ченли кичижик  
пенжирелер тойлан песенрәк жайлар узалып гидйәрди.  
Гижелерине ол жайлара йыгнаның ыбадатхана хызмат-  
чылары йылдызларың херекетини сынлап, адамларың  
ыкбалы барада пал атырлар.

Ыбадатхананың ортасында бири-бирине өрән жебис  
эдилеп беркидилен йүз саны сүтүн бар, ондан башга-да,  
йөрите гурбан эдилйән ерде хич вагт сөнмейән кера-  
матлы от янып дур.

Бактраны душманлар басып аланам болса, бу ер-  
дәкилер ыбадатхананы ташлап гитмәндирлер. Хәзирем  
эхли зат шол озалкысы ялы довам өдйәрди.

Әвмезлик билен әдим уруп баряң Александр ыбадат-  
хананың басганчакларында хатар тутуп отуран хызмат-  
чылары, узын ак тейимли алымлары гәрди. Олар гөйә  
етип гелйән хөкүмдардан гораның ялы, эллерини ёкарык  
галдырып, эхлиси бирден тамгын айдыма башладылар.  
Бирденем ыздакы гошунлары гөрүп, сеслерини кесди-  
лер-де, дызларына чөкүп, башларыны ашак эгдилер.

Александр бирнәче әдим оlara етмән сакланды-да:  
— Дилмач! — дийип, гыгырды.

Парсыстанда яшаяң халкларың энчемесиниң дилини  
оңат билйән, аслы Эфес шәхеринден болан озалкы сөв-  
датәр, хәзир дилмачлык әдйән гарры-грек хөкүмдары-  
ның янында пейда болды. Афина шәхеринде өнүп-өсөн,  
алым Аристотелиң егени, яш философ Каллисфенем  
онуң янында аяк чекди. Александрдан биржик-де гы-  
пынч етмән, өзүни дийсен эркин алып баряң Каллисфен  
илки сөзе башлады:

— Хөкүмдар, ыңха, Гүндогарың энчеме асырларын довамында топлан пәхим-пайхасы, билими сениң хем бизиң гелжекде дүниәни тутмалы тәзе пәхимимизин өнүнде дыза чөкди.

Гефестион онуң билен бир пердеден гопды:

— Бизиң худайларымыз Феб билен Арейиң гудраты буларың Ормузддыр Ариманының чакы дәлдир-ле.

Александр түлүмсирәп, эгниниң үсташыры дилмажа йүзленди:

— Буларың хайсының баш жрецлигини сора. Гоӣ, ол мениң яныма телсин. Бейлекилер болса гаты даша гитмән, хол агачларың саясында отурып, өз тәлейлериңиң чөзгүдине гарашсынлар.

Дилмач горкудан дили тутулан жрецлериң янына барды. Ак гоюның дерисинден тикилен ёкарсы чүри тел-пекли бир гожа сөм дуран мәхелледен бираз өңе сайланды. Ол тутайы алтындан ясалан узын хасасыны гурбаты тачан гөвресине сөйгет эдинип дурды. Бейлеки жрецлер тәзеден шол өңки гамгын айдымларына гыгырып, ювашлык билен агачлара тарап уградылар.

Баш жрец ыраң-дараң басып, Александрың гашына барды. Онуң шөхлеси өчен төзлеринден гайдян гөзяшлар узын ак сакгалыңдан хаяллык билен сырыгып, ере дамырды. Хорлугыңдан яңа дамарлары ёл-ёл болуп билдирип дуран өллери чалажа сандырайрды.

— Бу ыбадатхана көпден бәри бармы? — дийип, Александр гожа йүзленди.

— Мунуң салнаны бәри йүзлерче йыл гечипдир. Бу барып бизиң бейик халыпамыз, әхли задың аңырсына етик, парасатлы Заратустра дири вагтында-да бар экен.

— Онуң язан китаплары көпми?

— Көп, йөне онуң өвүт-несихатларыны диңләп, көмиллиге етишенлер хас-да көп китап яздылар.

— Парасатлы халыпаңыз өз ватанының гелжекде нә гүне дүшжегини өнүнден билмәнми?

— Билипдир. Ол гечене-гелжеге, ягша-ямана ачык гөз етерип билйән адам экен.

— Мениң Дарий патышаның бу юрдуны тоздурyp, дыза чөкержегими хем өнүнден аңыпмы?

— Эйсем нәме...

Александр билен Гефестион бири-бириниң йүзүне середишдилер. Хөкүмдар сорамагыны довам этди:

— Гең зат. Ханы айт, ол мен хакда нәме дийипдир?

Гусса билен башыны яйкан гоҗаның гөзлеринден яш пайрап гитди. Бирсалымдан өзүни эле алып:

— Буйрук этсен, кынам болса айтмалы болар. Йөне ол сөз сени-хә газап атына атарар, мениң болса башыма етер... — дийди.

— Ери, горкма-да, айдыбер.

— Айтсам... — дийип, гоҗа мукаддес китаплары окаяшы ялы, лабыз билен гошга башлады:

...Гиже кимин гара гүнлер гелер-де,  
Гөзүн гирян эйләп, гояр чох дерде.  
Диллери лал кылар ол гелея ягы,  
Гылыч канун язар. Гоша гарагы  
Жең худаинь гөзүн ядыңа салар.  
Евуз душман гара ат мүнүп гелер  
Отда гара көйүк болар чагалар.  
Тәк өзүн көшт этсен Эйран дүзлерне,  
Хараба, жесетлер илер гөзлерне...

Дилмач гошгыны бада-бат тержиме этди. Хөкүмдарың газаба мүнүп утраныны аңан Гефестион дессине эли билен гоҗаның агзыны тутды. Соңам Александра йүзленди:

— Белки, бу отпараздарың ыбадатханасына айланып гөресин гелйәндир?!

— Хава. Гой, бу аклы чашан гарры маңа турбан берилйән ердәки эбеди оды хем Заратустраның мазарыны гөркезсин.

Дилмач билен Каллисфен гоҗаның элинден тутуп, өнө дүшдүлөр. Александр билен Гефестион болса ызындан барярды. Олар сүрчеги чыкан даш басганчаклар билен ёкары галып, мермер дашдан эдилен мейданчадакы янып дуран одун янында аяк чекдилер. Ички жайдан чыкан ики жрец майдажык эдилип чапылан арча шахаларыдыр көклери ода окламага башлады.

Оларың дуран еринден даражык көчелерден барян атлыларың өй гошларыны аркаларыңа данан адамлары гыран-жыран эднп ковалайышлары, яндырылан жайлардан ал-асмана галян гара түссе айыл-сайыл гөрүнйәрди. Хасрат башындан инен адамлар икибака элеврешйәрдилер, эллерини асмана гөтерип, худая налыш эдйәрдилер. Бу затлары битарх сынлап дуран Александр гоҗа йүзленди:

— Эгер-де кераматлы от сөнәйсе, нәме болар өйдйән?

— Онда гөвнүне деглен Ормузд әхли гахар-газабыны адамларын депесинден индерер. Бир гезек бизиң гелеңсизлигимиз зерарлы от өчди. Айылганч тупан әхли көзлери, одунлары пытыратды. Онуң ызынынданам ягыш оды өчүрүпдир. Биз бу ягдайдан хейжана гелип, худая ялбардык. Ол иалышымызы эшитди. Бирден гүйчли гөк гүммүрдиси яңланды. Ызынындан йылдырым чакды-да, уллакан кедр агажына от дүшди. Биз шондан бәри худайын рехимине миннетдар болуп, оды өчүрмән саклаярыс. Ине, индем сен гелдин. Хернә алла калбыңа рехимдарлык гуйсун-да...

Александр йүзүни демиргазыга — гар билен басырлан даглара тарап өвүрди-де, Гефестиона шейле дийди.

— Мен шу тарапа гошун чекип, өз юрдунын патышасы Дарини тыгдан гечирен залым Бесси эле саласым гелйәр. Тутдугымам оны гөрүлмедик жеза дучар эдерин. Шу ниетими амала ашырмасам, маңа-да, гошунларыма-да дынч ёк. Соң болса Гүнүң батян тарапына—хенизе ченли хич кимиң аягыны секмедик ерине гошун чекип, соңкы дензе барып етерин.

Сонра ол нагышлы галканыны хем ярагларыны гөтерип дуран яш йигиде буйрук берди:

— Хәзириң өзүнде әхли одунларды көзлери пытырат-да, бу йигренжи оды сөндүр!

Хөкүмдарын газаплы кешби баш жреце гөнүкди:

— Диймек мен жең худайынын оглы ялы газаплы, ёвуз душман. Шейлеми? Айдынын угрунда бар болмагам ахмал. Ине, мен сизиң мукаддес одуңызы сөндүрмәге буйрук бердим. Айбы нәме, оңа дерек бүтин Бактра от ичинде. Нәче герек болса, алын-да, тәзеден якайың. Хәзирем өнүме дүш-де, маңа Заратустраның маза-рыны гөркез.

Олар тегелек пенжирели даражык хужрә гирдилер. Гадым заманларда бу ерде пәхимдар Заратустра яшапдыр.

— Хорматлы халыпамыз айдың гижелерде шу жайда отурып, йылдызлардан маслахат сорар экен — дийип, гожа дүшүндирди.

Хужрәниң ортасында язылан кичирәк көне халынын бир бурчунда палчыкдан ясалан чырадыр кәсе, оларын тапдалында-да агач чемче, бүрүнч сыядан хем сыя ёклы бир топар гамыш галам дурды. Нирәне серетсен, гушларын ак нежасаты бәссе-бәссе болуп ятырды. Агач



чүйдөн асылгы дуран көне гейимем шолардан яңа гөрер ялы дэлди.

Бирден хужреде бир гушжагазың нэзик жүркүлдиси яңланды.

— Хеммэңиз доңан ялы болуп отурын. Гымылдаймаң — дийип, гожа пышырдады. — Хэзир сиз бейик халыпамыз Заратустраның сесини эшидерсиңиз.

Хеммелер онуң айданына эердилер.

Пенжирэниң өңүнде гумра меңзеш, йөне узын чуңкли гуш пейда болды-да, отуранлара ховатырлы серетди. Гожа ювашжа сыгырды велин, гушжагаз онуң эгнине гонды-да, чуңки билен узын, ак сачларыны дарап башлады. Гушжагазың ганатлары ачык мавы реңклиди, йити гөзлериниң дашында гөк халка, келлесинде-де гонрас хүпүги барды. Гушжагаз гожаның эгнинден учуп, Каллисфениң келлесине гонды. Бу кичижик гушы горкузмажак болуп, хеммелер гымылдаман отурдылар.

— Ханы, эйжежигим, бизе бир затжагаз дий! — дийип, гожа ене-де ювашжа сыгырды.

Гушжагаз бирден тозгалаң тапды. Шол вагт пенжирэниң өңүне ене бир гуш учуп гелди-де, тэсин сайрады. Каллисфениң келлесинде отуран гушжагазам оңа сесини гошды. Соң олар учуп, пенжирэ гондулар.

— Заратустраның сеси диййэниңи эшитмедик-ле?! — дийип, Каллисфен сесленди.

— Яңкы гушжагазың жүркүлдэп, өз дилинде Заратустраның несихатларының бирини айданыны аңмадыңызмы? Бир гезек халыпамыз окувчыларына шейле дийипдир: «Агыр замана башланып, жең худайының оглы мениң эхли пенди-несихатларымы, хекаятларымы, догаларымы якып, ёк этмэге перман берер. Ериң йүзи өзгерер. Тэзе халklar дөрэр. Йөне Ормузд худайың мениң аңыма гуян акыл-пайхасы эбедилик галмалы. Олар кән. Йөне иң эсасыларыны эшиден затларыны болшы ялы гайталап билиён кераматлы гуша — гөк чүрчүрэ айдып берерин. Хер ненең ёвуз душманам оңа дегмэге милт эдип билмез...» Шондан соң Заратустра токайлара айланып, гөк чүрчүрилере өз несихатларыны айдып берипдир, олары эгнине гондуруп, яшаян хужүресине гетирипдир. Гушлар кән экен. Шонун үчинем, Заратустра оларың херсине бир несихатыны өвредипдир. Гушларам өз билиёнлерини чагаларына айдып берипдир... Бейик халыпамызың мукаддес несихатларыны билиёни үчин биз чүрчүрилери говы гөрйэрис.

— Гөк чүрчүрилерден эшиден затларын иң болман-да бирини bize айдып берип билермин? — дийип, Каллисфен гожа йүзленди.

— Хава, оларын кэбирини ятлап билжек: «Душан адамын хош сөз билен гөвнүни гөтер, белкем, сен оны гайдып гөрмерсин».

— Онсоң?!

— «Хер бир адамда иркилип ятан гудратлы гүйч бар. Шоны ояржак бол».

— Яңкы учуп гелен чүрчүри нэме дийди?

— Олмы?.. — дийип, гожа бир салым боюрганып дурды, соңам ики эли билен келлесини пенжеледи. — Эк, оны айтмага дилим өврүленок.

— Айт! — дийип, Александр сесини гаталтды. — Мен саңа хич зат дегмен...

— Ол: «Бу гелен адамлар нэхили доңйүрек, залым!» дийди.

Бу сөзлери эшиден хөкүмдарын йүзи ак там болды. Ол тасап еринден турды-да, гахардан яңа сандырап:

— Бу отпаразларын бары алдавчы, кеззап. Дүнйэде еке-тэк хақыкат бар. Онам мен гылыжым билен язарын. Галан затларын эхлиси тослама... Халкын аңыны зэхерлэп йөрмез ялы, Заратустранын эхли несихатларынның хем оңа уйяңларын ёгуна янмалы. Гефестион, шу ыбадатхананы юумурмагы хем эхли жрецлери китаплары билен бирликде ода якмагы саңа табшырын...

— Ики агыз сөз айтмак мүмкинми? — дийип, Каллисфен ара дүшди. — Ганыгызгынлык билен соңуны сайман эдилен ишин нетижеси көп халатда эрбетлиге элтйэр. Бу өлүме хөкүм эден жрецлериң көпүсиниң тебипликден говы баш чыкаряндыкларыны сен билеңок. Оларда хер дүрли кеселлери бежермегин ёллары беян эдилйән гымматлы китаплар бар. Шол китаплары ода якман, Афина шэхерине — Аристотеле ибермэге ругсат эт!

— Боляр, гаршы дәл. Гефестион бу ишиңем хөтдесинден гелер. Яланчы гожаны өлдүрмәң-де, дилини кесин. Гой, ол Парсыстанын харабачылыктарында айлаңып, өз гөк чүрчүрилерини динлесин йөрсүн...

Евуз хөкүмдарың буйругы ерине етирилди. Онуң нөкерлери бирнөчө түнлөп өйин-өйин айланып, отпаразларың кераматлы китапларыңны йыгнадылар. Жрецлери тутуп, шатлыкдан яңа айдым айдышып, сыгырышып китаптар билен бирликте ода якдылар. Бу залымлыгы гөрөн адамлар Ормузд худаың газабы Александрың депесинден инер өйтдүлөр. Эмма оларың гарашаны болмады. Ганожак хөкүмдар гошун чекип, илки Мараканда шәхерине, соң онданам анрык — эркин скифлерин үстүнө уграды.

Бирчаккы көп адамлы, бай, гөзөл шәхер Бактра хараба дөнди. Әхли ери өвлүйә үмсүмлиги гаплап алыпды. Озалкы ал-асманда ховаланып дуран белент ымаратларың, ажайып ыбадатханаларың уммасыз көп зәхмет синдирилен берк диварларыдыр сүтүнлери инди чалам-чаш болуп, отун-чөпүң ичинде гаралышып ятырды. Илат шәхери терк эдиң гачансоң, ол ерлер тилкишагалларың, байгушларың месгенине өврүлипди.

Айдышларына гөрә, дили кесилен баш жрец хараба дөндерилен юрдуның тозанлы көчелеринде энчеме йыл сергезданлык эдиңдир. Онуң эгинде отуран чүрчүри болса душ гелен адама Заратустраның несихатларыңы гайталаярмыш: «Гүнеши, чагалары сөйүң, аяллары васп эдиң хем гожалара рехимдар болуң!»

Соң оларам бошап галан юрды ташлап, дүниәниң чар күнжүнө учуп гидиңдирлер. Шоңдан бәрем ол энайыгушлар халкларың бейик мугаллымының дана несихатларыңы өз диллеринде ызыны үзмән гайталап йөрлер.

## ЖАН

Шәхерин кән адам-гара бармаян күнжегинде хер хили гудрат гөркезип билйән гарры дервүш яшаяр диен гүррүң гулагыма детди. Мениң гүндогар гөзбагчыларының гөркезйән оюнларындан хабарым барды. Йөне олар кән бир питива этмездим. Айдылян геплерден чен тутсаң, бу дервүш бейлеки болгусыз гөзбагчыларын чакы дэлмиш. Ол өлүп гиден адамларын жаныны-да чагырып гетирип билйәрмиш. Муны мениң яшаян өйүмин өеси Ораз хем тассыкляяр. Гарры оны бирчак арадан чыкан какасынын рухы билен душурьп, узак вагт гүр-рүнлешдирипдир.

Гаррының өйүни тапаян бир йигит билен ёкарсына бойра янылан базарын узын хатарыны сырып, ёла дүшдүк. Адамдан яңа хың берйән базарын ичи билен хер әдимде диен ялы бүдүрәп, чакышып зордан йөрөйәрис. Базарчыларын хер дүрли ренкдәки гейимлери гөзүни гамашдырды. Хова болса дуршуна гурадылан тем-мәкиниң, говрулан гоюн этиниң хем янан ягың гарышык ысындан долуды.

Ахырсоңы ики тарапындан көне жайлар узалып гидйән даражык көчә дүшдүк. Ёлдашым бир кичижик гапының өнүнде аяк чекди-де, батлы-батлы какмага башлады. Гапыны жамбөрүгини еңсерәгине геен узын донлы оглан ачды-да, ичери гирмәге мүрехет этди. Соңам шадьян гөрнүшдә ички ховлын өнүндәки әйвана халыча язды. Керпич дүшелип, кәеринде гүл экилен ховлын ортасында кичирәк ховуз барды.

Тизден көвшүни говалдаң геен ала донлы хор яшулы янымыза гелди. Башындакы ак селлеси, билиндәки төк гушагы онуң өвлат нәслиндендигини ачык-айдын субут әдйәрди. Яшулының херекетлери чаласынды, гөзлери есерлик билен ойнакляярды. Хамы дартылшып дуран хор, гарөрт йүзи «Нешеден хабары бар болай-маса» дийдирйәрди.

Оглан ёлдашымы бир чете чекди-де, элине сувчилиим тутдурды. Менем халының үстүнде гышардым. Әдил өңүмде дызларыны гужаклап, чоммалып отуран гаррының ики гөзи мендеди.

Мен хабарымы бердим.

— Элинден гелйән болса, маңа өлен адамын жаныны чагырып бер.

Бирден оңайсыз ягдая дүшен гарры эллерини далдалатды:

— Айдың нәме? Ятан бендә азар бермек күлли гүнәдир. Йөне нәхили дәри-дерман гөрөк болса айт. Ис-лесен, бедени гар ялы, тылла саялы нәзенин биленем душурып билжек.

Мен өз энегиме тутдум.

Гарры хем аңсат боюн боларлы дәлди:

— Дири гезип йөрөнлериң хайсыны гөрөкз дийсен, мен бар. Я болмаса, шейде бир мүрепбе берерин велив, сен өзүңи на тагтындамыкам өйдерсин. Дашында хүйр-перилер айланышар. Гошун серкердеси боласың гелсе, я-да жадылы мукам динләйин дийсен, оны айт. Мениң хер хили ягдайдакы адамлар үчин дерманым тайын... Хасратың хер ненең чөкдерем болса, мениң яныма гелсең, әхли зады унудың, гүл-гүл ачыларсын, кейпинч чаг болар...

Бу хош сөзлер мени пикиримден дәндерип билмеди. Шол бир диеними тутдум отурдым. Габадына гетирип: «Ораза-ха чагырып берипсин» диемде, гарры дабанына от япышан ялы зовзулдаберди:

— Дилиниң эеси дәл экен-өв би Ораз. Хич ерде айт-ма дийип, гулагындан-бурнундан чекип саргасанам... Ме саңа гөрөк болса.

«Хайышымы битирсен, аклыгыны етирин» диенимден сон гарры бираз говшады. «Ойланып гөрөйин. Йөне гүн яшмаса, хич зат эдин билмөн. Аз-кем гараш» дийди.

Отлаң маңа ажы чай гетирди. Соңам чилим чекдим. Гөвнүме болмаса, чилимиң түссесинде бир зат бар ялы болды дурды. Тизден ғышарып ятан еримде меймирәп уградым. Ярым укулам болсам, гаррының ховлуда ювашлык билен икибака гезим эдйәнини аңарын. Со-нам намаза башлап, гутар ерде гутармады.

Аласармык халда төверегимде гаймалашың гөврелере гөзүм каклышар, йүпек гейимлериң шовурдысы, шай-сеплериң шаңңырдысы гулагыма гелйәр.

Ховлудагы дашдан секә хем бейлеки затлара дүш-йән гызғылт шөхлелерден Гүнүн эрнегини ере беренини дуйдум. Тизденем гаранкы дүшди. Шол вагт гарры яны-ма гелди-де, еңимден чекип, «Ызыма дүш» диен терзде ышарат этди.

Тиркешип жая гирдик. Даражык коридорың гутаряң еринде пенжиресиз-затсыз, дине ёкардакы дешикден дүшйән ужыпсызжа ышык билен ягтыланяң ұллакан

отаг бар экен. Гарры диварын дүйбүне бир топар ясык оклады-да, мени отуртды. Өзи болса демирден ясалан кичирек ожак гетирип, жайың ортотарасында — ёкаркы дешикден дүшйөн ягтының эдил габадында гойды. Отагың бейлеки ерлери гараңкыды. Ожакда көмүр көрейәрди. Гарры ожак билен мениң арамда ичине хошрой ыссы уллакан ак гүллер экилен табы гойды-да, өзи бир чете чекилди. Онуң дине ожагың үстүне эгилен ак селлели келлеси көмахаал гөзе каклышярды. Гапдалында-да мис чүйлери өчүтси йылдырашян агач сандыжак барды.

Бирден ол дүшнүксиз лабызда бурнуна салыбрак дога окамага башлады. Арам-арам элини сакгалының үстүнден эмай билен йөредип гойберйәрди. Ахыры дога өкап болды өйдйөн — маңа тарап өврүлди-де, бармагыны чоммалдып хайбат атды:

— Инди сесиңи чыкарайма. Өзүңем гымылдаман отур. Еринден турсаң я-да гыгырсаң, жыңларың бирем гелмез. Олар гождан горкярлар. Өзүм элинден тутуп алып гидйөнчөм, үмсүм отур.

Мен әхли зада тайяр боланым үчин, аякларымы өңе узадып, эллерими дөшүмө говшуруп, дивара япланып аркайын отырдым.

Гарры ене пессай сес билен дога окамага башлады, ики гезек маңа гөзүни айлады-да, хошаллык билен баш атды. Соңам сандыжакдан бир гысым тохум алып, жайың бурчларына сепишдирди. Бирден яңкы тохумлар дөри ялы туташды-да, башыңы айлап барян йити ыссы гойы түссө ал-асмана галды. Шагга дерледим. Эндамымдан гызгын дамжалар сырыгып башлады.

Төверек хенизем дым-дырслыкды. Гарры шиндем өз жадылы догасы билен гүмрады. Шол вагт ёкардакы дешикден кимдир бири середен ялы болды. Онуң көлегеси илки ортадакы ожага, соңам гаррының селлесине дүшүп, бирденем гайып болды.

Мен ёкарык серетжек болаиньмда, халыс тапдан дүшенни дуйдум. Гымылдамага сәхелче-де ысгын-ровгатым ёкды.

Гарры ожага нәхилидир бир күлке затлар сепди. Ондан гөтерилен түссө тиз салымда жайың ичине даргаң, йитип гитди.

Мен гаты гең ягдайда галдым. Гөвнүмө болмаса, төвөрегимде тупан турян ялыды. Ол айратынам чеп тара-

пымда гүйчлүдү. Хатда барха мөвжейән шемалың шув-вулдысыны-да эшидйәрдим.

Соң харасат бүтин төвөреги гаплады. Мен гөйә жайың ичинде дәл-де, демир ёлуң үсти билен гаршымдан өвүсйән елиң терсине айылганч тизлик билен окдурылып барян ялыдым.

Ягдайым хер нenen эрбедем болса, мен ожакдан гө-терилийән түссәнн, уллакан ак гүллери, гымылдаман отуран гараны ачык-айдың сайгарярдым. Диймек, нәме болса мениң башымда. Төверекдәки әхли зат асуда. Ел туяны чын болса, иң болманда онуң диллери тебил тапарды ахырын...

Бирденем төвөрегим тозана гапланды-да, хер хили гең жандарларың шекили гөзүме гөрнүп башлады. Думлы-душумдан дазлашып гечйән ол шекиллериң саны-сажагы ёкды. Шол көвсар урян тозаның арасындан ма-хал-махал көз ялы йити гөзлөр, найынжар йылгырян додаклар хем ап-ак дишлөр гөрнүп гидйәрди.

«Бу кимкә? — дийип ойландым. — Гаррының мениң яныма чагыран жанының шекли болаймасын?! Белки, ол бу гиден шекиллериң бирден-бири мени танар ялы я-да мен олары танарын диен пикир билен билен шейле эдйәндир...»

Догруданам, ол шекиллериң бири назарымы эгледү. Эндамым тикенекләп, ысытма тутян ялы гагшап угра-дым. Эдил ярганат ялы дашымда көвсар урян ол кө-легәниң кешби бирхили таныш гөрүнди.

Мениң эдил өнүмде озалкы ак гүллере дерек йүпек көйнегә чоланан аял отырды. Өзем хәзир гелене дәл-де, өнден отурана меңзейәрди. Башга зат гөрмесем-де, гар-рыныңам шу төвөрекедигини сызарын. Алтын чайылан күрсүде сарсман отуран бу аялың аркасында ак сүтүн-лериң хатары узалып гидйәр, бәрик гелйән мәхелләниң аяк сеслерини, гүррүнлерини үзлем-саплам эшидйәрин. Алыс бир ерден сазың сеси гулагыма гелйәр.

«Хәзир мен догруданам, танс эдилйән уллакан залда, төвөрегимде-де бир топар адам бар. Габат гаршымда ак көйнекли, сачына ыхлас билен тимар берлен, йүзүниң реңки өчүк аял отыр. Ине, ол пессай сеси билен маңа нәмедир-бир затлар диййәр».

Мени ики хили дуйгы басмарлап уграды. Хем-ә онуң гүррүңине хә бересим гелйәр, шол бир вагтың өзүнде-де онуң ниредендигини, адының нәмедигини, нәдип бу ере дүшенини аныклажак болян. Йөне сүтүнлериң аңырсын-

да кимдир бири бардыр я-да гарры диңләп отурандыр диен горкы дилиме бадак атыр.

Эден гүррүңимиз долы болмаса-да, үзлем-сапламрак ядыма дүшйәр. Мен шейле дийдим:

— Икимиз дүйн деряның кенарында гезеленч этдик. Хова-да совукды... Сиз мени хенизем танаңзокмы?

— Ол гезеленчлең леззети айры-ла!.. Мен сизи догруданам ниреде гөрдүмкәм?

— Ядыңдамы, биз гаты кән танышларымыза-да душдук. Әхлисиниң эдил шол вагт гезеленже чыкайышларыны дийсене... Мундан еди йыл озал гечирилен бир агшамда икимиз төтәнлейин танышыпдык. Аз-кем тансам этдик... Ол агшам дийсең ажайыпды, ачык асман, совук хова...

— Хава-да, гүнешли гүн хәли-шинди болуп дурян зат дәл... Хә, инди ядыма дүшди. Мени сиз билен бир студент ёлдашым танышдырыпды... Билйәңизми, мен шонда эрбет совуклапдым. Үч гүнден сонам ягты жахан билен хошлашдым. Ин соңкы демимде-де шол душушан агшамымыз ядыма дүшди. Шейле бир яшасым гелйәрди велин... болмады-да...

— Мен сизи нәдип халас эдип билеркәм? Сиз хәзир шейле яш, ажайып...

— Якын гүнлерде ене-де шо гезекки ялы агшам гуралып, йигитлер, гызлар танс этмәге гелерлер. Элбетде, сизем гелерсиниз. Мен сизи ол ерде шатлык билен гаршылардым велин, арман... Шу гаррының ыгтыярында-да... Ол мени хич ере гойбермез. Йөне гөресиң гелсе, гарры бизи душурьп билер... Танса хөкман гелевериң.

— Онун гүррүңи болмаз... Йөне сиз гитмән. Эшидйәңизми? Хемише биле болалы... Ханы, маңа элннн бер...

Мен тутмак үчин она топуламда, өңүмде дуран гүлли габа бүдредим. Гарры эллерини асманга тутуп, мени көшешдиржек болуп дога окаярды.

Түвелей туруп, төверегимде ене-де шол тутуксы шекиллер гаймалашып уграды. Соң шемал кем-кемден пессайлады, адамларың говрудыр танс сазының сеси барха узаклашып, ахыры дүйштөтер кесилди...

Жайың ичи гаранкыды. Йөне хенизем түссәниң ысы гелйәрди. Екаркы дешикден дамян дамжалар дашарда ягыш ягяндыгындан хабар берйәрди. Узак бир ерден гөк гүбүрдисиниң сеси гелди.

Гарры гахардан яңа сандырап, ювашлык билен:

— Мен бу жанлары өң нәгүнлүк билен чагырдым.



Бар азабымы пужа чыкардың — дийип, гыжырдады.

Мен ерде яссыгы гуҗаклап, йүзин дүшүп ятырын. Хасрат йүрегими мынчгалаярды. Бирчак — студент дөврүмде ак көйнекли бир гыза душуп, ярым сагат чемеси танс эденим ядыма дүшйөр. Онуң адам ядымдан чыкыпдыр, йүз кешбем хақыдамда ёк. Хатда хәзир ниредендигинем билемок. Ол бу юрда, хас бетерем, бу гаррың өйүне нәдип дүшдүкә? Инди маңа оны гөрмек миесер эдермикә?

Шу затлары серимде айлап, гымылдаман ятырын. Халыс тапдан дүшен беденим эдил енжилен ялы овумдөвүм болуп дур.

Ол гызы ене-де чагырмагыны гаррыдан хайыш эдим. Гарры аз салымдан догасыны окап болды-да, элимден тутуп, сессиз-үйсүз дашарык алып чыкды. Гиже бир чене барыпдыр. Харасат ятып, долаң ай асманда нур сачып дур. Мен халының үстүнде гышарып ятышыма гарра:

— Ханы, айт, сен ол гызы ниреден чагырдың? — дийдим.

— Душушан сен, гөрөн сен. Шонуң үчинем, оны сен билмели. Мениң хич затдан хабарым ёк.

— Яшулы, мениң гөрмек ислейәним ол дәлди-де, башга бириди.

Мен ол гызы чагырамок, өзи гелди. Мен сениң янында хепделәп, айлап болмага-да тайын. Йөне шол гызы ене бир гезек гөркез.

Гарры йүзүме ынамсызлык билен гарады-да:

— Болмаз — дийди. — Бир өвренишсең зол гөресиң гелер дурар. Мен бейдип билжек дәл. Угра өйүне!

1910.

## ГАРАГУМДА

### Ташланан ёдада

Якып-яндырып барян ыссындан яңа дилимиз гус-гуры болуп, агзымызың ичинде зордан гымылдаяр. Эмма шонда-да гидип отырыс.

Мавы асмандакы алтын эргини ялы гөзүңи алып гел-йән ягты Гүн жөвзаның дердинден эндирап дуран гөзъетиме тарап ювашлык билен сүйүшйәрди.

Улулы-кичили ойлар билен безелен жырк сары чәге деңзиниң үстүнден ыргылдап барян көлегелеримиз инди барха узалярды. Олар анры галса ене бир сагатдан гүрүм-жүрүм боларлар. Биз болса дынч алмак үчүн гош яздырарыс. Гүнортада Гүнүң яшышы дийсең чалт. Шапак сәхелче вагтлык гызгылт өвүсйәр-де, ызынынданам гаранкы дүшйәр...

Бизиң узак мензиллери ашмага эндик әден еннл ахал-теке атларымыз энтек ядавлык дуянокды. Өтен агшам чарваларың ташлап гиден гуюсының буланык, дузлы сувундан мазалы ганан жанаверлер гүнузын «мөжек сеңкилдисиниң» үйтгетмән ёл йоредилер. Шу хили бирсыдыргын йөриш билен узак мензил ашмагы хывалылар хем текелер башарярлар.

Мундан ики гүн озал алнан табшырык боюнча бизиң өндәки разведка отрядымыз бирнәче топара бөлүнди. Мана болса алты атлы хем ёлбеледимиз Хожам билен Ажыгуя тарап гитмеклик табшырылды. Эмма бир дүшелгеде биз ыгып йөрен галтаманлар топары билен пете-пет гелдик. Атышып, ыза чекилйән вагтымызда Хожам икимиз харасадың ичине дүшдүк. Ол бизи галтаманлардан гизлесе-де, бейлеки ёлдашларымыздан арамызы үзди.

Ыза гайтмак мүмкин дәлди. Улы ёлларын әхлисинде галтаманлар канкашып йөрдүлер. Шонун үчинем биз ташланан ёда билен гитмели болдук.

Гырмызы донлы, берк чекилен кемеринден эгри теке гылыжы салланып дуран агажет Хожамың аррык гөвреси мениң өнүмден ыраң атып барярды. Онун ак телпегиниң этегиндәки узун бурмалар хер әдиминде бирсыдыргын херекетленйәрди. Угранымыз бәри эсли вагт геченем болса, ол еке гезегем ызына гаранокды. Мениң өзүм кәте ызындан етип, ёл хакында ол-би зат сораардым.

Хожам сүзүк гара гөзлерини гөзъетиме дикип:

— Гөрйәңми, бу ерден бәри-якында жанлы-жеменде гатнана меңзәнок. Не эшегин сүнки бар, не-де гоюн гумалагы. Ёл нирәк элтсе, шол еригем барарыс. Нирә элтжегини болса алла билсин — дийип, гүмүртик жогап берйәрди.

Кәмахал ол бирден атыны дебсиләп аланың чүр де-

песине чыкярды-да, чар тарапа гөз айлаярды. Соңам ювашлык билен алаңдан инип, мениң йүзүме-де серет-мән, эдил озалкысы ялы әндиган әдим уруп, ёлуны до-вам этдирйәрди.

Мениң йүрегиме ховсала аралашды. Себәби ики гүн-лүк ёл халыс лүтүмизи чыкарыпды. Хачан-да Гүн эр-негини ере беренсон, Хожам бир депәниң үстүнде аяк чекди-де элини өңе узадып:

— Ханха, ғыры гөрийәңми! Ол ерде гуйы болаймагы ахмал. Белки, бар болаяды-да... — дийди.

Мен яшып барян Гүнүң гызгылт шөхлелериниң ас-тында гаралып ятан дилкав-дилкав гаялары гөрдүм.

— Ол ерде галтаманлар бар болаймасын?!

— Хәзир бу ерлерде от ёк. Гуюлар болса опурылып гөмлен. Кервенлер гатнанок. Кервен ёк еринде галта-манлар ниреден болсун! Олар эдил гамышлыкда буку-лып, екегапан авламагы йүрегине дүвен гаплаң ялы, олжа дүшәйжек ёллары гаравуллаяндырлар.

Атларымыз йөришини чалтландырды. Биз ич йүзүне ожар шахаларындан чөвлүк эдилен бирнәче даражык, чуң дешиклерин янында аяк чекдик. Булар бизиң көп вагт бәри душайсак дийип арзув әдйән гуюларымызды. Мен атларың жылавындан тутуп, саклап дурун. Хожам болса ужуна мешик беркидилен иичежик урганы гезек-ли-гезегине гуя саллап, оларың сувуны барлаяр. Гуюлар он бәш төвереги барды. Хеммесинден дадып гөрүп, дуз-лы боланы үчин түйкүринийән Хожам ахыры ичмәге ярамлысыны тапды-да:

— Сүйжи сув, эмма дузы аз — дийди.

Гижәни шу ерде гечирмели диен карара гелип, ат-ларың теблесини ере какдык.

Төверегимиз белентлик билен гуршаланы үчин от якаянымызда-да, гөрүнер горкусы ёкды.

### Төвекгел теклип

Хожам сүйжи дийип беллән гуюсының янында ғы-лыжыны ере санчды. Ол муны ғылыжының ялпылдысы-на гаранкыда-да сувы гөзләп тапмак аңсат болсун диен пикир билен эдипди. Биз атларың эерлерини айырдык-да, ичиргилерини үстүне япып гойдук. Мен ожар ша-халарыны дөвүшдирип, чай гайнатмак үчин от якдым. Соңам Хожамың нәме үчин бейле тутукдыгы барада

келле дөвүп уградым. Догрусы, нәхили адамдыгына дүй-бүнден нәбелет боланым себәпли, дөнүк болаймасын дийип әтияч әдйәрдим. Биз одуң башында япынжамызы ашагымыза язып, қичижик түркмен кәсеси билен чай ичип отырыс. Хожам узак вагт дымып отурды-да, бирден сөзе башлады:

— Нәме дйисене, командир ага! Сен шу ерде ики гүн ят. Мен болса эртир ирден Гүн ерден сайланып-сайланманка атларың икисинем алып ёла дүшейин. Илки бирине, соң ол ядарам велин бейлекә мүнерин. Шейтмесең, вагт аз, ёл узак...

— Атсыз мен нәме ишләрин?

— Гараш! Мен бу төвереклере белет. Гүнүң яшан тарапына секиз сагатлап говы гитсең. Узбой жүлгесине етйәрсин. Ол ерде бир обажык бар. Адамлары мыхман-параз. Мен о тая барып, хем-ә атлары нахарларын, хемем ёл үчин азык алып гайдарын. Үстесине-де, олар маңа басмачыларын хәзир ниреде ерлешйәндиклерини айдарлар.

— Менем сениң билен гидәйсем нәдер?

— Ёк, командир ага, эгер ол ере гитсең, сен хакдакы хабар эртирин өзүнде бүгин сәхра жар болар. Билдиклерем өлдүрерлер.

Хожам дүвүн-дүвүн бармакларыны бүкүп, хасапламага дурды:

— Сен эртир гайрат эт-де гараш. Мен биригүнүн бир еринде атлар, говурмадыр ун билен шу ерде лейда боларын. Дүшүңдинми?

— Пикирленип гөрәйин...

— Пикирленер ялы нәме бар? Сен бу ерде махоркаңы түтедин, маңа гараш-да ят. Чөрегиң бар, сувам гуяда кән. Галтаманларам бу ере гелмез. Эгер-де мен дири болсам, сен өйүңе саг-аман ашарсын.

Ол мениң бержек жогабыма гарашып, түссә гаралан чәйнекден чай гуймага дурды.

Мениң келләме хер хили пикирлер гелйәрди: Бу мениң ажайып атымы — Италмазам алып, галтаманлара гошулжак болаймасын? Италмаз ялы ат үчин ислендик түркмениң иң говы халысыны гысганмажагы көре хасазат ахыры. Я-да мениң өлүмим билен өз гүнәсини ювжак болярмыка?

Мен ёла нәбелетдим. Хоржунда-да атлары нймләр ялы санлыжа гысым арпа галыпды. Бу ерде биле гал-

мак өзүмиз үчинем, атлар үчинем гутулгысыз өлүмди. Ахыры мен йүрегими бире батлап:

— Хожам! — дийдим.

Ол чай ичип отурышына гөни мениң гөзлериме селретди.

Алашан одуң гызыл диллери онуң кәсесинде, диканлап гараян сырлы гоюн гөзлеринде шөхлеленип гөрүңйәрди.

Ички ховсаламы дашыма чыкарман, менем онуң өзи ялы совукганлылык билен жогап бердим:

— Боляр! Гитсен гит. Атларың гарныны дойрарсын хемем ёл үчин азык гетирерсин. Мен саңа гарашарын. Эгер ене бир гүнден гелмесең, мени бу ерден гөзлеме.

Хожам теммәки дүвүлги гызыл яглыгының ужы билен сырылан келлесини сүпүрип дуршуна:

— Ягшы — дийип, гысгажык жогап берди. Соң болса чайыны ичип болды-да, түпөңини арассаламага гиришди.

Ики сагат чөмөси вагт гечип, атларың дери гайдышансон, Хожам сув чекилйән мешиги алып маңа гарады. Соңам түпөңине ок сүрүп, эгнинден асды-да, гаранка сиңип гитди.

Мен язылгы япынжаның үстүнде Хожамың гиден тарапына гарап ятырын. Өзүми бүтин дуркум бнлен доңан ялы дуйярын. Совук назарымы асман дикип ятышыма түпөң сесиниң чыкарына гарашярын... Гижәниң үмсүмлигинде хатда атларың бурнуны тызыладян селери-де ачык-айдың эшиднлйәр.

Пессайжа өвсен шемал мениң ачык ятан язув деп-дерчәмин үстүне чәге зирежиклерини сечеледи. Ниредедир алыс бир ерде агы сесини ядыңа саян инчежик уввулды яңланды. Соңабака ол хас гүйжеди. Эндиревүк ягдая гечди, барха батланды-да, бирденем тапба кесилди. Олара башга бир тарапдан эдил өзлериниңки ялы инини жүмшүлдедйән сеслер жогап берди. Булар шагалларыңкы дөл-де, бизи гөз астына алан сәхра талаңчыларының бири-бирине хабар берйән сырлы дуйдурышлары болаймасын диен пикир келләме гелди. Элим биягтыяр түпөңе узады. Шол вагтам гаранкылыкдан Хожамың гөвреси гөрүңди.

Онуң элинде атларымызың ичиргилери барды. Хожам оларың бирини өз ашагына язып, бейлекисинем маңа узатды. Соңам өчүп барян ода тарап бир эгнине өврүлди-де, ала донуны үстүне чекип:

— Атларымыз, түвелеме, ат дагы дәл. Шу буланьк, дузлы сувданам шейле бир ичдилер велин, доюржак болуп, халыс аркам ягыр болды — дийди.

Мен оңа ягшыдан-ямаңдан хич зат диймедим.

## СЫРЛЫ ДУШУШЫК

Ир билен, асман яңы чалымтыл өвсүп, дашымызы гуршап дуран алаңларын судуры айыл-сайыл болуп угранда биз ояндык. Сесимизи чыкарман от якдык, арпамызын иң соңкужа гысымыны берип, атларымызы иймледик. Мазалы дынжыны алаң кейпи көк Италмазым чигнимден ассажа дишлән болуп оюн эдйәр. Гачхаквлугам, доя гарна зат берилмезлигем, гечилен узак мензиллерем гөйә, оңа хич хили тәсир этмедик ялы. Серетдигинче сынын отурыар. Эмма гарны бедев атыңкы ялы бир азажык чекилипдир. Эндамыны, ялыны сыпалап дуркам ол чыглы гара гөзлерини маңа дикип, үстүне атланарыма гаращян ялы аякларыны какышдырды. Эмма биз айрылышмалыдык...

Санажына ёлда ичер ялы суи гуян Хожам атынын чекисини берк чекди, Италмазын жылавыны өз атыныңкы билен чатды. Соңам атына бөкүп мүнди. Донуны дүзедишдирди, телпегини чүмрерәк гейди, түпөнни эгнинден асды-да, маңа элини узадып:

— Шу гүнлүкче, хош! — дийди. Соңам гүр гашларыны ойнадып: — Хамымы сыпыраймасалар, несип болса, эртирин бир еринде гара берерин — дийип, сөзүнни үстүнн етирди.

— Хош! — дийип, менем онун элини гысып, бир гапдала чекилдим. — Эгер эртир гелмесен, мени бу ердеи тапмажагыны унудайма! Бар, ёлуң ак болсун!

Эртирин үмүш-ташшында Италмазын овадан шекили менден барха узаклашарды.

Мен алаңларын бирине дырмышып чыктым. Гүнүн догжак тарапындакы бөлек-бөлек булутлар гырмызы реңке боялып угранды. Жахан барха ягтыларды. Узакдакы алаңын үстүнде өсен ожарын сейрек шахаларынын арасында Хожамын ак телпегин билен гырмызы доны ене-де гөрүңди.

Бирден атларын икисем өзлерини бир гапдала зыңды. Хожам өз чапарынын бойнуна япырылды. Нәме болдука?.. Хожамын бир гапдала бөвүр берши, Италмазыңам ондан галман йүзин салып баршы ачык айдын

гөрнүп дурды. Соңра олар гөздөн йитдилер. Хачан-да, догуп гелиән Гүнүң илкинжи шөхлелери әлеме чайылан-да Хожам соңкы гезек гөзүме каклышды-да, саң-сажак-сыз алаңлара дувланды.

Мен Хожамың яңкы нәмедир-бир затдан горкан ерини гөрмеги йүрегиме дүвдүм. Ол ерде ынсмы-жынсмы я-да өлен хайваның маслыгымы — нәме барка?.. Атларын чәгеде галдыран ызларыны сыпдырман, хүшгәрлик билен гидип отуршыма үргүн чәгә батян аякларымы кынлык билен чекип алярын.

Чәгеликден гатансырак ере чыктым. Кә ерде-кә ерде гарамтыл тегмил болуп ятан ызгарлы топрага ер тейинден сызып чыкан шор ак гайма чекипдир.

Ахыры атларын үркен ерине етдим. Ыкырдап дуран шор ерде атларын горкуп бир гапдала зыңан ызлары месаңа-мәлим билдирип дур. Нәме барам болса үркү-зәймәйин дийип, озалкымданам бөтер сересаплык билен алаңа тарап уградым. Илки торгайдыр бейлеки сәхра гушжагазларының ызларына, соң болса аграмы билен чәгәни мазалы оюп гиден бәш бармаклы, дырнаклары йити әпет улы жандарын гең ызына гөзүм дүшди. Аях ызларын аралыгындан ене-де бир ерден сүйренип гиден йылманак ыз билдирип дур. Мен оҗарлары пеналап алаңың депесине чыктым-да, башымдакы будённовканы чыкарып, усуллык билен төверегиме гарандым. Алаңың бейлеки тарапында төверегеи депелер билен гуршалан азажык сувлы чөкеди гөрдүм. Көлчежигин дашына гуран дузлар ак чызык болуп халкалайын айланыпдыр.

Көлчежигин төверегинде узын чүңкли, кепдерә мензеш чал гушларын бир сүрүси яйрашып гезип йөр. Эй-ләк-бейләк ылгашлап иймит агтарян гушлара бирден ховсала аралашды. Төверегине ялт-юлт гаранышып башлан гушларын бирнәчәси учды-да, ене гонды. Гушларын бейлеки бир топары болса башга тарапа учды. Бирден чөп-чаламларын ичинден келтежик аяклы узын жандар ёкарык бөкди-де, пессай учуп барян гушларын бирини пенжесине ғысып, ене гизленди. Гушларын бары бирден асманга гөтерилди. Көлчежигин үстүнден бир өврүм әдип, гөздөн йитип гитдилер.

Буларын бары шейле чалтлыкда болансон, мен ол гең жандары оңлы сынлабам етишмедим. Ахырам билесигелижилик хем авчы ғылыгым эркеме гоймансон, шол жандарын гизленен ерине тарап уградым. Ол ерде ган сычран ак хем чал елеклердир өңки гөрән ызымдан

башга зада гөзүм дүшмеди. Ызлар алаңларын арасына снңип гидйәрди. Мен төвереге көв-сөв эдип, гоша тарап уградым.

Этияч үчин аяк ызларымы позушдыярын. Соңам япынжамы, хоржуны, чәйнеги алып, гаяның үстүнө чыкдым. Барыбир ынжалыгым болмады. Ожар шахасы билен гуяның төверегиндәки ызларымы текизледим, от якан еримизин үстүни чәге сепип, билдирмез ялы этдим.

Чал хек дашының дилкав-дилкав гатлаклары ерден эсли сайланып ғышарышып дурлар. Кә ерде шемал көвен жайрыкларда топбажык отлардыр ыслы ёвшан гөгерипдир... Бу йүрекгысгынч гаяларын гутаран еринден демиргазыга узалып гидйән дашлы дүзлүк башланяр. Бир гезек ёлбеледимизин айдан шу сөзлерини ядыма саярын: «Чөлден ичер ялы сувам, якар ялы ожарам, атың үчин отам тапмак болар. Ол ерде иң болманда товшан авларсың велин, гараз, ач өлмерсиң. Йөне гырда харасада душан өзүң болма. Гырда не өсүмлик өсйәр, не-де гуйы газып боляр. Дине кәте мөжекден гачып, ок ялы атылып барян жерен болаймаса, жанлы-жандарыңам гачгыны гыр...»

Мен гарашылмадык ховп абанан ягдайында затлары гизләп болаяр ялы жайрык я-да букы ер агтарып, алаңларын арасына айланып башладым. Ахыры бири-бирине янашып диен ялы дуран ики гатлагын арасында гошлары ерлешдирдим. Жайрык чуң боланы үчин оны барлап дурмаға вагт болмады. Сәхелче-де вагт йитирмән, түпеними гапдалымда гоюп, ок бардыгыны ёкдугыны барладым-да, йүзин сүйнүп ятдым. Гөз етер ялы аралыкдакы әхли зады назарымдан сыпдырмажак болуп, узаклы гүнүми якып-яндырып барян ыссының астында ятып гечирдим.

Эдил гөзегчилик дининден середен ялы, бу ерденем доңуп галан деңзи ядына саяян бирмеңзеш гүм депелериниң онларча мензил аралыгы гөрнүп дур. Демиртазык тарапа эгрелип гидйән гыр эндиган мейданча болуп, гөзәтимденем аңрык узалып тидйәр. Бу ерде не от дүшнүги бар, не-де депә гөзүн дүшйәр. Шейле болансон, бу ерин ичгысгынчлыгы чөлүнкиденем бәш бетерди...



## Чөл жандары билен сөшөш

Хаяллык билен гөгө гаян Гүнүн ховры чөли тамдыр ялы гыздырды. Вагтын гечиши хаялды...

Кэмахал топбажык отларың башыны ыралап гечйән ялын ялы шемал йүз-гөзүңи чавдаяр. Ховурдан яңа гөзлериң гамашярды, гулакларың соркулдап, ганың депөңе дызаярды. Бүтүн гөзъетим толкун ялы болуп энди-рәп дур. Ана, шөл толкунларың арасыңдан улы, түйлек жандар бәрик уграды.

Серединим пархсызам болса, аным дүрс ишлейәрди. Даш гөрнүши боюнча ол жандар тилкиден башга зат дәл. Бейле-де әпет тилки болар огушыа... Ябыдан дагам хас уллакан ол тилки якынымдан гечип баршына барха улалып, бүтин гөзъетими тутды. Иңе, ол ысырганып, темегини ере берди. Онуң деминден гөтерилең тозан харасады ядына саярды. Бу тилки нәме бейле уллаканка? Мениң гызан бейним тилкиниң бүтин гөзъетими тутмагына себәп болан ягдайың онуң жуда якыныма гелени себәплидигини о диең айыл-сайыл әдип биле-нокды. Тилки мениң гапдалымдан үмсүмлик билең гечди-де, гизленди...

Кир-кимирсиз асмандакы Гүн гөйә диерсин, әхли гызгыңны маңа гөнүкдирең ялыды. Ысгыным гачып уграды. Гөзүмиң өңүңде гызыл менеклер гайышыярды. Мен басмарлаяң укы билең гөрөшип гөзъетиме назар саярың. Сәхелче-де үйтгән зат ёк. Диең бир топар уллакан гарамтыл гушлар пасырдашып учуп гечдилер-де, дерревең алаңларың арасыңда бир ере гондулар.

Бирдең, осласгыз халда арка тарапымдан юващжа хыщылды эшидилди... Мен габакларымы зордан галдырып, үсуллык билең ызыма өврүлдим. Земзене гөзүм дүшди. Бу хем гаты улы-ла... Ене-де гөзүме гөрүңйәңдир өйтдүм. Онуң гарнының хамы акды, галынды, аркасы дуршуна кеселитине гечйән хапа гөк чызыклар билең өртүленди, диш-диш болуп дуран кекечли гуйругы узынды, йити гөк гөзлери догры маңа середйәрди. Земзениң ачык атзындакы йити дишлери, ужы хачжа болуп дуран узың дили иними жүмшүллетди.... Ек... Бу нәме болдугы! Белки, бу кичижик земзәңдир-де, гаты якынымда боланы үчин шейле улы гөрүңйәңдир? Әгер элими узатсам, оңа аркайың етсе герек. Элими узатдым... Бирденең, Хожамың атларыңы үркүзең, көлче-жикде чөп-чаламларың арасыңдан товсуп, пессай учуп

барян гушларын бирини тутан эпет жандар шу болай-масын диен пикир келлэме гелди. Укым зым-зыят болды. Хайдан-хай түпөңө япышдым. Мениң херекетими сынлап дуран жандар дуран еринде бөкди, чишип хем хашылдап, гуйругыны тарпылдадып ере уруп уграды. Ол крокодиле мензешди. Чөл крокодили-хә дәлдир-ә? Башга бир вагт болан болса, говжа сынламак үчин бу гөрүлмедик жандары атжагымың ужы ики дәлди. Эдил хәзирки ягдайда — хер окуң гымматлы вагтында бейле этмәге мүмкинчилик ёкды. Үстөсине-де, түпөң сесини гечип барян төтәнлейиң ёлагчыларын эшидәймегинден хем ховатырланярдым. Шонун үчинем, мен сересаплылык билен ыза чекилип, депән аңырсында гизлендим. Бу сувсуз чөле крокодил ниреден гелип дүшдүкә? Мен отуран еримден бойнумы узадып, оны сынламага дурдум.

Земзен мениң ятан ериме сүйшүп барды, ысгашдырды. Онуң агзы деря крокодилиниңкиден ики эссе дагы гысгады. Соң икиленч середен вагтымда онуң дашлашып баряндыгыны гөрдүм. Хатда узын дырнаклы пенжесиниң дашлы гатлага дегип чыкарян сеси-де эшидилйәрди.

Мен сересаплылык билен гаянын төверегине айланып йөркәм тизден ене-де онуң билен пете-пет гелдим. Земзен гөйә мени горкузжак болян ялы, дуран еринде бирнәче гезек бөкди, газаплы хашылдады, соңам хайран галаймалы чалтлыкда гуйругы билен ярым айлав чызды-да, жайрыкда гизленди.

«Мунуң билен бирек-биреге азар бермән яшап болмазмыка?» дийип мен ойландым. Бар ишим ол дәлди. Төвереге эсеван этмелидим. Шонун үчинем, мен ене-де өңки ятан гаямың үстүне чыкып, гөзъетиме назар салдым. Кәте-кәте гуры ер крокодилиниң гизленен жайрыгына-да гөзүми айлаярын. Бу ерлерин хайванат дүңйәси хакында билйән затларымы аңымда айлап дуркам бир яшулы чарва түркмениң гүррунини ядыма салдым.

Ол маңа чөлүң адам аягы секмейән ерлеринде узынлыгы ики ярым метре дагы етйән эпет улы земзенлерин яшаяндыгыны айдыпды. Земзенлерин хемишлик душманлары боляр. Ол хем серхетдеш парс дагларында яшаян әйнекли йылан болмалы. Кәмахал земзен даглара гидип, шол айылганч зәхерли йылан билен сөвеш әдйәр. Әйнекли йыланьң земзенден башга горкян жандары ёк. Хатда гапландыр барс хем оңа душмакдан хедер әдйәрмишлер.

Көте кән говганы башдан гечирен әйнекли йылан тежрибесиз яш земзени өлдүрйән-де болса, ениш эса-сан земзениң тарапында болярмыш. Шонуң үчинем, түркменлер земзени говы гөрийәрлер, пете-пет гелен халатларында совлуп, ёл берйәрлер.

...Эп-эсли вагт гечди. Ыссы говшап уграды. Мен гошдан сувдур чөрек алып гарбанмагы йүрегиме дүв-дүм. Эмма ичини якайын диен ялы, затларың хеммеси земзениң гизленип ятан жайрыгындады. Ол ере угра-дым. Йөне жайрыга гирмек чак эдишимден хас кың экен. Ене-де гаты гов билен өртүлен келлэ, гүберчек-лөп чыкып дуран гөк гөзлере, ачык ағыздыр хачжа ялы диле гөзүм дүшди. Земзен хыщылдады, пенжелери би-лен ер газады.

Нэтжегими билмән ызыма доландым. Атасым геле-нокды. Ягдайдан земзениң өзи чыкалга тапды. Ол ме-ниң яйданып дуршумы гөрди-де, жайрыкдан дазлап чыкды, дуран еринде бирнөче гезек товусды, гуйругы-ны жайтардып, газап билен маңа топулды. Мен ызыма тарап гачдым, ол гахарлы хыщылдап ызымдан энип гелшине гуйругы билен уруп, мени ере язмага дыржаш-ярды. Менем түпеңиң гундагы билен горанярдым. Бир-денем ол гарныны ере берди-де, келләми назарлап үс-түме зыңды. Түпөңиң гундагы онуң йити дишлериниң өңүне бөвет болды. Мен револьверими чыкардым-да, онуң келлесинден атдым.

Земзен ёкарык товусды, эдил гүжүк ялы найынжар чынсап, бир гапдала йыкылды. Оңа бир хили небсим агырды. Ол узын гуйругыны ысгынсыз гымылдадып бир-нөче гезек бүзүлип-язылды-да, гөзлерини ачып жан бер-ди... Өлендигине магат гөз етирип, онуң узыңлыгыны өлчөп гөрдүм. Дөрт әдим. Соңра болса күкүрт чакып земзениң гизленен жайрыгына гирдим. Дүйпде юмшак чәгеден эдилен чукуржыгың ичинде улулыгы товугыңкы ялы бир үйшмек хапарак ак юмуртга гөзүм дүшди. Эне земзениң жайрыгың гирелгесини гораглап өленди-гине гөз етиренимден соң хас-да бетер гынандым...

Бу гүнем тамам болды. Яшып барян гүнүң шөхлеси булутлары гырмызы реңке бояды. Гөзъетимде велиң хе-низем гөзе илиән хич хили үйтгешик зат ёкды...

## Гөзъетимдәки атлылар

Хер хили ярамаз дүйшлер билен долы гиже-де гечди. Мен ислендик шыгырды өшидилер ялы йүзүми ачып, япынжа чоланып ятырын. Аласармык укының арасында гөйә диерсин, өлдүрен земзеним дирелип, үстүме сүрүн-йән ялы, сәхрадан галтаманлар чозушып гелйән ялы, я-да болмаса, гуюның дузлы сувундан ичип дүвүнйән ялы якымсыз дуйгулар маңа язылганлык бермеди. Шаггалларың чиркин уввулдыларына гөзүми ачдым. Земзениң маслыгыны чекелемек үчин өрән якына гелен шаггаллары дашлап ковдум.

Хова ягтылды. Бу сәхеринем дүйнкүден үйтгешиклиги ёк. Белки-де, бу мениң өмрүмнң иң соңкы сәхеридир... Чөл Гүнүң йити шөхлелериниң астында ялдырап ятыр. Шемалың шуввулдысы зарын айдымы ядыңа саяр...

Гечен агыр гижеден яңа ядав халда еримден турдум. Сагадымы чыкардым-да, Хожамың хачанрак гара бержекдигини хасапламага башладым.

Эгер-де ол дүйн даңданлар я-да онданам иррәк гиден болса, онда сагат он бир-он икилере хөкман геләймели. Мен оңа агшама ченли гарашмагы йүрөгиме дүвдум. Эгер шонда-да гелмесе...

Гүне-де, тешнелиге-де үнс бермән, мен ак телпек билен гырмызы дон гөрүнмезмикә диен умытда гөзъетиме назарымы диқдим.

Серетмекден яңа гөзлерим ядады гитди. Мен кеседен гөрүлжегиме-де үнс бермән, ики элим билен дызларымы гужаклап, депәң үстүнде отурын. Дирилигем болса, өлүмем болса, бу яйылып ятан гиңишликте бир нокатжык гөзе каклышсады!..

Эжирли сагатларың ене-де бирнәчеси гечди. Сагат йигрими минуты кем ики. Хожам гелжек болса бу вагта гелмелиди.

Бейле гапдалымда ятан земзениң маслыгы чишип, эрбет порсы ыс яйрадарды. Бойнундан, гарнындан шаггаллар топарансоң онуң инче сары ичегелери гурчук ялы болуп яйрашып ятырды.

Мен минутсайын сагадыма гараярын. Хожамың гелмедиги болайды өйдйән...

Ол узақда — алаңларың арасында гырмылдап тиз-тизден йитйән нокат нәмекән? Шатлыгымдан яңа сесимнң етдигине гыгырасым, ок атасым, ылгап өңүнден чы-

касым гелди. Түпөңими гарбап алдым-да, гулагыны гайтардым. Атмага хэзирлененимем шолды велин, бирденем... илки гөрөн нокадымың ызындан икинжи, үчүнжи гара гөзүме каклышды. Соң оларын саны секизе дагы етди.

Мен түпөңими гөтерип дуршума доңан ялы болуп галдым. Ичимден болса: «Хожам сатыпдыр! Диймек мениңки гутулгысыз өлүм! Депэмде чайкеллерин гаймашмасыныңам-а онлулыга дэлдигини аңыпдым велин... Гөр, киме ынанан экеним! Эк! Мен аманалдымы ап-аңсатжа табшырайман! Буку ерден оларын эхлисинин атларыны атарын. Ин соңкы окума ченли гидишерин. Өзүм үчин биржиги галса боляр. Шейтмесем, галтаманлар дилигиме ода якарлар я-да гамчыларыны мениң ганыма боярлар...» дийип пикир өвүрдим. Бирден земзен ядыма дүшди. Шоң гизленен жайрыгындан буку ер ек. Мен усуллык билен дүшдүм-де, жайрыга даш чекип, гирелгени петикледим. Соңам эхли окларымы санашдырып, бирини айрып гойдум... Янымдакы бар документлери, хатлары хем гыммат бахалы затлары йыгнап, дашын ашагында гөмдүм...

Жайрыкдан бойнумы сүйндүрип середенимде, эй-йөм дүрли реңкдөки эгинбашлы атлыларын едисини айыл-сайыл сайгармак мүмкинди. Йөне гелйәнлерин бири ярым-ялаңачды, аягында дине балагы барды. Башга бир ак телпеклинин мүнүп гелйән атының Италмаздыгыны танадым. Жайрыкдан Хожам икимизин сув алан гуюмыз гөрнүп дурды. Оклы хатарлары атанаклайын асынан атлылар өзара гүррүңлөшип якын гелдилер. Үс-түне халтадыр гайры затлар йүкленен ат, чакым чак болса, Хожамыңкыды.

### Айгытлы минутлар

Түпөңими мөкөм гысымлап, гайтавул бермөге тайыңландым. Хич затдан этияч этмейән атлылар мениң ятан ериме үнс бермән, гуя гелдилер. Энтегем гарашып отырын. Олар атларындан дүшдүлөр-де, аякларыны душаклап, теблелерини ере какдылар. Дине ярым-ялаңач атлы башыны ашак саллап, шиндем отырды.

Галтаманларын икиси гуюлардан ичер ялы сув агтарып башлады, үч санысы болса от якмак үчин ожар дөвмөге уграды. Хожамыңкы ялы ак телпекли, пес бойлы, даяв галтаман атын үстүндө отуран ярым-ялаңач адамың янына барды-да, гөдеклик билен пенжеләп ере

агдарды. Ярым-ялаңажын эллери аркасына даңылгы, йүзи болса дуршуна ганды.

Галтаманларын арасында Хожаме мензеш бирининем ёкдугына хайран галдым. Даяв галтаман есири сүйреклөп гуюларын янына алып гитди. Даңылгы адам товланжырап эллерини йүпден сыпдырмага сынанышярды. Даяв галтаман оны ере язып, гамчысы билен сайгылап дуршуна нәмедир-бир затлар сорашдырярды. Бейлекиден болса сес чыканок. Менин галтаманлары хер нәче атасым гелсе-де, ояр чөплемәге гиденлер гелмесе болжак дәлди. Шонун үчинем, өнким ялы гарашмагы макул билдим.

Галтаман гаты гыгырып сөгүнди-де, есири бурнунын дешиклерине ики бармагыны сокуп, эдил гоюн союланда эдилиши ялы, келлесини аркан гаңырды. Бейлеки эли болса пычага узады...

Бирден, сыпжак болуп бар гүйжи билен дызаян есириң Хожамдыгыны танадым. Сув гөзлегине гиден бейлеки ики галтаманам бедрелерини зыңып, оларын янына гелди. Олар эллерини быкынларына уруп кейп эдип гүлүшмәге башладылар. Ене сәхел салым гарашан болсам, галтаман ялав ялы пычагы билен Хожамын дамагыны чалярды. Ёк, мен оны халас этмели!

Түпенин нилини дашын үстүнде гойдум-да, галтаманын келлесини нышаналып мәшәни гысдым... Есири тутуп дуран галтаман жыңссыз гыгырып, Хожамын үстүне йыкылды, бейлеки икиси болса гарашылмадык түпөң сесине хук болуп доңуп галдылар. Икинжи ок оларыңа бирини ере язды. Учүнжи галтаман келлесини тутуп, япырылып атлара бакан яззыны берди. Душакланандыгыңа уңдуп, илки душ гелен ата бөкүп мүнди. Эмма үчүнжи ок оны-да эерден агдарды.

Үркен атлар йүплерини үзүп, душаклы халларына товсаклашып, үмдүзине сәхра тутдурдылар. Ояр чөплемәге гиден үч галтаман оларын янына йүврүп бардылар-да, чем геленине атланып, ызларыны гараман гачдылар.

Мен гаядан бөкүп дүшүп, Хожамын янына ылгадым. Галтаманын мейдини үстүнден агдарып, өр туран ярым ялаңач Хожамын үст-башы дуршуна ганды. Эллерини товлап даңылан гайшы кесен бадыма Хожам чөгәнин үстүнде ятан түпени гарбап алды-да, гачып барян галтаманларын ызыңдан атмага башлады.

— Бесдир! Бесдир, Хожам! Оларын тилки ялы зут

гачанларыны гөрүп дурсун ахырын!

Ол атмасыны гойды-да, йүзүмө гарап, маңа эллери-ни узадып:

— Мениң өйүм — сениң өйүң, ага! — дийди.

Шадыянлык билен эгнине какдым-да, менем өз сөз-лерини гайталадым:

— Мениң өйүм — сениң өйүң, Хожам!

### Умыдымыз — демиргазык тарапда

Хаял-ягаллыга вагт ёк. Хожам атлары тутуп гетир-мәге ылгады. Аяклары душаклы болансон, олар узага гидип билмәндирлер. Атлар Хожамың элинде уруняр-дылар. Бүтин дуркы билен галпылдап дуран Италмаз маңа баш бермежек болярды.

Хожам чалтрак ёла дүшмәге ховлугярды. Мен сөй-гетләп, она гая чыкмага көмеклешдим. Биз бүтин гөзъ-етими үнс билен гөзден гечирдик. Алысда үч саны но-кат алаңларың аңырсында кө гөрнүп, кө йитип гөзе как-лышярды.

Бирден Хожам:

— Вах, эдениң бар бол-а! — дийип гыгырды. Ол зем-зениң чишип гиден маслыгының янына барды-да:

— Муны сен өлдүрдинми? — дийди.

Мен башымы атдым.

— Нәмүчин өлдүрдин? Сен нәме, земзениң говы жандардыгыны, өлдүрмек гүнәдигини билмейәрмидин? Инди башымыза бела гелер.

Мен галтаманларың гачып гиден тарапына үмле-дим-де:

— Бела мундан дәл-де, олардан гелер — дийдим.

Хожам:

— Өлдүрөн болсаң, инди муны гөммек герек — дий-ди. Сон ол галтаманларың маслыкларына тарап элини узатды: — Олар болса гой, шагаллара шам болсун!

— Хәзир галтаманлар ниреде? Сен оларың болян ерлерини билдинми? — дийип, мен сорадым.

Хожам галтаманларың бар ерлери дийип, үч тарапы салгы берди-де:

— Ана, бу тарапда олар ёк — дийип, дүзлүге тарап элини узатды.

— Онда гыр билен гитмели болжак-да?

— Дагы этжек алажың ёк. Мен баран обамыздан атлара үч гүн иймәге етер ялы ийм хем азык алыпдым. Эмма ёлда галтаманларың элине дүшдүм. Оларың мени

нәме үчин шу тая алып геленлерине велин тей аклым чатанок.

— Сени башга ере дәл-де, шу ере гетиренлерине йүз-де мүн шүкүр эт!

Хожам гөзлериме диканлап серетди-де макуллай-жылык билен баш атды.

Биз земзени чәгә гөмдүк, галтаманларын окларыны алып, әхли гош-көтеллеримизи оларын атларына йүкледик.

Бирнәче минутдан соң мен-ә Италмазын, Хожам болса өз чыпарынын үстүнде отырдык. Галладыр сувумызы гөтерип гелйән үч атынам уянындан идип барярыс.

Хожамын галтаманларын болян ерлери барада алып гелен жикме-жик маглуматлары өрән тымматлы боланы үчин, олары отрядын командирина етирмәге ховлукмалыды. Гырда ёл йөрөмек хер нәче кынам болса, әхли зерур затларымызын бардыгы үчин, бу дашлы дүзлүкден саг-аман гечжегимизе ынамымыз барды.

Чөлүн эндиган «мөжек сенкилдиси» билен биз гырын үстүнден демиргазыга тарап ёла дүшдүк. Мен ене-де бир гезек ызыма гарадым.

Ачык гөк асманда якып-яндырып барян гүнүн шөхлелери астында ялныз гая чаларып гөрүнйәрди. Гөкде гайышып йөрән чайкеллер болса онун депесинде айланышып, ене-де ашак гайдярдылар...

1928

## СКИФ ДҮШЕЛГЕСИНДЕН ХАТ

...Кемсиз туташан алавын  
ышыгына ак дншлерити,  
зүмеррет дашындан ясалан  
монжукларыны ялдырадып,  
алыс гечмишден сөхбет  
ачян, габык ялы гуран  
цол гараягыз аял белки,  
хенизем саг-саламат яшап  
йөрөндир. Онун балкылдап дуран пайхаслы гөз-  
леринден ажайып ятламаларын учгуны сычраяр...

Автор.

### Кервен тогтады

Дүелеримизин дөрдүсөм даш-төвереге ялталык билен назар айлап, хич зада дүшүнмән эм-сәм болуп дур-



ды. Гахаржан Мердан, овган йигиди хем дилмач Гурбан атдан дүшүп, эдиклерине сиңен чаны гамчы билен какышдырдылар.

Ел угрунда иң соңкы душ гелен парс обасындан алып гайдан ёлбеледимиз чоммалып отуран еринден элиндэки шаха билен ыкырдап ятан шор ере бирзатлар чызышдырды.

Биз атларымызы горгунладып, өз кичижик кербенимизе тарап уградык. Хемише тиз гахары гелйән профессор Хэнтингтон песирэк бойлы хыва атыны дебсиләп баршына мениң үстүме гыгырды:

— Ёлбеледимиз алдавчыдыр дийип айтдым-а мен сизе. «Ёлы билйән. Капыргала ченли уградайын» диен болуп, ине эдйәни! Гүндогарлы кеззап диерлер оңа. Инди нәдерис? Сизиң картаныза-да ит дүшер ялы дәл. Душян шәхерлериң бирем онда ёк. Гереклери болса алла билсин, ниреде галды. Вах, бизиң американ карталарымыз болсады...

Бу гирденежик профессорың гахарлананда хемише өз Америкасыны дилине чоламасы барды.

— Гурбан, ханы айт, нәме болды? Нәме үчин дурус?

Гурбан өз эндигине гөрә йылгырып жогап гайтарды:

— Ёлбеледимиз-ә бу ердәки үч ёлуң үчүсем эрбет диййәр. Эгер ене аз-кем әмлесег-ә гидәймегем ахмал. Болмаса-да, ниети ызына доланмак.

Американлы бай руханының оглы Хэнтингтоның дәрисине от дүшди. Гурбан онуң гахардан яна саңңыл-саңңыл әдип, ызлы-ызына суншуриян сөзлериниң бирине-де дүшүнөнокды.

— Ол ишигайдан кеззаба айт. Берен сөзүң ызында дурмазлыгың гүнәдигини дүшүндир. Бизиң Америкамызда...

Мен онун сөзүни бөлдүм:

— Хорматлы женап! Чекелешип дурмасаңызлаң. Бар авы он гыран<sup>1</sup> болжак болса берелиң-де, ёла дүшелин-ле...

— Вах, булармы, булар... Профессор «булар» дийип, әхли гүндогар миллетлерини гөз өңүнде тутярды. Олары надан сайып, өзлеринден — «медениетли аягызлардан» песде гойярды. Москвалы боланым үчин онуң маңа гарайшының-да өверлик дәлдигини сызярдым.

---

<sup>1</sup> Гыран — Парсларың күмүш пулы.

Гахара галып болан Хэнтингтон гыжыр-гыжыр эд-йәрди.

— Булар бизиң үстүмизден гүлжек болярлар. Ине, гөрөрсиң, алдананмыз анырсы үч гүнден элеме эшгәр болар. Хер өңъетен биз хакда самсык дийип пикир эдер.

Елбелет парс америкалың сөзлерине питива-да бермән, гөвнүбир халда чоммалып отырды. Гурбан онун янына барды-да, гамчысы билен хеммәмизи гөркезип, нәмедир бирзатлар дийди. Соңам сакгалыны сыпалады. Елбеледин парсчалап бар диени екеже сөз болды. Гурбан әглип, еңсесини гашады-да:

— Ай, болжак дәл өйдйән — дийди.

— Ханы, айт. Нәме диенини бизем эшидели!

Гурбан гүлди. Хэнтингтон кичижик юмрукларыны дүвүп, елбеледин үстүнө чөвжәп уграды. Мунун соңуның эрбеде язарындан горкан Мердан ара гошулды:

— Оңа зат дегмән, баяр ага. Сиз-ә урсаңыз, олам гачса, дат бизиң гүнүмизе! Онун бар сораяны он гыран билен азажык тиръек. Нешебент адамың тиръеге гутарса, гымылдары болмаз.

— Ягшы, биз пулам, тиръегем берерис. Йөне онун ёлы билйәни бир чынмы?

Парса ягдайы дүшүндирен Гурбан сакгалыны сыпалап жогап гайтарды:

— Онун ёла белетлигине сөз ёк. Йөне бу ердәки ёлларың үчүсем меңки болсун диер ялы дәлмиш. Не от бармыш, не-де гуйы. Үстесине-де, галтаманлар көпмүшин. «Говсы, өе доланалың-да, палавдан гарны гөзәп аркайын яталың» диййәр.

Биз оңа гулак асман, акжарып ятан шор мейданың ичи билен ёла дүшдүк.

### Сәхрадакы отжагаз

Мазалы гаранкы дүшйәнчә йөредик. Йөне шунча ёлда өнүмизден не яп чыкды, не-де гуйы. Ярым гуры отлар билен өртүлән сәхраның гөрнүши тукатды. Хер хили чөл жандарларының ызы хәли-шинди душярды. Мердан алыс гөзъетиме элини узадып, bize «Гөрйәңизми?» дийип ышарат этди. Ыссының дердинден энди рәп дуран ховада зат сайгараймак четинди. Дүрбүден сәреденимизде, сары аркалары гара золаклы бир топар гулана гөзүмиз дүшди. Тизден оларам аланлара дувланды.

Хэнтингтон «Шу парс бизи галтаманларын үстүнден

элтжек болаймасын. Шонун үчинем, она гулак асман, компасдан угур алып, гүнорта гиделин» дийип, шүбхесини дашына чыкарды.

Елдашымыз Михаилин агыр дерде учрамагы ишимизни хас-да кынлашдырды. Ысытма тутаны үчин, чыпар атының бойнундан гужаклап, эерден агман зордан сакланын нэхош чала өзүни билйәрди.

Инрик гаралып башлан-да болса биз бу шор дүзлүк-де йүк яздырмагы макул билмедик. Арамызда дүрли пикирлер йүзе чыкды: Хэнтингтон тогтаман гүнорта гитмеги маслахат берйәрди, мен болса «Ол ерде гурап ятан сүвсуз сэхрадан башга зат ёк. Говсы гүндогара — овган серхедине гиделин» дийип, ыржак болярдым. Ол ерлер даг этеги боланы үчин чешмә душулмагы я-да чарва араплардыр овганлара саташылмагы мүмкин. Багтымыза, олара душайсак, бизден чай-нанларыныгысганып дурмазлар. Устесине-де, атларымыза дынч берерис. Соң болса ахыркы бармалы еримизе — Булужыстана тарап уграбермелн.

Хэнтингтон өз пикиринден дөнерли дэлди. Ол «Овганлар башымыза етер. Әхли затларымызы талап, өзүмизем чөгә сүсдүрерлер» дийип хөвпургаярды.

Тейахыр болмансон, икә бөлүнмек карарына гелдик. Мениң билен Мердан хем теженли дилмажымыз Гурбан гитмели. Хэнтингтон болса нэхош Михаилдир яш йигит Хывагылыжы янына алып, әхли дүелер билен гүнорта уграмалы. Бир бетбагтлык йүзе чыкмаса, биз ене ики-үч гүнден душумалы ернмизи беллешдик. Тиръекден нойба ялыны тогалан ёлбеледимизем кервен билен нирә гитмелем болса тайярдыгыны айтды. Сәхел салымдан биз-ә үч киши болуп гүндогара тутдурып уградык, бейлекилерем гүнорта тарап ёла дүшди.

Сейрегрәгем болса дага яган гүйчли жала нетиже-синде дөрән кәллер душуп башлады. Бу говулыгын аламатыды. Бирден чөпүн дүйбүнден бир сыртлан турды-да, аяк алдыгына гачды. Төверек мазалы гаранкырады. Дуйгур атларымыз нәтекиз ерде кә бейиге галып, кә песе инип, ювашлык билен йөрәп барярды.

Кәлин энцидинден ёкары чыкан атлармыз бирден тогтады. Әнде алыс бир ерде йылпылда гөзүмиз дүшди. Ол өчүгсн отжагаз кә гөрнүп, кә йитйәрди. От болан ерде хөкман адамам болаймалы. Ол ерде гаралып гиден түңчелерден чай ичип, дем-дынч аларыс. Белки-де, баржак еримизе элтйән хас якын ёлы салгы берерлер...

## Алтын тэчли аял

Биз япбашып отуран чадырлара якынладык. Одун гызыл диллери уллакан гара газаның бөврүни ялап-ялап гидйәрди, чадырларын йүзүнде ойнаярды. Одун төверегинде бирнәче аял гаймалашярды.

Уллакан түйлек итлер ала-гох эдип bize тарап ок-дурылды. Олар гырылжык сеслерине бат берип, чарпая галан атларымызың төверегинде товсушярдылар. Одун төверегиндәкилер гозгалаң тапып, эйләк-бейләк ылгаш-дылар. Оларын бири парс дилинде:

— Нәме үчин гелдиниз? Бу ердәкилерин хеммеси аяллар! Нәме герек сизе? — дийип, хемле урды.

Эдил одун янына бардык. Алабедер көйнекли аяллар ерден алан дашларыны мазамлашып, шиндем гыгырыш-ярдылар. Гараңкының ичинден башы селлели, узың ак сакгаллы яшулы чыкды-да, элини көлегеледип bize се-ретди. Бираз салым сынлансон, бирденем үсгүрмәге башлады.

— Ай, бир башлан болса инди вагты билен гутар-маз — дийип, Гурбан гарра озалдан белет ялы элини салгады.

Үсгүрип болан гарры үстүмизе гахарлы чөвжәп, ге-лен ызымызы ел чалманка гарамызы сайламагымызы талап этди.

Гурбан ат үстүнде отуран еринден эгилди-де, гарры-ның эгнине элини гойды. Ол гөйә, от басылан ялы, хай-дан-хай эл деген эгнини ыхлас билен сүпүрмәге баш-лады.

— Бу зат дүшүнжек адама меңзәнок — дийип, Гур-бан гүлди.

Гаррының гахары барха мөвжәйәрди. Бейлерәкде аялларам өз араларында ховсалалы пышырдашярдылар. Бирден кимдир бириниң зыңан дашы гулагымың ду-шундан вазлап гечди. Гурбаның «Биз азашдык. Өзү-мизем ит ялы ач» дийип ялбармасы-да ер тутмады.

Бойнундакы монжуклардыр көйнегине дакылан кү-мүш пулларыны шанңырдадып гелен тараягыз гыз чалт-чалт гепләп башлады. Гурбан онуң парсча айдан сөзлерини деррев тержиме этди:

— Бу обаның әхли адамының эрки бир аялың — Би-бигундузың элинде. Ол сизе бу дәли билен яңкалашып дурман, өз янына гелмеги теклит этди.

Бу сөзлерден сон сеслерине сув сепилен ялы болан

аяллар ылгашып янымыза гелдилер-де, атларымызын жылавундан япышдылар, хоржунларымызы дүшүрди-лер. Гүндогар мыхманпаразлыгына белетлигимиз үчин, атларымыздан аркайын болуп, яңкы тызың ызына дүш-дүк.

Ортадакы чадыра етиберенимизде, гыз «Аяк чекиң» диен терзде ышарат этди-де, өзи нагышлы пешехана-нын анырсына гечди. Тизден онун чагырмагы билен, бизем ичери гирдик.

Чадырын ичи гин хем текизди, ортарада янып дуран отдан гөтерилийән түссәнин якимлы ысы бурнуна хап-лап уярды. Кә песелип, кә алашян одун ягтысына ме-левше ренкли овган халысының үстүнде чым-гызыл лы-баслы бир гөврә гөзүм дүшди. Ялын онун гүне янан йү-зүни, ужы чүри алтын тәжини мазалы ягтыландыярды.

Гүндогар сыпайчылыгына эерен Гурбан сарсман оту-ран ол гөврәниң гашында дызына чөкди. Ышарат эден-сөн, менем онун гапдалында чөке дүшдүм. Хырсыз Мер-дан болса гирелгәниң агзында сөм дурды. Аяллар хор-жунларымызы, атларымызын эерлеридир агыздырык-ларыны гетирип янымызда гойдулар-да, сессиз чыкып гитдилер.

Гурбан Бибигундуздан мал-гараларының ягдайы, өз саглыгы хакында сорашдырмага башлады. Аял шиндем башыны галдырман, доңан ялы болуп отырды.

Мен оңа сын этдим. Яшы гайдышып уграпдыр. Шей-ле-де болса онун инчемик йүзүнде, гыйк гөзлеринде озалкы гөзеллигин алакатлары ачык-айдын билдирйәр-ди. Бойнунда зүмеррет дашындан ясалан гөк монжук-лар ялдыраярды. Күмүш пуллардыр догалар тутуш дө-шүни япып дурды.

Мердан бурнуна салып, гүңлеч хүнүрдеди:

— Мен-ә атларың янына гитжек. Олары гаварсыз гоюп болмаз. Хас бетерем, мунун ялы ерде.

Ол чыкып гитди.

Бирден Бибигундуз маңа тарап айланды-да, түркмен дилинде:

— Мениң яныма нәме үчин гелдин? — дийди.

Гурбан оңа Асхабатдан тә Немексар<sup>1</sup> көлүне ченли гечен ёлумыз, индем угрумызын Хиндистана тарапдыгы барада гүррүн бермәге башлады. «Чепиксидже эмма улы

<sup>1</sup> Немексар — Гүндогар Парсыстанда Хаф шәһериниң голайын-дакы шор көл.

молла. Өзем сурат чекйэр, даглары карта гечирйэр» дийип Хэнтингтон биленем гайыбана танышдырды.

— Шейдип, ахыры дагларымызы элимизден алжак болянсыңыз. Йөне Хиндистана етмек сизе башартмаз. Ондан яна ясы яныңыз ерде болайсын. Себәби Сейистанда инлислерин улы отряды бар. Олар Хиндистана хич кими гечиренюклар. Нәмедир бир затдан-а этияч эдйэрлер.

— Сен бу затлары ниреден билйән?

Ол ювашлык билен габакаларыны галдырды-да, ховуңы басын йити гөзлерини маңа дикди.

— О нәхили ниреден билйәмишим?! Бизин гадымы машужылар тайпамыз инди мүнлерче йылын ичидир, Хорезм каналындан Гималай дагларына, Арал деңзинден Астрахань гыргызларының юрдуна ченли аралықта эркин гөчүп-гонуп йөрлер. Шонуң үчинем, шу чәклерде болуп гечйән затларың әхлиси маңа аян.

— Нәдип бейле эркин гезип билйәниз? Арачәкде тутаноклармы?

— Хич ким милт эдип билмез. Бейик Игендерин заманындан бәри мениң тайпамың үстүнден хәкимлик сүрен ёкдур. Биз серхет сакчыларының нәбелет ёл-ёдаларының әхлисини билйәрис. Гоюн сүрүлеримиз дагың жанлы-жандарың аягыны секип билмежек ерлеринде аркайын агып-дөнүп йөрлер. Онсоңам биз билен оларың нәме иши бар?

— Бар малыңыз дине гоюнмы я-да атларыңызам бармы?

— Бизде шейле накыл бар: «Гоюнларыңы сатып, ат алсаң, атлам болмарсың, гоюнлам. Атларыңы сатып, гоюн алсаң велиң, икисем болар»...

— Белли бир мекансыз, өйсүз-өвзарсыз гөчүп-гонуп йөрөн дине цыганлармыка диййәрдик велиң...

— Ёк, ялнышярсын. Бизин өз обамыз бар. Дашымызы галлап дуран белент диварлы галамызың атышханаларында йити гөзли сакчыларымыз гиже-гүндиз шөвүр чекйэр. Галамызың ерлешйән ери Лут чөлүниң ортасы. Биз ол ерде дине яз айларында болярыс. Ыссы дүшүбердигем, гоюнларымыз үчин отуң бол ерине — демиргазыга гөчйәрис. Сен Лут чөлүниң ниредедигини билйәрмиң?

Гурбан бирсалым бөврүни диңләп дурды-да, менден өнүрдип, билемок диен ышараты этди.

— Билмесең, ол Эйраның ортасында ерлешйэр. Өзем

шейле бир горкунч чөл велин, Гарагум дагам онун янында тойлаймалы. Эйраның эсгерлери хем оларың начальниклери о төвереклере бармага горкярлар. Ол ерде дүйәни басып алан Исгендерин дөврүнден бәри хич киме бакна болмадык эркин чарва тайпалар яшайар...

Гин хем лапар-лапар гүлли көйнек геен аяллар энайы нагышланан яйбан гапларда иер-ичер ялы зат гетирдилер. Оларың йүзлери тутуш диен ялы яглык билен өртүлгиди. Диге гөзлери билесигелижилик билен балкылдайрды.

Ортадакы яйбан гапларда дуран Сейистан хурмасы, кишмиш, какадылан мивелер, гечи сүйди, набатдыр бейлеки назы-ныгматлар агзыңы сувардырды. Аялларың бири илки гөмме наны, соңам бейлеки иймитлери пайлашдырды.

Даш ишике дуран Мердан нәмедир бир зада гахарлы хүнүрдеди. Ызянынданам аялларың лосайжа гүлкүси эшидилди. Бибигундуз йүзүни сес чыкян тарапа өвүрди-де, маңа йүзленди:

— Елдашың нәме бейле гахаржаң-ла?

— Ол Хыратда аялыны дел адам билен бир дүшекде ятыркалар тутуң, икисинем керчәндир. Соңам бу эден ишим үчин асарлар диен горкы билен Овганыстаны терк эдип гайдыпдыр. Жаныяңгыңлылыгам шондан болса гереке. Бейлеки елдашымыз Гурбаның дөрт аялы болса-да, әхлисини терк эдип гачып гайдыпдыр. Шонун үчинем, онун кейпи көк.

Мердан аркасындан бир топар болуп ителейән аялларың зоруна чыдаман, чадыра гирди. Ол йүзүни әншедип, чал муртуны сыпалап дуршуна:

— Гардаш, атларың янында ятылмаса болмаз. Цыганлар ялы, буларыңам әхлиси огры. Атлар огурланайса, соң өзүмизе кын болар — дийди.

Бибигундуз Мерданың нәме хүнүрдейәндигини аңды-да:

— Сен бизин гадырлы мыхманымыз. Шонун үчинем, атларыңам аладасыны этме, өзүнем ий-ич-де, аркайын отур — дийди.

### Бейик Исгендерин перманы

— Бейик Исгендер бизин тайпамыза Азияның әхли гиңишликлеринде чарвачылык этмәге ыгтыяр берйән перман берипдир.

— Шол перман хэзирем бармы?

Бибигундуз дөшүндәки уллакан күмүш тумара элими узатды. Гыммат бахалы дашлар билен безелип, күмүш зынжыржыга беркидилен ол тумар дийсең неписди.

— Перман мүн йыл озал язылан.

— Эгер оны Исендер өз эли билен язан болса, онда ики мүн ики йүз йыл гечен болмалы.

Ол ене-де габакларыны ювашылык билен гөтерип, гөзлерини маңа дикди.

— Перман «румыларың»<sup>1</sup> гадымы дилинде язылыпдыр. Ол дили болса дине Исендер билйәр экен.

Гурбан:

— Сениң хорматлы мыхманынам он үч дилден дагы хабарлы — дийип, үм билен мели гөркезди.

Бибигундузың бойнундан сыпырып, узадан тумарыны Гурбан маңа гечирди.

Тумарың ачылян тарапындакы гапагың йүзүндө хиндилериң көп элли, көп аяклы худай аялының шекили бар.

— Ачып гөрмөк мүмкинми?

Бибигундуз пессай сесленди:

— Ругсатдыр.

Тумардан затпыран реңкли йүпек мата бөлеги, онун ичинденем бир дүвүнчек чыкды. Мен үстүндө кән вагт гечени зерарлы саралып гиден пергамент гөрерин өйтдүм. Эмма ол тамам чыкмады. Дүвүнчөкдәки даш-төвереге сары чылгымлар билен өртүлөн хакыкы көне папирусды. Онун ёкары башында гадымы грек хатлары билен «Александро» диен язгы барды. Йөне бу перман болса, онда «Александрос» дийип башланмалыды.

Мен Бибигундуза:

— Сизинки догры. Голязма грек, ягны, «румы» дилинде язылыпдыр. Мен мунда язылан затларың эхлисини гөчүрип, соң Гурбан билен түркменчә гечирис — дийдим.

— Боляр. Сен бу ерде еке өзүң гал. Хич ким пәсгел бермез. Мен чадырың төверегинде таравул гоярин.

Гурбан гулагыма пышырдады:

— Аял халкы мекир боляр. Олара ынансаң, бир задың үстүндө барарсың. Говусы, бер ызына тумарыны.

Мен Бибигундуза:

---

<sup>1</sup> Румы — Якын Гүндогарда грекleri хем грек дилини шейле атландырылар.



— Тержиме эртир ирден тайяр болар — дийдим. Дог-рымдан гелсем, толгунмадан яңа йүрегим агзымдан чыкып гелйәрди. Элимдәки хақыкатданам, икн мүн ики йүз йыл мундан озал язылан документмикә? Эгер шейле болса, бу етдиргисиз зат ахыры! Лондонын, Берлинин, Парижин әхли академиклери муңа нәхили гараркалар?! Мениң Александр Македонскинин документини эле саланымы биләйсе, Хэнтингтон нәдеркә? Бейле задың өзүне миессер этмәнине ичи янып, өләйжек болар.

Мени башга чадыра гечирдилер. Капырлары итден бетер йигренйән бир гарры молла мениң эдил янымда отурып, укулы гөзлери билен әхли херекетими сыпдырман сынлаярды. Йөне ол бейдип узак отурып билмеди. Халыс укы бүренсон, бир тапдала агды-да, гатап галды. Мен узын гиже бир метр чемеси узынлыкдакы инсиз папируса язылан документи үнс билен гөчүрдим. Мазмуны биленем кем-кәс танышдым. Ол Македонскинин перманы дәл-де, шол дөвүрден галан голязма болуп чыккды.

Чадырын агзында дуран ики аялын пышырдашян сеслери гулагыма гелди. Оларын бири көне түпени сөйгет эдинип дурды. Тизден гаравулларын икисем нирәдир бир ере сумат болдулар. Ызянынданам четки чадырларын биринден айдым хем депрәк сеслери эшидилди. Чарва гөзеллери тутук Мердан билен алчак Гурбаның кейпини гөтержек болян болсалар герек...

Шемлерин икиси эййәм янып гутарды. Чадырын дешигинден агарып башлан даңың ягтысы дүшүп уграды, Мен шондан соң халы хоржуныма келләми гоюп, гөзлерими юмдум.

Ир билен Бибигундуз бизи хурмалы палав билен хеззетледи. Башында тылла тәжи болмансон, ол бу вагт бейлеки аяллардан кәнбир тапавутлананокды.

Мен она тумарыны гайтарып бердим. Үстесине-де, бүтин тайпаның ынанжыны ере чалмазлык үчин «Бу хақыкатданам, Игендерин перманы. Йөне туркменчә гечирмеги башармадым» дийдим.

Сәхел вагтдан ёла дүшдүк. Алты сагат чемеси йөрәнимизден сон бир кәлде профессор Хэнтингтон билен саташдык. Аяклары душалгы дүелер отлашып йөрди. Хэнтингтонын өзи болса гошун үстүнде отурып, жүбә сыгян кичижик библиясыны окаярды. Мен она:

— Хемме зат ербе-ерми? Нәме бу ерде гош яздырып-сыңыз? — дийдим.

— Гөршүңиз ялы — оңатлык. Бу гүн екшенбе. Дикс уйяным үчин бу гүн ёл йөремеги гойболсун эди, ояланмак билен вагт гечирйәрин. Онсоңам сизин ызымыздан етеринизе гарашдык. Бу ерде сувы ябылар үчин ичмәге ярамлы кичирәк көл бар. Гепин түммек ери, хезиллик-дә...

### Сазанда Аристоник

Шондан ярым йыл геченсә мен грек дили хем әдебияты боюнча белли специалист, грек голязмаларыдыр мазар дашларындакы язгылары дернейән ылмы ишлерин авторы, профессор В. К. Ернштедт<sup>1</sup> билен гүррүңдеш болдум. Гөчүрип алан документим билен танышан профессор шейле дийди:

— Хайып, сиз мунуң асыл нусгасыны алмансыңыз. Йөне бу текстинизинем әхмиети кичи-гирим дәл. Бу хаты уршужыларын бири Александра языпдыр. Хат шол вагта ченли Алынкы хем Меркези Азияны басып алан бейик серкердәнин өмрүнүн ахырларында Эқбатанда яшан дөврүнә дегишли. Мен хаты болшы ялы тержиме этдим. Оны беотиялы<sup>2</sup> Аристоник атлы бири языпдыр. Тарыхчы Аррианың Александрын йөришлери хакындакы китабында Зариаспаның (хәзирки Чәржевин) якынында скиф-массагетлер<sup>3</sup> тарапындан өлдүрилен хайсыдыр бир сазанда Аристонигиң ады агзала. Онуң бу хаты бендиликде отырка язан болмагы мүмкин.

Мен жикме-жик дернәп, бу хат хакында бир иш язарын. Йөне шол аялдан хатың асыл нусгасыны алып, Жемгыетчилик китапханасына табшырылса, жуда әхмиетли боларды.

Ернштедтин шол иши язаны-язманы маңа мәлим дәл. Эгер язаянам болса мерхум профессорын архивинде га-

---

<sup>1</sup> Профессор В. К. Ернштедт Ленинград университетинде гадымы грек дилинден хем гадымы голязмалар барадакы ылым палеографиядан лекциялар оқапдыр.

<sup>2</sup> Беотия — Гадымы Грециянын бир велагты. Ол ерден көп колониячылар Кичи Азиянын кенарларына гөчүп барыпдырлар.

<sup>3</sup> Массагетлер — Скиф тайпаларынын бири. Олар өз ерлерине чозуп гирен огуз тайпалары билең гатышып, хәзирки түркмен халкыны дөрөтдилер.

ландыр. Себәби мен метбугатда бейле зада душмадым. Йәне шол хатың тержимеси билен сизи танышдырып билжек.

### Говушмадык хат

«Филиппиң оглы, Азияның хөкүмдары, Аммон худайың несли<sup>1</sup>, парслары, бактриялылары, согдылары<sup>2</sup>, паррапамасадлары<sup>3</sup>, башга-да дине саңа хем гудраты гүйчли Зевсе мәлим болан тайпалардыр халкларың мүнләрчесини өзүңе табын эден Александра вепалы сөвешдеш ёлдашың, Беотияның Копай батгалыгының голайында ерлешйән Акрафия шәхеринде доглан, Қаллимахың оглы сазанда Аристоник узак өмүр, тәзе еңишлер арзув эдйәр. Сениң Окс<sup>4</sup> дерясына тарап йөришинде менем бейлеки ёлдашларым билен бирликде ел берип чиширилен гечи дерисине мүнүп, деряның бейлеки кенарына гечдим хем-де сөвеше гатнашдым.

Мени шонда скиф-массагетлерин пейкамы яралап, атдан агдарды. Атың ызында сүйренип баршыма дашдан-даша урлуп, ахыры өзүмден гидипдирин. Бирхаюкдан йити агыра гөзүми ачсам, оларың тебиби үстүме абанып дур. Элинде-де мениң беденимден соғрулан пейкам. Ол маңа: «Сениң нәме башарян задың бар? Әдик тикмек, ғылыч ясамак, ыбадатхана салмак ялы хүнәрлерден башың чыкян болса-ха, багтың гелдиги. Болмаса-да өлдүрерлер» дийди.

Онуң бу сөзлери мени сынамак үчин айданыны бадабат андым. Себәби скифлерем ылым-билиме сарпа гойян халк. Скифлер өзлерине хас зерур есирлери хемишелик сакламак үчин оларың сөбүк дамарыны кесйәр экенлер. Оларың бу мекирлигинден мен бихабардым. Шейле-де болса «Гусля атлы саз гуралыны чалып, керамәтлы

---

<sup>1</sup> Александр Македонский Мүсүре йөриш эден вагтында Аммон худайың Фива оазисинде, Ливия чөлүниң ортасында ерлешйән ыбадатханасына барыпдыр. Шонда ерли жрецлер оны «Аммон худайың отлы» дийип, дабаралы суратда жар эдипдирлер.

<sup>2</sup> Бактриялылар хем Согдулар — Хәзирки Өзбегистаның хем Тәжигистаның территориясында яшан халклар.

<sup>3</sup> Паррапамасадлар — Овганлар.

<sup>4</sup> Окс — Амыдеря.

танслары эдип билийәрин» дийдим. Скиф муны яшулларына етирди. Олар мени өз янларында гул эдип галдырдылар-да, бейлекилеримизи сениң есир алан скифлеринң билән чалышмак үчин Окс дерясына тарап сүрдүләр. Нәхилем болса олар мейлис эденде танс эдерим ялы мениң сөбүк дамарымы кесмедиләр.

Бу ерде бендиликде йөрениме үч йыл гечди. Хаты Пифон атлы ёлдашымдан иберйәрин. Онун он ики сынасы сагат. Скифлеринң дилинем оңат билийәр. Өзем оларынң амазонка тайпасындан болан гыза өйленди. Ол тайпаның гызлары хич вагт әре чыкмаяр. Достумың аялы бу дәби бозаны үчин, олары хөкман терк эдәймели. Шол себәптем олар дерядан атлы йүзүп гечип, сениң — дүнйәде деңи-тайы болмадык, индем болмажак бейик серкердәнин, Зевсинң еңилмез оглунын янына бармагы ниет эдинйәрлер!

Сен өз шан-шөхратың хем әзиз ватанымызың хатырасы үчин яраланан эстерлериңе хемише пенәкәр болупдың. Эгер Пифон сағ-аман сениң яныңа ашып, хайышымы етирсе, оңа бипарх гарамазлыгыңы товакга эдйәрин. Сен хемишекиң ялы, ватаныңа доланмак ислән яралы эстерлериңе берйән ики талантыңы<sup>1</sup> мен бичәрә-де эчил. Пул Зариаспаның голайындакы Окс дерясының кенарына гелер ялы ягдай дөрөтсе, гетирен адам бу ердәки деллаларың үсти билән хожайыным скиф Будакенден мени сатып алып билер. Ана, шондан сон мен ене-де сениң саянда сөвешә гидип билерин. Сени, сениң йоришлериңи хем эдерменликлериң вәсп эдйән гимелери айдарын.

Скифлеринң мени мейлетин гойбермежеклерйне гөзүм етик. Зора чыдаман, оларынң чагаларына грекче окамагы, язмагы өврәдйәрин. Өз сөвеш айдымларымыздыр гусля чалматы өвретмегем буларынң дашындан. Мени динә үзүм агачларыдыр зейтун жеңцеллиги билән өртүлән Беотия жүлгесини, мәхрибан Геликон гершини ене-де гөрерин диен умыдым яшадяр.

Мени есир алан скиф-массагетләр дийсәң батыр, өзләрем азатлыгы хем аты әхли затдан бетер сөййәрләр. Олар еңилмез парс шасы Кири өлдүрип, дирикә шейлеганожақ болан бу хөкүмдарынң келлесини «Ичип геркәбе дойсун» дийип, гандан долдурылан халта салыпдырлар. Скифлеринң батырлықда якасыны танадан баш-

<sup>1</sup> Талант — Гадымы Грецияда пулун ады.

тутанларындан бири Будакен мениң билен достлашып, янына мыхман геленде гусля чалып бермегими хайыш этди. Ол мениң үчин сөвеш мейданында есир алан скифе бәш байтал төледі.

Скифлере сениң йөришлерің, хас бетерем, Граница-ның<sup>1</sup> этегіндәки еңшиң хем ганатлы эсгерлерің көмеги билен дагдакы Аримаза<sup>2</sup> галасыны алышың хакындакы айдымларым хош якяр.

Скифлер хемише — хатда нобатдакы чозуш, уруш я-да ярашык баглашмак хакындакы маслахатларда-да ичйәрлер. Сүйтден эдилен, йөне иченде башыны айлаян ичгини олар алтын габа гуяп, соңам бири-бирине гечирйәрлер. Элден-эле гечйән гап бошаберсе, сакы үстүни долдуряр. Мейден долы габы бир демде башына чекип, аклыңы йитирмән отурмак айратын эдерменлик хасапланяр.

Хачан-да мейиң хумары келлелерине урансон, скифлер гүвләп янян алавың төверегинде вагшыяна сеслерине бат берип айдым айдярлар. Узын япрага меңзеш ики йүзли ханжарларыны батлы галгадып товсушярлар, гүйч сынанышярлар, дуран атлара сычырап мүнйәрлерде, ёлы-ёданы сайгарман, үмдүзине чапдырып гидйәрлер. Шейле ягдайда скифлерде есирлерің әхлисини керчәйсем диен ислет дөрөйәр. Әмма маңа батырынып билйән ёк. Себәби хожайыным Будакен дашымы пеналат дур. Ол кәте «Гөрийәңизми, греклерде уршун худайы хасапланян Арей билен дең Александрың сөйгүли артисти маңа саз чалып берйәр» диен терзде бейлеки скифлере текепбирлик билен гөзүни айлаяр.

Скифлерде ене-де бир дәп бар: эгер хан-беглерден бири өлсе, онуң аяллары-да аманадыны табшырмалы. Оларың әхлисини мәкәм эдип чатярлар-да, үйшмек одуның үстүнде ятырып, отлаярлар. Шол вагт аяллар ай-

---

<sup>1</sup> Границе дерясының янында Александр өз гүйжүнден бирнече әсә көп парс гошунларыны дерби-дагын эдип, илкинжи ажайып еңишини газанылдыр.

<sup>2</sup> Аримаза — Хәзирки Тәжигистандакы Байсундаг жүлгеси. Тарыхчы Арриан бу ердәки галаның нәхили мекирлик билен алнышы хакында шейле хабар берйәр: Александрың гошунлары эгирт улы кыңчылыга дөз гелип, барып болмажак галаның үстүне абанып дуран гаяның делесине чыкыпдырлар-да, япынжаларыны галгадып башландырлар. Галадакы ырымчы илат олары ганатлы уршужылардыр өйдүп, Александра сөвешсиз табын болупдырлар.

дым айдыр. Оларың хайсысы отда дири ярмакдан горкса, дамагыны чалмакларыны хайыш эдйэр. Бу хайышы өлен бендэн достлары хөвөс билен ерине етирйэр. Соңра мерхумың сөйгүли атыны-да өлдүрйэрлер. Оларың ынанышларына гөрө, өлен бенде ол дүйөде-де гижелерине ата мүнүп, скифлерин душманлары билен сөвөш эдйэрмиш. Буларың дашындан ол ерде-де хызмат эдерялы вепалы гулларыңам бирнөчесиниң башына етилийэр.

Будакене мениң чаян сазларым дийсең яраяр. Ол көте өленсоңам мени күйсежегини яңзыдыр велин, бирхили горкуберйән. Онуң жаны саг, өмри узак болсун дийип худая налыш эдйән.

Пенакәрим Бейик Александр, белки, ол өлмәнкә мени сатын аларсың я-да өзүндәки бир топар мүсүрли сазандаларың бири билен чалышарсың дийип тама эдйәрин. Тапдан дүшөн гарры халымда-да болсам өз махрибан Беотиямда агтык-човлукларыма сениң деңсиз-тайсыз эдерменлигини, бейиклигини, эсерлериниң үчин эдйән аладаңы ыхлас билен васп эдип берсем, гөвнүмде арман галмаз...»

\* \* \*

Ел депдеримин саралып гиден сахыпаларындакы гөчүрме хем профессор В. К. Ериштедтиң хүнжи дүзүлөн ялы овадан харплар билен эден тержимеси хенизем мениң өнүмде ятыр.

Гөзлерими юмуп, оя батярын. Яшып барян Гүнүн ал өвүсйән шөхлелериниң арасында белент депе хыялымда жанланяр. Онуң үстүнде сал-сал болуп гиден грек япынжасына чоланып бир адам отыр. Ужы чүри кече телпеклериниң ашагындан чогул чыкан сачлары эгинлерини япып дуран, дүрли реңкте өвүсйән гиң балаклы скифлер чоммалып отурышларына онуң айдым айдарына гарашярлар.

Есир сазанданың назары алыса — парс дагларынын думанлап дуран гаяларына гөнүтипдир. Онуң тешне гөрөчлери өзүни бендилик жебринден гутарып билжек кербени гөзлейэр Эмма... иңлөп ятан уч-гыраксыз сәхрада жанлы-жандара гөзи дүшмәнсон, эндам-жаныны зер-зав эден зынжырларыны шақырдадып, сазына элини етирйэр...

## «ДАГЛАРЫҢ РУХЫ»

Геолого-археологик экспедиция гошулып, мен Парсыстаның энчеме ерлерини айланып гөрдүм. Янымда-да геология билен иш салышян америкалы яш алым барды. Аягы гонжы белент авчы эдикли, эгни гайыш пенжеккли ол сарыягыз яш йигит сонра мешхур алым, Гарвард университетинин профессоры болуп етишди. Ол дийсең өзеркли хем ыкжам адамды. Библия китабы билен язгы депдерчеси хемише янындады. Өзем ядаманы-ялтанманы билмезди. Хер ненең кын шертлерде-де гөрен затларыны хөкман депдерчесине белләрди.

Биз Парсыстанда тэсин затларың энчемесине душдук. Оларың бири-биз бармазымызың өнүсырасында ер титремеси зерарлы вейран болан шәхер. Батгалык көлүң ортасында ерлешен шәхере-де шол ерде габат гелдик. Оңа айланмак үчин тамышдан өрүлип ясалан гайыгың болмалы. Гадым вагтлардан бәри бу шәхерде жанлы-жеменде яшана меңзәнок.

«Дагларың рухы» билен биз Демиргазык Парсыстанда Капыргала дийилйән дагда саташдык. Айдышларына гөрә, ир дөвүрде ол ерде бүтин төвереге довул салан бир таракчы яшанмыш. «Дагың депесиндәки йыкылып гиден галада уммасыз хазына бар. Йөне учут гаянын сүйр депесинде гурлан ол галаның голайына барар ялы дәл. Ол ерә алып барян бир гизлин ёда бар велин, онам тапмак кын» дийип гүррүң эдйәрлер.

Хер ничигем болса биз шол галаны гөрмеги йүрегимизе дүвдүк. Янымыздакы түркмен йигитлерем ол ере чыкмакдан боюн товладылар. Себәби ёлбелет парсымыз: «Озалам бирнәче перенли<sup>1</sup> оңа чыкжак болуп, ягты жахандан гөзүни ачып гитди. Дагы гораян айылганч рух баран адамы гаядан ташлап, тике-тике эдйәр» дийип, оларың йүрегине вехим салыпдыр.

Капыргала дилкав-дилкав гаяларың үсти билен чыкылса ончаклы ховплы дәлди. Йөне гаядан-гая дырмашып, сурнуганынданам бетер, бу ёл гаты көп вагтыңы алжакды. Йылчыр гаянын йүзүнде чала сайгарылян икинжи ёл хас тысга эмма ховплуды. Дырмышып баршыңа бирден аягың тайып келеменләп гайдайсаң, хер тикәң гулагың ялы болжагының ужы ики дәл. Шейле-де болса, америкалы ёлдашым тысга ёл билен чыкарман

<sup>1</sup> Перенли — Европалы.

болды. Ол сомалышып дуран дашлардан япышып баршына, хер эдимини хүшгэрлик билен басярды. Ахыры ол гаянын депесине чыкды. Эдил учудын гырасында орнашды-да, библиясыны ачып, мениң херекетими сындамага башлады, кэте маслахат берди.

«Төвекгелиң ишини таңры оңар» дийленине ынанып, усуллык билен дырмышып барярын. Гарным билен ене дөрт метр чемеси сүйшүп билсем ховп-хатар совуляр.

Бирден гарашылмадык ягдай йүзе чыкды. Йитигси ёдадан чыкып, сага тарап эсли сүйшүпдирин. Чаларып дуран йүлмек гаяда япышар ялы екеже дашам ёк. Мен дөшүми гая берип, чепе сүйшүп уградым. Шол вагтам ширмайы саплы ханжарым кемеримден сыпды-да, ашак тайып гайтды. Нэтмели? Ыза гайдып, ханжары алмалымы я-да өңе дызамалымы? Бирденем ядан аягым басып дуран дашымам тайды. Ашак — учуда гарап сырыгып гелшиме, сермеләп, япышар ял даш гөзлейэрин. Эмма элиме илйән зат ёк. «Ене-де ашаклыгына ики метр чемеси сүйшсөм, дашдан-даша урлуп, чым-пытрак болян» диен элхенч пикир келләме гелди.

Горкы барха басмарлаярды. Төверегиме ялтакларынын. Депәмде булутсыз гөк асман. Атлармызам гарынжа ялы чала гөзе илйәр. Оларын янында гырмызы донлы түркмен йигитлери айланышып йөрлер.

«Ажалым етәйдимикә?!» диен пикир келләме гелди. Янымда-да романың планы тасланан язгы депдерчәм бар. Гошарымдакы сагадың жыктылдысыны хем айыл-сайыл өшидйэрин. Бир пурсатда бүтин өмрүм гөз өңүме гелди: классыкы гимназияда латын хем грек диллеринден гечилең сапаклар, француз дилинден окадан гечи сакгаллы латыш Каужен... Университет... Профессор Зелинскинин окан лекциялары... Псков геплешиклеринден язан зачет ишим... Лондондакы ажайып бифштексли ресторан... Вокзалдакы йүзи юкажык яшыл никаплы сырдам бойлы гыз... Догруданам, сәхел салымдан ягты жахан билең хошлашмалы болаярмыкам?.. Ёк бу затлар дүйшүмдир. Эдил шу вагт оянайсам, хеммеси гүлала-гүллүк болаяр велин... Мен аласармык ягдайда гаядан гөврәми үзүп, дызыма галжак болдум. Шол пурсатда-да элими, аягымы гинден герип, ашак сүйшүп баршыма «Хакыкатданам, бу дагда, гүйчли, ёвуз рух яшаян болаймасын?! Гел, говсы она ялбарып гөрөйин. Ёңки дини башгаларын эдиши ялы, совгат хөдүрләйин. Белки, рөхими инер...» дийип ойландым.



Пышырдадыммы я-да сесимин етдигине гыгырдыммы — хақыдамда ёк. Йөне: «Эй, дагларын рухы! Дамаск поладындан ясалан, ширмайы сапына аждарханын шекили газылып чекилен ханжарымы саңа пешгеш бер-йәрин!» диеними ачык билиән.

Бирден саг аягым даша дирелди. Дүнийәм гинәп гитди. Деррев өзүми эле алдым. Ёкарык середенимде, америкалының ховсалалы кешбине гөзүм дүшди. Ол маңа:

— Ашаграк дүшейин велин, аягымдан япыш! — дийип гыгырды. Мен шадыян жогап гайтардым.

— Инди горкар ялы зат ёк. Хәзир янына барян.

Эгнимден агыр лабыр айрылан ялы, сүннүм еңләп, төверегиме сер салдым. Бирденем... гаяның бир ыра-сындан өзүме тарап узаян дуршуна түй билен басырлан гап-гара эле гөзүм дүшди. Соңам хужжүк сачлары яла-нач эгнине дүшүп дуран, булашык сакгал-муртлы, йүзи гара-өрт, элешан гейимли бир гөвре чакганлык билен гая дырмышды-да, мениң гачыран ханжарымы гарбап алды, ызынданам дүшнүксиз бир затлар хүңүрдәп, гөз-ден гайып болды.

«Бу шол дийилиән рух болмалы. Хайышымы эшидип, жай вагтында көмеге етишди» дийип ойландым-да, усуллык билен ёкары галып уградым. Тизденем ёлда-шымың янына чыктым. Ол гаяның депесиндәки йыкык галаның планыны депдерчесине үнс билен беллешдир-йәрди. Биз ызымыза бейлеки ёл билен гайтдык.

Шол төверекдәки илки душан обаның адамларындан Капыргаладакы сырлы «рух» хақында соранымызда, олар шейле дийди:

— О беңдә биз белет: Ады Мәммедалы. Өзем ярым дәли дервүшдир. Алланың газабы Нохурың депесинден инип, гүйчли ер титреди. Ер жайрылды-да, жайларын, адамларын әхлиси шоңа гапгарылды. Аялыдыр чагаларындан жыда дүшен Мәммедалы шондан соң дивана болуп, Капыргаланың учут тарапындакы кичирәк го-вакда мекан тутуп, дога окап яшап йөр. Говага барян ёлы онуң өзүнден башга билиән адам ёк. Көп адамлар оны кераматлы сайып, иер-ичер ялы зат элтйәрлер, бела-бетерден горар ялы дога окамагыны хайыш эдйәрлер.

## ЧӨЛДӘКИ ЖАҢ СЕСЛЕРИ

Хәзир Арал дензине гуйян Амыдерянын бирчаклар Гарагум чөлүндөн акандыгына тарых гүвә гечйәр. Дийсең-диймесен, эгрәм-буграм болуп, деряның ханасыны ядыңа саяян жар хәзирем узалып ятыр. Онуң угрундакы кә ерде-кә ерде душ гелйән киченрәк көллерин сувы дийсең шор боланы зерарлы, оңа гачан зат дессине дуза югруляр. Шол сува гачып, тутушлыгына ак дуз гатлагы билен өртүлен дүе маслыгына өзүмем габат телдим. Амыдеряның «Узбой» атландырылян ханасындакы бу көллерин сувы билен түркменлер готур ачан дүелери бежерйәрлер.

Эсли вагт мундан озал маңа Гарагум чөлүни айланып гөрмек миессер этди. Янымда ики адам — яш йигит Гуванч билен гарры Шаназар Хожам барды. Шаназар чөли бәш бармагы ялы билйәни үчин оны мениң яныма ёлбелет эдип беркитдилер.

Биз өз мүнүп барян еңил ахал-теке атларымызын яны билен үстүне ики мешик сув йүкленен ене бир ябыны идип барярыс. Хыва — Ашгабат — Гөкдепе аралыгындакы эсасы ёдада кервен үчин гуюларың болмалыдыгыны билйәрдик. Эмма янында чопан месген тутмадык гуюларың әхлиси опурылып гөмүлипдир. Шонуң үчинем, яның билен сув алып гитмесең болжак дәлди.

Иңләп ятан чөлүң татаңсырак топраклы еринде хачан гатналаны нәбелли инчежик ёдалар көре хаса болуп билдирип дур. Йөне сәхел шемал турдугы ондан оңа гөчүп йөрен үргүн чәгеликде ыз сайгармак хыллалла. Шейле ягдайда дине чакыр сүнклерден, черкез-четилерин шахаларына данылан бөлек-бүчек эсгилерден, дүедир гоюн гумалакларындан эдилен челгилер дадына етишйәр.

Чөлде ёлуңы йитирдигин, ишин гайтдыгы. Геришлери шемала ыкжашып дуран сейрек йылакдыр пессежик ожарлар билен өртүлен, бири-бирине дийсең мензеш алаңларың арасында йитип гитжегин ужу ики дәл. Хатда өмруни чөл ичинде мал бакып гечирен чарваларың өзем азашмазлык үчин бейик алаңың үстүнде чөп-чамамдан я-да сүнкден беллик эдйәрлер.

Нәче дийсең чөл сөкен Хожам ёл тапмага өкде-де болса Узбойдан ончаклы даш болмадык Куртышгуяның якынында азашды. Ол ердәки бирнәче ёданың ичинден Хожамың сайлап тутаны ялңыш болуп чыкды. Алаңла-

рын арасы билен эсли салым гидемизсон, ёдамыз бүтинлей йитди. Шонда-да ыза доланман гидип отырыс. Бир дуран еримизде айланып йөрмезлик үчин компаса бил баглаймасақ, башга алач галмады. Угрумызы ялышман гидип отурсақ, белки, чопан гошуның я обаның үстүнден бараймагымыз ахмал. Ичиңи якайын дийён ялы, гапдалыңдан хазлап өвүсён шемалам кипарламан, гейим-гежимлеримизи пасырдадып, үстүмизе чёге совурялды. Гөзүмизи гумдан долдурмазлык үчин япынжаларымызы келләмизе бүрәп, төвереге-де оңлы эсеван эдип билемзок. Дине Хожам махал-махал атыны дебсиләп, алаңың депесине чыкарды-да, умыт билен төверегине сер саялды. Эмма гөзъетиме ченли узалып ятан бирмензеш депелердир хинлериниң агзында ызкы аяқларына галып, жоңкарышып отуран алакалардан башга зат гөзе каклышанокды.

Шемал кем-кемден пессайлап, ахыры бүтинлей диңди. Дүйёни йүрекгысгынч үмсүмлик гаплап алды. Гөйә диерсин, бүтин тебигат нәмедир бир зат эшитжек болуп, демини алман ятана меңзейәрди. Бирден гулагымыза пессайжа жаң сеси эшидилен ялы болды. Диңширгендик. Догруданам, жаң сеси. Алаңың үстүнде дуран еримизден бири-биримизе сәредишдик.

— Бу нәме болдугы? — дийип мен сорадым.

Биз үнс билен диң салып дурус. Шол пессайжа сәс шиндем үзлем-саплам гайталанярды. Хожам бирзатлар пышырдады-да, эллерини сакгалының үстүнден йөредип гөйберди. Соңам:

— Баяр, оңа сәрет! — дийип, алыса элини узатды.

Гөзъетимде үсти йүкли дөрт саны дүе ювашжадан ыраң атып барялды. Иң өңдәки дүйёниң овсары кервешбашының элиндеди, бейлекилерин үстүнде-де беземен гейнен түркменлер отырды. Кә депә чыкып, кә пәсә иһип баряң кервеш ахырсоңы ымыклы гөзден йитди.

— Бу нәме болдугы? — дийип, мен ене сорадым.

— Шейтана саташдык — дийип, Хожам пышырдап жогап гайтарды. — Бу говулығың аламаты дәл. Чөлде ёлуны йитиренлер хемише шейтана учраяр. Чалтырак бу ерден сайланмак герек. Жыңлар кәте шайлы гелин болубам гөзүңе гөрүйәр. Алданып, ызына дүшдүгін, багтың ятдыгы...

Пессайжа шемал өвүсди. Ол гүйжедигисайы жаң сәси ювашап, ахыры ымыклы кесилди.

— Гидели! — дийип, Хожам аландан дүшүп баршына айтды.

Биз туюдыр ёда габат гелерис дийип гүман эдйән тарапымыза компасдан угур алып гидип барярыс. Мени дүшлемән гитмеклиге ыран Хожам көшешдиржек болян ялы, гөвүн гөтерижи гүррүне башлады:

— Гөврүмини гин тут, боляр. Мениң башым диккө зады гайгы этме. Чакым чак болса, шыхлардыр аталарың яшаян ерлери шу төверекден ончаклы даш болмалы дәл. Иң болманда, екеже гоюн ызыны гөрүп билсем, сыпдырмажагыма ынанай.

Ене узак вагтлап йөрөдик. Чыдамлы, йөне халыс ажыган атларымыз гидип барышларына ожарың пүрлерине агыз урарды. Хожам ялнышман экен. Хайсыдыр бир ыза гөзи дүшди-де, атыны гамча басды. Гоюн ызларыны менем сайгардым. Сәхел салымдан биз Узбоюн белент кенарына чыкдык. Эпет жар дуздан яна гөйә үсти гар билен басырлан деря ялы узалып ятырды. Сувда узын аяклы гушлар гезишип йөрди. Агшама ченли Хожамың белет Куртышгуюсына етип болмазмыка диен ниет билен кенарың голайындакы ёда дүшүп уградык.

Узбоюн өврүминде биз гарашылмадык ягдайда өвлүйәниң үстүнден бардык. Онуң якынында хем түйнүгинден түссе чыкян гара өе гөзүмиз дүшди. Өе етиберенимизде, тиркелги дөрт дүйәниң иң өндәкисиниң овсарындан тутуп идип гелйән түркмен габат гаршымыздакы аландан песе инди. Эвмезлик билен хаял эдим. уруп гелйән дүелериң үстүнде эгинлери тырмызы донлы хайбатлы түркменлер отырды. Иң өндәки дүйәниң бойнунда элде ясалан уллакан мис жаң халлан атырды.

— Ана, сениң хәлки «жынларың» — дийип, мен Хожама йүзлендим.

Ол гатырганды:

— Күпүр геплеме, баяр. Эгер Гарагумда гең-энайы зада душ гелсең, онуң онлулыга дәлдигини билип гой. Соңы дүз болсун-да хернә...

Гара өйден чыкан пешенели яшулы бизиң билен хошамай саламлашды-да, өзүниң шу өвлүйәниң мүжөвүридигини мәлим этди. Шол вагт кервенем гелип тогтады. Өндәки дүйәниң үстүнде отуран — овсун атян гоша өрүм узын сачына күмүш пуллардыр гайры шай-сеплер дакылан, текепбир гарайышлы түркмен төзели болуп чыкды. Мүжөвүр оlara өе гирмеги теклип этди. Кервен-

башы-гара сакгаллы түркмен дүелери чөкеренсон, хем-мелер ере дүшди.

Бизин узун йүп билен данылып, теблелери ере ка-кылан атлармызын бири гезим этсе, бейлекиси хезил эдип агынаярды. Түркменлерин бири гелип, чөке дүшүп отуран дүелерин аягыны душап гитди. Хожам мүжөвүре нирә, нәме үчин барянымыз, болан ерлеримиз, Хывада нәме ишләнимиз, Хыва ханының bize айдан затлары... хакында жикме-жик гүррүн берйәрди.

Түркмен гелинлери дүелерин үстүнден дүрли ренк-дәки торбалардыр халылары алып, шовхун турузян ча-галарын гохы астында гара өе гирдилер. Дүелерин тө-верегинде айланып йөрөн гара сакгаллы түркмен Хожа-мын янына гелип орнашансон, оларын арасында Ахал тәзеликлери хакында шүвелеңли гүррүнчилик башлан-ды. Яшулы турувбашдан сөхбети өзүне сырыкдырды:

— Мен ганжыклар тиресинден, Гелнимиз Айжемалы болса Бөрме обасындан кән галың төләп алдык. Йөне оглум налажедейин боланы үчин, башдан гелнинин гө-зүнин одуны алмагы башармады. Бир гезек гелнимиз ата-энесинин өйүне гачып гидипдир. Биз йигрими атлы болуп ызындан гидип өе гетирдик. Шонда оглум Мәм-мет оны гамчы билен мазалы енчди. Гелнимиз «Ятыр-каң пычаклап өлдүрерин» дийип горкузыпдыр-да, шол гижә ене гачыпдыр. Оны икинжи гезек тапмак гаты кын болды. Себәби, какасы гызыны парс машгаласының ичи-не гошаны үчин, килең йүзи япык аялларын арасында танап болмады. Парс хожайының хызматкәри пара хан-тамачылыгы билен айдаймадык болса, биз оны өмүрем тапмаздык. Айжемалың какасы эййәм гызына хырыдар тапан экен. Ол «Оглуңыз гызыма үч гезек «Талак» ди-йипдир, инди нәме этсем, өз ишим» дийип bize ең бер-меди. Нәхилем болса Айжемалы олардан алып гайтдык. Ене бирден гачаймасын дийип, шу ере — Балаишем гуюсына гетирдик. Инди мунча гөзе чөп атып гачайып билмесе герек. Эгер бу ерде-де мугыра гелмесе, онда нәме, дадына етишжек адам ёк. Гурругын бирине зыңа-га-да, үстүне гум сүрәймели. Адыма ыснат гетирип йөр-жек болса, эдәйжегим шол...

Хожам оңа совал берди:

— Нәме, гелнини өзүн алып гайдыпсың? Ханы, ог-луң ниреде?

— Оглум дагы секиз атлы болуп ызымыздан гелйәр. Билип болярмы, ковгы-зат болайса, бизи горажак шо-

лар. Ене бир сагат чемеси вагтдан гара берселер герек. Йөне инди биз хич затдан гыпынч эдемзок. Ховп-хатар совулды.

Эрнегини ере берен Гүнүн шөхлелери гөзъетимдәки бөлек-бүчек булутлары элван реңке бояды. Мен аяллар өйүн ичини тертиплешидрип, халы язянчалар дашарда ятан харсаң кесегиң үстүне чөкдүм. Отуран еримден гара сакгаллы түркменин гүррүңи ачык-айдын эшидил-йәрди. Ол Хожамың ёлда гөрөн кервенимиз, жаң сеслери хакында айданларыны үнс берип динледи-де башыны яйкап, узак гүррүңе башлады:

— Гөрөн задыңыз эйгилиге болайбилсе ягшыдыр. Чөлде душян задың бихалы ёкдур өз-э... Эгер чага аглаян болса, жаң сеслеридир аялың айдымыны эшитсениз, үстүңизе нәхилидир бир ховп абанянының аламатыдыр. Бирнәче йыл мундан өң Хыва ханының газабындан гачып гайдан бир түркмен шу ерде мскан тутды. Чакы, бирини өлдүрипдир-де, тапмазлар диен ниет биле бу ере гачып гелен боларлы. Ол йыгы-йыгыдан товшан авламак я тилкә гапан гурмак үчин чөле сиңип гидерди. Шу якында үсти юмурлып гиден сеннерли ялыңз депе бар. Бир гезек шол хывалы янкы депәнин якынындан гечип барярка гүлки сеслерини эшидипдир. Хайдап барса, ол ерде ынс-жынс ёкмуш. Соң бир гезек биле баряркагам шол гүлки эшидилди. Депәниң бүтин төверегини айлансагам, адам ызларына гөзүмиз дүшмедн. Бирнәче гүнден соң шол хывалының эдил янкы ерде башына етдилер. Середип гөрсек, харабачылыкда бир атлының ызы бар. Гелен адам атыны депәниң аңырсында гизләпдир-де, өзи хараба дувланып, хывалының еңсесинден атып, бир окда серрелдипдир. Соңам онун түпенидир ширмайы саплы пычагыны алып, гелши ялы билдирмән чөле сиңип гидипдир. Мен хызала «Чөл саңа дуйдурыш берипдир. Шол ёлдан гатнаманы гой» дийип кән айтдым. Этмеди. Ахырам шейле болды...

Әхли жынлар шәхердир обалардан гачып, чөле долупдырлар. Өзлерем нирә барсаң бар. Гижелерине шагал болуп увлаярлар, ябаны пишик болуп мавлаярлар. Усуллык билсн гелип, түйлек пенжелерини ыш тапан ерлеринден ичерик сожарлар.

Гараңкы гатлышып уграды. Оглы хенизем гелмәнсон, ынжалыгы гачып угран түркмен bize өе гирмеги мүрехет этди. Гапы пес болансоң, эгилип ичерик гирдик. Ортада янып дуран одун төверегинде гаралып ги-

ден бирнече сувлы түнче дур.

Мүжөвүриң кемпиридиң бейлеки аяллар биз тарапа серетмән, өйүң бир бөврүндө үйшүп отырдылар. Биз тирсекләп өңүмизе ажы гөк чай алдык. Хожам маңа тарап гышарды-да, рус дилинде пышырдап шейле дийди:

— Шу мүжөвүр-э идили адам дәл. Мен бу хакда өңөм эшидипдим. Онуң аялы билен яшап йөрмеги шеригата терс гелйәр.

— Нәме үчин?

— Ол бирвагтлар аялына үч гезек «Талак» дийип, атасы өйүнө ковупдыр. Соңам екелик йүрегине дүшүп, ызына алыпдыр. Бу шеригата сыгян зат дәл. Кован аялың билен соң барлышмак уллакан гүнә.

— Яък, сенем Хожам, бирхили гүррүң эдйән — дийдим-де, соң сесими чыкармадым.

Мазалы гаранкы дүшенини өйүң түйнүгинден середип биләймелиди. Оглы ёлдашлары билен хенизем гелмәнсоң, гара сакгаллы түркмен тиз-тизден даш чыкарды. Онуң терсине, Айжемалың кешбинде ховсаладан нам-нышан ёкды. Олам эдалы салланжырап бирнече гезек дашары чыкды. Хер сапар чыканда ясы йүзли, тутук гарайышлы гарташан аялам янындан галанокды. Ичинден гечип гелйән йити гөзлериниң бири чаларак сүзүлип дуран гараягыз Айжемал дийсең гөзел машгалады. Ол отуранларың хич бирине диканлап серетмесе-де, биз тарапа кәте назар айлаярды.

— Гелин дагам дәл — дийип Хожам ювашжа айтды. — Бейле буйсанчлы, сарч машгала бу яшула баш бермесе герек. Я-ха гачар, я-да гайын атасының башына етер. Нәме этжеккә бейдип саклажак болуп?!

Хожамың тутан товшанындан агшамлык нахармызы эдиндик-де, келләмизи ода тарап эдип гышардык. Мен жуда ядав боланым үчин тиз ука гитдим. Дүйш гөрүп ятышыма кимдиң бириниң кичижик элиниң йүзүмде гезмелейәнини дуйдум. Бирден агзым, бурнум дыкылды-да, хова етмән, демигип ояндым. Эл шо бада айрылды. Гаранкы өйде хич зат гөрненокды. Йөне эдил янжагазымдан гелйән якымлы ысы дуйдум. Соңам ювашжа пышырды эшидилди:

— Баяр, бичәре Айжемала көмек эт. Сениң ики атың бар. Илимә ашар ялы бирини маңа бер. Соң какам сана элин говшурар. Бу чөлүң ичинде маңа гарашык этжек адам ёк. Иңнән ужы ялы бахана тапдыклары, гуя зы-

нарлар. Шу гаранкы гижэни пеналап, булардан дынмага делалатыны дегир...

— Кишиниң машгала ягдайына гатышмага менин хаком ёк. Гыссагым өзүме етик. Тизрэк Бәхердене ашманың алажыны этмели. Йөне сен атларың бирини мүнүп гачаянында-да, ызарлап дурман. Билмедик болярын...

Айжемал сеосиз-үйнсүз еринден турды-да, гапа йөнелди. Ишиги ачып, дем салым ызына гарады. Соңам гаранка сиңип гитди. Онуң әдил ыз янындан бир эркек киши дараклыгына басып даш чыкды.

Тизден эркек кишиниң басык сеси, үркен атларын тапырдысы гижэниң асудалыгыны бозды. Тасап өйден чыктым. Бейлеки ятанларам оянып, дашарык окдурылдылар.

Гөзедүртме гаранкыда зат сайгарар ялы дәлди. Бирден гара сакгаллы түркмениң бокурдагына сыгдыгындан гыгырян сеси өшидилди:

— Гелин гачды, гелин. Көмек әдин. Мени пычаклап гачды.

Тизден өзем гөрүнди. Ол пычакланан эгнини яглыгы билен тутуп, ысгынсыз мытдылдап гелиярди.

Ол ене-де:

— Хожам, Гуванч, атланың. Узага гитмәнкә, деррев ызындан етелиң. Баяр, ол сениң атыңы мүнүп гачжак болуп дур экен. Хәлем мен етишәйдим — дийдим.

— Мениң йигитлерим гачан аялы коваламаз. Ол сана-да улып дәл — дийип, онуң ал-петинден алдым.

Хожам яралының голтугына гирип, өе әкитди. Даш чыкмага горкушып дуран аялларың ах-вахлары эшидилйәрди. Бурнуна салып дога окаян мүжевүр:

— Бу затларың оңлулыга дәлдигини айтдым-а сизе — дийип, шол бир сөзлерини гайталаярды.

Биз өе гирип, чай-чөрөкден кейпимизи көкледик-де, хаял этмән ёла дүшдүк. Багтымыза, чөлдәки жаң сеслерини яманлыга ёран Хожамың гөвнүне тетирсен бет-багтлыкларының бирине-де учрамадык.



# МАЗМУНЫ

## Повестлер

Спартак . . . . .	3
Желалетдин . . . . .	71

## Хекаялар

Хайсы говы? . . . . .	200
Заратустраның гөк чүрчүриси . . . . .	202
Жан . . . . .	211
Гарагумда . . . . .	216
Скиф дүшөлгөсінден хат . . . . .	231
«Дагларың рухы» . . . . .	246
Чөлдөки жан сеслери . . . . .	249

В. ЯН

## ДЖЕЛАЛЬ-ЭД-ДИН

### Повести и рассказы

Орта ве улы яшлы мекдеп окувчылары үчин

Редактор Э. Аманов

Суратчы А. Ремезанов

Сурат редакторы Д. Мәмижиков

Техредактор Н. Башлыкова

Корректор Б. Оразгылызов

ИБ № 2662

Иыгнамага берилди 18.12.90. Чап этмөге ругсат эдилди 15.06.92.  
Форматы 84x108<sup>1</sup>/<sub>32</sub>. Типография кагызы № 2. Китап гарнитурасы.  
Екары чап эдиш усулы. Физ. чап листи 8,0+0,25 форз. Шертли чап  
листи 13,44+0,42 форз. Учёт-нешир листи 14,09+0,33 форз. Шертли  
реңкли оттиски 27,98. Тиражы 30 000. Заказ № 208.

Түркменистан Метбугат барадакы дөвлет комитетинин «Магарыф»  
неширятьы. 744013, Ашгабат, Хасанов переулогы, 16.

Чувашыстан неширятьының чапханасы.

428019, Чебоксары, Иван Яковлев проспекты, 13.

